
10 ഡി ൩0൬൩ 1൨൦ ഒഡ൨൦൩ 


അഞ്ജലീപൂര്‍വ്വം 


ആധുനിക തലനാടിന്‍റെ ശില്‍പ്പിയും ഗ്രാമപിതാവും ആയിരുന്ന 
ശ്രീ മാടപ്പാട്ടു ഗോപാലപിള്ളയ്ക്കും അദ്ദേഹത്തിന്‌ ഒപ്പം 
തുണയായി നിന്ന പത്നി ശ്രീമതി വാഴകാട്ടു 
പാര്‍വ്വതിയമ്മയ്ക്കും, 


തലനാടിനെ ആധുനിക ജീവിത സൌകര്യങ്ങളുള്ള 
വാസയോഗ്യമായ ഒരു ഇടം ആക്കിത്തീര്‍ക്കുന്നതിനുള്ള മാടപ്പാട്ടു 
ഗോപാലപിള്ളയുടെ പ്രവര്‍ത്തനങ്ങള്‍ക്ക്‌ സര്‍വ്വാത്മനാ 
പിന്തുണ നല്‍കിയ നല്ലവരായ തലനാട്ടുകാര്‍ക്കും, 


ഈ കഥകളെല്ലാം കലര്‍പ്പില്ലാതെ പറഞ്ഞു തരികയും ചിലവ 
കുറിച്ചു വയ്ക്കുകയും ചെയ്ത മാടപ്പാട്ടു ഗോപാലപിള്ളയുടെ 
ദ്വിതീയ പുത്രിയായ ശ്രീമതി എം ജി ഭവാനിക്കും, അനന്തരവന്‍ 
കൂടിയായ മരുമകന്‍ 
ശ്രീ പി കെ ശ്രീധരന്‍ നായര്‍ക്കും. 


അകത്ത്‌ 


ഒരു ഗ്രാമം, അവിടെ ഒരാള്‍ 
ഒരു മലയോര കുഗ്രാമം 
മങ്കൊമ്പില്‍ നിന്നു തലനാട്ടേക്ക്‌ 
രണ്ടാം തലമുറ മുവര്‍ സഹോദരങ്ങള്‍ 
തലനാടിന്‍റെ സ്വന്തം സുപ്പര്‍ ഹീറോ 
കുട്ടുംബം 
ചില വാങ്മയ ചിത്രങ്ങള്‍ 
വഴിത്തിരിവുകള്‍ 
ഹൃദയപൂര്‍വ്വം 
നീ താന്‍ഡാ ഗോശാലപിള്ള! 
വിദ്യാരംഭം 
മുരളീധരവിലാസം വിപി സ്പൂള്‍ 
തലനാട്‌ യു പി സ്കുള്‍ 
സ്ത്രീവിദ്യാഭ്യാസം 
വിദ്യാഭ്യാസ പ്രോത്സാഹനങ്ങള്‍ 
1155 
അയ്യന്‍ പാറയും അയ്യം പാറയും 
ക്ഷേത്രപ്രവേശനവിളംബരം 
സ്റ്റേറ്റ്‌ കോണ്‍ഗ്രസ്സ്‌ പ്രക്ഷോഭം 
റോഡുകള്‍ 





വായനശാല 
കലാപരിപാടികള്‍ 
സഹ്ൃദങ്ങള്‍ 
തലനാടുകാരുടെ മഹാമനസ്കത 
ദാര്‍ബ്ബല്യങ്ങള്‍ 
ഭരതവാക്യം 
അധികവായനയ്ക്ക്‌ 
നീലക്കൊടുവേലി പുക്കും കാലം 
മങ്കൊമ്പു പഴങ്കഥകള്‍ 
തമിഴ്‌നാട്ടില്‍ നിന്നൊരു പറിച്ചു നടല്‍ 


മത്സ്യഗന്ധി 
രാജാവിന്‍റെ പ്രതികാരം 


എംജി ഭവാനി 
വിദ്യാഭ്യാസം 


സാഹിത്യ സംഭാവനകള്‍ 
ഗംഗാതീരം - ഓര്‍മ്മച്ചിത്രങ്ങള്‍ 


സമാഹരിച്ചത്‌ 
കടപ്പാട്‌ 
നന്ദി! 


ഒരു ഗ്രാമം, അവിടെ ഒരാള്‍ 


ഇത്‌ കിഴക്കന്‍ മലകളിലെ ഒരു ചെറുമലയോരഗ്രാമത്തിന്‍റെ 
കഥയാണ്‌, ഒപ്പം കുന്നും മലകളും ഘോരവനങ്ങളും നിറഞ്ഞ, 
മനുഷ്യര്‍ക്ക്‌ ഏതാണ്ട്‌ അപ്രാപ്യമായിരുന്ന ഒരു 
മലമ്പ്രദേശത്തെ, റോഡുകളും വിദ്യാഭ്യാസസ്ഥാപനങ്ങളും 
ആശുപത്രിയും അടക്കം അത്യാവശ്യം ആധുനിക ജീവിത 
സൌകര്യങ്ങളുള്ള വാസയോഗ്യമായ ഒരു ഇടം 
ആക്കിത്തീര്‍ക്കുന്നതിനു നേതൃത്വം വഹിച്ച ഒരു പച്ച മനുഷ്യന്‍റെ 
ഇച്ഛാശക്തിയുടേതും. 


_9[റ)ല൦ 10൭0 7൭ എന്നു ഇംഗ്ലീഷില്‍ ഒരു പ്രയോഗമുണ്ട്‌. 
ആ ഇംഗ്ലീഷ്‌ പദസമുച്ചയത്തിന്‍റെ കൃത്യമായ അര്‍ത്ഥം 
മലയാളത്തിലേക്ക്‌ സന്നിവേശിപ്പിക്കാന്‍ ബുദ്ധിമുട്ടുണ്ട്‌. 
അവിശ്വസീയനീയമാം വിധം അതിശയോക്തിപരമായ എന്നോ 
മറ്റോ ഏകദേശം പറയാം. അങ്ങനെയുള്ള, ഒരു മിഴിവാര്‍ന്ന 
വ്യക്തിത്വമായിരുന്ന ശ്രീ മാടപ്പാട്ടു ഗോപാലപിള്ളയാണ്‌ 
ഇതിലെ നായകസ്ഥാനത്തുള്ളത്‌. ഇപ്പോഴത്തെ തലമുറ ഇതു 
വായിക്കുകയാണെങ്കില്‍, ഇതു സത്യമാണോ, സംഭവ്യമാണോ 
എന്നു വരെ സംശയം തോന്നിയെന്നിരിക്കാം. അത്രയ്ക്ക്‌ 
ഐതിഹാസികമായ കാര്യങ്ങളായിരുന്നുവല്ലോ ആ കൊച്ചു 
ഗ്രാമത്തില്‍ അരങ്ങേറിയിട്ടുള്ളത്‌. 


തലനാടു പഞ്ചായത്ത്‌ എല്ലാ കാര്യങ്ങളിലും, വൈദ്യുതി, 
റോഡ്‌ ടാറിംഗ്‌, ആരോഗ്യരംഗം എന്നിവയില്‍ ഏതുമാകട്ടെ, 
സമീപ പഞ്ചായത്തുകളേക്കാള്‍ വളരെ മുന്നേയായിരുന്നു എന്നും 
നടന്നിരുന്നത്‌! അതിനുള്ള മുഴുവന്‍ അംഗീകാരവും മാടപ്പാട്ടു 
ഗോപാലപിള്ളയ്ക്ക്‌ അവകാശപ്പെട്ടതാണ്‌, ഒപ്പം ആ കഴിവ്‌ 
മനസ്സിലാക്കി ഒപ്പം നിന്നവര്‍ക്കും. തടസ്സങ്ങള്‍ക്കു മുമ്പില്‍ 
ഗോപാലപിള്ള ആയിരുന്നില്ല, മറിച്ച്‌ ഗോപാലപിള്ളയ്ക്കു മുമ്പില്‍ 
തടസ്സങ്ങള്‍ ആയിരുന്നു മുട്ടുമടക്കിയിരുന്നത്‌! മുന്നോട്ടുള്ള 
വായനയില്‍ ഇതു നിങ്ങള്‍ക്കും ബോദ്ധ്യപ്പെടും. 


ജന്മംകൊണ്ട്‌ തലനാട്ടുകാരിയായ ഞാന്‍ അവിടെ 
താമസിച്ചിട്ടുള്ളത്‌ വളരെ കുറവാണെങ്കിലും ആ മലനാട്‌ എന്നും 
എനിക്ക്‌ പ്രിയപ്പെട്ടതാണ്‌. അതിനാല്‍ ആ നാടിനെ കുറിച്ച്‌, 
അതിന്‍റെ ഇന്നലെകളെ കുറിച്ച്‌, അറിയാവുന്ന കാര്യങ്ങള്‍, 
ഇനി വരുന്ന തലമുറകള്‍ക്കായി, എവിടെയെങ്കിലും രേഖപ്പെടുത്തി 


വയ്ക്കണമെന്നു തോന്നി. 'ന്‍റുപ്പൂപ്പാക്കൊരാനേണ്ടാര്‍ന്ന്‌' എന്ന 


ഗഗ 


ഭൂതകാലക്കുളിരല്ല, മറിച്ച്‌, പിന്നോട്ടു നോക്കി മുന്നോട്ടു 
നടക്കുക,” എന്ന നയമാണ്‌. ചരിത്രം അഥവാ പഴയ കാര്യങ്ങള്‍ 
രേഖപ്പെടുത്തുമ്പോള്‍, രേഖപ്പെടുത്തുന്നവരുടെ 
താല്‍പ്പര്യപ്രകാരം ചിലവയെ മഹത്വവല്‍ക്കരിക്കുന്നതിനും 
ചിലവയെ തമസ്ക്കരിക്കുന്നതിനും ഉള്ള ശ്രമങ്ങള്‍ 
കാണപ്പെടാറുണ്ട്‌. അതുകൊണ്ടുകൂടിയാണല്ലോ 15ട70നട 
ലട ട10൩൩ എന്നു പറയാറുള്ളത്‌. എന്നാല്‍ ഇതില്‍ 
അറിഞ്ഞുകൊണ്ട്‌ അങ്ങനെ വ്യക്തിതാല്‍പര്യപ്രകാരം ഒന്നും 
കൂട്ടുകയോ കുറയ്ക്കുകയോ ചെയ്തിട്ടില്ലെന്ന്‌ 


വ്യക്തമാക്കുന്നു. 1൮0 9 ഗാല നാല പഠ 9 
ഗാല 1ടടട। 


ഇതെല്ലാം ഇപ്പോള്‍ എവിടെ നിന്നു കൊണ്ടുവരുന്നു എന്നു 
ന്യായമായും സംശയം തോന്നാം. 
അതിനാല്‍ ഇതിന്‍റെ സ്രോതസ്സുകളെ കുറിച്ചു കൂടി 


പറയേണ്ടിയിരിക്കുന്നു. 1 994 ല്‍ ശ്രീ മാടപ്പാട്ടു 
ഗോപാലപിള്ളയുടെ വിയോഗശേഷം അദ്ദേഹത്തിന്‍റെ ദ്വിതീയ 
പുത്രിയായ എം ജി ഭാവനിയോടും അനന്തരവനും കൂടിയായ 
മരുമകന്‍ പി കെ ശ്രീധരന്‍ നായരോടും ചോദിച്ച്‌ ഞാന്‍ 
ഗോപാലപിള്ള എന്ന അസാധാരണ കഴിവുകളുള്ള 
സാധാരണക്കാരനെ പറ്റി എഴുതി വച്ചിരുന്നു. അത്‌ അന്നു ഒരു 
പത്രത്തിന്‌ അയച്ചുവെങ്കിലും അവര്‍ പ്രസിദ്ധീകരിച്ചില്ല. 
ഇപ്പോള്‍ തിരിഞ്ഞു നോക്കുമ്പോള്‍ ആ എഴുത്തിന്‍റെ 
പോരായ്കകള്‍ ബോദ്ധ്യപ്പെടുകയും ചെയ്തു, അതിനാല്‍ തന്നെ 
പ്രസിദ്ധീകരിച്ചില്ല എന്നു പരാതിയേതുമില്ല, മാത്രവുമല്ല 
അവര്‍ക്ക്‌ ഇത്‌ പലതില്‍ ഒന്നു മാത്രമാണല്ലോ, കൂടുതല്‍ 
പേജുകള്‍ നീക്കി വയ്ക്കാനും കഴിയില്ലല്ലോ. പിന്നീട്‌ പലേ 
തിരക്കുകളിലൂടെ ജീവിതം ഒഴുകിയപ്പോള്‍ മറ്റു പലതിനൊപ്പം ഇതും 
വിസ്മരിക്കപ്പെട്ടു. 


കുറച്ചു മാസങ്ങള്‍ക്കു മുമ്പ്‌ അദ്ധ്യാപകനും യാത്രികനും 
ഫോട്ടോഗ്രാഫറും, സര്‍വ്വോപരി തലനാട്ടുകാരനുമായ ശ്രീ 


ആര്‍ എം അബ്ദുള്‍ റഹിമിനോടു സംസാരിക്കവേ, ഉപേക്ഷ 
വിചാരിക്കരുത്‌, അക്കഥകളെല്ലാം നിശ്ചയമായും എഴുതണം, 
വെളിച്ചം കാണിക്കണം എന്നു അദ്ദേഹം നല്ലവണ്ണം 
പ്രോത്സാഹിപ്പിച്ചു. അപ്പൂപ്പന്‍ കഥകള്‍ എഴുതണം എന്നു മകള്‍ 
മീരയും നിരന്തരം ആവശ്യപ്പെടാറുണ്ടായിരുന്നു. അങ്ങനെയാണ്‌ 
ഈ ഉദ്യമത്തിനു മുതിര്‍ന്നത്‌. 


പക്ഷേ എഴുതിയിട്ടു അത്‌ എങ്ങനെ പ്രസിദ്ധീകരിക്കും എന്നതിനെ 
കുറിച്ച്‌ അന്നും എനിക്ക്‌ വ്യക്തത ഉണ്ടായിരുന്നില്ല. പല 
കാരണങ്ങളാലും പ്രിന്‍റു ബുക്ക്‌ വേണ്ടാ ലാഠഠ മതി എന്നു 
തോന്നി. അപ്പോഴാണ്‌ ഞാന്‍ സ്ഥിരമായി പുസ്തകങ്ങള്‍ 
ഡൌണ്‍ലോഡു ചെയ്യാറുള്ള സഈജന്യ പ്ലാറ്റുഫോം ആയ 
൯ലനല. ൧ഥ്ബ്ഥട ല്‍ ലാഠഠ0 ആയി അപ്ലോഡു 
ചെയ്യാമല്ലോ, അതാകുമ്പോള്‍ ഓരോരുത്തര്‍ക്കും 
അവരവരുടെ ഡിവൈസില്‍ ഡൌണ്‍ലോഡു 
ചെയ്യാനാകുമല്ലോ, അങ്ങനെ അതു കാലാതീതവും 
ജനകീയവുമാകുമല്ലോ എന്ന ബുദ്ധി ഉദിച്ചത്‌. അവര്‍ നീക്കം 
ചെയ്യാത്തിടത്തോളം കാലം അത്‌ അവിടെ കാണുകയും 
ചെയ്യും. ആവശ്യക്കാർക്ക്‌ സ്വയം പ്രിന്‍റ്‌ എടുക്കുകയും 
ആകാം. മാത്രമല്ല, ലാഠഠ॥ ല്‍ മറ്റു റഫറന്‍സ്‌ ലിങ്കുകളും 
നല്‍കാനാകും. ഇതില്‍ വായിക്കാനും കാണാനും കേള്‍ക്കാനും 
ഉള്ള പലേ ലിങ്കുകളും കൊടുത്തിട്ടുണ്ട്‌. ആവശ്യക്കാര്‍ക്ക്‌ അധിക 
വിവരങ്ങള്‍ക്ക്‌ അവ ഉപകരിക്കും. എപ്പോള്‍ വേണമെങ്കിലും 
തിരുത്തുകള്‍ വരുത്താനാകും എന്നതും ലാഠഠ ന്‍റെ മാത്രം 
സൌകര്യമാണ്‌. പ്രിന്‍റു ബുക്കില്‍ ആണെങ്കില്‍ പിന്നെ അടുത്ത 
എഡീഷനിലേ തിരുത്തലുകള്‍ വരുത്താനാകുകയുള്ളല്ലോ. 


അങ്ങനെ എഴുതി വച്ച്‌ 2 7 വര്‍ഷങ്ങള്‍ക്കിപ്പുറം എഡിറ്റു ചെയ്തു, 
പിന്നെ എം ജി ഭവാനി എഴുതി വച്ചിരുന്ന കുറിപ്പുകള്‍ നോക്കിയും 
മുതിര്‍ന്ന കുടുംബാംഗങ്ങളോടും തലനാട്ടുകാരോടും അവര്‍ക്ക്‌ 
അറിയാവുന്നവ കൂടി ചോദിച്ചു മനസ്സിലാക്കിയും ഒട്ടു വളരെ 
കൂട്ടിച്ചേര്‍ത്തു, പരിഷ്ക്കരിച്ചു. എം ജി ഭവാനി അവരുടെ 
രണ്ടാമത്തെ മകള്‍ ഇന്ദുവിനും കുടുംബത്തിനും ഒപ്പം 
ചാന്നാനിക്കാട്ടു താമസിക്കുന്ന കാലത്ത്‌ കാണാനെത്തിയ ചില 
തലനാട്ടുകാരും, അത്ഭുതാദരങ്ങളോടെ ഇതിലെ പല കഥകളും, 
പറഞ്ഞതായി ഓര്‍മ്മിക്കുക്കുന്നുണ്ട്‌. 


എന്നെ സംബന്ധിച്ചിടത്തോളം ഈ സമാഹരണവും എഴുത്തും 
വലിയൊരു വെല്ലുവിളി തന്നെയായിരുന്നു. ഒരു തലനാട്ടുകാരി 
എന്ന നിലയ്ക്കു വസ്തുനിഷ്ടമായി വേണം എഴുതേണ്ടത്‌, അതേ 
സമയം മാടപ്പാട്ടു കുടുംബവും തലനാടും ആയിട്ടുള്ള 
അഭേദ്യബന്ധങ്ങള്‍ വിട്ടുകളയാനുമാവില്ല, കുടുംബമാഹാത്മ്യ 
പൊങ്ങച്ചത്തിലേക്കു വഴുതി വീഴാനും പാടില്ല. അങ്ങനെ 
സമതുലിതാവസ്ഥ പാലിക്കേണ്ടതിനാല്‍ തന്നെ നല്ല 
ആശയക്കുഴപ്പം ഉണ്ടായിരുന്നു. എങ്കിലും ഇപ്പോഴെങ്കിലും 
എഴുതിയില്ലെങ്കിൽ പിന്നെ എപ്പോള്‍ എന്നു ഞാന്‍ എന്നെ തന്നെ 
നിര്‍ബന്ധിച്ചാണ്‌ ഇതു സമാഹരിച്ചത്‌. കുറവുകള്‍ കണ്ടേക്കാം. 
മാത്രമല്ല, ഇപ്പോഴും അറുപതു ശതമാനം അറിവു പോലും 
ആയിട്ടുണ്ടാവില്ല എന്നും അറിയാം. 


ആറടിയിലും അധികം ഉയരവും അതിനൊത്ത വണ്ണവുമുള്ള, 
കാഴ്ച്ചയില്‍ തന്നെ ആജ്ഞാശക്തി സ്മുരിക്കുന്ന ഒരു 
ആജാനുബാഹു ആയിരുന്നു മാടപ്പാട്ടു ഗോപാലപിള്ള. ദൂരെ 
നിന്നു കാണുന്ന ഇല്ലിക്കല്‍ കല്ലു പോലെ ഗാംഭീര്യമുള്ള, 
ഏവര്‍ക്കും തണലേകിയിരുന്ന ആ വടവൃക്ഷത്തിന്‍റെ 
ജീവിതത്തിന്‍റെ ഏടുകള്‍ മറിക്കുമ്പോള്‍ ഒരു ഗ്രാമത്തിന്‍റെ 
ഭരണകര്‍ത്താവും നീതിപാലകനും സര്‍വ്വോപരി 
സംരക്ഷകനുമായി അദ്ദേഹം ക്രമേണ മാറിയതെങ്ങനെ, ഒരു 
മനുഷ്യന്‍റെ ജീവിതം ഒരു ഗ്രാമത്തിന്‍റെ ചരിത്രത്തിലേക്കു 
പടര്‍ന്നതെങ്ങനെ എന്നതാണ്‌ ഇതള്‍ വിരിഞ്ഞു വരിക. തലനാടും 
മാടപ്പാട്ടു ഗോപാലപിള്ളയും തമ്മിലുള്ള ബന്ധം, പരസ്പരം 
ഇഴപിരിച്ചെടുക്കാന്‍ വയ്യാത്ത വിധം കെട്ടുപിണഞ്ഞു കിടക്കുന്നു. 


പ്രശ്നങ്ങള്‍ കണ്ടറിഞ്ഞ്‌ മനഃസാന്നിദ്ധ്യം കൈവിടാതെ 
അവസരങ്ങള്‍ക്ക്‌ ഒത്ത്‌ ഉയര്‍ന്ന്‌, ഒട്ടും അമാന്തിക്കാതെ 
തീരുമാനങ്ങള്‍ കൈക്കൊള്ളുന്നതിനുള്ള വൈദക്ഷ്്യമായിരുന്നു 
മാടപ്പാട്ടു ഗോപാലപിള്ളയുടെ ഏറ്റവും വലിയ കഴിവ്‌ എന്നാണ്‌ 
എനിക്കു തോന്നിയിട്ടുള്ളത്‌. അതാണ്‌ ഏറ്റവും വലിയ 
നേതൃഗുണവും. മുമ്പോട്ടു വായിക്കുമ്പോള്‍ നിങ്ങളും അതിനോടു 
യോജിക്കും എന്നു കരുതുന്നു. 


അതേ പോലെ പ്രസ്താവ്യമായ മറ്റൊരു കാര്യമാണ്‌ 
സ്വന്തബന്ധങ്ങളും [വടട വഴി ഉണ്ടായതും അല്ലാതെയുമുള്ള 
സ്വയാര്‍ജ്ജിത സുഹൃദ്ബന്ധങ്ങളും തലനാടിന്‍റെ 


പുരോഗതിക്കായി അദ്ദേഹം നിര്‍ലോഭം ഉപയോഗിച്ചു എന്നതും. 
സ്വന്തം ആവശ്യങ്ങള്‍ക്കായി അദ്ദേഹം അതൊന്നും 
ഉപയോഗിച്ചിട്ടുമില്ല. 


ഇവിടെ ഒന്നു കൂടി എടുത്തു പറയേണ്ടതായുണ്ട്‌. മാടപ്പാട്ടു 
ഗോപാലപിള്ളയ്ക്ക്‌ നല്ല ധനസ്ഥിതി ഉണ്ടായതു മുന്‍തലമുറയും 
അദ്ദേഹവും എല്ലു മുറിയെ അത്തക്കാലത്ത്‌ പണിയെടുത്തതു 
കൊണ്ടാണ്‌. പക്ഷേ ആ സമ്പത്ത്‌ സ്വന്തം കുടുംബത്തിനു 
മാത്രമായല്ലാതെ നാടിനും നാട്ടാർക്കും കൂടി വേണ്ടി 
വിനിയോഗിച്ചു എന്നിടത്താണ്‌ ഗോപാലപിള്ളയുടെ മഹത്വം. 
പാലായില്‍ മൂന്നേക്കര്‍ മിച്ചം സ്ഥലം അദ്ദേഹം വാങ്ങിച്ചിരുന്നു. 
അവിടെ വീടു വച്ചു തലനാട്ടു നിന്നുള്ള വരുമാനം കൊണ്ട്‌ സകല 
സൌകര്യങ്ങളോടെയും താമസിക്കുക എന്നത്‌ അന്ന്‌ 
അദ്ദേഹത്തിനു യാതൊരു ബുദ്ധിമുട്ടും ഉള്ള കാര്യമായിരുന്നില്ല. 
പക്ഷേ അതിനു തുനിയാതെ തന്‍റെ മുന്‍തലമുറ അദ്ധ്വാനിച്ച 
മണ്ണില്‍ തന്നെ തുടര്‍ന്നു കഴിയാനും അവിടം കൂടുതല്‍ 
വാസയോഗ്യമാക്കാനുമാണ്‌ അദ്ദേഹം യത്തിച്ചത്‌. ഇതൊന്നും 
എല്ലാ ധനികരും ചെയ്യുന്ന കാര്യമല്ലല്ലോ. അതാണ്‌ 
മാടപ്പാട്ടു ഗോപാലപിള്ളയെ പലരില്‍ ഒരുവന്‍ അല്ലാത്ത തികച്ചും 
വ്യത്യസ്തനാക്കിയതും. 


നാനാജാതിമതക്കാര്‍ക്കും ഒരേപോലെ സ്വീകാര്യനായിരുന്ന 
പൊതുജനസമ്മതനായിരുന്നു ഗോപാലപിള്ള എന്നു നിസ്സംശയം 
പറയാം. ഇങ്ങനെ ജാതിമതം എന്നു പരാമര്‍ശിക്കേണ്ടി വന്നതില്‍ 
ലജ്ജയുണ്ട്‌. പക്ഷേ ഇതില്‍ എത്ര ഒഴിവാക്കാന്‍ ശ്രമിച്ചിട്ടും 
പറ്റാതെ ചില ജാതിമതപ്പേരുകള്‍ പറയേണ്ടി വന്നിട്ടുണ്ട്‌ എന്നു 
ഖേദത്തോടെ പറയുകയാണ്‌. ഏറ്റവും ഇഷ്ടമില്ലാത്ത വിഷയമാണ്‌ 
അതെങ്കിലും ചില അവസരങ്ങളില്‍ പറയാതെ വയ്യല്ലോ. 


ജീവിതത്തിലുടനീളം സമരം ചെയ്തു മുന്നേറാനുള്ള 
വിധിനിയോഗവുമായി ഭൂമിയിലേയ്ക്കു വരുന്ന ചില 
മനുഷ്യരുണ്ടല്ലോ. അങ്ങനെയൊരു ജന്മമായിരുന്നു മാടപ്പാട്ടു 
ഗോപാലപിള്ളയുടേത്‌. എന്നാല്‍ തൊട്ടതെല്ലാം 'ഈരാറു 
പന്ത്രണ്ട്‌ എന്നു കലാശിപ്പിക്കുവാന്‍ അദ്ദേഹത്തിനു 
ഭാഗ്യമുണ്ടായി. തുടര്‍ന്നു വായിക്കുമ്പോള്‍ നിങ്ങളും അതിനോടു 


യോജിക്കും എന്നാണു വിശ്വാസം. 


ഇതില്‍ ശ്രീ/ശ്രീമതി തുടങ്ങിയ പ്രയോഗങ്ങള്‍ വളരെ കുറവേ 
ഉപയോഗിച്ചിട്ടുള്ളു എന്നൊരു മുന്‍കൂര്‍ ജാമ്യം കൂടി എടുക്കുന്നു. 
അത്‌ ആരോടുമുള്ള ബഹുമാനക്കുറവു കൊണ്ടല്ല, മറിച്ച്‌ 
ആവര്‍ത്തനവിരസത ഒഴിവാക്കാനും വായനാസുഖം 
വര്‍ദ്ധിപ്പിക്കുന്നതിനും വേണ്ടിയാണ്‌ എന്നു വിനയപൂര്‍വ്വം 
അറിയിക്കുന്നു. 


തലനാടിന്‍റെ പുരോഗതിക്കായി സര്‍വ്വാത്മനാ പ്രവര്‍ത്തിച്ച 
പലരുടേയും പേരുകള്‍ ചിലപ്പോള്‍ വിട്ടു പോയിട്ടുണ്ടാകാം, അതു 
മനഃപൂര്‍വ്വമല്ല, കിട്ടിയ രേഖകളുടെ, വിവരങ്ങളുടെ 
പരിമിതിയാണ്‌. അതേ പറ്റി വെളിച്ചം വീശിയാല്‍ തീര്‍ച്ചയായും 
തിരുത്താനാകും. അതേ പോലെ കാലഗണനയില്‍ ചെറിയ 
പിഴവുകള്‍ കണ്ടേക്കാം. ഇതിലെ ഏതെങ്കിലും പരാമര്‍ശത്തോട്‌ 
വിയോജിപ്പുള്ളവര്‍ തുറന്നു പറഞ്ഞാല്‍, അതു 
യുക്തിസഹമാണെങ്കില്‍, തിരുത്താവുന്നതേയുള്ളു. 
ചിലയിടങ്ങളില്‍ സാന്ദര്‍ഭികമായി ആവര്‍ത്തനവും വന്നിട്ടുണ്ടാകാം, 
മനസ്സിലേക്കു കാര്യങ്ങള്‍ ആവാഹിക്കുന്നതിന്‌ അതു പക്ഷേ 
സഹായകമാകും. 


ഒരാളുടെ 92 വയസ്സു വരെയുള്ള ബൃഹത്ജീവിതം ഏതാനും 
പേജുകളിലേക്ക്‌ ഒതുക്കാന്‍ ശ്രമിക്കുക എന്നത്‌ വിഡ്ഡിത്തമാണ്‌, 
ഏറെ ശ്രമകരവുമാണ്‌, എങ്കിലും ഒരു അപൂര്‍ണ്ണയജ്ഞത്തിനു, 
ലേശം ഭയപ്പാടോടെ, തുടക്കം കുറിക്കുകയാണ്‌. 


കേരളത്തിലെ ഓരോ ഗ്രാമത്തിനും കാണും ഇതു പോലെയുള്ള 
അനേകം കഥകള്‍. അതിലെ നായകരുടെ പേരുകള്‍ പുറത്ത്‌ 
അത്രയൊന്നും അറിയപ്പെട്ടെന്നു വരികയുമില്ല, പക്ഷേ നാടു 
കെട്ടിപ്പടുക്കുന്നതില്‍ അത്തരക്കാര്‍ക്കുള്ള മഹനീയ പങ്ക്‌ നമ്മള്‍ 
വിസ്മരിച്ചു കൂടാ. അങ്ങനെയുള്ള മഹാമനുഷ്യരുടെ 
സ്രണയ്ക്കായും കൂടി ഈ പുസ്തകം ആദരപൂര്‍വ്വം 
സമര്‍പ്പിക്കുന്നു. 

ശ്രീലത എസ്‌ 

ടലലദ03ട? 911 ൪൫ഠന്നല്ി.ഠ്ന 

തിരുവനന്തപുരം 


03.12.2021 


ഒരു മലയോര കുഗ്രാമം 


നമുക്ക്‌ 19 - ആം നൂറ്റാണ്ടിലേക്ക്‌ വേഗത്തില്‍ ഒന്നു പോയി വരാം. 


റബര്‍ എന്ന ആദായദായിനിയായ വൃക്ഷം വരുന്നതിനു മുമ്പുള്ള 
ഒരു കാലം. തേക്കും ഈട്ടിയും, തെങ്ങും പ്ലാവും, കരനെല്ലും 
വാഴയും, മുതിരയും കുരുമുളകും അടയ്ക്കയും എല്ലാം നിറഞ്ഞ 
ഫലസമൃദ്ധിയുടെ കാലം. കൈത്തോടുകളും ഈറ്റുകളും 
ശുദ്ധജലം കൊണ്ട്‌ അനുഗൃഹീതമായിരുന്ന കാലം. 


കോട്ടയം ജില്ലയെ കോരി നനച്ചൊഴുകുന്ന മീനച്ചിലാറ്‌. അവളുടെ 
ജന്മഗേഹമെന്നു വിളിക്കാവുന്ന രണ്ടു താലൂക്കുകളുണ്ട്‌. മീനച്ചിലും 
തൊടുപുഴയും. ഇതിലെ മീനച്ചില്‍ താലൂക്കിന്‍റെ കിഴക്കേ 
അതിരില്‍, ഇല്ലിക്കല്‍ കൊടുമുടിയുടെ താഴ്വാരത്തിലായി 
പ്രകൃതിരമണീയമായ ഒരു കൊച്ചുമലയോരഗ്രാമം. സഹ്യന്‍റെ 
ഇങ്ങേപ്പുറത്ത്‌, ആറു മാസം മഴയും ആറു മാസം വെയിലും ആയി, 
നിമ്നോന്നതങ്ങള്‍ നിറഞ്ഞ വിശാലതയില്‍ ഏതാണ്ട്‌ 
നടുഭാഗത്തായി ഒതുങ്ങി ഒളിഞ്ഞ്‌ കഴിഞ്ഞിരുന്ന ഒരു ഗ്രാമം. 
അതായിരുന്നു നമ്മുടെ തലനാട്‌. 


പ്രകൃതി മൂന്നു മലകള്‍കൊണ്ടു കോട്ടകെട്ടി അതിനുള്ളില്‍ 
സുരക്ഷിതമായി പാര്‍പ്പിച്ചിരിക്കുന്ന തലനാടിന്‍റെ വടക്ക്‌ 
പ്രസിദ്ധമായ ഇല്ലിക്കല്‍ കല്ല്‌ നില്‍ക്കുന്ന ഇല്ലിക്കല്‍ മല, 
കിഴക്ക്‌ അടുക്കം മല, തെക്ക്‌ കാറ്റാടിക്കുന്ന്‌. ഗ്രാമത്തിന്‍റെ 
പടിഞ്ഞേറേ അതിരിലാണ്‌ ഇന്നിപ്പോള്‍ കേരളത്തിന്‍റെ ടൂറിസ്റ്റ്‌ 
സര്‍ക്യൂട്ടില്‍ ഇടം പിടിച്ചിരിക്കുന്ന പ്രസിദ്ധമായ അയ്യമ്പാറ 
എന്ന ബൃഹത്‌ പാറമൈതാനം. 


ഇന്നത്തെ തലനാട്ടെ പുതുതലമുറയ്ക്ക്‌ ഒരു പക്ഷേ പഴയ 
തലനാടിനെ പറ്റി സങ്കല്‍പ്പിക്കുന്നതിനു പോലും കഴിഞ്ഞെന്നു 
വരില്ല. നാടിന്‍റെ നട്ടെല്ലു പോലെ നിവര്‍ന്നു കിടക്കുന്ന 
ഇന്നത്തെ തീക്കോയി - തലനാട്‌ - മുന്നിലവു റോഡില്ല, 
ഒറ്റയടിപ്പാതകളല്ലാതെ വീതിയുള്ള ഒരു നടപ്പുവഴി പോലുമില്ല! 
തപാലാഫീസ്‌ - അന്നത്തെ അഞ്ചലാപ്പീസ്‌ - ഇല്ല, 
വിദ്യാലയമെന്നു പറയാന്‍ ആകെ ഉള്ളത്‌ ഒരു ആശാന്‍ കളരി 
മാത്രം! ഇന്നു കാണുന്ന ക്ഷേത്രങ്ങള്‍, പള്ളികള്‍, സര്‍ക്കാര്‍ 
ഓഫീസുകള്‍, ബാങ്കുകള്‍ ഒന്നുമില്ല. എന്തിനേറെ, പുറം 


ലോകത്തു നിന്നും കുന്നിന്‍മുകളിലേക്ക്‌ നടന്നു കയറി വരുന്ന 
യാത്രക്കാര്‍ക്ക്‌ വിശപ്പും ദാഹവും തീര്‍ക്കാന്‍ ഒരു ചായക്കട 
പോലുമില്ല! 


ഏകദേശം 175 വര്‍ഷങ്ങള്‍ക്കു മുമ്പ്‌ ഇവിടം പൂഞ്ഞാര്‍ 
രാജകുടുംബം വക വനഭുമിയായിരുന്നു. കാടും മേടും 
കരിമ്പാറക്കെട്ടുകളും നിറഞ്ഞ ഈ ഭൂമിയിലേയ്ക്ക്‌ 
എത്തിപ്പെടുന്നതു തന്നെ ഏറെ ദുഷ്ക്കരമായിരുന്നു, 
അങ്ങനെയായിരുന്നു അതിന്‍റെ ഭൂമിശാസ്ത്രപരമായ കിടപ്പ്‌. 
അവിടെ താമസക്കാര്‍ ആകട്ടെ, കിഴക്കേ അതിരില്‍ ഉള്ള കുറേ 
ആദിവാസികള്‍ മാത്രം. കാട്ടാന, പുലി, പെരുമ്പാമ്പ്‌ മുതലായവ 
സുലഭവുമായിരുന്നു. 


ഇവിടെ ഒരു കാര്യം പ്രത്യേകം പരാമര്‍ശിക്കേണ്ടതുണ്ട്‌ എന്ന്‌ 
എനിക്കു തോന്നുന്നു. പല കാരണങ്ങളാലും ലോകത്തെമ്പാടും 
കുടിയേറ്റങ്ങള്‍ സര്‍വ്വസാധാരണമായിരുന്നു. അതില്‍ പലതിലും 
ശക്തരായ കുടിയേറ്റക്കാര്‍ തദ്ദേശീയവാസികളുടെ വംശനാശം 
വരുത്തുകയോ അവരെ തുരത്തി ഓടിക്കുകയോ ചെയ്തിട്ടുണ്ട്‌. 
പില്‍ക്കാലത്ത്‌ ഇവര്‍ അവകാശം ഉന്നയിക്കാതിരിക്കാന്‍ വേണ്ടി 
ചെയ്തതാവണം ഇത്‌. അമേരിക്കയിലെ തദ്ദേശവാസികളായ റെഡ്‌ 
ഇന്ത്യാക്കാരുടെ ഗതി പോലെ. ഏതാണ്ട്‌ അന്യം നിന്നു പോയ 
അവര്‍ ഇന്ന്‌ അവിടെ വെറും കാഴ്ച്ചവസ്തുക്കള്‍ (1ഥ്ധടലണ ൧1൭0) 
മാത്രമാണ്‌. യഥാര്‍ത്ഥ വസ്തുതകളുടെ അടിസ്ഥാനത്തില്‍ 
വിനോയ്‌ തോമസ്‌ എഴുതിയ "കരിക്കോട്ടക്കരി" എന്ന 
നോവലിലുമുണ്ട്‌, കണ്ണൂരിലെ ഒരിടത്തു നിന്നു സാധുക്കളായ 
തദ്ദേശീയരെ അടിച്ചോടിച്ച കാര്യം. പക്ഷേ തലനാട്ട്‌ അങ്ങനെ 
സംഭവിച്ചിട്ടില്ല. 


ഈ വനഭുമിയിലേയ്ക്ക്‌ പത്തൊമ്പതാം ശതകത്തിന്‍റെ രണ്ടാം 
പകുതിയുടെ മദ്ധ്യത്തില്‍ എന്നോ ഒരിക്കല്‍, മങ്കൊമ്പു മലയിലെ 
മടുക്കയില്‍ കുടുംബത്തിന്‍റെ ഉപശാഖയായ കൊല്ലമ്പറമ്പില്‍ 
വീട്ടില്‍ നിന്നുള്ള രണ്ടു സഹോദരന്മാര്‍ കുടിയേറ്റക്കാരായി 
വന്നെത്തി. ജ്യേഷ്ടത്തി അനുജത്തിമാരുടെ മക്കളായ 
ഗോവിന്ദപ്പിള്ളയും (ജനനം 1854 എന്ന്‌ ഈഹം) അഞ്ചു വയസ്സിന്‌ 
ഇളയ അനുജന്‍ നാരായണപിള്ളയും. ഈ പ്രദേശത്തെ 
മരംവെട്ടിത്തെളിക്കലിനു തുടക്കമിട്ടത്‌ ഇവര്‍ രണ്ടുപേരായിരുന്നു. 
പില്‍ക്കാലത്തു മാടപ്പാട്ടു സഹോദരങ്ങള്‍ ആയി മാറിയ മടുക്കയില്‍ 


കൊല്ലമ്പറമ്പില്‍ സഹോദരങ്ങള്‍ കാടിനെ നാടാക്കി, അവരുടെ 
പിന്‍ഗാമി മാടപ്പാട്ടു ഗോപാലപിള്ള നാടിന്‍റെ 
നാഗരികവല്‍ക്കരണത്തിനു തുടക്കം കുറിച്ചു, അങ്ങനെ 
സിനിമാശാലകളും നക്ഷത്ര ഹോട്ടലുകളും ഇല്ലെങ്കിലും 
മനുഷ്യജീവിത സൌകര്യങ്ങള്‍ ഉള്ള ഒരു തലനാട്‌ രൂപം കൊണ്ടു. 


കാട്‌ നാടാക്കുന്നതിനായാണ്‌, 
മനുഷ്യവാസയോഗ്യമാക്കുന്നതിനാണ്‌, ശ്രീകൃഷ്ണന്‍ 
ഖാണ്ഡവദഹനം നടത്തിയത്‌. കാട്‌ നാടാക്കുക, നാട്‌ 
നഗരമാക്കുക, നഗരം മഹാനഗരമാക്കുക, എന്നത്‌ നൂറ്റാണ്ടുകളുടെ 
കാലദൈര്‍ഘ്യം ആവശ്യമുള്ള കാര്യമാണ്‌. ഈ 
പരിണാമത്തിന്‍റെ രണ്ടാം ഘട്ടത്തില്‍ ആവാം ഇപ്പോള്‍ 21-ആം 
നൂറ്റാണ്ടിലെ തലനാട്‌. പരിഷ്ക്കാരം നാഗരികതയെ ലക്ഷ്യം വച്ച്‌ 
നീങ്ങാന്‍ ആരംഭിച്ചിട്ടേയുള്ളു. ഈ നീക്കത്തിനു ആക്കം കൂട്ടിയ 
ചില മനുഷ്യരുടെ കഥയാണ്‌ തലനാടിന്‍റെ ആദ്യകാലചരിത്രം. 


മങ്കൊമ്പില്‍ നിന്നു തലനാട്ടേക്ക്‌ 


തലനാടിന്‍റെ ചരിത്രത്തില്‍ മങ്കൊമ്പു മലയ്ക്കും സ്ഥാനമുണ്ട്‌. 
ചരിത്രവും ഭൂമിശാസ്ത്രവും ഇവിടെ കൈകോര്‍ത്തു 
നില്‍ക്കുന്നുവെന്നും പറയാം. അഞ്ചോ ആറോ നൂറ്റാണ്ടു മുമ്പ്‌ 
അന്നത്തെ തെക്കുംകൂര്‍ രാജാവും വടക്കുംകൂര്‍ രാജാവും കൂടി 
തങ്ങളുടെ രാജ്യാതിര്‍ത്തി ഭദ്രമാക്കാനായി കെട്ടിയ നെടുങ്കന്‍ 
' ആയിക്കോട്ട' യുടെ തുടക്കം മങ്കൊമ്പു മലയില്‍ 
നിന്നായിരുന്നുവത്രേ. പഴയ ചിരിത്രപ്പുസ്തകങ്ങളില്‍ 
പരാമര്‍ശിക്കുന്ന "തലമലക്കെട്ട! തലമലക്കോട്ട്‌” തലനാട്‌ 
ആയിരിക്കുവാനും ഇടയുണ്ട്‌. 


തലനാട്ടെ ആദ്യകാല കുടിയേറ്റക്കാരായിരുന്ന, മുമ്പു സൂചിപ്പിച്ച 
ഗോവിന്ദപ്പിള്ള - നാരായണപിള്ള സഹോദരന്മാര്‍ ഇരുവരും 
ധനമോഹത്താല്‍ പ്രേരിതരായി പുതിയ മേച്ചില്‍പ്പുറങ്ങള്‍ 
വെട്ടിപ്പിടിക്കാനായി വന്നവരായിരുന്നില്ല. മറിച്ച്‌ സമ്പത്തും 
പ്രതാപവുമുള്ള വലിയ കുടുംബത്തിലെ ദാരിദ്യാവസ്ഥ 
താങ്ങാനാവാതെ, വിശപ്പിന്‍റെ വിളിയാല്‍ സഹികെട്ട്‌ 
ഇറങ്ങിത്തിരിച്ചതായിരുന്നു അവര്‍. അവരുടെ കദനകഥ ഇങ്ങനെ! 


കെടുകാര്യസ്ഥത മൂലം പല കൂട്ടുകുടുംബങ്ങളും 
തകര്‍ന്നുകൊണ്ടിരുന്ന കാലം. മങ്കൊമ്പു മലയിലെ മടുക്കയില്‍ 
വീട്ടില്‍ അംഗസംഖ്യ കൂടിയപ്പോള്‍ അവിടെ തന്നെ ഒരു ശാഖ വീടു 
മാറി താമസിച്ചു. മരുമക്കത്തായ രീതിയില്‍ പതിവുള്ളതായിരുന്നു 
അത്‌. അതാണ്‌ മങ്കൊമ്പു കൊല്ലമ്പറമ്പില്‍ വീട്‌. 


ഒരു ഘട്ടത്തില്‍ കൊല്ലമ്പറമ്പിലെ ഒരു മുത്തശ്ശിക്ക്‌ അഞ്ചു 
പെണ്‍മക്കള്‍ മാത്രമേ മക്കളായി ഉണ്ടായിരുന്നുള്ളു. ഇവരില്‍ 
നാലാമത്തെ മകള്‍ക്ക്‌ സന്താനങ്ങളുണ്ടായിരുന്നില്ല. അവരില്‍ 
ഒന്നാമത്തേയും രണ്ടാമത്തേയും സഹോദരരിമാരുടെ 
പുത്രന്മാരായിരുന്നു ഗോവിന്ദപ്പിള്ളയും നാരായണപിള്ളയും. 


തറവാട്ടില്‍ നിന്നു ലഭിക്കേണ്ട ന്യായമായ വിഹിതം ഒന്നും 
ലഭിക്കാതായി. കുടുംബം പുലര്‍ത്തണമല്ലോ, അതിനായി 


4 
സഹോദരന്മാര്‍ ഒരു ഉപായം കണ്ടെത്തി. അകലെയുള്ള, വലിയ 
കുമാരമംഗലം എന്ന ചേരിക്കല്‍ പ്രദേശത്ത്‌ മടുക്കേല്‍ കുടുംബം 
വക കരനെല്‍കൃഷിക്ക്‌ കൊള്ളാവുന്ന കുറേ ഭൂമിയുണ്ട്‌. എത്രയോ 


കാലമായി അവിടം ആരും തിരിഞ്ഞു നോക്കാതെ കിടക്കുന്നു! 
അവിടെ കൃഷി ഇറക്കുക തന്നെ. 


അത്യദ്ധ്വാനികളായ കര്‍ഷകരായിരുന്ന അവര്‍ അവിടെ 
കരനെല്‍കൃഷി ചെയ്തു. നല്ല വിളവുമുണ്ടായി, പക്ഷേ 
വിളവെടുക്കാനായി ചെന്നപ്പോഴല്ലേ, നെല്ലു മുഴുവന്‍ 
അതിസാമര്‍ത്ഥ്യക്കാരനായ മടുക്കേല്‍ കാരണവര്‍ 
കൊയ്തെടുപ്പിച്ചിരുന്നു! കുടുംബം പോറ്റാനായി ആ യുവാക്കള്‍ 
അദ്ധ്വാനിച്ചതെല്ലാം പാഴിലായി. കെഞ്ചി ചോദിച്ചിട്ടും 
ആഹാരത്തിനുള്ള നെല്ലു പോലും വിട്ടു കൊടുക്കാന്‍ കാരണവര്‍ 
തയ്യാറായില്ല! 


നിരാശരായ അവരിരുവരും ഇനി ഈ മുഷ്ക്കുകാര്‍ക്കൊപ്പം ഇവിടെ 
വയ്യ, പുതിയ മേച്ചില്‍പ്പുറങ്ങള്‍ തേടുക എന്ന സാഹസം 
ചെയ്യാന്‍ തീരുമാനിച്ചു. അതല്ലാതെ അവരുടെ മുന്നില്‍ മറ്റു 
വഴിയും ഉണ്ടായിരുന്നില്ലല്ലോ. തങ്ങളുടെ രാജാവായ പുഞ്ഞാര്‍ 
തമ്പുരാന്‍റെ കൊട്ടാരത്തില്‍ പോയി സ്ഥലം ചോദിക്കാനായിരുന്നു 
അവര്‍ തീരുമാനിച്ചത്‌. അന്നു കാലത്ത്‌ ഭൂമി മുഴുവന്‍ രാജാവിന്‍റെ 
വകയാണ്‌. ഇപ്പോഴും പഴയ ആധാരങ്ങളില്‍ പണ്ടാരം വക എന്നും 
മറ്റും കാണാമല്ലോ. 


ഈ സംഭവത്തിനും വളരെ മുമ്പു തന്നെ മടുക്കയില്‍ കുടുംബത്തിന്‌ 
പുഞ്ഞാര്‍ രാജകുടുംബവുമായി അടുത്ത ബന്ധമുണ്ടായിരുന്നു. 
മരുമക്കത്തായ കുടംബങ്ങളില്‍ താവഴി ആയിരുന്നതിനാല്‍ 
സ്ത്രീകള്‍ വിവാഹം കഴിഞ്ഞാലും വീടു വിട്ടു 
പോകാറുണ്ടായിരുന്നില്ല, പക്ഷേ തമ്പുരാന്‍മാര്‍ സംബന്ധം 
ചെയ്താല്‍ അതു സാധിക്കുമായിരുന്നില്ല. മടുക്കേല്‍ 
കുടുംബത്തിനു പൂഞ്ഞാര്‍ രാജകുടുംബവുമായി 
വിവാഹബന്ധങ്ങള്‍ ഉണ്ടായിരുന്നതിനാലാവണം, കുടുംബത്തിന്‍റെ 
ഒരു ശാഖ പൂഞ്ഞാര്‍ പനച്ചിപ്പാറയില്‍ വളരെ മുമ്പേ 
വാസമുറപ്പിച്ചിരുന്നു. പുതിയറയ്ക്കല്‍ എന്നായിരുന്നു ആ 
വീടിന്‍റെ പേര്‌. പുതിയറയ്ക്കല്‍ തറവാട്ടിലെ അന്നത്തെ 
ഗൃഹനായിക, ഗോവിന്ദപ്പിള്ള - നാരായണപിള്ള സഹോദരന്മാരുടെ 
അകന്ന ബന്ധുസഹോദരി ആയിരുന്നു. അക്കാലത്ത്‌ 
മരുമക്കത്തായ നായര്‍ക്ക്‌ അമ്മ വഴിക്കുള്ള ബന്ധത്തിന്‌ അകല്‍ച്ച 
ബാധിക്കാറുണ്ടായിരുന്നില്ല. 


ആ സഹോദരി, ഭര്‍ത്താവായ മൂലം തിരുനാള്‍ തമ്പുരാന്‍റെ 
മുമ്പില്‍ ആങ്ങളമാരെ അവതരിപ്പിച്ചു. അന്ന്‌ കോയിക്കലെ മൂപ്പുമുറ 
അല്ലെങ്കിലും ഭരണകാര്യങ്ങളുടെ ചുക്കാന്‍, മൂലം 
തിരുനാളിന്‍റെ കൈകളിലായിരുന്നു. അദ്ധ്വാനിക്കാന്‍ 
തയ്യാറായിരുന്ന ആ ചെറുപ്പക്കാർക്കു മൂലം തിരുനാള്‍ തമ്പുരാന്‍ 
കിഴക്കന്‍ മലയിലെ കുറേ വനനിബിഡഭുമി പതിച്ചുകൊടുത്തു. 
അതായിരുന്നു തലനാട്‌. 


സന്ദര്‍ഭവശാല്‍ ഒന്നു കൂടി പറയട്ടെ, മാടപ്പാട്ടു ഗോപാലപിള്ളയുടെ 
അനന്തരവന്‍ കൂടിയായ പൂഞ്ഞാര്‍ പുതിയറയ്ക്കല്‍ 
കുടംബത്തിലെ പി കെ ശ്രീധരന്‍ നായര്‍ (പുതിയറയ്ക്കല്‍ 
കൃഷ്ണപിള്ള ശ്രീധരന്‍ നായര്‍) ആണ്‌ പില്‍ക്കാലത്ത്‌ വിവാഹം വഴി 
മാടപ്പാട്ടു ഗോപാലപിള്ളയുടെ ദ്വിതീയ പുത്രി എം ജി 
ഭവാനിയുടെ ജീവിതച്ചങ്ങാതി ആയി മാറിയത്‌. 


അന്ന്‌ മിയ്ക്കവരുടേയും പ്രധാന ജീവനമാര്‍ഗ്ഗം കൃഷി 
മാത്രമായിരുന്നുവല്ലോ. ആ സഹോദരരന്മാര്‍ കൃഷിയായുധങ്ങള്‍ 
കൈയ്യിലെടുത്തു, ആയുസ്സു മുഴുവന്‍ മണ്ണിനോടു പടവെട്ടി. 
അദ്ധ്വാനിക്കുന്ന മനുഷ്യന്‍റെ കൈയ്യും ഫലപുഷ്ടിയുള്ള 
മണ്ണും ഒന്നിക്കുമ്പോള്‍ മണ്ണില്‍ പൊന്നു വിളയും. വിളയുക തന്നെ 
ചെയ്തു. രാമലക്ഷ്മണന്മാരെന്ന്‌ ആളുകള്‍ വിളിച്ചിരുന്ന 
ജ്യേഷ്ഠടാനുജന്മാര്‍ ഭൂമിയുടെ വിസ്തൃതി 
വര്‍ദ്ധിപ്പിച്ചുകൊണ്ടേയിരുന്നു. 


ശിഷ്ടജീവിതം തലനാട്ടു തന്നെ മതി എന്നുള്ള ആത്മവിശ്വാസം 
കൈവന്നു. അപ്പോള്‍ താമസയോഗ്യമായ ഭേദപ്പെട്ട ഒരു വീട്‌ 
ചിന്താവിഷയമായി. വനഭൂമിയുടെ ഗഹനതയ്ക്കു വെളിയിലായി 
കൈതപ്പാറ തോടിന്‍റെ കരയ്ക്ക്‌ രണ്ടു വൃദ്ധസഹോദരങ്ങളുടെ 
വക "മാടപ്പാട്ട്‌" എന്ന ഒരു ചെറിയ വീടും അഞ്ചേക്കര്‍ പുരയിടവും 
വില്‍ക്കാനുണ്ടെന്ന്‌ അറിഞ്ഞു, 35 പറ നെല്ലു കൊടുത്ത്‌ 
കച്ചവടവും നടത്തി. അപ്പോഴാണ്‌ അടുത്ത പ്രശ്‌നം, ആ 
വൃദ്ധസഹോദരങ്ങള്‍ക്കു പോകാന്‍ ഇടമില്ല! എങ്കില്‍ പിന്നെ 
നിങ്ങള്‍ ഒരിടത്തും പോകണ്ട, നമുക്കൊന്നിച്ചു കഴിയാം എന്നായി 
പുരയിടം വാങ്ങിയവര്‍. അങ്ങനെ വിറ്റവരും വാങ്ങിച്ചവരും കൂടി 
ഒന്നിച്ചങ്ങു പാര്‍ത്തു! അവര്‍ മരണം വരെ 
അവിടെത്തന്നെയായിരുന്നു താനും. 


അങ്ങനെ കാലത്തിന്‍റെ തിരിച്ചിലില്‍ മങ്കൊമ്പില്‍ 
കൊല്ലമ്പറമ്പില്‍ വീട്ടുകാര്‍ തലനാട്ടു മാടപ്പാട്ടു കുടുംബക്കാരായി 
മാറി ! 


അന്യം നിന്ന വീട്ടില്‍ സന്തതി വാഴുകയില്ല എന്ന വിശ്വാസം 
മൂലം പില്‍ക്കാലത്ത്‌ പുര പണിതത്‌ മാടപ്പാട്ട്‌ എന്ന പഴയ വീടിന്‍റെ 
സ്ഥാനത്തു നിന്നും കുറേ മുകളിലേയ്ക്കു മാറിയായിരുന്നു. 
ഗോപാലപിള്ളയുടെ നാലാമത്തെ പുത്രി എം ജി രതമ്മയ്ക്കു 
ലഭിച്ച, നൂറിലധികം വര്‍ഷങ്ങള്‍ പഴക്കമുള്ള ആ മനോഹരമായ വീട്‌ 
ഇപ്പോഴും ഉണ്ട. 


മാടപ്പാട്ടു ഗോവിന്ദപ്പിള്ള - ചേന്നാട്‌ മുളങ്കുന്നത്ത്‌ ജാനകിയമ്മ 
(ആദ്യപത്തി) ദമ്പതിമാര്‍ക്ക്‌ അക്കാലത്ത്‌ സന്താനങ്ങള്‍ 
ഉണ്ടായിരുന്നില്ല. അഥവാ പില്‍ക്കാലത്ത്‌ ഉണ്ടായാലും ആ കുഞ്ഞ്‌ 
താവഴിപ്രകാരം മാടപ്പാട്ടു കുടുംബത്തിലേതാവുകയുമില്ലല്ലോ. 
മുളങ്കുന്നത്തമ്മയ്ക്ക്‌ ഒരു മകളെ വേണമെന്നു കലശലായ 
ആഗ്രഹവും. ജ്യേഷ്ടാനുജന്മാര്‍ ഇരുവരും കൂടി ആലോചിച്ച്‌ 
മങ്കൊമ്പിലേക്കു പോയി. തങ്ങളുടെ അമ്മമാരുടെ ഏറ്റവും ഇളയ 
സഹോദരിയായ കല്യാണിയമ്മയുടെ മകള്‍ പാര്‍വ്വതി എന്ന 
നാലു വയസ്സുകാരിയെ തലനാട്ടു മാടപ്പാട്ടു വീട്ടിലേയ്ക്കു 
കൂട്ടിക്കൊണ്ടു വന്നു. 


അങ്ങനെ മുളങ്കുന്നത്തമ്മയ്ക്കു മകളാകുക, ഒപ്പം മാടപ്പാട്ടു 
കുടുംബത്തിന്‍റെ പി൯ന്‍തലമുറകളെ സൃഷ്ടിക്കുക എന്ന ഭാരിച്ച 
ദാത്യവും പേറിയായിരുന്നു അന്നു ആ നാലു വയസ്സുകാരി 
കുഞ്ഞുപാര്‍വ്വതി അവിടെ എത്തിയത്‌! 25 ഉം 20 ഉം 
വയസ്സുകാരായിരുന്ന രണ്ട്‌ ആങ്ങളമാരും നാലു വയസ്സുകാരി ഒരു 
കുഞ്ഞിപ്പെങ്ങളും! കൃത്യമായ കണക്കുകളൊന്നും 
ലഭ്യമല്ലെങ്കിലും ഈ സംഭവം നടന്നത്‌ 1880 അടുപ്പിച്ച്‌ എന്നു 
കണക്കാക്കാം. 


അങ്ങനെ ഗോവിന്ദപ്പിള്ള - നാരായണപിള്ള - പാര്‍വ്വതിയമ്മ (5൦) 
എന്നിവര്‍ തലനാട്‌ മാടപ്പാട്ട്‌ വീട്ടിലെ ഒന്നാം തലമുറ മുവര്‍ 
സഹോദരങ്ങള്‍ ആയി മാറി! 


താല്‍പ്പര്യമുള്ളവര്‍ക്കു വായിക്കാനായി പഴയകാല മങ്കൊമ്പു 
കഥകളില്‍ രണ്ടെണ്ണം അവസാനം 'മങ്കൊമ്പു പഴങ്കഥകള്‍' എന്ന 
പേരില്‍ ചേര്‍ത്തിട്ടുണ്ട്‌. 


ഏതാണ്ടു കാല്‍ നൂറ്റാണ്ടിനു ശേഷം: 


മാടപ്പാട്ടു സഹോദരങ്ങളുടെ പിന്നാലെ പിന്നെയും പിന്നെയും 
കുടിയേറ്റ കുടുംബങ്ങള്‍ വന്നുകൊണ്ടിരുന്നു. മുട്ടത്ത്‌, മുത്തനാനി, 
പഴമ്പുര, കുമ്പുളുങ്കല്‍, ഓന്തുപാറ, വല്യവേങ്ങ, പന്നിക്കല്ലില്‍, 
നാട്ടാഴെ, പാലേറ്റ്‌, മുതുകാട്ടില്‍, കാവുംകുന്നേല്‍, കുറിഞ്ഞാങ്കല്‍, 
മേലേവീട്ടില്‍, പുത്തന്‍പുരയില്‍, ഇടവഴിയ്ക്കല്‍, കല്ലുവെട്ടത്ത്‌, 
ചൊവ്വേലിക്കുടിയില്‍, അടയ്ക്കാക്കല്ലില്‍, കണ്ണങ്കുളത്ത്‌, 
നടുക്കരോട്ട്‌, മുഴിക്കുഴിയില്‍, മുളയ്ക്കല്‍, ഐരാറ്റില്‍, 
എരട്ടയാനിയ്ക്കല്‍, മുഴിയ്ക്കല്‍, പാച്ചാങ്കല്‍, മറയാട്ടിയ്ക്കല്‍, 
കാവുങ്കുന്നേല്‍ മാരാര്‍ കുടുംബം എന്നിവ ചിലതു മാത്രം. 


ഇരുപത്തഞ്ചോ മുപ്പതോ കൊല്ലത്തിനകം വനഭൂമി മിയ്ക്കവാറും 
തെളിഞ്ഞു. കൃഷിഭൂമിയുടെ വലിയ തുണ്ടുകള്‍ രൂപപ്പെട്ടു. ആദ്യം 
ഭക്ഷ്യവിളകളും പിന്നെ മാത്രം നാണ്യവിളകളും ഉണ്ടായി എന്നു 
വേണം അനുമാനിക്കാന്‍. 


സാന്ദര്‍ഭികമായി ചിലതു കൂടി പറയട്ടെ. പാടത്തു പണി 
ചെയ്യുമ്പോഴുള്ള കൊയ്ത്തുപാട്ടുകളെ കുറിച്ചു നമ്മള്‍ 
കേട്ടിട്ടുണ്ടാകും. പക്ഷേ മലനാട്ടിലെ കര്‍ഷകരുടെ പാട്ടിനെ പറ്റി 
അത്രയേറെ കേട്ടിട്ടുണ്ടാവില്ല. ശ്രദ്ധിക്കാതെ വിട്ടു കളഞ്ഞിട്ടുള്ള 
ഒരു കലാരൂപമാണത്‌. മിടുക്കരായ പാട്ടുകാര്‍ സംഘമായി നിന്ന്‌ 
മത്സരിച്ച്‌ പാടി കിളച്ചു മുന്നേറുമ്പോള്‍ പാടിയിരുന്നതെന്നു 
പറഞ്ഞു പണ്ടു കേട്ടിട്ടുള്ള ചില ഗാനശകലങ്ങള്‍, എം ജി ഭവാനി 
കുറിച്ചു വച്ചിട്ടുള്ളത്‌ താഴെയുണ്ട്‌. ഇപ്പോഴത്തെ സാമൂഹ്യരീതികള്‍ 
പ്രകാരം സഭ്യത ലേശം കുറവായിരിയ്ക്കും എന്നു മുന്‍കൂര്‍ 
ജാമ്യം. 


ചോദ്യോത്തര രീതിയിലുള്ളതായിരുന്നു ഈ പാട്ടുകള്‍. പണിക്കാര്‍ 
ഇരു സംഘമായി തിരിഞ്ഞ്‌ ചോദ്യോത്തരങ്ങളായി പാട്ടുപാടി 
പണിയെടുത്തു മുന്നേറുമായിരുന്നു. 


" പാട്ടു പാടാനറിയാത്ത കുണ്ടാമണ്ടിക്കഴുവേറി 


കോണിലേക്കു മാറി നിന്നു കോണകം നെയ്യ്‌. 


"കോണകം നെയ്തുടുക്കാനും കോണിലേക്കു പതുങ്ങാനും 
ആണിനല്ലേ വിരുതുള്ളു കോണകച്ചാരേ?" 


" എന്തിനേറെപ്പറയുന്നു തന്തയില്ലാ മക്കളോട്‌, 
ഏറെയേറെപ്പറഞ്ഞെന്നാല്‍ തന്തയുണ്ടാമോ?" 


ഇതേ പോലെ പാടത്തെ ഒരു കൊയ്ത്തുപാട്ടു ആരോ കുറിച്ചു 
കൊടുത്തതു കൂടി കാണുന്നുണ്ട്‌. അതു തലനാട്ടേത്‌ 
ഒന്നുമാവില്ല. എങ്കിലും അപൂര്‍ണ്ണമായ ആ വരികളും കൂടി ഇവിടെ 
കുറിക്കുന്നു. 


നാട്ടാരു കാണുമ്പോ നാണമില്ലേ നിങ്ങക്ക്‌ 
ഏനെന്‍റെ പാടത്തെ പൂവാണു ചെറുമാ കേട്ടോ 


കാമാനും കാപ്പാനും നിങ്ങടെ കൂട്ടിന്‌ 
കാപ്പി പൂത്തപ്പ കരിവണ്ടു ചുറ്റണ്‌ 
കാരിയമെന്തെന്നു നീ ചൊല്ലു ചെറുമാ 


കടലു വറ്റി കയ്യടുക്കും മുമ്പിലീ 
കൊടലു വറ്റി ചാക്കാല കൊള്ളാമോ നിങ്ങക്ക്‌? 


യാതൊരുവിധ വിനോദങ്ങളും ഇല്ലാതെ വെറുതെ അങ്ങു ജീവിച്ചു 
പോകുകയായിരുന്നു അവിടുത്തെ ആളുകള്‍ എന്നു ധരിക്കരുത്‌. 
ഉള്ള സാകര്യം വച്ച്‌ കൂടിച്ചേരലുകള്‍ എന്ന 
മനുഷ്യമനസ്സുകളുടെ ആവശ്യം നടന്നിരുന്നു അക്കാലത്തും. ആ 
കാലഘട്ടത്തില്‍ ആറേഴു കൊല്ലം നന്നായി പ്രവര്‍ത്തിച്ചിരുന്ന 
ഒരു ഭജനയോഗം തലനാട്ടുണ്ടായിരുന്നു. മാസം തോറും 
സംക്രമനാള്‍ ഒരു വീട്ടില്‍ സംഘാംഗങ്ങള്‍ ഒത്തു ചേരും. പാട്ടും 
നൃത്തവും ഭജനകീര്‍ത്തനങ്ങളും ചെറിയ തോതില്‍ 
ആദ്ധ്യാത്മികപ്രഭാഷണങ്ങളും നടക്കും. വീട്ടുകാര്‍ അവരവരുടെ 
കഴിവു പോലെ കാപ്പിസല്‍ക്കാരങ്ങളും നടത്തും. ഈ 
പ്രസ്ഥാനത്തിന്‍റെ നിര്‍മ്മാതാവും സംവിധായകനും എല്ലാം 
പ്രധാനമായും ഒരു വ്യക്തിയായിരുന്നു, മാടപ്പാട്ടു 
ഗോപാലപിള്ളയുടെ അനുജന്‍, അകാലത്തില്‍ പൊലിഞ്ഞു പോയ 
രാമന്‍പിള്ള. ഇദ്ദേഹത്തെ കുറിച്ചു വഴിയേ പറയുന്നുണ്ട്‌. 


രണ്ടാം തലമുറ മുവര്‍ സഹോദരങ്ങള്‍ 


മാടപ്പാട്ടു പരമ്പര നിലനിര്‍ത്തുക എന്ന ദൌത്യം പേറിയാണ്‌ 
പാര്‍വ്വതിയമ്മ (50) തലനാട്ടേക്കു വന്നത്‌ എന്നു മുമ്പേ 
പറഞ്ഞിട്ടുണ്ടല്ലോ. എന്നാല്‍ ശിശുമരണം വളരെ 
കൂടുതലായിരുന്ന അന്നത്തെ കാലഘട്ടത്തില്‍ അവര്‍ പ്രസവിച്ച 
മൂന്നു ആണ്മക്കള്‍ ഒഴികെ മറ്റുള്ളവര്‍ പറക്കമുറ്റും മുമ്പു തന്നെ 
മരിച്ചു പോകുകയായിരുന്നു! 


പാര്‍വ്വതിയമ്മ (5) - അമ്പാറ പള്ളിപ്പുറത്തു ശങ്കുപ്പിള്ള 
ദമ്പതികളുടെ പുത്രന്മാരായ എം ജി ഗോപാലപിള്ള, എം ജി 
രാമന്‍പിള്ള, പാര്‍വ്വതിയമ്മ(ടറ) - കയ്യൂര്‍ ശങ്കരപ്പിള്ള 
ദമ്പതികളുടെ പുത്രനായ എം ജി ഗോവിന്ദന്‍ നായര്‍, 
എന്നിവരായിരുന്നു അവശേഷിച്ച ആ മൂവര്‍. ഗോപാലപിള്ളയുടെ 
ഇളയ രണ്ടു സഹോദരങ്ങള്‍ക്കും പക്ഷേ ആയുസ്സു 
കുറവായിരുന്നു! 


ഒന്നാം തലമുറ മാടപ്പാട്ടു സഹോദരന്മാരിലെ ഇളയ ആളായിരുന്ന 
നാരായണപിള്ളയ്ക്ക്‌ മക്കളുണ്ടായിരുന്നില്ല. അവരിലെ 
മൂത്തയാളായ മാടപ്പാട്ടു ഗോവിന്ദപ്പിള്ളയുടേയും കയ്യൂര്‍ ചൂരമല 
ഉള്ളനാട്ട്‌ വാഴകാട്ട്‌ വീട്ടില്‍ ഇളവരശിയമ്മയുടേയും പുത്രിയായ 
വാഴകാട്ട്‌ പാര്‍വ്വതിയമ്മയും മാടപ്പാട്ടു ഗോപാലപിള്ളയും 
വിവാഹിതരായി. സഹോദരീ സഹോദരന്മാരുടെ മക്കള്‍ പരസ്പരം 
വിവാഹിതരാകുന്നത്‌ മരുമക്കത്തായ രീതി പിന്തുടര്‍ന്നിരുന്ന 
അക്കാലത്ത്‌ സാധാരണമായിരുന്നല്ലോ. ഇവര്‍ ഇരുവരും പക്ഷേ 


209 റരാധട(നട , അഥവാ രണ്ടാം തലമുറ ബന്ധുസഹോദരങ്ങള്‍ 
ആയിരുന്നു. 


വടക്കുഭാഗത്തുള്ള മാടപ്പാട്ടു വീട്ടില്‍, ഗോപാലപിള്ളയും 
പാര്‍വ്വതിയമ്മയും അവരിരുവരുടേയും അമ്മമാരും മക്കളും 
ഒന്നിച്ചായിരുന്നു താമസിച്ചു വന്നത്‌. ഗോപാലപിള്ളയുടെ അമ്മ 
പാര്‍വ്വതിയമ്മ (50) യെ പോലെ തന്നെ വാഴകാട്ടു പാര്‍വ്വതിയമ്മ 
(0) യുടെ അമ്മ ഇളവരശിയമ്മയും നല്ലവണ്ണം മണ്ണില്‍ 
അദ്ധ്വാനിച്ചിരുന്നു. മാടപ്പാട്ടു കുടംബത്തിന്‍റെ 


സാമ്പത്തികാഭിവൃദ്ധിയില്‍ അവരുടെ സംഭാവനയും 
ഉണ്ടായിരുന്നു എന്നു സാരം. ഗോപാലപിള്ളയുടെ അഞ്ചാമത്തെ 
പുത്രി എം ജി തങ്കമ്മയുടെ ജനനശേഷം അധികം താമസിയാതെ 
വാഴകാട്ട്‌ ഇളവരശിയമ്മ മരിച്ചു പോയി. 


പഴയ മാടപ്പാട്ടു വീട്‌ ഗോപാലപിള്ളയ്ക്കും കിഴക്കു ഭാഗത്ത്‌ 
പതിയ്ക്കരു മാടപ്പാട്ട്‌ എന്ന വീട്‌ അനുജന്‍ ഗോവിന്ദന്‍ 
നായര്‍ക്കുമായിരുന്നു ഭാഗപ്രകാരം ലഭിച്ചത്‌. പില്‍ക്കാലത്ത്‌ 
പതിയ്ക്കല്‍ വീടും ചുറ്റുമുള്ള 20 ഏക്കറുകളും കൂടി ഗോപാലപിള്ള 
അനുജന്‍റെ കൈയ്യില്‍ നിന്നു വിലയ്ക്കു വാങ്ങുകയായിരുന്നു. 


ചാവടി (ഠഖ10ഠധടല) യും അടുക്കളക്കെട്ടും പഴയ വീടിന്‍റെ 
കൂടെ ചേര്‍ത്താണ്‌ അത്‌ ഇന്നത്തെ പതിയ്ക്കല്‍ ആക്കിയത്‌. ഈ 
വീട്ടിലേയ്ക്കു മാറിയത്‌ 1944 ആഗസ്റ്റില്‍ ആണ്‌, അതു കഴിഞ്ഞ്‌ 
ഒരു മാസത്തിനകം ആണ്‌ ആറാമത്തെ പുത്രി എം ജി 
സമുതിക്കുട്ടിയമ്മ ജനിച്ചത്‌. ഈ മാടപ്പാട്ടു വീടിനും 100 
വര്‍ഷത്തിലധികം പഴക്കം ഉണ്ട്‌. 


അങ്ങനെയാണ്‌ ഇന്നത്തെ തലനാട്ടു മാടപ്പാട്ടു കുടുംബം ജനിച്ചത്‌. 
ഗോപാലപിള്ളയുടെ അമ്മ, ഗോപാലപിള്ള - പാര്‍വ്വതിയമ്മ 
ദമ്പതിമാരും അവരുടെ സന്താനങ്ങളും, മരിച്ചു പോയ ഗോവിന്ദന്‍ 
നായരുടെ മക്കളായ എം ജി അരവിന്ദക്ഷന്‍ നായരും എം ജി 
ലീലയും എല്ലാവരും ഒന്നിച്ച്‌ താമസിച്ചിരുന്ന യഥാര്‍ത്ഥ 
കൂട്ടുകുടുംബം ആയിരുന്നു അന്നു പതിയ്ക്കല്‍ മാടപ്പാട്ടു വീട്‌. 


അതിമനോഹരമായ, തടിച്ചുവരുകളുണ്ടായിരുന്നു ആ വീടിന്‌. 
വീട്ടിലേയ്ക്കു വരുമ്പോള്‍ പടിപ്പുരയ്ക്കു മുമ്പായി വലിയൊരു 
ആല്‍ത്തറ. അതിനടുത്ത്‌ ഒരു കിളിമരവും അതില്‍ 
പടര്‍ന്നുകയറിയ നിറയെ പുവിട്ടിരുന്ന മുല്ലയും. നീണ്ടു ചുരുണ്ട്‌ 
ഇടതൂര്‍ന്ന തലമുടി തുമ്പു കെട്ടി, മുണ്ടും നേര്യതുമുടുത്ത എം ജി 
ലീല മുല്ലപ്പുവിറുക്കുന്ന ദൃശ്യം ആല്‍ത്തറയിലിരുന്നു ഞാന്‍ 
നോക്കിയിരിക്കുന്നത്‌ എന്‍റെ മനസ്സിന്‍റെ ഫ്രെയിമില്‍ ഒരു 
ടാബ്ലോ പോലെ പതിഞ്ഞിട്ടുണ്ട്‌. സന്ദര്‍ഭവശാല്‍ പറഞ്ഞുവെന്നു 
മാത്രം. 


പടിപ്പുര കടന്നു അകത്തേക്കു പ്രവേശിക്കുമ്പോഴാകട്ടെ, മണല്‍ 
വിരിച്ച നടവഴിയുടെ ഇരുവശവും ദീര്‍ഘചതുരാകൃതിയിലുള്ള, 
ഏതാണ്ടു സമചതുരാകൃതി എന്നു തന്നെ പറയാം, വലിയ രണ്ടു 


പുല്‍ത്തകിടികള്‍. വലതു വശത്ത്‌ പുല്‍ത്തകിടിയില്‍ 
അങ്ങേയറ്റത്തായി കൊച്ചൊരു ശ്രീകോവില്‍, അവിടെ പരദേവത. 


ം 4 റ്റ ന്ന 





കുടുംബപരദേവതയെ പ്രാർത്ഥിക്കുന്ന മാടപ്പാട്ട്‌ ഗോപാലപിള്ള. പിന്നീട്‌ ഈ ദേവിയെ 
കല്ലിടാംകാവിലേക്കു മാറ്റി. 


വഴി അവസാനിക്കുന്നത്‌ മണല്‍ വിരിച്ച നീണ്ട വിശാലമായ 
മുറ്റത്താണ്‌. അതും കഴിഞ്ഞ്‌ അങ്ങേയറ്റം ഇങ്ങേയറ്റം നീണ്ട വലിയ 
വരാന്തയും കൊച്ചു വരാന്തയുമായി തലയെടുപ്പോടെ 
പ്രാഡ്ജിയില്‍ ൨ ആകൃതിയില്‍ നില്‍ക്കുന്ന പതിയ്ക്കല്‍ മാടപ്പാട്ടു 
വീട്‌. ഇടതുവശത്തായി ചാവടി. ചിത്രങ്ങള്‍ 2009 ല്‍ റിസോര്‍ട്ട്‌ 
ആക്കാനായി പരിഷ്ക്കരിച്ചതിനു ശേഷമുള്ള മാടപ്പാട്ടു പതിയ്ക്കല്‍ 
വീടിന്‍റെ ചിത്രങ്ങള്‍ ആണ്‌. 


01090506 10: 





ഇടതുവശത്തായി കാണുന്നതാണ്‌ ചാവടി (ഠധഥാധടല). അവിടെ 
വരാന്തയിലെ ഒരു വലിയ ചാരുകസേരയില്‍ ആണ്‌ മാടപ്പാട്ടു 
ഗോപാലപിള്ള ഇരിക്കാറുണ്ടായിരുന്നത്‌. 





കുളം 


അവിടുത്തെ ആട്ടിന്‍കൂടും പശുക്കൂടും കുളവുമെല്ലാം ഇപ്പോഴും 
മായാത്ത ഓര്‍മ്മകളാണ്‌. ആ വീടിനേക്കാള്‍ വലിപ്പമുള്ള പഴയ 
തറവാടുകള്‍ ധാരാളം ഉണ്ടെങ്കിലും, അങ്ങനെയുള്ള ആട്ടിന്‍കൂടും 
പശുക്കൂടും, വൃത്തിയായി കെട്ടിയ, കുളിമുറിയിലേക്കു വെള്ളം 
കുളത്തില്‍ നിന്നു കോരിയൊഴിച്ചു വിടാന്‍ സംവിധാനമുള്ള തരം 
സൌകര്യമുള്ള കുളവും ഒന്നും ഇത്രയും കാലത്തെ 
ജീവിതത്തിനിടയില്‍ വേറേ എങ്ങും കാണാനായിട്ടില്ല. അത്രയ്ക്ക്‌ 
അനുപമം ആയിരുന്നു അവയുടെ രൂപകല്‍പ്പന! 


പില്‍ക്കാലത്ത്‌ പതിയ്ക്കല്‍ വീട്ടില്‍ ഉണ്ടായിരുന്ന പരദേവതയെ 
കല്ലിടാംകാവിലേക്കു മാറ്റി, ഗോപാലപിള്ളയുടെ പത്നി 
പാര്‍വ്വതിയമ്മയുടെ പേരിലുള്ള കാരാമ്മേല്‍ എന്ന പുരയിടത്തില്‍ 
വച്ച വീട്ടിലേയ്ക്ക്‌ ഗോപാലപിള്ള - പാര്‍വ്വതിയമ്മമാര്‍ ജീവിതം 
പറിച്ചു നട്ടു. പുത്തന്‍ പതിയ്ക്കല്‍ എന്നാണ്‌ അത്‌ 
അറിയപ്പെട്ടിരുന്നത്‌. മാടപ്പാട്ടു ഗോപാലപിള്ളയും പത്തി 
പാര്‍വ്വതിയമ്മയും ജീവിതശിഷ്ടം കഴിച്ചുകൂട്ടിയത്‌ ആ 
വീട്ടിലായിരുന്നു. 24.01. 1994 ല്‍ മാടപ്പാട്ടു ഗോപാലപിള്ളയും 


06.08.1995ല്‍ പത്നി പാര്‍വതിയമ്മയും ഇഹലോകവാസം 
വെടിഞ്ഞത്‌ ആ വീട്ടില്‍ വച്ചാണ്‌. അവര്‍ ഇരുവരേയും തികഞ്ഞ 
സ്നേഹാദരപൂര്‍വ്വം പരിചരിച്ചിരുന്ന ശ്രീമതി ആനത്താനത്തു 
ഓമനയെ കൂടി ഇവിടെ നന്ദിപൂര്‍വ്വം സ്മരിക്കുന്നു. 


രണ്ടാം തലമുറ മാടപ്പാട്ടു സഹോദരന്മാരിലെ രണ്ടാമനായ മാടപ്പാട്ടു 
രാമന്‍പിള്ളയുടെ അകാലമരണം കുടുംബത്തിനു മാത്രമല്ല, 
തലനാടിനും ഒരു തീരാനഷ്ടമായിരുന്നിരിക്കണം. അദ്ദേഹത്തെ 
കുറിച്ചുകൂടി പറയാതെ തലനാടിനെ പറ്റി എഴുതാനാവില്ല. 
പ്രായത്തില്‍ കവിഞ്ഞ പക്വതയും ദീര്‍ഘവീക്ഷണവും 
പ്രദര്‍ശിപ്പിച്ച മിതഭാഷിയായ ഈ ചെറുപ്പക്കാരന്‍റെ മട്ടും 
മാതിരിയും ആളുകളെ സ്വാധീനിക്കും വിധമായിരുന്നുവത്രേ. 


തലനാട്ട്‌ ഒരു പ്രൈമറി സ്‌കൂള്‍ ഉണ്ടാക്കുന്നതിനെ പറ്റി 
കാര്യമായ ആലോചനകള്‍ തുടങ്ങിയത്‌ മാടപ്പാട്ടു രാമന്‍പിള്ള 
ആയിരുന്നു. അതേപോലെ തലനാട്ടേക്ക്‌ മുന്നിലവില്‍ നിന്ന്‌ ഒരു 
റോഡു വേണമെന്ന ആശയവും ആദ്യം ഉടലെടുത്തത്‌ 
രാമന്‍പിള്ളയുടെ മനസ്സിലായിരുന്നു. മൂന്നിലവ്‌ തലനാടു 
റോഡിന്‍റെ പ്രാരംഭപ്രവര്‍ത്തനങ്ങള്‍ തുടങ്ങി വച്ചതും 
മറ്റാരുമായിരുന്നില്ല. പില്‍ക്കാലത്ത്‌ വാഴയില്‍ കുഞ്ഞ്‌ എന്ന 
ആളും മാടപ്പാട്ടു ഗോപാലപിള്ളയും മുന്‍കൈ എടുത്തു വെട്ടിയ 
റോഡിന്‍റെ ലൈന്‍ അടിക്കല്‍ ചെയ്തതു പോലും രാമന്‍പിള്ള 
ആയിരുന്നുവത്രേ! ഇംഗ്ലീഷ്‌ അറിയാവുന്ന ഏക 
തലനാട്ടുകാരനായിരുന്നു അക്കാലത്ത്‌ അദ്ദേഹം. 


ഒരിക്കല്‍ ഒരു ട്രെയിന്‍ യാത്രയ്ക്കിടെ - 1925 നു മുമ്പാവണം 
-റിസര്‍വേഷന്‍ കംപാര്‍ട്ടുമെന്‍റു മുഴുവന്‍ കൈക്കലാക്കിയ കുറേ 
തമിഴ്നാട്ടുകാരോട്‌ അതു തങ്ങള്‍ നേരത്തേ ബുക്കു ചെയ്തിരുന്ന 
സീറ്റുകളാണ്‌ എന്ന്‌ അനുനയം പറഞ്ഞിട്ടും നടക്കാതെ വന്നപ്പോള്‍ 
പരിശോധനയ്ക്കു വന്ന ഗാര്‍ഡ്‌ മുഖാന്തിരം റെയില്‍വേ 
പോലീസീനെ വരുത്തി അവരോട്‌ ഇംഗ്ലീഷില്‍ കാര്യം പറഞ്ഞ്‌ 
പ്രശ്നപരിഹാരം ഉണ്ടാക്കിയത്രേ. 


കാലഘട്ടത്തിന്‍റെ രീതിയനുസരിച്ച്‌ 22 വയസ്സില്‍ രാമന്‍പിള്ള 
വിവാഹിതനായി. ഇടമറ്റത്ത്‌ വരകപ്പള്ളില്‍ രുശിണിയായിരുന്നു 
വധു. ഒരു മേടം 12 നായിരുന്നു വിവാഹം. മിഥുനം 9 നു, 
വിവാഹശേഷം മുന്നു മാസം തികയും മുമ്പ്‌, അദ്ദേഹം ഈ ഭൂമി 
വിട്ടു പോയി! തികച്ചും അപ്രതീക്ഷിതമായ ഒരു അപകടമരണം!!! 


വടക്കുഭാഗത്തുള്ള മാടപ്പാട്ടു വീട്ടില്‍ നിന്നും രാവിലെ കുളിയും 
പതിവുള്ള കഞ്ഞികുടിയും കഴിഞ്ഞ്‌ പറമ്പിലൂടെ ഒരു 
സഞ്ചാരത്തിനിറങ്ങിയ ആളിനെ പിറ്റേന്ന്‌ കാലത്ത്‌ 
നിര്‍ജ്ജീവാവസ്ഥയില്‍ പ്ലാക്കല്‍ തോട്ടില്‍ നിന്നു 
കണ്ടെടുക്കുകയായിരുന്നു! മരണം സംഭവിച്ചതോ സംഭവിപ്പിച്ചതോ 
എന്ന്‌ ആര്‍ക്കുമറിയില്ലായിരുന്നു. പക്ഷേ തെളിവില്ലാത്തതിനാല്‍ 
കേസെടുക്കുകയോ ഒന്നുമുണ്ടായിട്ടില്ല. ശത്രുതയുള്ളതായി 
ആരെപ്പറ്റിയെങ്കിലും സംശയമുണ്ടോ എന്ന പോലീസിന്‍റ 
ചോദ്യത്തിന്‌ ഇല്ല എന്ന ഉറച്ച ഉത്തരമാണ്‌ അമ്മ പാര്‍വ്വതിയമ്മ 
നല്‍കിയത്‌. വാസ്തവത്തില്‍ ചിലരെ സംശയമുണ്ടായിരുന്നു, 
അവരുടെ പേരുകള്‍ പറയണമെന്ന്‌ മുത്ത മകന്‍ ഗോപാലപിള്ള 
ഉള്‍പ്പെടെ കുടുംബാംഗങ്ങള്‍ക്കെല്ലാം 
അഭിപ്രായവുമുണ്ടായിരുന്നു. 





ഉ 


നടുക്ക്‌ പാര്‍വ്വതിയമ്മ (50), ഇടതുവശം പുത്രന്‍ മാടപ്പാട്ടു ഗോപാലപിള്ള, വലതുവശം 
അനന്തരവള്‍ കൂടിയായ പുത്രപത്തി വാഴകാട്ട്‌ പാര്‍വ്വതിയമ്മ (0) 


പക്ഷേ അമ്മ മാത്രം അതു സമ്മതിച്ചില്ല. ഈഹത്തിന്‍റെ പേരില്‍ 
ആരെയെങ്കിലും പോലീസിന്‍റെ കൈയ്യിലേക്ക്‌ എറിഞ്ഞു 
കൊടുക്കണ്ട, ദ്രോഹം ചെയ്തവര്‍ക്ക്‌ (അതു ചില 
ബന്ധുക്കളായിരുന്നു എന്നായിരുന്നു സംശയം) ദൈവം ശിക്ഷ 
കൊടുത്തു കൊള്ളട്ടെ എന്ന അമ്മയുടെ നിലപാടിനോട്‌ പിന്നീട്‌ 
മറ്റുള്ളവരും യോജിക്കുകയായിരുന്നു. "ഇന്നു ഞാനനുഭവിക്കുന്ന 
കടച്ചിലും വേദനയും അവരുടെ അമ്മ അനുഭവിക്കാന്‍ 
ഇടവരുത്തണ്ട,” എന്നായിരുന്നുവത്രേ പാര്‍വതിയമ്മയുടെ ഉറച്ച 
അഭിപ്രായം. അക്ഷരജ്ഞാനമില്ലാത്ത ഒരു പാവം സ്ത്രീയുടെ 
മനസ്സിന്‍റെ ഓദാര്യവും ഓന്നത്യവും എത്ര വലുതായിരുന്നു! 


എന്നെങ്കിലും ഒരിക്കല്‍ 'പലേരി മാണിക്യം, ഒരു പാതിരാ 
കൊലപാതകം' മോഡില്‍ അവരുടെ വീട്ടില്‍ പോകുന്നതും ഇതേ 
പറ്റി വല്ലതും കേട്ടിട്ടുണ്ടോ എന്നു ഇപ്പോഴത്തെ തലമുറയോടു 
ആരായുന്നതും മനസ്സില്‍ സങ്കല്‍പ്പിച്ചിരുന്നു! പ്രതികാരത്തിനല്ല, 
വെറുതെ ഒന്നറിയാന്‍ മാത്രം! 


രാമന്‍പിള്ളയുടെ പത്തി രുശിണിയെ പുനര്‍വിവാഹം ചെയ്തത്‌ 
പില്‍ക്കാലത്തു മന്ത്രിയായ വൈക്കം വേലപ്പന്‍ ആയിരുന്നു. 
ഭര്‍തൃവിയോഗശേഷം സ്വന്തം വീട്ടിലേക്കു മടങ്ങിയിരുന്നെങ്കിലും 
പുനര്‍വിവാഹം വരെ അവര്‍ ഗോപാലപിള്ളയുടെ സംരക്ഷണയില്‍ 
തന്നെയായിരുന്നു കഴിഞ്ഞത്‌. 


ഏറ്റവും ഇളയ സഹോദരനായ ഗോവിന്ദന്‍ നായര്‍ - 
ഇദ്ദേഹത്തിന്‍റെ ഫോട്ടോ മുരളീധരവിലാസം വി പി സ്‌കൂള്‍ എന്ന 
അദ്ധ്യായത്തില്‍ കാണാം - വിവാഹം ചെയ്തത്‌ കിടങ്ങൂര്‍ 
ഇരുട്ടുകുഴി വീട്ടില്‍ ദേവകിയമ്മയെ ആയിരുന്നു. ഈ ദമ്പതികള്‍ക്ക്‌ 
എം ജി അരവിന്ദാക്ഷന്‍ നായര്‍, എം ജി ലീല എന്നു രണ്ടു 
സന്താനങ്ങള്‍ ആയിരുന്നു. പക്ഷേ രണ്ടാമത്തെ പുത്രി എം ജി 
ലീലയ്ക്ക്‌ ഒന്നര വയസ്സുള്ളപ്പോള്‍ അമ്മ ഈ ലോകം വിട്ടു പോയി. 
പിന്നീട്‌ ഗോവിന്ദന്‍ നായര്‍ പെരുവന്താനത്തു കടക്കയത്തു വീട്ടില്‍ 
ഭവാനിയമ്മയെ പുനര്‍വിവാഹം ചെയ്തു. ആ വിവാഹത്തില്‍ 
രമാദേവി എന്നൊരു മകളുണ്ട്‌. 


ഗോവിന്ദന്‍ നായര്‍ വലിയൊരു യാത്രികനും കലാകാരനും 
ആയിരുന്നു. യാത്ര ഏറെ ദുഷ്ക്കരമായിരുന്ന ആ 
കാലഘട്ടത്തിലും സ്ഥിരമായി യാത്ര പോകുമായിരുന്നു അദ്ദേഹം. 


ജ്യേഷ്ടപുത്രി ഭവാനിയോടും അതുവഴി മരുമകന്‍ 
ശ്രീധരന്‍നായരോടും അദ്ദേഹത്തിന്‌ അളവറ്റ 
വാല്‍സല്യമുണ്ടായിരുന്നു. ഒരു യാത്ര കഴിഞ്ഞ്‌ വന്നപ്പോള്‍ ഒരു 
തീപ്പെട്ടി കൂടിനുള്ളില്‍ മടക്കിവയ്ക്കാവുന്നത്ര കനം കുറഞ്ഞ 
പ്രശസ്തമായ ഡാക്കാ മസ്ലിന്‍ സാരി അദ്ദേഹം ഭവാനിക്കു 
സമ്മാനിച്ചിരുന്നു. പക്ഷേ പിന്നീട്‌ വളരെ വിലപിടിച്ച ആ സാരി 
ഹോസ്റ്റലില്‍ വച്ചു കൈമോശം വന്നു പോയി! ഏതോ ഒരു യാത്ര 
കഴിഞ്ഞ്‌ തീരെ അവശനായി അന്നു പെരുന്നയില്‍ ഉദ്യോഗാര്‍ത്ഥം 
താമസിച്ചിരുന്ന പി കെ ശ്രീധരന്‍ നായര്‍ - എം ജി ഭവാനിമാരുടെ 
വീട്ടില്‍ എത്തിയതും, അവര്‍ ആശുപത്രിയിലാക്കി പരിചരിച്ചതും 
ഭേദമായപ്പോള്‍ പറഞ്ഞാല്‍ കേള്‍ക്കാതെ വീണ്ടും യാത്ര പോയതും 
പറഞ്ഞു കേട്ടിട്ടുണ്ട്‌. സ്വന്തം ആരോഗ്യകാര്യത്തില്‍ അദ്ദേഹം 
തീരെ അശ്രദ്ധനായിരുന്നു. തലനാട്ട്‌ അവതരിപ്പിച്ച നാടകത്തിലും 
ഇദ്ദേഹം പങ്കെടുത്തിരുന്നു. ഇതേ പറ്റി വഴിയേ പറയുന്നുണ്ട്‌. 


ഇനി മാടപ്പാട്ടു ഗോപാലപിള്ള എന്ന സൂപ്പര്‍ ഹീറോയിലേക്കു 
മടങ്ങാം. 


തലനാടിന്‍റെ സ്വന്തം സൂപ്പര്‍ ഹീറോ 


നമ്മള്‍ കണ്ടിട്ടുള്ള സൂപ്പര്‍ മാന്‍ സിനിമകള്‍, കോമിക്കുകള്‍ 
ഇവയില്‍ എല്ലാം നായകസ്ഥാനത്ത്‌ ഉണ്ടായിരുന്നത്‌ 
അമാനുഷിക ശക്തി ഉണ്ടായിരുന്ന നായകകഥാപാത്രങ്ങള്‍ 
ആയിരുന്നു. മലയാളത്തിലെ അത്തരം ജനുസ്സില്‍ പെട്ട ആദ്യ 
സിനിമയായ 'മിന്നല്‍ മുരളി' (2021 ഡിസംബര്‍) യില്‍ തിളങ്ങിയ 
നായകനും പ്രതിനായകനും സാധാരണക്കാര്‍ ആയിരുന്നെങ്കിലും 
അവര്‍ക്ക്‌ മിന്നല്‍ അടിച്ചതു മുലം ആണ്‌ ആ മനുഷ്യാതീത ശക്തി 
കൈവന്നത്‌. 





മാടപ്പാട്ടു ഗോപാലപിള്ള (1902-1994) 


എന്നാല്‍ യാതൊരുവിധ അതിമാനുഷിക കഴിവുകളും ഇല്ലാതെ, 
സ്വന്തം നിശ്ചയദാര്‍ഡ്യവും ഇച്ഛാശക്തിയും കൊണ്ടു മാത്രം 
ഒരു കുഗ്രാമത്തെ ആധുനിക സൌകര്യങ്ങളുള്ള 
ഗ്രാമപദവിയിലേക്കു ഉയര്‍ത്തിയ ഒരു നാടന്‍ കൃഷീവലന്‍ 
ആയിരുന്നു മാടപ്പാട്ടു ഗോപാലപിള്ള. വളരെ ലളിതമായിരുന്നു ആ 
പ്രവര്‍ത്തനശൈലി. നാട്ടിലെ മനുഷ്യര്‍ക്കു ഗുണകരമാകാന്‍ 
എന്തെല്ലാം സാകര്യങ്ങള്‍ വേണമെന്നു കൃത്യമായി ചിന്തിച്ചു 
മനസ്സിലാക്കുക, അതു നടപ്പിലാക്കാന്‍ യത്നിക്കുക, അതിനുള്ള 
ഏതു തടസ്സവും തട്ടിയെറിഞ്ഞ്‌ മുന്നോട്ടു പോവുക, അത്ര 
തന്നെ. ൧5 ട।്൧1൭൦ ഒട 10൭1. എനിക്കും ഭാര്യയ്ക്കും 


സന്താനങ്ങള്‍ക്കും എന്ന നയം ആയിരുന്നില്ല ആ 
മഹാമനുഷ്യന്‍റേത്‌. 


1902 ലാണ്‌ കൊല്ലമ്പറമ്പില്‍ പാര്‍വ്വതിയമ്മയുടേയും അമ്പാറ 
പള്ളിപ്പുറത്തു ശങ്കുപ്പിള്ളയുടേയും പുത്രനായ മാടപ്പാട്ടു 
ഗോപാലപിള്ളയുടെ ജനനം. ഓപചാരിക വിദ്യാഭ്യാസം വെറും 
മൂന്നാം ക്ലാസ്സു വരെ മാത്രം. അച്ഛന്‍റെ വീടായ അമ്പാറ 
പള്ളിപ്പുറത്തു വീട്ടില്‍ താമസിച്ചായിരുന്നുവത്രേ സ്കൂള്‍ 
വിദ്യാഭ്യാസം. 


പക്ഷേ പട്ടിണി കാരണം നിവൃത്തിയില്ലാതെ പഠനം 
നിറുത്തുകയായിരുന്നു എന്നു പറഞ്ഞതായി ശ്രീ തലനാട്‌ 
ചന്ദ്രശേഖരന്‍ നായര്‍ പറഞ്ഞു! ഇത്രയും ധനികനായ 
മനുഷ്യനും പട്ടിണിയുടെ രുചി അറിയേണ്ടി വന്നിട്ടുണ്ടി 
കഞ്ഞിവെള്ളമായിരുന്നു കിട്ടുക, അതില്‍ കിടക്കുന്ന രണ്ടു വറ്റിനു 
വേണ്ടി ആയിരുന്നു കഞ്ഞി കുടിക്കുകയത്രേ! ആ വീട്ടുകാരെ 
കുറ്റം പറഞ്ഞതല്ല, അവിടുത്തെ സാഹചര്യം അറിയില്ലല്ലോ, 
ഒരു പക്ഷേ അവിടെയും ദാരിദ്യം ഉണ്ടായിരുന്നിരിക്കാം എന്ന്‌ 
ഈഹിക്കുന്നു. പഴയ തറവാടുകള്‍ എന്ന പെരുമയ്ക്കപ്പുറം പല 
വീടുകളും അന്നു ഭരിച്ചിരുന്നത്‌ 
ദാരിദ്ര്യദേവതയായിരുന്നുവല്ലോ. അത്തരം അനേകം 
തറവാടുകളുടെ കഥ തകഴി ശിവശങ്കരപ്പിള്ളയും പി കേശവദേവും 
എം ടി വാസുദേവന്‍ നായരും മറ്റും നോവലുകളിലൂടെ 
കോറിയിട്ടിട്ടുമുണ്ടല്ലോ. എന്തായാലും പഠനം നിര്‍ത്തിയ ശേഷം 
അമ്മയുടേയും അമ്മാവന്മാരുടേയും ഒപ്പം കൈക്കോട്ടെടുത്ത്‌ 
ഭൂമിയില്‍ കൃഷിപ്പണി ചെയ്തു തന്നെയായിരുന്നു ഗോപാലപിള്ള 


പില്‍ക്കാലം ജീവിച്ചതും. ധനികകുമാരന്‍ എന്ന സവിശേഷപദവി 
ഉപയോഗിച്ചിട്ടില്ല എന്നു സാരം. കഠിനാദ്ധ്വാനികളായ 
അമ്മാവന്മാരേയും അമ്മയേയും കണ്ടാണല്ലോ വളര്‍ന്നതും. 


22 - ആ മത്തെ വയസ്സില്‍ അമ്മാവന്മാരുടെ മരണശേഷം ഭാരിച്ച 
ഭൂസ്വത്തുള്ള കുടുംബത്തിന്‍റെ ഭരണം മൂത്ത പുത്രനായ 
ഗോപാലപിള്ളയില്‍ സ്വാഭാവികമായും 
നിക്ഷിപ്തമാകുകയായിരുന്നു. 


കുടുംബം 

മാടപ്പാട്ടു ഗോപാലപിള്ള, മാടപ്പാട്ടു ഗോവിന്ദന്‍ നായര്‍ 
കുടുംബങ്ങള്‍ ഒന്നിച്ചായിരുന്നു പതിയ്ക്കല്‍ മാടപ്പാട്ടു വീട്ടില്‍ 
താമസിച്ചിരുന്നത്‌. 


മാടപ്പാട്ടു ഗോപാലപിള്ള - വാഴകാട്ട്‌ പാര്‍വ്വതിയമ്മ ദമ്പതിമാര്‍ 
മക്കളും മരുമക്കളും : 

എം ജി ദേവകി - കൃഷ്ണന്‍ നായര്‍, പല്ലാട്ട്‌, ഉഴവൂര്‍ 

എം ജി ഭവാനി - പി കെ ശ്രീധരന്‍ നായര്‍, കൈപ്പുഴ, പൂഞ്ഞാർ 


എം ജി ഗോപിനാഥന്‍ - പി എസ്‌ ഇന്ദിരാ ദേവി, മാമുണ്ട 
പുത്തന്‍പുരയില്‍, കറുകച്ചാല്‍ 


എം ജി രത്നമ്മ - കെ കെ ഗോപാലക്കുറുപ്പ്‌, ചുരക്കുന്നത്ത്‌, 
മുത്തൂറ്റ്‌ 


എം ജി തങ്കമ്മ - കെ പി ശിവന്‍ നായര്‍, കല്ലാൽ, ആനിക്കാട്‌ 


എം ജി സുമതിക്കുട്ടിയമ്മ - ടി എസ്‌ മാധവന്‍ നായര്‍, തുണ്ടിയില്‍, 
ചാന്നാനിക്കാട്ട്‌ 


എം ജി ഉണ്ണികൃഷ്ണന്‍ - രോഹിണിബായി, ഐക്കരമഠത്തില്‍, 
നട്ടാശ്ശേരി 


മാടപ്പാട്ടു ഗോവിന്ദന്‍ നായര്‍ - കിടങ്ങൂര്‍ ഇരുട്ടുകുഴി വീട്ടില്‍ 
ദേവകിയമ്മ ദമ്പതിമാര്‍ 


എം ജി അരവിന്ദാക്ഷന്‍ നായര്‍ - പുഷ്പവല്ലി, കാവാലം 


എം ജി ലീല - എന്‍ പി ഭാസ്ക്കരന്‍ നായര്‍, നടുവിലേ മഠം, 
പുലിയന്നൂര്‍ 


ഗോവിന്ദന്‍ നായര്‍ - പെരുവന്താനത്തു കടക്കയത്തു വീട്ടില്‍ 
ഭവാനിയമ്മ ദമ്പതിമാര്‍ക്ക്‌ രമാദേവി എന്നൊരു മകളുണ്ട്‌. 





കുടുംബചിത്രം 


ഇരിക്കുന്നവര്‍: മാടപ്പാട്ടു ഗോപാലപിള്ള, പത്നി വാഴകാട്ടു പാർവതിയമ്മ. നില്‍ക്കുന്നവര്‍: 
മക്കള്‍: ഇടതു നിന്ന്‌: സുമതിക്കുട്ടിയമ്മ (6), തങ്കമ്മ (5), രത്നമ്മ (4), ഗോപിനാഥന്‍ (3), 
ഉണ്ണികൃഷ്ണന്‍ (7), ദേവകി (1), ഭവാനി (2). 


സ്വന്തം കുടുംബത്തിന്‍റെ നാലതിരുകള്‍ക്കുള്ളില്‍ 
ഒതുങ്ങുന്നതായിരുന്നില്ല ആ പ്രത്യുത്പന്നമതിയുടെ 
പ്രവര്‍ത്തനമേഖല. കാരണവന്മാര്‍ അദ്ധ്വാനിച്ചു നേടിത്തന്ന 
സ്വത്തുക്കള്‍ നിലനിര്‍ത്തുക എന്ന ഭാരിച്ച ചുമതലയ്ക്കൊപ്പം 
തന്നെ ആ നാടിന്‍റെ പുരോഗതിയും സ്വന്തം നിയോഗമായി 
ഏറ്റെടുക്കുകയായിരുന്നു ഗോപാലപിള്ള.. സൌകര്യങ്ങള്‍ 
വര്‍ദ്ധിപ്പിക്കുക, നാടിനെ കൂടുതല്‍ വാസയോഗ്യമാക്കുക എന്നത്‌ 
കുന്നുകളും ഘോരവനങ്ങളും മറ്റും നിറഞ്ഞ അന്നത്തെ 
ഭൂമിശാസ്ത്രം വച്ചു ഒട്ടും എളുപ്പമുള്ളതായിരുന്നില്ല 
എങ്കില്‍ക്കൂടിയും. അത്‌ സാദ്ധ്യമായതെങ്ങനെ എന്നറിയാനായി 
ആ കഥകളിലേക്ക്‌, കാലത്തിലേക്ക്‌ ഒന്നു പോകാം. 


ചില വാങ്മയ ചിത്രങ്ങള്‍ 
വഴിത്തിരിവുകള്‍ 


തലനാടിനെ പറ്റി, മാടപ്പാട്ടു ഗോപാലപിള്ളയെ പറ്റി, എഴുതുന്നു 
എന്നു പറഞ്ഞപ്പോള്‍, തലനാടു കുഴിവേലിയില്‍ ശ്രീ 
ചന്ദ്രശേഖരന്‍ നായര്‍ ചില ഹൃദ്യമായ ഓര്‍മ്മകള്‍ പങ്കു വച്ചു. 
കാലത്തിനു മായ്ക്കാന്‍ കഴിയാത്ത ആ തെളിയോര്‍മ്മകള്‍ 
മാടപ്പാട്ടു ഗോപാലപിള്ളയുടെ വ്യക്തിത്വത്തിലേക്കു വെളിച്ചം 
വീശുന്ന വില പിടിച്ച അറിവുകളായിരുന്നു. 


ഏതാണ്ട്‌ 72 വര്‍ഷം മുമ്പ്‌ സ്വന്തം അപ്പൂപ്പന്‍ മരിച്ചു പോയപ്പോള്‍ 
അഞ്ജനക്കല്ല്‌ ആവശ്യം വന്നു. ആര്‍ക്ക്‌ എന്ത്‌ ആവശ്യം 
വന്നാലും നേരേ മാടപ്പാട്ടു വീട്ടില്‍ പോകുക, എടുക്കുക 
എന്നതായിരുന്നുവത്രേ അന്നത്തെ തലനാടിന്‍റെ രീതി. അങ്ങനെ 
അഞ്ജനക്കല്ല്‌ എടുക്കാന്‍ കുഞ്ഞു ചന്ദ്രനെയാണ്‌ അമ്മ 
നിയോഗിച്ചത്‌. കൌപീനം ആയിരുന്നുവത്രേ അന്നത്തെ ആ 
ബാലന്‍റ ഏക വസ്ത്രം! 


അത്‌ എടുക്കാന്‍ പോയപ്പോള്‍ മേശപ്പുറത്ത്‌ രണ്ടു പുസത്കങ്ങള്‍ 
കണ്ടു. അന്ന്‌ ആദ്യമായിട്ടായിരുന്നു ഈ പുസ്തകം എന്ന സാധനം 
കാണുന്നതത്രേ! ഒന്ന്‌, സ്വാമി വിവേകാനന്ദനെ കുറിച്ച്‌, രണ്ട്‌ എം 
കെ ഗാന്ധിയുടെ എന്‍റെ സത്യന്വേഷണ പരീക്ഷകള്‍. അത്‌ 
എടുത്തു മറിച്ചു നോക്കി നില്‍ക്കുമ്പോള്‍ പുറത്തു പോയിരുന്ന 
ഗോപാലപിള്ള കയറി വന്നു. 


ഈ കൊച്ചന്‍ ഏതാണ്‌? പുസ്തകം നോക്കുന്നതെന്താണ്‌ ? 
എന്നായി ചോദ്യം. 


"കുഴിവേലി ഗോപാലച്ചേട്ടന്‍റെ മകനാണ്‌, ചന്ദ്രന്‍, അവന്‍ 
വായിക്കും, ആ പുസ്തകം അവനു വായിക്കാന്‍ കൊടുക്കൂ,” എന്നു 
ഗോപാലപിള്ളയുടെ പത്തി പാര്‍വ്വതിയമ്മ ശുപാര്‍ശ 
ചെയ്തുവത്രേ. 


" ആഹാ, എന്നാല്‍ അതൊന്നു കേള്‍ക്കട്ടെ,” എന്നായി 
ഗോപാലപിള്ള. 


പുസ്തകം നോക്കി കുറേ വരികള്‍ തെറ്റു കൂടാതെ സ്കൂടമായി 
വായിച്ചുവത്രേ. സംപ്രീതനായ ഗോപാലപിള്ള ആ പുസ്തകം 
വായിക്കാന്‍ കൊടുത്തു. ഒന്നു രണ്ടു മാസം കഴിഞ്ഞ്‌ അതു 
തിരികെ കൊടുക്കുവാന്‍ വരുമ്പോള്‍ ഗോപാലപിള്ള ഹാജരുണ്ട്‌. 
പിന്നെ ഒരു ക്വിസ്‌ പരിപാടി ആണ്‌ നടന്നത്‌ 


" എവിടെയായിരുന്നു സ്വാമി വിവേകാനന്ദന്‍ ജനിച്ചത്‌?" 
" കല്‍ക്കട്ട." 

" ശരി, അദ്ദേഹത്തിന്‍റെ ആദ്യ പേര്‌ എന്തായിരുന്നു? " 
” നരേന്ദ്ര നാഥ്‌ ദത്ത.” 

" ആട്ടെ, അദ്ദേഹത്തിന്‍റെ ഗുരു ആരായിരുന്നു? " 
"ശ്രീരാമകൃഷ്ണ പരമഹംസര്‍." 


തുടര്‍ന്നു തുരുതുരാ വന്നു പത്തുപതിനഞ്ചു ചോദ്യങ്ങള്‍. 
വായിച്ചു എന്നു പറയുന്നത്‌ ശരിയാണോ എന്നറിയണമല്ലോ! 


പ്രശ്മോത്തരിയില്‍ വിജയിച്ചു, അതില്‍ തൃപ്തനായി, "മിടുക്കന്‍, 
ഞാന്‍ നിനക്കു വേറൊരു പുസ്തകം കൂടി വായിക്കാന്‍ തരാം, " 
എന്നു സന്തോഷപൂര്‍വ്വം "എന്‍റെ സത്യന്വേഷണ 
പരീക്ഷകള്‍” കൊടുത്തു! അതായിരുന്നു ആ മഹാമനസ്സ്‌' 


ഗോപാലപിള്ളയുടെ പത്തി പാര്‍വ്വതിയമ്മയ്ക്ക്‌ ആളുകളുടെ 
മനസ്സു വായിക്കാനുള്ള കഴിവുണ്ടായിരുന്നു എന്നു സ്വാനുഭവം 
വച്ചു അദ്ദേഹം സാക്ഷ്യപ്പെടുത്തുന്നു. 





വാഴകാട്ട്‌ പാര്‍വ്വതിയമ്മ 


സ്കൂളിന്‍റെ പടി കണ്ടിട്ടില്ലാത്തവരായിരുന്നു അവര്‍ എന്നു കൂടി 
ഓര്‍ക്കണം. കേറാ ഖേറാ ഗേറാ ഘേറാ ങേറാ....(ക, ഖ, ഗ, ഘങ3) 
എന്നു അക്ഷരമാല ക്രമത്തില്‍ പാര്‍വ്വതിയമ്മ ഈണത്തില്‍ 
ചൊല്ലിത്തരുന്നത്‌ എന്‍റെ ഓര്‍മ്മയിലുണ്ട്‌. അതല്ലാതെ 
എഴുതുകയോ വായിക്കുകയോ ചെയ്യുമായിരുന്നില്ല. വേറേ 
ആരെങ്കിലും ആയിരുന്നെങ്കില്‍, തിരിച്ചു കൊണ്ടു 
വരികയൊന്നുമില്ല, കൊടുക്കേണ്ട എന്നേ പറയുമായിരുന്നുള്ളു 
എന്നാണ്‌ അദ്ദേഹം പറഞ്ഞത്‌. 


അറിവിന്‍റെ മഹാസ്രോതസ്സിലേക്കുള്ള വഴി തുറന്നു കൊടുത്തത്‌ 
ആ സംഭവമാണ്‌, ആ വലിയ മനുഷ്യനും മഹാമനസ്ക്കയായ 
അദ്ദേഹത്തിന്‍റെ പത്തിയും ആണ്‌ അതിനു നിമിത്തമായത്‌ എന്നു 
അദ്ദേഹം നന്ദിപൂര്‍വ്വം സൂരിക്കുന്നു. കുഞ്ഞുന്നാളിലേ വായിച്ച ആ 
രണ്ടു പുസ്തകങ്ങളും ജീവിതത്തിലെ ഏറ്റവും വലിയ 
സ്വാധീനമായിരുന്നുവത്രേ. അങ്ങനെ ചില 
വഴിത്തിരിവുകളാണല്ലോ നമ്മുടെ ജീവിതത്തിന്‍റെ ഗതി തന്നെ 
നിര്‍ണ്ണയിക്കുന്നതും വഴി തിരിച്ചു വിടുന്നതും. 


ഇനി ഏതാണ്ട്‌ 70 വര്‍ഷം മുമ്പത്തെ ഒരു യാത്രയാണ്‌. കയ്യൂര്‍ 
കുളപ്പുറത്തു വീട്ടിലേക്കായിരുന്നു അത്‌. 30.06 1963 - 
02.10.1968 വരെ മീനച്ചില്‍ താലൂക്ക്‌ 4 ട ട കരയോഗം യൂണിയന്‍ 


പ്രസിഡണ്ടായിരുന്ന കുളപ്പുറത്ത്‌ നീലകണ്ഠപ്പിള്ളയുടെ - 
ഐതിഹ്യമാല യില്‍ പറയുന്ന കുളപ്പുറത്തു ഭീമന്‍റെ തറവാട്‌ - 
അച്ഛന്‍ മരിച്ചപ്പോള്‍ ഗോപാലപിള്ള അവിടേക്കു പോയി, ഒപ്പം 
കൂട്ടുപോയത്‌ കുഴിവേലി ഗോപാലപിള്ളച്ചേട്ടന്‍റെ മകനായ 10 
വയസ്സുകാരന്‍ ചന്ദ്രന്‍. പാലാ വഴി 89-10 കിമി കുന്നും മലയും 
കയറി നടന്നാണ്‌ പോക്ക്‌. കുളപ്പുറത്തു വീടിന്‍റെ ഏതാണ്ട്‌ മൂന്നു 
മൈല്‍ ഇപ്പുറം വച്ച്‌ ഒരു കാര്‍ അവര്‍ക്കരികെ കൊണ്ടുവന്നു 
നിര്‍ത്തി. ഒരാള്‍ ആദരപൂര്‍വ്വം ചാടിയിറങ്ങി, 


" പിള്ളേച്ചാ, കാറില്‍ കയറു, എവിടേക്കാണെങ്കിലും ഞാന്‍ 
കൊണ്ടുവിടാം, "എന്നു ക്ഷണിച്ചു. വളരെ നിര്‍ബന്ധിച്ചിട്ടും, ഇവിടെ 
അടുത്താണ്‌, കുറച്ചേയുള്ളൂ, ഇനി നടന്നോളാം എന്നു പറഞ്ഞ്‌ ആ 
ക്ഷണം ഗോപാലപിള്ള ആദരപൂര്‍വ്വം നിരസിച്ചു. എങ്ങോട്ടാണ്‌ 
പോകേണ്ടത്‌ എന്നു ഒട്ടു പറഞ്ഞതുമില്ല. അയാളുടെ കാർ 
മുന്നോട്ടു നീങ്ങിയതും ഗോപാലപിള്ള കൈകൊട്ടി 
പൊട്ടിച്ചിരിച്ചുവത്രേ. അതെന്തിനാണ്‌ വല്യച്ഛാ ചിരിക്കുന്നത്‌ 
എന്നായി കൊച്ചു ചന്ദ്രന്‍. 


" അയാള്‍ക്കു കുറേ നാളായി എന്നെ സല്‍ക്കരിക്കണം എന്നു 
മോഹമുണ്ട്‌. കുളപ്പുറത്ത്‌ എന്നു പറഞ്ഞിരുന്നെങ്കില്‍ 
സമ്മാനങ്ങളുമായിട്ട്‌ അവിടെ വരുമായിരുന്നു, അതാണ്‌ 
പറയാഞ്ഞത്‌, എനിക്ക്‌ ആ സൌജന്യം വേണ്ട," 
എന്നായിരുന്നുവത്രേ ഉത്തരം. 


അതിന്‍റെ കാര്യവും കാരണവും ഒന്നും പിടികിട്ടിയില്ലെങ്കിലും 
അന്നു മനസ്സിലാക്കിയത്‌ ജീവിതത്തിലെ വലിയൊരു 
പാഠമായിരുന്നു, കിട്ടുന്നതു സൌജന്യം ആണെന്നു കരുതി 
വല്ലവരുടേയും ആതിഥ്യം വെറുതേ അങ്ങു സ്വീകരിക്കരുത് 
എന്ന്‌! ആ ക്ഷണം സ്വീകരിക്കാതെ വീണ്ടും മുന്നു കിലോമീറ്റര്‍ 
മടിയേതുമില്ലാതെ നടന്നു അദ്ദേഹം! അതേ പോലെ തിരിച്ചും! 
കാറില്‍ കയറാം എന്നു തീരുമാനിച്ചിരുന്നെങ്കില്‍ അങ്ങോട്ടും 
തിരിച്ചു പാലാ വരേയും ആയി എത്ര കിമി നടത്ത കുറഞ്ഞു 
കിട്ടുമായിരുന്നു എന്നോര്‍ക്കണം! ഉപദേശിച്ചു 
കൊടുക്കന്നതിനേക്കാള്‍ എത്ര വലിയ പാഠമാണ്‌ പ്രവര്‍ത്തിച്ചു 
കാണിച്ചു കൊടുക്കുന്നത്‌? 


ചന്ദ്രശേഖരന്‍ നായര്‍ കാലടി ശ്രീനാരായണ ആശ്രമത്തില്‍ 
താമസിച്ചു പഠനം കഴിഞ്ഞപ്പോള്‍, അവിടുത്തെ സ്വാമി 
അദ്ദേഹത്തെ തിരുവനന്തപുരത്ത്‌ സംസ്കൃത കോളേജില്‍ 
ചേര്‍ത്തു. അവിടെ പൂജപ്പുര ദേവസ്വം ബോഡ്‌ വക ഹോസ്റ്റലില്‍ 
ആയിരുന്നു താമസം. അക്കാലത്ത്‌ ഒരു ദിവസം 
സെക്രട്ടറിയേറ്റിനു സമീപമുള്ള ട്രിവാന്‍ഡ്രം ഹോട്ടലിന്‍റെ 
മുമ്പിലൂടെ നടക്കുമ്പോള്‍ നേരേ എതിരേ വരുന്നു മാടപ്പാട്ടു 
ഗോപാലപിള്ള! തലനാടിനുള്ള കാര്യനടത്തിപ്പുകള്‍ക്കു 
വരുമ്പോള്‍ സ്ഥിരമായി താമസിക്കുക ട്രിവാന്‍ഡ്രം 
ഹോട്ടലിലായിരുന്നു. അതിന്‍റെ ഉടമസ്ഥനായ ശ്രീ കെ സി 
പിള്ളയും കുടുംബവുമായി ഉറ്റ സൌഹൃദം പുലര്‍ത്തിയിരുന്നു 
അദ്ദേഹം. കുശലങ്ങള്‍ കഴിഞ്ഞപ്പോള്‍ കോളേജു കാണണം 
എന്നായി. പിറ്റേന്ന്‌ കോളേജില്‍ കൊണ്ടു പോയി, നേരേ അന്നത്തെ 
പ്രിന്‍സിപ്പല്‍ ആയിരുന്ന ശ്രീ പി കെ നാരായണപിള്ളയുടെ 
മുമ്പിലേക്ക്‌ അദ്ദേഹത്തെ ആനയിച്ചു. "ഇദ്ദേഹം മാടപ്പാട്ടു ഗോപാല 
പിള്ള, [1ട5ട ഡയറക്ടര്‍ ബോഡ്‌ മെമ്പര്‍, ഞങ്ങളുടെ നാട്ടിലെ 
ദൈവം,” എന്നാണു അദ്ദേഹത്തെ പ്രിൻസിപ്പലിനു 
പരിചയപ്പെടുത്തിയത്‌! പ്രിന്‍സിപ്പല്‍ എഴുന്നേറ്റു നിന്ന്‌ 
ആദരപൂര്‍വ്വം സ്വീകരിച്ച്‌ ഇരുത്തുകയും ചെയ്തു പോല്‍! 
മഹത്തുക്കള്‍ക്ക്‌ മഹത്തുക്കളെ കണ്ടാല്‍ തിരിച്ചറിയാം! 


അവിടെ നിന്നു പോകുമ്പോള്‍ എന്തിനാണു നീ എന്നെ 
പരിചയപ്പെടുത്താനും മറ്റും പോയത്‌, അതു വേണ്ടിയിരുന്നില്ല 
എന്നു വല്യച്ഛന്‍ പറഞ്ഞുവത്രേ. പരിചയപ്പെടുത്തിയില്ലെങ്കില്‍ 
പ്രിന്‍സിപ്പല്‍ എന്നെ വഴക്കു പറയുമായിരുന്നു 
എന്നായിരുന്നുവത്രേ ശിഷ്യന്‍റെ മറുപടി! 


ഹോസ്റ്റല്‍ കാണണമെന്നു പറഞ്ഞു പിറ്റേന്നു ഹോസ്റ്റലിലും വന്നു. 
അന്നു 10 പൈസ കൊടുത്താല്‍ കോളേജിനു മുമ്പില്‍ ബസ്റ്റ്‌ 
ഇറങ്ങാമായിരുന്നു! നടന്നു പോയി കഷ്ടപ്പെടേണ്ട, എന്നും ബസ്സില്‍ 
പോയാല്‍ മതി എന്നു പറയും എന്നു കരുതിയിരുന്നപ്പാള്‍ ദാ 
വരുന്നു ഉപദേശം. "നീ, ബസ്സിലൊന്നും പേകേണ്ട, നടന്നു 
പോകയും വരികയും ചെയ്താല്‍ മതി, അതാണ്‌ 
ആരോഗ്യത്തിനു നല്ലത്‌!” അതും വലിയൊരു 
ജീവിതപാഠമായിരുന്നു, ജീവിതകാലം മഴുവനും കഴിയാവുന്നത്ര 
എന്നും പാലിച്ചിട്ടുമുണ്ട്‌ എന്നും അദ്ദേഹം അനുസുരിച്ചു. 


ഇന്ത്യയ്ക്കു മഹാത്മാഗാന്ധി എങ്ങനെയോ 
അതുപോലെയായിരുന്നു തലനാടിന്‌ മാടപ്പാട്ടു ഗോപാലപിള്ള 
എന്നു അദ്ദേഹം എന്നെ ഓര്മ്മിപ്പിക്കുകയും ചെയ്തു. 


[൪55 സ്ഥാപകനേതാവ്‌ ശ്രീ മന്നത്തു പത്മനാഭന്‍ അനുയായികള്‍ 
പലരുണ്ടാകാം, പക്ഷേ അദ്ദേഹത്തിന്‌ ഏറ്റവും അധികം 
സ്‌നേഹവും വാല്‍സല്യവും ഉണ്ടായിരുന്നത്‌ മാടപ്പാട്ടു 
ഗോപാലപിള്ളയോടാണ്‌ എന്നതു നിസ്തര്‍ക്കമാണ്‌ എന്നും ശ്രീ 
ചന്ദ്രന്‍ശേഖരന്‍ നായര്‍ പറഞ്ഞുവച്ചു. 


(ഈ ലാഠഠ ന്‍റെ രചനയില്‍ ഉടനീളം സംശയങ്ങള്‍ ദുരീകരിച്ചു 
തന്നും പുതിയ വിവരങ്ങള്‍ പറഞ്ഞു തന്നും ഇങ്ങനെയൊരു 
ഓര്‍മ്മപ്പുസ്തകം ഇതുവരെയില്ല, അത്‌ അത്യാവശ്യമാണ്‌ എന്ന്‌ 
പ്രോത്സാഹിപ്പിച്ച്‌, എന്നെ അകമഴിഞ്ഞ്‌ സഹായിച്ച ശ്രീ തലനാട്‌ 
ചന്ദ്രശേഖരന്‍ നായരോട്‌ പ്രത്യേക കടപ്പാടുണ്ട്‌. 
അദ്ദേഹത്തിന്‍റെ സ്മടികസമാനമായ ഓര്‍മ്മശക്തിക്കു മുമ്പില്‍ 
എന്‍റെ കുപ്പുകൈ!) 


ഹൃദയപൂര്‍വ്വം 


തലനാടിനേയും അതിന്‍റെ ആത്മാവും ശില്‍പ്പിയുമായിരുന്ന 
മാടപ്പാട്ടു ഗോപാലപിള്ളയേയും കുടുംബാംഗങ്ങളേയും കുറിച്ചുള്ള 
ദീപ്ല സൂരണകള്‍, തലനാട്‌ എല്‍ പി സ്മൂളിലെ അദ്ധ്യാപകനായി 
വിരമിച്ച ശ്രീ ആര്‍ എം അബ്ദുള്‍ റഹിം എന്നോടു പങ്കു വച്ചിരുന്നു. 


ആദ്യം തലനാട്‌ ടട സ്കൂളിലെ പഴയ ഒരു രണ്ടാം ക്ലാസ്സിലേക്കു 
പോകാം. അവിടെ ക്ലാസ്സറെടുക്കുന്നത്‌ എം ജി ഭവാനി ടീച്ചര്‍. 
എല്ലാവരോടും 'വാട്ടീസ്‌ യുവര്‍ ഫാദര്‍' എന്ന ചോദ്യവും 
അതിന്‍റെ മറുപടി എങ്ങനെ പറയണം എന്നും പഠിപ്പിക്കുന്നു, 
കൊച്ചു റഹിമിന്‍റ ഈഴമെത്തി, ഒരു പൊട്ടിക്കരച്ചിലായിരുന്നു 
മറുപടി! ടീച്ചര്‍ അസ്വസ്ഥയായി, അടുത്തു വിളിച്ചു, "എനിക്ക്‌ 
വാപ്പ ഇല്ല” എന്നു കരഞ്ഞുകൊണ്ട്‌ കുട്ടി പറഞ്ഞു. ടീച്ചറിന്‍റെ 
മുഖത്തും സങ്കടം പരന്നു, അത്‌ അറിയാതെയാണ്‌ ചോദിച്ചത്‌ 
എന്നു ടീച്ചര്‍ ക്ഷമാപണം ചെയ്തു. 


പിന്നീട്‌ ഓഫീസിലേക്കു വിളിപ്പിച്ചു. അന്നെല്ലാം ഓഫീസിലേക്കു 
വിളിപ്പിക്കുന്നത്‌ അടി തരാനാണ്‌, അതിനാല്‍ പേടിച്ചു വിറച്ചാണ്‌ 
ചെന്നത്‌. പക്ഷേ അതിനൊന്നും ആയിരുന്നില്ല, ചേര്‍ത്തു നിര്‍ത്തി 
വീട്ടിലെ സാഹചര്യങ്ങള്‍ ചോദിച്ചറിഞ്ഞു ടീച്ചര്‍. അന്നു തോന്നിയ 
സമാധാനം ആ കൊച്ചു പയ്യനു വളരെ വലുതായിരുന്നു. 
ടിച്ചറിനും ശിഷ്യനും ഇടയില്‍ ഒരു ആത്മബന്ധത്തിനു നാന്ദി 
കുറിക്കുകയായിരുന്നു അന്ന്‌. ജീവിതകാലം മുഴുവന്‍ നിലനിന്ന 
വിവരാണതീതമായ ഒരു ആത്മബന്ധം. 


ഇനി മാടപ്പാട്ടു വല്യച്ഛനിലേക്കു വരാം. രണ്ടുവട്ടം റഹീമിനു 
സ്്‌കോളര്‍ഷിപ്പു കിട്ടാനായിട്ടുള്ള അപേക്ഷ 
സമര്‍പ്പിക്കണമായിരുന്നു. വല്യച്ഛന്‍റെ വീട്ടില്‍ ചെന്ന്‌ കാര്യം 
പറഞ്ഞു, എങ്ങനെ വേണം എന്നെല്ലാം ചോദിച്ചു മനസ്സിലാക്കി, 
ആ, പോയി വാങ്ങിച്ചോളൂ, ഞാന്‍ പറഞ്ഞേക്കാം എന്നു വല്യച്ഛന്‍ 
പറഞ്ഞു. കൃത്യമായി ഉദ്ദേശിച്ചതു പോലെ കിട്ടുകയും ചെയ്തു. 
രണ്ടാം വട്ടം ചെന്നപ്പോള്‍ മുമ്പു തന്നതു പോലത്തത്‌ മതിയോ 
എന്നു ചോദിച്ചു, മതി വല്യച്ഛാ എന്നു മറുപടിയും പറഞ്ഞു, 
അതും കിട്ടി. ആ രണ്ടു സ്‌കോളര്‍ഷിപ്പുകളും ആണ്‌ 
തുടര്‍പഠനത്തിനു ഉപകരിച്ചത്‌. 


ജോലി കിട്ടിക്കഴിഞ്ഞു ആദ്യം പോയതും മാടപ്പാട്ടു വല്യച്ഛനെ 
കാണാനാണ്‌. വിവരം പറഞ്ഞു, നന്നായി വരും എന്നു 
സന്തോഷത്തോടെ പ്രതിവചിച്ചുവത്രേ. 


തലനാട്ട്‌ വൈദ്യുതി വന്നത്‌ വലിയൊരു കാര്യമായിരുന്നു. 
മണ്ണെണ്ണ വിളക്കില്‍ നിന്നു വൈദ്യുതി വെളിച്ചത്തിലേക്കുള്ള മാറ്റം, 
അത്‌ അവിടുത്തെ വിദ്യാര്‍ത്ഥികള്‍ക്കാണ്‌ ഏറ്റവും 
അനുഗ്രഹമായത്‌. എല്ലാ വീട്ടിലും വെളിച്ചം വന്നിട്ടുണ്ട്‌, 
ഇയാളുടെ വീട്ടിലും വേണ്ടേ എന്ന്‌ അക്കാലത്തും റഹിമിനെ 
വിളിപ്പിച്ചു ചോദിക്കാന്‍ മറന്നില്ല, അതിനുള്ള അപേക്ഷകള്‍ 
കൊടുക്കാനും നിര്‍ദ്ദേശിച്ചു. എല്ലാവരോടുമുള്ള കരുതല്‍, 
അതായിരുന്നു മാടപ്പാട്ടു ഗോപാലപിള്ള. 


റഹിമിനു യാത്രകള്‍ ഹരമായിരുന്നു, ജോലി കിട്ടിയ ശേഷം 
യാത്രകളും ആരംഭിച്ചു. ഒരിക്കല്‍ ഗംഗോത്രിയിലേക്കു പോകുന്നു 
എന്നു പറയാന്‍ ഭവാനി ടീച്ചറിന്‍റെ അടുത്തു പോയി. ടീച്ചറിനു 
നല്ല സന്തോഷമായി, വിഡിയോ എടുത്തു കൊണ്ടു വരണം 


എന്നു പറഞ്ഞു. കൂട്ടുകാരന്‍ ബിനുവിന്‌ ഒപ്പമായിരുന്നു യാത്ര. 
അന്ന്‌ പോകും മുമ്പ്‌ ടീച്ചര്‍ ഇരുവര്‍ക്കുമായി ഒരു യാത്രാമംഗളം 
എഴുതി അയച്ചു, നിധി പോലെ ഇന്നും സൂക്ഷിച്ചു വച്ചിട്ടുണ്ടത്രേ 
അര്‍ത്ഥസമ്പുഷ്ടമായിരുന്ന ആ കൊച്ചു കത്ത്‌. 


ഗംഗോത്രിയില്‍ വച്ച്‌ ഗംഗയുടെ തീരത്തിരുന്ന്‌ ഭവാനി ടീച്ചറിനെ 
വിളിച്ചു, ഇനി എന്തു ചെയ്യണം എന്നു ചോദിച്ചു, ടിച്ചര്‍ 'ക്ലാസ്സറ്‌ 
എടുത്തു, ഗംഗാ ആരതി ഉഴിയാന്‍ പറഞ്ഞു, അതേ പോലെ 
ചെയ്തു. വിഡിയോ എടുത്ത്‌ സിഡി ആക്കി കൊടുക്കുകയും 
ചെയ്തു. 


ഗോപലപിള്ളയുടെ ഇളയ പുത്രന്‍ എം ജി ഉണ്ണികൃഷ്ണന്‍റെ 
സഈജന്യ ലൈബ്രറി, എം ജി ഗോപിനാഥന്‍, എം ജി ഉണ്ണികൃഷ്ണന്‍, 
ബി ശ്രീകുമാരി തുടങ്ങിയ മാടപ്പാട്ടു കുടുംബാംഗങ്ങളുടെ 
കലാപരമായ കഴിവുകള്‍ തുടങ്ങിയവയെ കുറിച്ചും ഓര്‍മ്മിപ്പിക്കാന്‍ 
അദ്ദേഹം മറന്നില്ല! 

ഒരു യാത്രയ്ക്കിടയില്‍ തിരുനെല്ലിയില്‍ വച്ചാണ്‌ "വല്യച്ഛന്‍" 
നമ്മളെ വിട്ടു പോയി എന്ന ദുഃഖവാര്‍ത്ത റഹിം അറിയുന്നത്‌. 
വല്ലാത്ത നൊമ്പരമായിരുന്നു അത്‌. തിരുനെല്ലിയില്‍ വച്ച്‌ 
വല്യച്ഛന്‍റെ ആത്മശാന്തിക്കായി അന്നു റഹീം ബലിയിട്ടു! ജാതി 
മതങ്ങളുടെ ഇടുങ്ങിയ കളങ്ങളില്‍ ഒന്നും 
ഉള്‍ക്കൊള്ളിക്കാനാവാത്ത ഒരു വിശാലമായ ഹൃദയബന്ധത്തിന്‍റെ 
ഇഹലോക പരിസമാപ്തി കുറിക്കലായിരുന്നു അത്‌. ആരും 
എവിടെയും പോയിട്ടില്ല, ഇവിടെത്തന്നെയുണ്ട്‌ എന്നു റഹിം 
പറഞ്ഞു നിര്‍ത്തി. എന്നെങ്കിലും ഒരിക്കല്‍ മുമ്പേ നടന്നവരുടെ 
ശബ്ദം നമുക്കു അന്തരീക്ഷത്തില്‍ നിന്നു വേര്‍തിരിച്ചെടുക്കാനാവും 
എന്നു പണ്ടു സ്‌കൂള്‍ കാലത്തു വായിച്ചതാണ്‌ എനിക്ക്‌ അപ്പോള്‍ 
ഓര്‍മ്മ വന്നത്‌. 


നീ താന്‍ഡാ ഗോശാലപിള്ള! 


2 018 വരെ കേരളത്തിലെ ഏറ്റവും വലിയ പ്രളയം എന്നു 
വിളിച്ചിരുന്നത്‌ '99 ലെ വെള്ളപ്പൊക്കം” ആയിരുന്നുവല്ലോ. 94 
വര്‍ഷശേഷം 2018 ല്‍ കേരളം ഒരു മഹാപ്രളയത്തിനും കൂടി 
സാക്ഷ്യം വഹിച്ചു! 


1099 ലെ (1924) വെള്ളപ്പൊക്കക്കാലത്തെ ഒരു ചിത്രം വാക്കുകള്‍ 
കൊണ്ടു വരയ്ക്കാന്‍ ശ്രമിക്കട്ടെ. 


മാടപ്പാട്ടു ഗോപാലപിള്ളയ്ക്ക്‌ അന്ന്‌ 22 വയസ്സ്‌ ആയിരുന്നിരിക്കും 
പ്രായം. തീക്കോയി ആറിനു കുറുക്കേ അന്നു പാലമില്ല, ആറു 
കരകവിഞ്ഞൊഴുകി, ആളുകള്‍ക്ക്‌ അക്കരെ ഇക്കരെ 
കടക്കാനാകാതെ സ്ഥലം ഒറ്റപ്പെട്ടു കിടക്കുന്നു. എന്തു ചെയ്യണം 
എന്നു ചര്‍ച്ചയ്ക്കായി തീക്കോയി എസ്റ്റേറ്റിലെ സായിപ്പു യോഗം 
വിളിച്ചു കൂട്ടി. 


എസ്റ്റേറ്റില്‍ പണിക്കാര്‍ അധികവും തമിഴരാണ്‌, അതിനാല്‍ 
സായിപ്പിന്‌ അത്യാവശ്യം തമിഴ്‌ അറിയാം. പല 
അഭിപ്രായങ്ങളും വന്നു, ഒന്നും പ്രായോഗികമാണെന്നു 
സായിപ്പിനു തോന്നിയില്ല. വലിയ ഉരുളന്‍ മരത്തടികള്‍ തമ്മില്‍ 
കൂട്ടിക്കെട്ടി ആദ്യം അക്കരെയിക്കരെ പാലം ഇടാം, ശാശ്വത 
പരിഹാരം പിന്നീട്‌ ആലോചിച്ചാല്‍ മതി എന്നു യുവാവായ 
ഗോപാലപിള്ള അഭിപ്രായപ്പെട്ടു, അതു സായിപ്പിന്‌ നന്നേ 
ബോധിച്ചു, സന്തുഷ്ടനായ അയാള്‍ "നീ താന്‍ഡാ ഗോശാല 
പിള്ള!" എന്ന്‌ അദ്ദേഹത്തെ ആഹ്ളാദപൂര്‍വ്വം അഭിനന്ദിച്ചത്രേ! 
അതായത്‌ നീയാണ്‌ പ്രായോഗികമതി എന്ന്‌! 


അത്‌ അവരെല്ലാം കൂടി ഉടനേ തന്നെ 
പ്രായോഗികവുമാക്കിയത്രേ! അത്‌ എങ്ങനെയോ എന്തോ എന്ന്‌ 
ആലോചിച്ചിട്ടുണ്ട്‌. എന്തായാലും കുടുങ്ങിപ്പോയവരെ അക്കരെ - 
ഇക്കരെ എത്തിച്ചു. പിന്നീടാണ്‌ പാലം വന്നത്‌. 


(ഈ കഥ പറഞ്ഞു തന്നത്‌ ശ്രീ ആര്‍ എം അബ്ദുള്‍ റഹിം ആണ്‌.) 


വിദ്യാരംഭം 


വിദ്യാധനം സര്‍വ്വധനാല്‍ പ്രധാനം എന്നാണല്ലോ, 
അതിനാല്‍ ആദ്യം തലനാടിന്‍റെ 
വിദ്യാഭ്യാസസൌഈകര്യങ്ങളില്‍ നിന്നു തുടങ്ങാം. ചെറിയ 
ക്ലാസ്സില്‍ വച്ചേ ഗോപാലപിള്ളയുടെ പഠനം നിലച്ചു പോയതിനെ 
പറ്റി മുമ്പേ പറഞ്ഞിട്ടുണ്ട്‌. 


സാന്ദര്‍ഭികമായി ചിലതുകൂടി പറയട്ടെ. പഠനം മുന്നാം ക്ലാസ്സില്‍ 
വച്ചു നിവൃത്തികേടു കൊണ്ട്‌ നിര്‍ത്തേണ്ട സാഹചര്യം 
ഉണ്ടായെങ്കിലും വായനയിലൂുടെയാവണം നല്ല ഭാഷാസ്വാധീനം 
നേടിയിരുന്നു ഗോപാലപിള്ള. പി കെ ശ്രീധരന്‍ നായര്‍ - എംജി 
ഭവാനി കുടുംബം തിരുവനന്തപുരത്തു താമസിച്ചിരുന്ന 
നാളുകളില്‍ തലനാടിന്‍റെ കാര്യനിര്‍വ്വഹണങ്ങള്‍ക്കായി 
അദ്ദേഹം എഴുത്തുകള്‍ അയയ്ക്കുമായിരുന്നു. മുത്തു പോലെ 
മനോഹരമായ അക്ഷരങ്ങള്‍ കൊണ്ട്‌ പഴയ മലയാളത്തില്‍ 
വ്യക്തമായി എഴുതിയിരുന്നവയായിരുന്നു അവ. ഇതേ 
കൈയ്യക്ഷരം തന്നെയാണ്‌ മകള്‍ ഭവാനിക്കും കിട്ടിയത്‌ എന്നു 
തോന്നിയിട്ടുണ്ട്‌. 


വിദ്യാഭ്യാസത്തിന്‍റെ വില അദ്ദേഹത്തിനു നന്നായി 
അറിയാമായിരുന്നു. അതിനാലാവണം ഒരു ലോവര്‍ പ്രൈമറി 
സ്‌കൂളും പിന്നീട്‌ ഹൈസ്കൂളായി ഉയര്‍ത്തിയ ഒരു മിഡില്‍ സ്കൂളും 
സ്ഥാപിച്ചത്‌. 


കയറ്റിറക്കങ്ങളും കുന്നുകളും മലകളും കാടുകളും നിറഞ്ഞ, 
റോഡുകള്‍ ഇല്ലാതിരുന്ന സഞ്ചാരത്തിന്‌ വെറും ഇടവഴികള്‍ 
മാത്രമുള്ള ഒരു കാലം സങ്കല്‍പ്പിച്ചു വേണം ഇനി മുന്നോട്ടുള്ളത്‌ 
വായിക്കാന്‍ എന്നു ഒരിയ്ക്കല്‍ കൂടി ഓര്‍മ്മിപ്പിക്കന്നു. 


മുരളീധരവിലാസം വിപി സ്കൂള്‍ 


ഈ സ്കൂള്‍ തുടങ്ങിയത്‌ ഒരു വലിയ കഥയാണ്‌, അത്‌ കഥ 
പോലെ തന്നെ എം ജി ഭവാനി കുറിച്ചു വച്ചത്‌ വലിയ എഡിറ്റിംഗ്‌ 
ഒന്നുമില്ലാതെ, അതേപടി എഴുതുകയാണ്‌. 


തലനാട്ട്‌ ഒരു പ്രൈമറി സ്‌കൂള്‍ ഉണ്ടാക്കുന്നതിനെ പറ്റി 


കാര്യമായ ആലോചനകള്‍ തുടങ്ങിയത്‌ മാടപ്പാട്ടു 
രാമന്‍പിള്ളയായിരുന്നു എന്നു മുമ്പു സൂചിപ്പിച്ചത്‌ ഇവിടെ 
ഒന്നുകൂടി സൂരിക്കുന്നു. 


തലനാട്‌ 5! ബാലവാടി കവലയില്‍ മാടപ്പാട്ടു കുടുംബം വകയായി 
മഞ്ഞാനാല്‍ എന്നൊരു പുരയിടമുണ്ടായിരുന്നു. അവിടെ ഒരു 
ഓല ഷെഡ്ക്റില്‍, ചാണകം മെഴുകിയ തറയില്‍ പ്രവര്‍ത്തിക്കുന്ന 
ഒരു ആശാന്‍ കളരി ഉണ്ടായിരുന്നു. മണ്ണു നിറച്ച കുടുക്കയും 
തടുക്കു പായും ആയി അവിടെ എത്തുന്ന കുട്ടികളെ 
പനയ്ക്കപ്പാലത്തുകാരനായ ഒരു കാക്കരയാശാന്‍ എഴുത്തും 
കണക്കും പഠിപ്പിച്ചു വന്നിരുന്നു. അവിടുത്തെ ഒരാശാനാണ്‌ 
കളരിയുടെ തുടക്കമിട്ടത്‌. 100 ല്‍ പരം കൊല്ലങ്ങള്‍ക്കു 
മുമ്പാവണം അത്‌. മാടപ്പാട്ടുകാർക്ക്‌ ഈ പനയ്ക്കപ്പാലം 
കുടുംബക്കാര്‍ ഗുരുസ്ഥാനീയരായിരുന്നുവത്രേ. 


അങ്ങനെ നാള്‍ പോകവേ ഒരിയ്ക്കല്‍ കാക്കര 
കൃഷ്ണപ്പണിക്കരാശാന്‍റെ കാലത്താവണം, കളരിയിലേക്ക്‌ ഒരു 
സംഘം നാട്ടുകാര്‍ ചെന്നു. ചൊവ്വേലിക്കുടി, കല്ലുവെട്ടം, 
നടുക്കരോട്ട്‌, അടയ്ക്കാക്കല്ലില്‍, പാണ്ടങ്കല്ലേല്‍, മുഴിക്കുഴി, 
മുതുകാട്ടില്‍, പാലേറ്റ്‌, മുട്ടത്ത്‌, എരട്ടിയാനിയ്ക്കല്‍, കുഴിവേലി 
എന്നീ കുടുംബനാഥന്‍മാരും മാടപ്പാട്ടു ഗോപാലപിള്ളയും 
ആയിരുന്നു സംഘത്തിലുള്ളത്‌. ആശാന്‍റേയും മറ്റുള്ളവരുടേയും 
അറിവിലേയ്ക്കായി ഗോപാലപിള്ള ഒരു സുപ്രധാന പ്രഖ്യാപനം 
നടത്തി: 





10൦ 6൫9 ഥ/ദ൩ ൧൧൭൧൨ ഫെയിം സിനിമാ സംവിധായകന്‍ ശ്രീ ജിയോ ബേബിയുടെ 
19ലോഠഠഗഥട॥ ല്‍ നിന്ന്‌ അദ്ദേഹത്തിന്‍റെ അനുവാദത്തോടെ എടുത്തത്‌. 
ചിത്രത്തിലുള്ളത്‌ അദ്ദേഹത്തിന്‍റെ മകന്‍. 


" നമുക്ക്‌ സ്‌കൂള്‍ അനുവദിച്ചു കിട്ടിയിരിക്കുന്നു!" 


ആളുകള്‍ക്കിടയില്‍ ആഹ്ലാദാരവം. ആശാന്‍റെ മുഖം 
സന്തോഷത്താല്‍ വിടര്‍ന്നു. 


"നന്നായി, നന്നായി, ഇനി നമ്മുടെ കുഞ്ഞുങ്ങള്‍ നാഴികകള്‍ 
നടന്ന്‌ പൂഞ്ഞാറ്റിലോ പ്ലാശനാലോ പോകേണ്ടല്ലോ.” 


കൊച്ചുവര്‍ത്തമാനങ്ങള്‍ക്കു ശേഷം ആശാന്‍ 
കാര്യഗൌരവത്തോടെ പ്രായോഗികതയിലേയ്ക്കു കടന്നു. 
ആദ്യം അര ഏക്കര്‍ സ്ഥലം. പിന്നെ 202020 എന്ന കണക്കില്‍ 
അഞ്ചു മുറികളുള്ള ഒരു കെട്ടിടം. തുടക്കത്തില്‍ രണ്ട്‌ 
അദ്ധ്യാപകരെയെങ്കിലും നിയമിക്കണം. സിമന്‍റും കുമ്മായവും 
മണലും തലച്ചുമടായി പണിസ്ഥലത്ത്‌ എത്തിക്കണം. തടി വെട്ടി 
ഇട്ടാല്‍ വലിച്ച്‌ സ്ഥലത്തെത്തിക്കാന്‍ ആന വരണം. പിന്നെ 
കണക്കുകൂട്ടലുകള്‍ക്കെല്ലാം അപ്പുറത്ത്‌ മനുഷ്യപ്രയത്നവും! 


കടുത്ത യാഥാര്‍ത്ഥ്യങ്ങളുടെ മുമ്പില്‍ എല്ലാവരും 
മൌനത്തിലേക്കു പിന്‍വലിഞ്ഞു. 


മുന്‍കുടുമ തലോടിയും വില്ലു കടുക്കന്‍ ചലിപ്പിച്ചും മുറ്റത്തെ 
മാഞ്ചുവട്ടിലൂടെ രണ്ടു ചാല്‍ നടന്നിട്ട്‌ ആശാന്‍ 
ശിഷ്യപ്രധാനനായ ഗോപാലപിള്ളയോടായി പറഞ്ഞു. 


"നിങ്ങളുടെ വല്ല്യമ്മാവന്‍ ഇപ്പോള്‍ ഇവിടെ ഉണ്ടായിരുന്നങ്കില്‍ 
എന്തു ചെയ്യുമായിരുന്നുവോ അതങ്ങു ചെയ്തേക്കുക.” സ്ഥലം 
കൊടുക്കണമെന്നോ പണം മുടക്കണമെന്നോ ഒന്നും ആശാന്‍ 
പറഞ്ഞില്ല! 


പിന്നെ എല്ലാം ദ്രുതഗതിയില്‍ തന്നെ നടന്നു. 
ഗോപാലപിള്ളയുടെ പത്നി പാര്‍വ്വതിയമ്മയുടെ വക കുന്നത്തേല്‍ 
എന്ന പുരയിടത്തിലെ അരയേക്കര്‍ സ്ഥലത്ത്‌ വലിയ ഒരു ഓല 
ഷെഡ്ഡ്‌ ഉയര്‍ന്നു. 


അതായിരുന്നു ആശാന്‍ കളരിക്കു ശേഷമുള്ള "തലനാട്‌ 
മുരളീധരവിലാസം വി പി സ്കൂള്‍" എന്ന തലനാടിന്‍റെ ആദ്യ 
അക്ഷരമുറ്റം. അത്‌ 1930 ല്‍ എന്നു '/7॥ഠ പറയുന്നു. ഇന്നത്തെ 
എല്‍ പി ആണ്‌ അന്നത്തെ വി പി, അഥവാ നടില്ല ൧നദദ/ 
ടവറഠ0ഠ1. അന്ന്‌ ട ആം ക്ലാസ്സു വരെയായിരുന്നു പ്രൈമറി സ്കൂള്‍. 
മാനേജര്‍ മാടപ്പാട്ടു ഗോപാലപിള്ള, ആദ്യ ഹെഡ്മാസ്റ്റര്‍ 
അമ്പലപ്പുഴ സ്വദേശി ഗോവിന്ദപ്പിള്ള, "ഒന്നാം സാര്‍" കിടങ്ങൂര്‍ 
ധാനത്തു വീട്ടില്‍ ജാനകിയമ്മ. 


വിദ്യാരംഭം എന്ന ആശയം ഇവിടെ പൂര്‍ത്തിയായി. പിന്നീട്‌ രണ്ടു 
കൊല്ലത്തെ കഠിനാദ്ധ്വാനത്തിന്‍റെ ഫലമായി സ്കൂള്‍ കെട്ടിടം 
സജ്ജമായി. ഇതിന്‍റെ നിര്‍മ്മാണത്തില്‍ തലനാടു 
കരയിലുള്ളവരെല്ലാം ഒരേ പോലെ പങ്കാളികളായി. 


കരിങ്കല്‍ ഭിത്തികള്‍, ഒന്നാന്തരം തേക്കിന്‍തടി തടി ഉരുപ്പടികള്‍, 
സാധാരണയിലും ഉയരം കൂടിയ വാതിലുകള്‍, വളരെ വലിയ 
ജനലുകള്‍. താഴെ നാട്ടുവഴിയില്‍ നിന്നും വീതിയുള്ള അപ്രോച്ച്‌ 
റോഡ്‌, പത്തോ പന്ത്രണ്ടോ പടിക്കെട്ടുകള്‍, കയറിച്ചെല്ലുമ്പോള്‍ 
കാണത്തക്ക വിധം അകത്തെ വെളുത്ത ഭിത്തിമേല്‍ 
നീലച്ചായത്തില്‍ സുക്തവാക്യങ്ങള്‍: 


വിദ്യാധനം സര്‍വ്വധനാല്‍ പ്രധാനം 


സത്യേന ലോകം ജയന്തി 
ഐകമത്യം മഹാബലം 
ധര്‍മ്മോസ്മല്‍ കുലദൈവം, തുടങ്ങിയവ 


നാലാമത്തേത്‌ തിരുവിതാംകൂര്‍ രാജചിഹ്നങ്ങളിലെല്ലാം അന്ന്‌ 
കാണപ്പെട്ടിരുന്നുവത്രേ. 


ഇടവം ഒന്നിന്‌ സ്കൂള്‍ പ്രവേശനം ആഗ്രഹിച്ച്‌ ഒരുക്കങ്ങള്‍ 
ചെയ്തു. പക്ഷേ പാലായിലെ വിദ്യാഭ്യാസവകുപ്പ്‌ വക 
ഇന്‍സ്പെക്ടര്‍ ഓഫീസ്‌ അത്ര പിന്തുണയൊന്നും നല്‍കിയില്ല. 
ഒരു മിസ്റ്റര്‍ ചാക്കോ ആയിരുന്നു അന്നത്തെ ഇന്‍സ്പെക്ടര്‍. 
സ്ഥാനത്തും അസ്ഥാനത്തും നിയമത്തിന്‍റെ തലനാരിഴ കീറുന്ന 
സ്വഭാവമായതിനാല്‍ ആളുകള്‍ അദ്ദേഹത്തെ 'ഡിസിപ്ലിന്‍ 
ചാക്കോ' എന്നു വിളിച്ചുവന്നിരുന്നുവത്രേ. 'ഒബ്ദക്ഷന്‍ കൃഷ്ണയ്യര്‍ ' 
എന്നും മറ്റും പറയുമ്പോലെ. 


ചാക്കോ സര്‍ നേരിട്ടു വന്നു പരിശോധിക്കാതെ ഉത്തരവും തരില്ല, 
സാറൊട്ടു വരികയുമില്ല, കൂട്ടിക്കൊണ്ടു വരുവാന്‍ പലവട്ടം ആളു 
പോയിട്ടും സ്ഥിതി തഥൈവ തന്നെ! സഹികെട്ടപ്പോള്‍ മാനേജര്‍ 
ഒരു സാഹസം പ്രവര്‍ത്തിച്ചു. 


ഡിസിപ്ലിന്‍ സാറിന്‍റെ തലയ്ക്കു മുകളില്‍ ഡിവിഷണല്‍ 
ഇന്‍സ്‌പെക്ടര്‍ ആണ്‌ ഉള്ളത്‌. ഓഫീസ്‌ മൂവാറ്റുപുഴയിലും. 
മാനേജര്‍ നേരേ മുവാറ്റുപുഴയ്ക്കു പോയി, അന്ന്‌ മൂവാറ്റുപുഴയിലെ 
പൊതുക്കാര്യപ്രസക്തനും അറിയപ്പെടുന്ന വക്കീലുമായ ശ്രീ വി 
പി ഗോവിന്ദന്‍ നായര്‍ പണ്ടേ പരിചിതനാണ്‌. അദ്ദേഹത്തെ 
കാര്യങ്ങള്‍ ധരിപ്പിച്ചു. രണ്ടുപേരും കൂടി പിറ്റേന്നു രാവിലെ 
ഡിവിഷന്‍ ഇന്‍സ്‌പെക്ടര്‍ ഓഫീസിലെത്തി. ഓഫീസര്‍ 
സ്ഥലത്തില്ലാതിരുന്നതിനാല്‍ അദ്ദേഹത്തിനു വേണ്ടി കാര്യങ്ങള്‍ 
കേട്ടത്‌ ഹെഡ്ക്ലര്‍ക്ക്‌ വിശ്വനാഥയ്യര്‍ ആയിരുന്നു. അന്ന്‌ 
മൂവാറ്റുപുഴയില്‍ തങ്ങാനും പിറ്റേന്നു വരാനും സ്വാമി 
ആവശ്യപ്പെട്ടു. പിറ്റേന്ന്‌ ഓഫീസില്‍ പറഞ്ഞ സമയത്ത്‌ 
എത്തിയപ്പോള്‍ സ്വാമി രണ്ടു കവറുകള്‍ മാനേജരെ ഏല്‍പ്പിച്ചു. 
ഒന്ന്‌ പാലാ ഓഫീസിലേക്കുള്ളത്‌, മറ്റൊന്ന്‌ സ്കൂള്‍ 
മാനേജര്‍ക്കുള്ളതും! പ്രശ്‌നങ്ങള്‍ മനസ്സിലാക്കി അതു 
പരിഹാരിക്കാനുള്ള ഗോപാലപിള്ളയുടെ കഴിവ്‌ അപാരമായിരുന്നു 


എന്നു സമ്മതിച്ചേ മതിയാകൂ! അന്നു പ്രായം മുപ്പതുകളില്‍ 
ആയിരുന്നിരിക്കണം എന്നു കൂടി ഓര്‍ക്കണം! അത്ര 
ചെറുപ്രായത്തിലേ നേടിയെടുത്ത സൌഹൃദങ്ങള്‍ തന്നെയാണ്‌ 
ഇവിടെയും തുണയായത്‌. 


ഒരു കാര്യം കൂടി ഇവിടെ പറയാനുണ്ട്‌. മൂവാറ്റുപുഴ ഓഫീസിലെ 
അന്നത്തെ ഹെഡ്ക്ലര്‍ക്ക്‌ വിശ്വനാഥയ്യരുടെ മകന്‍ 
രാമകൃഷ്ണനാണ്‌ പില്‍ക്കാലത്ത്‌ 45 നേടി കേരളത്തില്‍ സര്‍ക്കാര്‍ 
സെക്രട്ടറിയായതും മലയാറ്റൂര്‍ രാമകൃഷ്ണന്‍ എന്ന പേരില്‍ 
മലയാള സാഹിത്യത്തിന്‌ കനത്ത സംഭാവനകള്‍ നല്‍കിയതും. 


പിറ്റേന്ന്‌ പാലാ ഓഫീസില്‍ എത്തിയ ഗോപാലപിള്ളയോട്‌ 
ഡിസിപ്ലിന്‍ സാര്‍ ചോദിച്ചു, 


"നേരിട്ട്‌ മൂവാറ്റുപുഴയ്ക്കു പോയി അല്ലേ? " 
" പോയ | ॥॥ 
"ഏതു വഴിക്കാണ്‌ പോയത്‌?" 


"പോകേണ്ട വഴിയ്ക്കു തന്നെ.” ഉരുളയ്ക്കുപ്പേരി എന്നു മറുപടി 
വന്നു. 


ഈ സംസാരം തുടരാനിഷ്ടപ്പെടാതെ ശ്രീ ചാക്കോ മൌനം 
പാലിക്കുകയായിരുന്നുവത്രേ. ഇന്നത്തെ ഭാഷയില്‍ പറഞ്ഞാല്‍ 
ബ്യൂറോക്രസിയുടെ പത്തിക്കിട്ട്‌ കൊടുത്ത ഒരു അടിയായിരുന്നു 
അത്‌. 

തീര്‍ന്നില്ല, നിശ്ചിതദിവസം തന്നെ സ്‌കൂള്‍ കെട്ടിടം 
പരിശോധിക്കാനായി ഇന്‍സ്പെക്ടര്‍ വന്നു. മൈലുകളോളം കയറ്റം 
നടന്നു കയറി വന്ന ഉദ്യോഗസ്ഥവൃന്ദം തളര്‍ന്നു വരാന്തയില്‍ 
ഇരുന്നു പോയി പോലും! കരിയ്ക്കും പഴവും മറ്റും കഴിച്ച്‌ ക്വീണം 
മാറ്റിയിട്ട്‌ അദ്ദേഹം കര്‍മ്മനിരതനായി. അകത്തു കയറിയപ്പോള്‍ 
ഒരു സംശയം: 


"ഭിത്തിപ്പൊക്കം 14 അടി തന്നെ ഉണ്ടോ? 

" ഉണ്ട്‌. 


"എന്നാല്‍ അതൊന്നു അളപ്പിക്കുക.” ഒരു കോവണി 
കൊണ്ടുവരണം എന്നായി ആവശ്യം. 


കുസൃതിക്കാരനും രസികനുമായ ശ്രീ പുരയിടത്തില്‍ മുണ്ടന്‍ 
എന്നയാളാണ്‌ ആ ദൌത്യം ഏറ്റെടുത്തത്‌. "കോവണി 
ഇവിടെയില്ല, ഏണി കൊണ്ടുവരാം,” എന്നു പറഞ്ഞ്‌ ഒരു 
മുളയേണി കൊണ്ടുവന്ന്‌ ഭിത്തിയില്‍ ചാരിവച്ച്‌ ആദരപൂര്‍വ്വം 
മാറിനിന്നു. ആരോ സാറിന്‍റെ കൈയ്യിലേക്ക്‌ ഒരു ടേപ്പും 
കൊടുത്തു. മാനേജരോ മറ്റുള്ളവരോ നിന്നിടത്തു നിന്ന്‌ 
അനങ്ങിയില്ല, കാരണം അവര്‍ക്കു സംശയമില്ലല്ലോ! ലേശം 
ആലോചിച്ച്‌ ഇന്‍സ്പെക്ടര്‍ ഏണിയുടെ ആദ്യത്തെ മുട്ടിന്മേല്‍ 
കയറി, ഏണി ഒന്നിളകിയോ? എന്തായാലും ഇന്‍സ്‌പെക്ടര്‍ 
താഴെയിറങ്ങി. 


ചാക്കോ സര്‍ നല്ല ഉദ്യോഗസ്ഥന്‍ തന്നെ ആയിരുന്നു, 
ദുരുദ്ദേശങ്ങളൊന്നും 


ഉണ്ടായിരുന്നുമില്ലത്രേ. എന്തായാലും പിന്നീട്‌ മാനേജരും 
ഇന്‍സ്‌പെക്ടറും തമ്മില്‍ നല്ല സൌഹൃദത്തിലായി. ആ സൌഹൃദം 
എന്നേയ്ക്കും നിലനില്‍ക്കുകയും ചെയ്തു. 


സ്‌കൂള്‍ തുടങ്ങിയപ്പോഴാണ്‌ അടുത്ത ദുര്‍ഘടം നേരിട്ടത്‌. 
യാതൊരു സാകര്യങ്ങളുമില്ലാത്ത ആ മമലമുട്ടില്‍ വന്നു 
പഠിപ്പിക്കുവാന്‍ അദ്ധ്യാപകരെ കിട്ടുക എന്നത്‌ നടപ്പുള്ള 
കാര്യമായിരുന്നില്ല! ചുരുക്കത്തില്‍ പൂച്ചയെ വളര്‍ത്തിയ 
സന്യാസിയുടെ അവസ്ഥ ആയി എന്നര്‍ത്ഥം. അതിനും സ്വന്തം 
നിലയില്‍ തന്നെ പരിഹാരം കണ്ടെത്തി. സ്വന്തം വീട്ടില്‍ തന്നെ 
അദ്ധ്യാപകര്‍ക്കു ആഹാരം അടക്കം താമസസൌകര്യം 
അനുവദിച്ചു കൊടുത്തു! അതുകൊണ്ട്‌, കിട്ടുന്ന തുച്ഛമായ ശമ്പളം 
അവര്‍ക്കു മുഴുവനായും സ്വന്തം കുടുംബത്തില്‍ എത്തിക്കാന്‍ 
ആയി. ഇതിലൂടെ നേടിയത്‌ പല ആജീവനാന്ത ബന്ധങ്ങളും 
ആത്മസൌഹൃദങ്ങളുമായിരുന്നു. 


പിന്നീട്‌ അദ്ധ്യാപകരുടെ എണ്ണം കൂടിയപ്പോള്‍ വനിതാ 
അദ്ധ്യാപകര്‍ക്കു താമസത്തിനായി [| ട ട സ്‌കൂളിനു സമീപം ഒരു 
കൊച്ചുവീടു തന്നെ കെട്ടിക്കൊടുത്തു. ഇപ്പോഴും അതവിടെയുണ്ട്‌. 


സ്കൂളിന്‍റെ പുതിയ കെട്ടിടത്തിലേക്കുള്ള ഗൃഹപ്രവേശം 
ആഘോഷമായി തന്നെ നടന്നു. 1932 ലാവണം ഇത്‌. 
കൊളുത്തിയ നിലവിളക്കുമായി ഗോപാലപിള്ളയുടെ മുത്ത മകള്‍, 
ചെറിയ കുട്ടിയായ, എം ജി ദേവകി ഉള്ളിലേക്കു കയറി. പിടിച്ചു 
കയറ്റിയത്‌ മാലാഖയെപ്പോലുള്ളൊരു പതിനെട്ടുകാരി 
അദ്ധ്യാപിക. ചമ്പക്കുളം സ്വദേശിനിയായ തങ്കമ്മ ടിച്ചര്‍. അന്നു 
തങ്കമ്മ സാര്‍ എന്നായിരുന്നു വിളിച്ചിരുന്നത്‌. പിന്നെ എല്ലാറ്റിലും 
ഇടപെട്ട്‌ എന്തും ഭംഗിയാക്കാന്‍ കഴിവുള്ള കിടങ്ങൂര്‍ നെടുമ്പുറത്തു 
മാധവന്‍പിള്ള എന്ന പ്രധാനാദ്ധ്യാപകന്‍. ഇവരുടെ 
ഓര്‍മ്മകള്‍ക്കു മുന്‍പില്‍ തൊഴുകൈ അര്‍പ്പിക്കുന്നു. 


തങ്കമ്മ ടിച്ചര്‍ ഒരു അത്ഭുത വനിതയായിരുന്നു. ശകാരവും 
ശാപവാക്കുകളുമില്ല. കുട്ടികളെ പഠിപ്പിക്കുക മാത്രമല്ല, 
അവരുടെ കുടുംബാന്തരീക്ഷം മെച്ചപ്പെടുത്താനുള്ള നല്ല 
ജീവിതസമ്പ്രദായങ്ങള്‍ കുട്ടികളെ ശീലിപ്പിക്കാനും അവര്‍ക്കു 
കഴിഞ്ഞു. അന്നത്തെ തലനാടിന്‍റെ ഇരുണ്ട അന്തരീക്ഷത്തില്‍ 
വെളിച്ചം വിതറിയും നാട്ടുകാരെ സ്‌നേഹിച്ചും 14 കൊല്ലം അവര്‍ 
അവിടെ കഴിഞ്ഞു. പിന്നീട്‌ അവരുടെ സഹോദരന്‍ 
ശങ്കരന്‍കുട്ടിയ്ക്ക്‌ തിരുവിതാംകൂര്‍ രാജകുടുംബം കൊട്ടാരം 
ഡാന്‍സര്‍ പദവി നല്‍കിയപ്പോള്‍, അവിവാഹിതനായ ഒരു 21 
കാരനു ഒരു കുടുംബത്തിന്‍റെ സംരക്ഷണം ആവശ്യമാണ്‌ എന്നു 
തീരുമാനിച്ച്‌, തിരുവനന്തപുരത്തേക്കു താമസം മാറ്റുവാന്‍ 
മഹാറാണി ആജ്ഞാപിക്കുകയായിരുന്നു. അങ്ങനെ അവരുടെ 
സേവനം തലനാടിനു നഷ്ടമായി.ഗുരു ഗോപിനാഥിന്‍റെ നൃത്ത 
ട്രൂപ്പില്‍ ഉണ്ടായിരുന്ന ആളായിരുന്നു പ്രശസ്ത 
നര്‍ത്തകനായിരുന്ന ഡാന്‍സര്‍ ശങ്കരന്‍കുട്ടി. 


മാടപ്പാട്ടു ഗോപാലപിള്ളയുടെ മക്കളും മുരളീധരവിലാസം വി പി 
സ്കൂളിലായിരുന്നു പഠിച്ചിരുന്നത്‌. ഗോപാലപിള്ളയുടെ മക്കളായ 
സുമതിക്കുട്ടിയമ്മയും ഉണ്ണികൃഷ്ണനും സഹോദരനായ ഗോവിന്ദന്‍ 
നായരുടെ മകളായ ലീലയും അക്കാലത്തു പ്രധാനാദ്ധ്യാപകന്‍ 
ആയിരുന്ന ശ്രീ അമ്പലപ്പുഴ ശങ്കരനാരായണ പിള്ളയുടെ 
ഒപ്പമായിരുന്നുവത്രേ മാടപ്പാട്ടു വീട്ടില്‍ നിന്നു സ്മൂളിലേയ്ക്കു 
പോകുക! 


അദ്ദേഹവും അവിടെ തന്നെ ആയിരുന്നു താമസം! 
ഉച്ചയാകുമ്പോഴേയക്കും കുട്ടയില്‍ ചോറും വലിയ പാത്രങ്ങളില്‍ 
കറികളും വീട്ടില്‍ നിന്നു ചുമന്ന്‌ എത്തിക്കും! മുന്നു പേര്‍ക്കും 
ഓരോന്നിനായി സമ്മാനം കിട്ടിയതും അതെല്ലാം സ്കൂള്‍ 
പരിപാടിയില്‍ വച്ച്‌ മാനേജരായ ഗോപാലപിള്ളയുടെ കൈയ്യില്‍ 
നിന്ന്‌ ഏറ്റു വാങ്ങിയതും സുമമതിക്കുട്ടിയമ്മയ്ക്കും ലീലയക്കും 
ഓര്‍മ്മയില്‍ ഉണ്ട്‌. 





ഇ ഇത്ത 


1 ഡു 0 ന്ന്‌: | 
0 ത്തി ാ്ജു റ്‌ 





ഉപയോഗിച്ചോട്ടെ എന്നു നാട്ടുകാരില്‍ ചിലര്‍ ചോദിച്ചപ്പോള്‍ 
അതിനും അദ്ദേഹം അനുവാദം നല്‍കി. അവിടെ ഫുട്‌ബോള്‍ 
ഗ്രാണ്ട്‌ ഉണ്ടാക്കി, ഏറെക്കാലം കളിക്കുകയും ചെയ്തു. പിന്നീട്‌ 
ഭാഗം വച്ചപ്പോള്‍ ആ ഗ്രാണ്ടിന്‍റെ കുറച്ചു ഭാഗം 
ഗോപാലപിള്ളയുടെ അനന്തരാവകാശികളില്‍ ഒരാള്‍ക്കും ബാക്കി 
സ്‌കൂളിനും ആയി. എങ്കിലും എത്രയോ കാലം അതു സ്പോര്‍ട്ട്സ്‌ 
ഗ്രാണ്ട്‌ ആയി ഉപയോഗിച്ചിരുന്നുവല്ലോ. അക്കാര്യം പലരും 
ഇപ്പോഴും നന്ദിയോടെ സ്ൃരിക്കുന്നുണ്ട്‌ എന്നത്‌ എന്നെ 
അത്ഭുതപ്പെടുത്തി! 


സ്റ്റേറ്റ്‌ കോണ്‍ഗ്രസ്സ്‌ സമരകാലത്തും തലനാടു മുളീധരവിലാസം 


വി പി സ്‌കൂള്‍ ശ്രദ്ധാകേന്ദ്രമായി മാറിയിരുന്നു. അതേ പറ്റി 
വഴിയേ വായിയ്ക്കാം. 


ഇതിനിടയില്‍ തിരുവിതാംകൂറിന്‍റെ ഭരണരംഗത്ത്‌ മാറ്റങ്ങള്‍ 
പലതുണ്ടായി. രാജ്യത്തെ പ്രൈമറി സ്‌കൂളുകളെല്ലാം 
ദേശസാല്‍ക്കരിക്കുക എന്ന്‌ ദിവാന്‍ സര്‍ സി പി രാമസ്വാമി 
അയ്യര്‍ ഭരണപരിഷ്ക്കാരം കൊണ്ടുവന്നു. വലിയ എതിര്‍പ്പും 
പ്രതിഷേധവുമുണ്ടായി. പക്ഷേ ശ്രീ മന്നത്തു പത്മനാഭനും നായര്‍ 
സര്‍വ്വീസ്‌ സൊസൈറ്റിയും ദിവാനോട്‌ സഹകരിച്ചു. [ടട വക 
പ്രൈമറി സ്‌കൂളുകളെല്ലാം തിരുവിതാംകൂര്‍ സര്‍ക്കാറിന്‌ 
സറണ്ടര്‍ ചെയ്തുകൊടുത്തു. മന്നത്തിന്‍റെ ആഹ്വാനം 
സ്വീകരിച്ച്‌ ചില വ്യക്തി മാനേജ്മെന്‍റുകളും അങ്ങനെ 
ചെയ്തു. അന്ന്‌ മാടപ്പാട്ടു ഗോപാലപിള്ള എന്ന സ്‌കൂള്‍ മാനേജരും 
'ഒരു ചക്രം പൊന്നും വില' പറ്റിക്കൊണ്ട്‌ സ്കൂള്‍ സര്‍ക്കാരിനു 
നല്‍കി. അന്നു മുതല്‍ തലനാടു മുരളീധരവിലാസം വി പി സ്കൂള്‍ 
തലനാട്‌ ഗവണ്ടെണ്ട്‌ എല്‍ പി സ്കുള്‍ ആയി മാറി. 


വിട്ടുകൊടുക്കാത്ത സ്വകാര്യ സ്‌കൂളുകളും ഉണ്ടായിരുന്നു 
എന്നു കൂടി പ്രത്യേകം പറയട്ടെ. 


കാലം പോയി, ഈ സ്‌കൂള്‍ 'ധ0൭0ഠ00൧0 ൩൬൦91 ആയതിനാല്‍ 
പൂട്ടണം എന്നു സര്‍ക്കാര്‍ തീരുമാനിച്ചു. നാട്ടുകാരും 
അദ്ധ്യാപകരും സമരം ചെയ്തു, 1992 ല്‍ ഇതിനെതിരെ 
ഹൈക്കോടതിയെ സ്ഥമീപിച്ചത്‌ അവിടുത്തെ അദ്ധ്യാപകനും 
കൂടിയായിരുന്ന ശ്രീ ആര്‍ എം അബ്ദുള്‍ റഹിം ആയിരുന്നു. 
ഒടുവില്‍ പൂട്ടാനുള്ള തീരുമാനം സര്‍ക്കാരിനു പിന്‍വലിക്കേണ്ടി 
വന്നു, അന്ന്‌ റഹിമിനു വേണ്ടി വാദിച്ചത്‌ പ്രശസ്ത വക്കീല്‍ ശ്രീ എം 
കെ ദാമദരന്‍ ആയിരുന്നുവത്രേ. എതിര്‍ത്തത്‌ സര്‍ക്കാര്‍ എജി 
ആയിരുന്ന 4൧0൦. ബീരാനും. എന്തായാലും 1992 സെപ്റ്റംബര്‍ 3- 
ആം തീയതിയിലെ വിധി സ്‌കൂള്‍ പൂട്ടല്‍ 
തടഞ്ഞുകൊണ്ടുള്ളതായിരുന്നു! 





തലനാട്‌ രണ്ടു സ്‌കൂളുകളിലെ പ്രധാനാദ്ധ്യാപകരെ ഒരു 
ഫ്രെയിമില്‍ കിട്ടിയ ചിത്രം. നില്‍ക്കുന്നവര്‍: ഏറ്റവും പിന്നില്‍ 
വലതുവശത്ത്‌ വെളുത്ത ജൂബാ ധരിച്ച ആള്‍ തലനാട്‌ എല്‍ പി 
സ്‌കൂള്‍ പ്രധാനാദ്ധ്യാപകന്‍ ആയിരുന്ന ശ്രീ നെടുമ്പുറത്ത്‌ 
മാധവന്‍പിള്ള. അദ്ദേഹത്തിന്‍റെ അടുത്തു നില്‍ക്കുന്നത്‌ മാടപ്പാട്ടു 
ഗോവിന്ദന്‍ നായര്‍. 


ഇരിക്കുന്നവരില്‍ വലത്തേയറ്റം ശ്രീ മാധവന്‍പിള്ളയുടെ പത്നി. 
ഇരിക്കുന്ന രണ്ടുപേരുടെ പിന്നില്‍ നടുക്കായി നില്‍ക്കുന്ന വെളുത്ത 
മുണ്ടും ബ്ഭസും ധരിച്ച ബാലിക, പില്‍ക്കാലത്ത്‌ തലനാട്‌ [155 
യുപി സ്‌കൂള്‍ പ്രധാനാദ്ധ്യാപിക ആയ മാടപ്പാട്ട്‌ എം ജി ഭവാനി. 
1939-42 കാലഘട്ടമായിരിക്കണം. 


ബാക്കിയുള്ളവര്‍ എല്ലാം കിടങ്ങുരുകാരാണ്‌. മാടപ്പാട്ടു 
ഗോവിന്ദന്‍ നായരുടെ ഭാര്യവീടായിരുന്ന കിടങ്ങൂര്‍ 
ഇരുട്ടുകുഴിയില്‍ വീട്ടില്‍ വച്ച്‌ എടുത്ത ഫോട്ടോയാണ്‌. അവിടെ 
താമസിച്ചാണ്‌ എം ജി ഭവാനി കിടങ്ങൂര്‍ [॥ ട ട ഹൈസ്ക്കൂളില്‍ 
പഠിച്ചത്‌. 


കേസു കൊടുത്തതിന്‍റെ പേരില്‍ സാമ്പത്തികനഷ്ടവും 
ഭീഷണിയും അടക്കം പറഞ്ഞാല്‍ തീരാത്തത്ര ബുദ്ധിമുട്ടുകള്‍ ശ്രീ 
അബ്ദുള്‍ റഹിമിനു അനുഭവിക്കേണ്ടി വന്നു. കടവും കേറി! 6 
മാസത്തിനിടെ 11 സ്ഥലം മാറ്റം കൊടുത്താണത്രേ സര്‍ക്കാര്‍ 
അതിനു നന്ദി പ്രകടിപ്പിച്ചത്‌! പെന്‍ഷന്‍ കിട്ടിത്തുടങ്ങുന്നതിനു 


പോലും കാലതാമസം നേരിട്ടിരുന്നുവത്രേ! ഒരു ശരിക്കു വേണ്ടി 
നിലകൊണ്ടതിനു ജനകീയ സര്‍ക്കാര്‍ നല്‍കിയ പാരിതോഷികം! 


ഒരു ജനകീയ സര്‍ക്കാരാണ്‌ ലാഭകരമാവില്ല എന്നതിനാല്‍ 1992 
ല്‍ ഒരു കുഗ്രാമത്തിലെ പ്രൈമറി സ്‌കൂള്‍ പൂട്ടാന്‍ തീരുമാനിച്ചത്‌! 
സ്ഥലവും കെട്ടിടവും എന്തിന്‌ അദ്ധ്യാപകരുടെ താമസവും 
ഭക്ഷണവും വരെ സഈജന്യമായി കൊടുത്ത്‌ അന്നാട്ടിലെ 
പിഞ്ചുകുഞ്ഞുങ്ങള്‍ക്കു വേണ്ടി സ്‌കൂള്‍ നിര്‍മ്മിച്ച്‌, അതു 
നിലനിര്‍ത്താന്‍ ലാഭേച്ഛയേതുമില്ലാതെ യത്നിച്ച മാടപ്പാട്ടു 
ഗോപാലപിള്ളയുടെ മഹാമനസ്കതയ്ക്കു മുന്നില്‍ ജനകീയ 
സര്‍ക്കാര്‍ ചെറുതായി പോയെന്നേ ഞാന്‍ പറയു. 


തലനാട്‌ പഞ്ചായത്ത്‌, വില്ലേജോഫീസ്‌, എല്‍ പി സ്‌കൂള്‍ 
ഇതെല്ലാം നിലനിര്‍ത്തിയത്‌ ഇതേ പോലെ കേസു പറഞ്ഞു 
തന്നെയാണ്‌. ഒന്നും അങ്ങനെ എളുപ്പത്തില്‍ 
നേടിയെടുത്തതൊന്നുമല്ല. 


തലനാട്‌ യു പി സ്കൂള്‍ 

മാടപ്പാട്ടു ഗോപാലപിള്ളയുടെ അഞ്ചാമത്തെ പുത്രി എം ജി 
തങ്കമ്മയുടെ വിവാഹത്തില്‍ പങ്കെടുക്കാനായി തലനാട്ടെത്തിയ 
ശ്രീ മന്നത്തു പത്മനാഭന്‍ ഇപ്പോഴത്തെ യു പി സ്‌കൂള്‍ ഇരിക്കുന്ന 
സ്ഥലം കണ്ട്‌ ഇവിടം സ്‌കൂളിനു അനുയോജ്യമാണല്ലോ എന്നു 
ഗോപാലപിള്ളയോട്‌ പറഞ്ഞുവെന്നും അങ്ങനെയാണ്‌ അവിടെ 
സ്‌കൂള്‍ സ്ഥാപിച്ചത്‌ എന്നും കേട്ടിട്ടുണ്ട്‌. സ്വന്തം സ്ഥലത്ത്‌ 
സ്വന്തം ചെലവില്‍ തന്നെയാണ്‌ ആ യു പി സ്‌കൂള്‍ സ്ഥാപിച്ചത്‌, 
അതിനും തലനാട്‌ ഏല്‍ പി സ്കൂളിന്‍റെ കാര്യത്തില്‍ എന്നതു 
പോലെ ഒന്നാന്തരം തടി ഉരുപ്പടികളും ഭിത്തികള്‍ക്കു കരിങ്കല്ലും 
മറ്റും തന്നെയാണ്‌ ഉപയോഗിച്ചതും. 1956 ലാണ്‌ യുപി സ്കൂള്‍ 
നിലവില്‍ വന്നത്‌, 1960 ല്‍ എല്‍ പി വിഭാഗം കൂടി തുടങ്ങി, ഈ 
സ്‌കൂള്‍ പിന്നീട്‌ ടട നു വിട്ടുകൊടുക്കുകയും ചെയ്തു. 





[15 ടയു പി സ്കൂള്‍ 


പില്‍ക്കാലത്ത്‌, 1982 ല്‍ യു പി സ്കൂള്‍ ഹൈസ്ക്കൂള്‍ ആക്കി 
അപ്ഗ്രേഡു ചെയ്യണമെങ്കില്‍ കൂടുതല്‍ സ്ഥലം ആവശ്യമാണ്‌ 
എന്നു വന്നപ്പോള്‍ അതും നിരുപാധികം അദ്ദേഹം 
വിട്ടുകൊടുക്കുകയായിരുന്നു. അതാണ്‌ ഇന്നത്തെ മാടപ്പാട്ടു 
ഗോപാലപിള്ള എന്‍ എസ്‌ എസ്‌ ഹൈസ്കൂള്‍. ഇന്ന്‌ ആ സ്കൂള്‍ 
അടച്ചു പൂട്ടലിന്‍റെ വക്കിലാണ്‌ എങ്കിലും അനേകം തലമുറകള്‍ 
അവിടെ പഠിച്ചു വളര്‍ന്നിട്ടുണ്ട്‌. 


സ്വന്തം മക്കള്‍ക്കുള്ള വന്‍ധനാഗമമാര്‍ഗ്ഗമായി ആ സ്‌കൂളുകള്‍ 
നിലനിര്‍ത്താമായിരുന്നെങ്കിലും, അദ്ദേഹം അതു ചെയ്തില്ല, 
പകരം ഒരു സ്കൂള്‍ സര്‍ക്കാരിനും മറ്റൊരു സ്കൂള്‍ [155 നും 
വിട്ടുകൊടുക്കുകയായിരുന്നു ചെയ്തത്‌ എന്നതു പ്രത്യേകം 
സൂരിക്കേണ്ടതുണ്ട്‌. അത്‌ ഒട്ടും ചെറിയ കാര്യമല്ല. 





ഒരു പഴയകാല ചിത്രം. നടുക്ക്‌ ഇരിക്കുന്നത്‌ മാനേജരായിരുന്ന മാടപ്പാട്ടു ഗോപാലപിള്ള. 
മറ്റുള്ളവര്‍ അദ്ധാപകര്‍. 





[1 5 ട യുപി സ്‌കൂള്‍ പ്രധാനാദ്ധ്യാപിക ആയിരുന്ന മാടപ്പാട്ടു ഗോപാലപിള്ളയുടെ 
ദ്വിതീയ പുത്രി എം ജി ഭവാനി 








സ്ത്രീവിദ്യാഭ്യാസം 


പെണ്മക്കളെ പഠിപ്പിക്കാന്‍ ആളുകള്‍ക്ക്‌ അത്ര ഉത്സാഹമൊന്നും 
ഉണ്ടായിരുന്നില്ല അക്കാലത്ത്‌. പക്ഷേ അതിലും 
അപവാദമായിരുന്നു അദ്ദേഹം. 
അദൃശ്യസാമുഹ്യവിലക്കുകള്‍ക്കപ്പുറം സ്വന്തം പെണ്മക്കളെ, 
അവര്‍ക്ക്‌ ഇഷ്ടമുള്ളിടത്തോളം പഠിപ്പിക്കാന്‍ തയ്യാറായിരുന്നു ആ 
മഹാമനസ്കന്‍. അങ്ങനെ പുരോഗമനം പ്രസംഗിക്കുക മാത്രമല്ല, 
സ്വന്തം വീട്ടില്‍ നിന്നു തന്നെ അദ്ദേഹം തുടങ്ങി കാണിച്ചു 
കൊടുക്കുകയായിരുന്നു. 


തലനാട്‌ ൮55 യു പി സ്‌കൂള്‍ പ്രധാനാദ്ധ്യാപിക ആയി 
സേവനമനുഷ്ടിച്ച അദ്ദേഹത്തിന്‍റെ ദ്വിതീയ പുത്രി എം ജി ഭവാനി 
സ്വന്തം ശാര്രിക പരിമിതികളും തലനാടിന്‍റെ 
ഭൂമിശാസ്ത്രപരമായ പരിമിതികളും അതിജീവിച്ചാണ്‌ 83 വര്‍ഷം 
മുമ്പ്‌ തലനാട്ടു നിന്നു പുറത്തു പോയി, വിദ്യാഭ്യാസം 
പൂര്‍ത്തീകരിച്ചത്‌ എന്നത്‌ എനിക്ക്‌ എന്നും തീരാവിസ്മയമാണ്‌. ഒരു 
ക്ലാസ്സ്‌ പഠിച്ചു ജയിക്കാനായി കുട്ടികള്‍ ബുദ്ധിമുട്ടിയിരുന്ന 
കാലത്താണ്‌ മൂന്നു ക്ലാസ്സ്‌ ഒന്നിച്ചു പഠിച്ചത്‌ പത്തു പാസ്സായത്‌, 
അതും ബനാറസില്‍ പോയി! എല്ലാ സ്ത്രീകള്‍ക്കും പ്രചോദനവും 
മാതൃകയും ആകേണ്ടതാണ്‌ ഇത്‌ എന്നതിനാല്‍ 
താല്‍പ്പര്യമുള്ളവര്‍ക്ക്‌ അതേ കുറിച്ചു കൂടുതല്‍ വായിക്കാനായി 
അധികവായനയ്ക്ക്‌ എന്ന അദ്ധ്യായത്തില്‍ നല്‍കിയിട്ടുണ്ട്‌. 
ആധുനിക സൌകര്യങ്ങള്‍ അന്യമായിരുന്ന അക്കാലത്ത്‌ വീട്ടില്‍ 
എല്ലാവിധ സൌകര്യങ്ങളും ഉണ്ടായിരുന്നു, സുഖജീവിതം 


നയിക്കുക എന്നതായിരുന്നു എളുപ്പം, പക്ഷേ അവര്‍ അതു 
ചെയ്തില്ല, പകരം കഷ്ടപ്പെട്ട്‌ പഠിക്കാന്‍ തീരുമാനിച്ചത്‌ അത്രയും 
ഇച്ഛാശക്തിയും നിശ്ചയദാര്‍ഡ്യവും അറിവു നേടാനുള്ള 
അഭിവാഞ്ചരയും കൊണ്ടു മാത്രമാണ്‌. അച്ഛന്‍റെ 
ബുദ്ധിശക്തിയും ഇച്ഛാശക്തിയും മകള്‍ക്കും കിട്ടിയിരുന്നു എന്നു 
വേണം അനുമാനിക്കാന്‍. 


നീ പെണ്ണാണ്‌, ഇത്ര പഠിച്ചാല്‍ മതി എന്നു ആജ്ഞാപിക്കാതെ, 
മകളുടെ ഇച്ഛാനുസരണം വളരെ ദൂരെ വിട്ടും പഠിപ്പിക്കാന്‍ 
അക്കാലത്ത്‌ മാടപ്പാട്ടു ഗോപാലപിള്ള തയ്യാറായതുകൊണ്ടാണ്‌ 
മകളുടെ ആഗ്രഹം സഫലീകൃതമായത്‌ എന്നത്‌ പ്രത്യേകം 
സൂരിക്കുന്നു. ആ വിശാലമനസ്സുകൊണ്ടു തന്നെയാണ്‌ എം ജി 
ഭവാനിക്ക്‌ തലനാട്ടെ ആദ്യ ഡിഗ്രിക്കാരിയാകാനും പിന്നീട്‌ 
പെരുന്ന [155 ട്രെയിനിംഗ്‌ കോളേജില്‍ നിന്നു ബി എഡ്‌ ഡിഗ്രി 
നേടി പടട സ്‌കൂളില്‍ പ്രധാനാദ്ധ്യാപികയായി 
സേവനമനുഷ്ടിക്കാനും കഴിഞ്ഞത്‌ എന്നും നന്ദിപൂര്‍വ്വം 
സൂരിക്കുന്നു. 


വിദ്യാഭ്യാസ പ്രോത്സാഹനങ്ങള്‍ 


[ടട സ്‌കൂളില്‍ "മാടപ്പാട്ടു ഗോപാലപിള്ള സ്‌കോളര്‍ഷിപ്പ്‌" നല്‍കി 
വന്നിരുന്നു, ഇപ്പോഴത്തെ കാര്യം അറിയില്ല. 1965 ല്‍ 
ഷഷ്ട്യബ്ബപൂര്‍ത്തിയോട്‌ അനുബന്ധിച്ച്‌ 10001/- രൂപാ പാലാ 
യുണിയനാഫീസില്‍ ഏല്‍പ്പിച്ചതും അതിന്‍റെ പലിശ വച്ച്‌ 
സ്‌കോളര്‍ഷിപ്പു നല്‍കണമെന്നു ചട്ടം കെട്ടിയതും 
'ഷഷ്യബ്ദപൂര്‍ത്തി' എന്ന അദ്ധ്യായത്തില്‍ ഉള്ളതു കൂടി ഇവിടെ 
ഓര്‍ക്കുക. വിദ്യാഭ്യാസത്തിനു അദ്ദേഹം നല്‍കിയിരുന്ന 
പ്രാധാന്യം എത്രത്തോളം ഉണ്ടായിരുന്നു എന്നതിലേക്ക്‌ വെളിച്ചം 
വീശുന്ന കാര്യങ്ങളാണ്‌ ഇവയെല്ലാം. അതുകൊണ്ടാണല്ലോ 
തലനാട്ട്‌ രണ്ടു സ്കൂളുകള്‍ സ്വന്തം ചെലവില്‍ പണിയിപ്പിച്ചതും. 


ഗോപാലപിള്ളയുടെ മരുമകന്‍ പി കെ ശ്രീധരന്‍ നായര്‍ പെരുന്ന 
ഠട കോളേജില്‍ അദ്ധ്യാപകനായി ജോലി നോക്കുന്ന കാലം 
ഇരുവരുടേയും ആയി ആറു സഹോദരങ്ങളുടെ പഠനച്ചുമതലയും 
അവര്‍ ഏറ്ററെടുത്തിരുന്നു. അവര്‍ മാത്രമല്ല മറ്റു ബന്ധുക്കളും 
ഉണ്ടായിരുന്നു അവിടെ നിന്നു പഠിക്കാനും അവധിദിവസങ്ങളില്‍ 
അവര്‍ക്കൊപ്പം താമസിക്കാനും. അഡ്വക്കേറ്റ്‌ ചെമ്മനാങ്കല്‍ 


ബാലകൃഷ്ണന്‍ നായര്‍, വാഴൂര്‍ ചേമ്പ്ളാനിക്കല്‍ അമ്മു (പികെ 
സരസ്വതിയമ്മ) തുടങ്ങിയവര്‍ ഇപ്പോഴും വിളിക്കാറുണ്ട്‌, 
അക്കാര്യങ്ങള്‍ നന്ദിപൂര്‍വ്വം സ്മരിക്കാറുമുണ്ട്‌. തനിക്ക്‌ പടട 
സ്‌കൂളില്‍ ടീച്ചറായി ജോലി വാങ്ങിത്തന്നത്‌ മാടപ്പാട്ടു 
ഗോപാലപിള്ളയുടെ നല്ല മനസ്സാണ്‌ എന്നു ശ്രീമതി അമ്മു 
കൂടക്കൂടെ പറയാറുണ്ട്‌. അങ്ങനെയുള്ള നന്ദിയും സ്നേഹവും 
കെടാതെ മനസ്സില്‍ സൂക്ഷിക്കുന്നവര്‍ എത്രയോ പേരുണ്ട്‌. 


മാടപ്പാട്ടു ഗോപാലപിള്ളയുടെ ഏറ്റവും ഇളയ പുത്രന്‍ എംജി 
ഉണ്ണികൃഷ്ണന്‍ പില്‍ക്കാലത്ത്‌ മാടപ്പാട്ടു വീട്ടിലെ പശുക്കൂട്‌ 
ലൈബ്രറിയും ക്ലാസ്സുമുറിയും ആക്കി മാറ്റി വളരെയധികം 
പേര്‍ക്ക്‌ സൌജന്യമായി വിദ്യാഭ്യാസം നല്‍കിയിട്ടുണ്ട്‌. ആ 
സൌകര്യം വിനിയോഗിച്ച്‌ ഡിഗ്രിയും ജോലിയും 
നേടിയവരുമുണ്ട്‌. പതിയ്ക്കല്‍ മാടപ്പാട്ടു വീട്ടില്‍ അദ്ദേഹം 
നടത്തിയിരുന്ന സംഗീതസ്കൂുളിനെ പറ്റിയും വഴിയേ 
പരാമര്‍ശമുണ്ട്‌. 


ഭാവി സുരക്ഷിതമാക്കാനും മനസ്സു വിശാലമാക്കാനും 
വിദ്യാഭ്യാസത്തിനേ കഴിയു എന്നു മനസ്സിലാക്കി അതു 
പ്രാവര്‍ത്തികമാക്കുന്നതിന്‌ തങ്ങളാല്‍ കഴിയുന്ന അവസരം 
ഒരുക്കിയവരാണ്‌ മാടപ്പാട്ടു ഗോപാലപിള്ളയും ശ്രീധരന്‍ നായര്‍ 
ഭവാനിമാരും എം ജി ഉണ്ണികൃഷ്ണനും. ബന്ധുക്കളല്ലാത്ത പലര്‍ക്കും 
അവര്‍ വിദ്യാഭ്യാസസൌഈകര്യം നല്‍കിയിട്ടുണ്ട്‌ എന്നത്‌ ഒരു 
ചെറിയ കാര്യമല്ല. കണ്ണു തെളിക്കലോളം വലിയ 
സേവനമെന്തുള്ളു? 


പ്രസക്തമെന്നു തോന്നുന്ന മറ്റൊരു കാര്യം കൂടി പറയട്ടെ. 
തലനാടിന്‍റെ തൊട്ടയല്‍പ്രദേശമായ മേലുകാവിലെ മലയരയ 
വിഭാഗക്കാരുടെ വിദ്യാഭ്യാസതൃഷ്ണുയെ കുറിച്ചാണ്‌. അവര്‍ 1850 
കളില്‍ പലവട്ടം സ്കൂള്‍ തുടങ്ങണമെന്ന ആവശ്യവുമായി 
ഹെന്‍റി ബേക്കര്‍ എന്ന മിഷണറിയെ സമീപിച്ചിരുന്നുവത്രേ! ഇതേ 
പറ്റി ശ്രീ വിനിൽ പോള്‍ എഴുതിയിട്ടുണ്ട്‌. താല്‍പ്പര്യമുള്ളവര്‍ക്ക്‌ 
അതിലെ കാര്യങ്ങള്‍ ചിലത്‌ ഇവിടെ വായിക്കാം. കേരളം 
ഇന്ത്യയിലെ ഏറ്റവും കൂടുതല്‍ സാക്ഷരതയുള്ള സംസ്ഥാനം 
ആയെങ്കില്‍ അതിനുള്ള അംഗീകാരം കൊടുക്കേണ്ടത്‌ 
വിദ്യാഭ്യാസം കൊണ്ടേ ഉയര്‍ച്ച നേടാനാവു എന്നു പണ്ടേ 


തിരിച്ചറിഞ്ഞ കേരളീയജനതയ്ക്കാണ്‌. 

തലനാടിന്‍റെ വിദ്യാഭ്യാസം അവിടുത്തെ സ്‌കൂളുകളില്‍ മാത്രം 
ഒതുങ്ങി നില്‍ക്കുന്ന ഒന്നല്ല. സ്‌കൂളുകള്‍ വിദ്യാഭ്യാസത്തിന്‌ 
അടിത്തറയിടുമ്പോള്‍ അവിടെ ഒരു സ്ഥാപനം ജീവിതോപാധിയായ 
തൊഴിലിനു അടിസ്ഥാനം ഇടുന്നുണ്ട്‌. സര്‍ക്കാര്‍ ജോലിക്കു 
വേണ്ടുന്ന അടിസ്ഥാന വിദ്യാഭ്യാസ യോഗ്യത 
നേടിക്കഴിഞ്ഞാലും സര്‍ക്കാര്‍ ജോലി കിട്ടണമെങ്കില്‍ പി എസ്‌ സി 
പരീക്ഷ എന്ന കടമ്പ പിന്നെയും കടക്കേണ്ടതുണ്ടല്ലോ. 1979 
സെപ്റ്റംബറില്‍ പുന്നത്താനത്ത്‌ ലാലച്ചന്‍ എന്ന ചെറുപ്പക്കാരന്‍റെ 
നേതൃത്വത്തില്‍ ഏതാനും സേവനമനസ്ക്കരായ ചെറുപ്പക്കാർ 
തുടങ്ങിയ 1185 (അലബ ടയല 00 ഉന്വാന്നസ്‌ ടലകട ) 
എന്ന സ്ഥാപനം തലനാട്‌ എന്ന ഗ്രാമത്തിലെ ഓരോ വീട്ടിലും 
സര്‍ക്കാര്‍ ജീവിനക്കാര്‍ ഉണ്ടാകും വിധം പി എസ്‌ സി പരീക്ഷാ 
കോച്ചിംഗ്‌ നടത്തി വരുന്നുണ്ട്‌. തലനാടിന്‍റെ സുസ്ഥിര 
സാമ്പത്തിക വികസനത്തിന്‌ ഇത്തരത്തില്‍ 101655 എന്ന സംഘടന 
സ്തുത്യര്‍ഹമായ പങ്കു വഹിച്ചിട്ടുണ്ട്‌. 





ല്‍ & 





മുഖ്യസംഘാടകനായിരുന്ന പുന്നത്താനത്തു ലാലച്ചന്‍ 
അകാലത്തില്‍ വിട്ടുപിരിഞ്ഞെങ്കിലും ഇന്ന്‌ സ്ഥാപനത്തിന്‌ 


തലനാടിന്‍റെ ഹൃദയഭാഗത്ത്‌ സ്വന്തം കൊട്ടിടമുണ്ട്‌. അതിനു 
ലാലച്ചന്‍ മന്ദിരം എന്ന ഉചിതമായ പേരു നല്‍കി അവര്‍ 
അദ്ദേഹത്തിന്‍റെ ദീപ്പസ്മരണ നിലനിര്‍ത്തുന്നുണ്ട്‌. ഇനിയും 
അനേകം തലനാട്ടുകാര്‍ക്ക്‌ ജോലി ലഭിക്കുന്നതിന്‌ 
സഹായകമാകാന്‍ 1185 നു കഴിയട്ടെ. 


അയ്യന്‍ പാറയും അയ്യം പാറയും 


ഏതാണ്ട്‌ 85 വര്‍ഷം മുമ്പ്‌ 1936 നോട്‌ അടുപ്പിച്ച്‌ എന്നു പറയാം, 
തലനാട്ടു നടക്കാമായിരുന്ന ഒരു ഹിന്ദു കൃസ്ത്യന്‍ ലഹളയും 
സമാധാനപരമായുള്ള അതിന്‍റെ പരിസമാപ്പിയും പറയാം. 
അതിനു മുമ്പ്‌ ലേശം അയ്യമ്പാറ ചരിത്രം. 


തലനാട്ടെ അയ്യമ്പാറ എന്നത്‌ മുമ്പു സുചിപ്പിച്ചിട്ടുള്ളതു പോലെ 
ഏക്കറുകള്‍ വിസ്തൃതിയുള്ള ഒരു പാറ മൈതാനമാണ്‌. ഒരു 
വിശേഷപ്പെട്ട കാഴ്ച്ചയാണ്‌ അത്‌. നിമ്ന്നോന്നതങ്ങള്‍ ഉണ്ടെങ്കിലും 
മഹാസമ്മേളനങ്ങള്‍ നടത്താന്‍ വേണ്ടത്ര വിസ്തൃതിയും പരപ്പും 
ഉള്ള ഒരു പാറ. ഇടിഞ്ഞു പൊളിഞ്ഞ ഒരു കരിങ്കല്‍ ക്ഷേത്രത്തില്‍ 
ഇരിക്കുന്ന ശാസ്താവിന്‍റെ സ്ഥലമായതുകൊണ്ടാവാം ഈ പേരു 
വന്നത്‌. 


നല്ല തെളിഞ്ഞ വേനല്‍ക്കാല സന്ധ്യകളില്‍ പാറമുനമ്പില്‍ 
ചെന്നു നിന്നാല്‍ കന്യാകുമാരിയുടെ ഓര്‍മ്മ വരും. അസ്തമയ 
സൂര്യന്‍റെ കാഴ്ച്ച അതിവിശേഷമാണ്‌. അസ്തമയം കഴിഞ്ഞാല്‍ 
ദൂരെയെവിടെയോ ഒരു വിളക്കു മിന്നിമറയുന്നത്‌ കാണാം. 
ആലപ്പുഴയിലെ ദീപസ്തംഭമാണ്‌ അത്‌. പാലായിലെ 
കുരിശുപള്ളിയുടേയും അരുവിത്തുറ പള്ളിയുടേയും ശിരസ്സുകള്‍ 
കാണാം. കിഴക്കോട്ടു നോക്കിയാല്‍ ഇല്ലിക്കല്‍ കല്ലും കാണാം. 
ഇപ്പോഴത്തെ അയ്യമ്പാറയേയും ശാസ്ത്ാംകോവിലിനേയും 
കുറിച്ചുള്ള ഒരു വിഡിയോ ഇവ്വിടെ കാണാം. 





അയ്യമ്പാറയും അതിനു ചുറ്റുമുള്ള സ്ഥലങ്ങളും പൂഞ്ഞാര്‍ 
രാജാവിന്‍റെ സാമന്തന്മാരായിരുന്ന മങ്കൊമ്പു മടുക്കയില്‍ 
കുടുംബം വക ആയിരുന്നു. ചരിത്രത്തിന്‍റെ തിരിമറികളില്‍ പെട്ട്‌ 
അയ്യമ്പാറ ശാസ്താക്ഷേത്രം പൂഞ്ഞാർ കോവിലകംകാരുടെ 
വകയായി. ഇതേ കുറിച്ചു കൂടുതലായി അറിയാന്‍ 
താല്‍പ്പര്യമുള്ളവര്‍ക്ക്‌ മങ്കൊമ്പു പഴങ്കഥകള്‍ എന്ന അദ്ധ്യായം 
നോക്കാം. 


പില്‍ക്കാലത്ത്‌ ചരിത്രവും രാഷ്ട്രീയവും കെട്ടു പിണഞ്ഞപ്പോള്‍ 
ക്ഷത്രിയര്‍ ഭരിച്ചിരുന്ന ഇടവകകള്‍ സര്‍ക്കാര്‍ ഏറ്റെടുത്തു, 
ക്ഷത്രിയരുടെ അധികാരവും പണവും നഷ്ടപ്പെട്ടു. അങ്ങനെ 
ഒരവസ്ഥയില്‍ ക്ഷേത്രങ്ങള്‍ രാജകുടുംബത്തിന്‌ ബാദ്ധ്യതയായി 
മാറി. അങ്ങനെയാണ്‌ തലനാട്‌ കല്ലിടാംകാവു ഭഗവതി 
ക്ഷേത്രവും അയ്യമ്പാറ ശാസ്താ ക്ഷേത്രവും രാജകുടുംബവും 
ആയി പണ്ടു മുതലേ ബന്ധങ്ങള്‍ ഉണ്ടായിരുന്ന മങ്കൊമ്പു 
മടുക്കേല്‍ കുടുംബാംഗമായ മാടപ്പാട്ട്‌ ഗോപാലപിള്ളയ്ക്കു 
കുത്തകപ്പാട്ടത്തിനു കൊടുത്തത്‌. നടത്താനുള്ള കാര്യപ്രാപ്ലിയും 
ധനശേഷിയും ഒരു പോലെ ഉള്ളവര്‍ക്കു കൊടുത്തിട്ടല്ലേ 


കാര്യവുമുള്ളു. മകം നാള്‍ ഗോദവര്‍മ്മ രാജാ 1118 മിഥുനം 25 
ല്‍ (ജൂലായ്‌ 09, 1943) അയ്യമ്പാറയിലെ 23 ഏക്കര്‍ 58 
സെന്‍റു സ്ഥലം ഒരു ബ്രിട്ടീഷ്‌ രൂപ പ്രകാരം 12 വര്‍ഷത്തേയക്ക്‌ 
കുത്തകപ്പാട്ടത്തിനായി മാടപ്പാട്ടു ഗോപാലപിള്ളയക്ക്‌, 
നല്‍കുകയായിരുന്നു. 


റോഡുകളൊന്നുമില്ലാത്ത മലമ്പാതകളിലൂുടെയുള്ള അന്നത്തെ 
യാത്രകള്‍ ആ വഴിയായിരുന്നു, ഹിന്ദുക്കള്‍ യാത്ര പോകുമ്പോള്‍ 
ആ ശാസ്താ വിഗ്രഹത്തിനു മുമ്പില്‍ തേങ്ങ ഉടയ്ക്കലും 
ചെയ്തുവന്നു. അന്നത്തെ ഹിന്ദുക്കളെ പോലെ തന്നെ അവരുടെ 
ആ ദൈവവും കഷ്ടത്തിലായിരുന്നു. എങ്കിലും ദിനേനയുള്ള 
വിളക്കു കൊളുത്തലും കഷ്ടിച്ചാണെങ്കിലും ഉത്സവവും 
ഉത്സവപ്പിറ്റേന്നുള്ള നായാട്ടു വിളി എന്ന ചടങ്ങും മറ്റും മുടങ്ങാതെ 
നടത്തി വന്നു. 


കേരളകൌമുദിക്കുവേണ്ടി എന്നു ശ്രീമതി എം ജി ഭവാനി കുറിച്ചു 
വച്ചിരുന്നതില്‍ നിന്ന്‌ ചിലത്‌ എടുത്തെഴുതുകയാണ്‌. 


അയ്യമ്പാറയിലെ രണ്ടു കുടുംബങ്ങള്‍ മാറി മാറി ശാസ്ധാവിന്‍റെ 
നടയില്‍ സംക്രമനാളില്‍ വിളക്കു വയ്ക്കുന്ന ചുമതല 
ഏറ്റിരുന്നുവത്രേ. ഒന്ന്‌ കൊച്ചാസേപ്പു വൈദ്യരുടെ പിതാവായ 
നെച്ചിമറ്റം ചോതി എന്ന കാരണവരുടേത്‌, രണ്ട, മൂഴിക്കല്‍ 
വേലന്മാര്‍ എന്നറിയപ്പെട്ടിരുന്ന ഒരു കുടംബം. കൊച്ചാസേപ്പു 
വൈദ്യരെ പറി ക്ഷേത്രപ്രവേശനവിളംബരം എന്ന 
അദ്ധ്യായത്തിലും മൂഴിക്കല്‍ വേലന്മാര്‍ കുടംബത്തെ പറ്റി 
കലാസാംസ്കാരികം എന്ന അദ്ധ്യായത്തിലും പരാമര്‍ശമുണ്ട്‌. 


ഇനി കാര്യത്തിലേക്കു വരാം. അന്നത്തെ സാമുഹ്യ 
സാഹചര്യങ്ങള്‍ കൂടി ലേശം പറയേണ്ടിയിരിക്കുന്നു. മുസ്ലീങ്ങള്‍ 
എണ്ണത്തില്‍ കുറവായതുകൊണ്ടോ എന്തോ അക്കാലത്ത്‌ 
സാമുദായിക വഴക്കുകള്‍ അധികവും ഹിന്ദു - ക്യസ്ത്യന്‍ 
വിഭാഗങ്ങള്‍ തമ്മിലായിരുന്നു. അടുത്തടുത്തു നിലവില്‍ വന്ന 


സര്‍ക്കാര്‍ നിയമങ്ങള്‍ ഹിന്ദുവിഭാഗങ്ങളെ കൂട്ടുകുടുംബത്തിന്‍റെ 
സുരക്ഷിതത്വത്തില്‍ നിന്നു പുറത്തു ചാടിച്ചു. നിലാവത്ത്‌ അഴിച്ചു 
വിട്ട കോഴിയുടെ അവസ്ഥയിലായിരുന്നു അവര്‍. പക്ഷേ കൃസ്ത്യന്‍ 
വിഭാഗം പ്രബലമായിരുന്നു. കൃസ്ല്യാനി പ്രയത്നശാലി 
ആയിരുന്നു. ആദ്യത്തെ കൂട്ടരുടെ കൈയ്യില്‍ നിന്ന്‌ 
ഒഴുകിയെത്തിയ ഭൂമി മുക്കാലും രണ്ടാമത്തെ കൂട്ടരുടെ 
കൈയ്യിലെത്തി. സാമ്പത്തികശേഷിയും മെയ്ക്കരുത്തും കൊണ്ട്‌ 
അവര്‍ അന്നത്തെ സാമുഹികാന്തരീക്ഷത്തില്‍ നിര്‍ണ്ണായക 
ശക്തികളായി മാറി. 


അയ്യമ്പാറയുടെ പ്രാധാന്യം കണ്ടറിഞ്ഞാകണം, 
ദീര്‍ഘദൃഷ്ടിയുള്ള കത്തോലിക്കാ പള്ളിക്കാര്‍ സാവധാനത്തില്‍ 
പുഞ്ഞാര്‍ രാജാക്കന്മാരുടെ വകയായിരുന്ന പാറ 


കൈവശപ്പെടുത്തി. അക്കാലത്ത്‌ ഇപ്പോഴത്തെ പോലെ 
കുടിയേറ്റ നിയമങ്ങളൊന്നുമുണ്ടായിരുന്നില്ലല്ലോ. അതിനാല്‍ 
ഇത്തരം കാര്യങ്ങള്‍ സര്‍വ്വസാധാരണമായിരുന്നു. 
പ്രബലരായ കൃസ്ത്യന്‍ പ്രമാണിമാരോട്‌ ഏറ്റുമുട്ടാന്‍ പൂഞ്ഞാര്‍ 
കോവിലകക്കാര്‍ക്കും ത്രാണിയുണ്ടായിരുന്നില്ല. 


പള്ളിക്കാര്‍ക്കു വേണ്ടി പണിഞ്ഞുകൊണ്ടിരുന്ന അന്നാട്ടിലെ തന്നെ 
ഒരു കൃസ്ത്യന്‍ യുവാവ്‌ പൂഞ്ഞാര്‍ കോയിക്കലെ (കൊട്ടാരം) 
സ്ഥലം കൈയ്യേറുന്നത്‌ മാടപ്പാട്ട്‌ പിള്ളേച്ചനോടു കൂടി ഒന്നു 
ചോദിച്ചിട്ടു പോരേ എന്നൊന്നു ചോദിച്ചുവത്രേ. അതിന്‌ 
കുടെയുണ്ടായിരുന്നവരുടെ പ്രതികരണം വളരെ 
മോശമായിരുന്നു. അവിടെ തന്നെ പണിതുകൊണ്ടിരുന്ന 
വെള്ളാപ്പിള്ളില്‍ നാരായണന്‍ നായര്‍ എന്നൊരു യുവാവിന്‌ ഇതു 
വല്ലാത്ത അഭിമാന ക്ഷതമായി തോന്നി, പണി മതിയാക്കുകയും 
ചെയ്തു. മുഷ്ക്കിന്‍റെ ആ ഭാഷ ആയിരുന്നിരിക്കണം പ്രശ്മം 
വഷളാക്കി ഹിന്ദു - കൃസ്ത്യന്‍ അസ്വാരസ്യത്തിലേക്ക്‌ 
എത്തിച്ചത്‌. 


വിവരം മാടപ്പാട്ടു ഗോപാലപിള്ളയെ ധരിപ്പിച്ചു , വഴക്കിനൊന്നും 
പോയില്ല, പക്ഷേ കേസു കൊടുത്തു. ഒന്നോ രണ്ടോ കൊല്ലം 
കേസു നടന്നു. ആ മലനാടിന്‍റെ ഭൂപ്രകൃതിയും അന്നത്തെ 
കൊടിയ അസൂാകര്യങ്ങളും വച്ച്‌ അത്‌ ഒട്ടും എളുപ്പമുള്ള 
കാര്യമായിരുന്നില്ല, ഹിമാലയന്‍ ടാസ്ക്‌ തന്നെ ആയിരുന്നു. 
ഇംഗ്ലീഷ്‌ വിദ്യാഭ്യാസം കിട്ടിയിട്ടില്ലാത്ത ഒരു നാടന്‍ 
കൃഷീവലനായിരുന്നല്ലോ ഗോപാലപിള്ള. അനുജന്‍ രാമന്‍പിള്ള 
ജീവിച്ചിരുന്നെങ്കില്‍ ജ്യേഷ്ടന്‍ ഇത്ര കഷ്ടപ്പെടേണ്ടി 
വരുമായിരുന്നില്ല! സഹായത്തിന്‌ ആരുമില്ലാത്ത അവസ്ഥ. 
തലനാട്ടു നിന്നു എങ്ങോട്ടു പോകണമെങ്കിലും ചെങ്കുത്തായ 
ഒറ്റയടിപ്പാതയിലൂടെ മലയിറങ്ങി പിന്നെയും മൂന്നു മൈല്‍ നടന്ന്‌ 
ഈരാറ്റുപേട്ടയില്‍ എത്തേണ്ടിയിരുന്നു. 


വക്കീലന്മാരും കോടതിയും നിയമത്തിന്‍റെ നൂലാമാലകളുമായി 
കുറേ മല്ലടിച്ചു കഴിഞ്ഞപ്പോഴാണ്‌ തിരുവനന്തപുരത്തു പോയി 


സുന്ദരവിലാസം കൊട്ടാരത്തില്‍ കണ്ണാടിത്തമ്പുരാന്‍ എന്നു 
വിളിച്ചിരുന്ന ശ്രീ പി ആര്‍ രാമവര്‍മ്മ രാജയെ കാണാമെന്നു 
തോന്നിയത്‌. പുഞ്ഞാറുകാരനായ അദ്ദേഹം 
സഹായിക്കാതിരിക്കില്ല എന്നായിരുന്നിരിക്കണം കണക്കുകൂട്ടല്‍. 
രാജവാഴ്ച്ചക്കാലമാണല്ലോ, അന്നത്തെ പ്രോട്ടോകോള്‍ കാരണം 
കാണുന്നതു പോലും എളുപ്പമായിരുന്നില്ല. ചിത്തിരതിരുനാള്‍ 
രാജാവിന്‍റെ അമ്മയുടെ അനുജത്തിയാണ്‌ തമ്പുരാന്‍റെ പത്തി. 
എന്തായാലും കാര്യം നടക്കും വരെ തിരുവനന്തപുരത്തു തന്നെ 
കൂടി. ആലക്കോട്ടു രാജാ എന്നറിയപ്പെട്ടിരുന്ന ഇദ്ദേഹമാണ്‌ പിന്നീട്‌ 
ഈ കേസിന്‍റെ നടത്തിപ്പില്‍ പോകേണ്ട വഴികളെ പറ്റിയും 
കാണേണ്ട ആളുകളെ പറ്റിയും ചെയ്യേണ്ട ജോലികളെ പറ്റിയും 
വേണ്ടുന്ന മാര്‍ഗ്ഗനിര്‍ദ്ദേശം നല്‍കി ഗോപാലപിള്ളയെ 
സഹായിച്ചത്‌. മരിക്കുവോളം നിലനിന്ന വലിയൊരു 
ഹൃദയബന്ധത്തിന്‍റെ നാന്ദി കുറിക്കലായിരുന്നു ആ സംഭവം. 


പക്ഷേ ഇവിടേയും തലനാടിന്‍റെ ഭൂപ്രകൃതി പ്രശ്നമുണ്ടാക്കി. 
ആശയവിനിമയം ഏറെ ദുഷ്ക്കരമായിരുന്നു. കൈലാസസമാനം 
എന്നു പറയാനാവില്ലെങ്കിലും ഒറ്റപ്പെട്ടു നില്‍ക്കുന്ന തലനാടു 
മലമുകളിലേക്ക്‌ വാര്‍ത്തകള്‍ എത്തിക്കുന്ന ഒരേയൊരു 
സ്ഥാപനമായിരുന്നു തീക്കോയി അഞ്ചലാപ്പീസ്‌. അല്‍പ്പം 
മുറിശുണ്ഠിയുള്ള പരോപകാരിയായ മാസ്റ്റര്‍ 
അയ്യാകുട്ടിപ്പിള്ളയും അദ്ദേഹത്തിന്‍റെ കീഴില്‍ അഞ്ചലോട്ടം 
കൊച്ചന്‍ പിള്ളയും വെറും സര്‍ക്കാര്‍ ജീവനക്കാര്‍ 
മാത്രമായിരുന്നില്ല. നാടിന്‍റെ അവസ്ഥയും നാട്ടുകാരുടെ 
ഹൃദയവികാരങ്ങളും അറിഞ്ഞ നല്ല മനുഷ്യര്‍! ആഴ്ച്ചയില്‍ 
രണ്ടു തവണയാണ്‌ കൊച്ചന്‍പിള്ള വരിക. അഞ്ചല്‍ 
ഉരുപ്പടികള്‍ക്കൊപ്പം മറ്റു കത്തുകളും പത്രമാസികകളും അദ്ദേഹം 
കൊണ്ടുവരുമായിരുന്നു. 


ആ കാലത്ത്‌ ഒരു ദിവസം അഞ്ചലോട്ടം കൊച്ചന്‍പിള്ള 
വന്നപ്പോള്‍ അടിയന്തിര സ്വഭാവമുള്ള ചില കത്തുകള്‍ 
പ്രതീക്ഷിച്ചത്‌ കിട്ടിയില്ല. അന്വേഷണ കമ്മീഷന്‍ എത്തുന്ന 
വിവരത്തിനുള്ള നോട്ടീസ്‌ ആയിരുന്നു പ്രതീക്ഷിച്ചത്‌. പിറ്റേന്ന്‌ 
പഴയ മാടപ്പാട്ടു വീടിന്‍റെ പുറന്തളത്തില്‍ സര്‍വ്വശ്രീ 
വെള്ളാപ്പിള്ളില്‍ നാരായണന്‍ നായര്‍, കുഴുവേലില്‍ ഗോപാലന്‍ 
നായര്‍, ചെളിയനാനിക്കല്‍ ശങ്കരന്‍ നായര്‍, ചൊവ്വേലിക്കുടി 


വപ്പു, അടയക്കാക്കല്ലില്‍ ഇറുക്ക്‌, പാണ്ടങ്കല്ലേല്‍ കൊച്ചുകുട്ടി 
എന്നിവര്‍ ഒത്തുകൂടി, കൂടിയാലോചനകള്‍ നടന്നു. 


തുടര്‍ന്ന്‌ കേസിലെ വാദിയായിരുന്ന ഗോപാലപിള്ള യാത്ര 
പുറപ്പെട്ടു, ഈരറ്റുപേട്ട വരെ നടന്ന്‌, കോട്ടയത്തേക്കുള്ള ബസ്സില്‍ 
കയറി. ഭരണങ്ങാനം എത്തും മുമ്പ്‌ ഒരു കാര്‍, ബസ്സ്‌ മറികടന്നു 
എതിര്‍ദിശയില്‍ പോയി. കാര്‍ കൌതുകവസ്തുവായിരുന്ന കാലത്ത്‌ 
അന്നു അതാരെന്ന്‌ സ്വാഭാവികമായും സംസാരമുണ്ടായി. കിഴക്ക്‌ 
ഏതൊ ഒരു നായരും അവിടുത്തെ പള്ളിക്കാരും തമ്മില്‍ കേസു 
നടക്കുന്നുണ്ട്‌, അതിന്‍റെ അന്വേഷണത്തിനു പോകുന്നവരാണ്‌ 
എന്ന സംസാരം ഗോപാലപിള്ളയുടെ കാതില്‍ വീണു. ടിക്കറ്റ്‌ 
കോട്ടയത്തേക്കാണെങ്കിലും പാലായില്‍ ഇറങ്ങി, ഒരു ടാക്‌സി 
വിളിച്ച്‌ ഈരാറ്റുപേട്ടയിലെത്തി, ഒരു സായിപ്പാണ്‌ വരുന്നതെന്നു 
ഈഹമുണ്ടായിരുന്നതിനാല്‍ ഇംഗ്ലീഷ്‌ സംസാരിക്കാനായി 
സുഹൃത്ത്‌ പേരുക്കുന്നേല്‍ കൃഷ്ണപിള്ളയുടെ സഹായം തേടി, 
വരാനുള്ള ഏര്‍പ്പാടും ചെയ്തിട്ട്‌ സമയം കളയാതെ കാര്‍ 
തീക്കോയിലേക്ക്‌ വിട്ടു. അവിടെ നിന്ന്‌ കടപ്ളാക്കല്‍ കടയുടെ 
പിന്നില്‍ അണ്ണയ്ക്കാടു ഭാഗത്ത്‌ ആറു നീന്തിക്കടന്ന്‌ സാധാരണ 
വഴി വിട്ട; അയ്യമ്പാറയിലേക്ക്‌ നാലു മൈല്‍ നടന്നു കയറി. 
കാര്യങ്ങള്‍ മനസ്സിലാക്കിയപ്പോള്‍ വഴിപോക്കരില്‍ ചിലരും 
കൂടെക്കൂടിയത്രേ. അങ്ങനെ മുപ്പതോളം പേരുടെ സംഘം 
അയ്യമ്പാറയില്‍ എത്തിയപ്പോഴും ഉദ്യോഗസ്ഥസംഘം 
എത്തിയിരുന്നില്ല! അവര്‍ വടക്കേ വഴിയിലൂടെ ചുറ്റി വളച്ച്‌ 
വാഴയില്‍കാരുടെ ഭാഗത്തെവിടെയോ കാര്‍ നിര്‍ത്തി, നടന്ന്‌ 
അയ്യമ്പാറയില്‍ എത്തുകയായിരുന്നുവത്രേ! 


ഒന്നു ചിന്തിച്ചു നോക്കുക, എത്ര സാഹസികമായാണ്‌ 
അവസരത്തിനൊത്തുയര്‍ന്നത്‌? അപ്രതീക്ഷിതമായി കമ്മീഷന്‍റെ 
വരവ്‌ അറിയാനിടയാകുക, ഉടനേ തന്നെ യാത്ര മതിയാക്കി 
മടങ്ങുക, അതിനിടയില്‍ ഇംഗ്ലീഷ്‌ സംസാരിക്കാന്‍ ആളിനെ 
നിയോഗിക്കുക, തുടര്‍ന്ന്‌ സമയം ലാഭിക്കാനായി ആറു 
നീന്തിക്കടക്കുക! ഇത്ര മനഃസാന്നിദ്ധ്യം എത്ര പേര്‍ക്കു കാണും? 
മണ്ണില്‍ പണിതു നേടിയ ആത്മധൈര്യവും സ്വതസിദ്ധമായ 
ഇച്ഛാശക്തിയും ഒത്തുചേര്‍ന്നപ്പോള്‍ അത്ഭുതം 
സംഭവിക്കുകയായിരുന്നു എന്നു കരുതാം. 


കേസു തീര്‍പ്പാക്കുന്നതിനായി നിയോഗിച്ച കമ്മീഷനില്‍ ഒരു 
സായിപ്പും ഉണ്ടായിരുന്നു, പക്ഷേ അവിടെ വരുന്നതിനു കൃത്യം 
തലേന്ന്‌ അയാള്‍ സ്ഥലം മാറ്റമായി പോയി, പകരം വന്നത്‌ ഒരു 
തമിഴ്‌ അയ്യങ്കാര്‍ സ്വാമി. 


അയ്യന്‍ എന്നത്‌ ശാസ്താവിന്‍റെ അപരനാമമാണല്ലോ. 
അയ്യന്‍റെ ഇരിപ്പിടമായ പാറ അയ്യമ്പാറ ആയിത്തീര്‍ന്നു 
എന്നായിരുന്നു പൊതുവെയുള്ള വിശ്വാസം. തന്‍റെ കുട്ടിക്കാലം 
മുതലേ കാരണവര്‍മാരും അമ്മയും മറ്റും അവിടെ 
പ്രാര്‍ത്ഥിക്കുമായിരുന്ന കാര്യം ഗോപാലപിള്ള അന്വേഷണ 
കമ്മീഷനെ ബോധിപ്പിച്ചു. 'അയ്യന്‍' എന്നാല്‍ ശാസ്താവ്‌ 
ആണെന്നും അങ്ങനെയാണ്‌ അത്‌ 'അയ്യമ്പാറ' ആയത്‌ എന്നും 
അദ്ദേഹത്തിന്‍റെ വക്കീല്‍ വാദിച്ചു. അതേ സമയം 'അയ്യം' എന്ന 
വാക്കിന്‌ അഴുക്ക്‌, അശുദ്ധി എന്ന്‌ അര്‍ത്ഥമുണ്ട്‌, മലിനവസ്തസുക്കള്‍ 
അടിഞ്ഞു കൂടുന്ന സ്ഥലമെന്ന അര്‍ത്ഥത്തില്‍ 'അയ്യം പാറ' 
ആണ്‌ അത്‌ എന്ന്‌ എതിര്‍ഭാഗത്തിന്‍റെ മിടുക്കനായ വക്കീല്‍ 
വാദിച്ചു. 


സ്വാമി എല്ലാ വശങ്ങളും കേട്ട്‌ ഒരിടത്തു മാറിയിരുന്ന്‌ ഫയലില്‍ 
വിവരങ്ങള്‍ കുറിച്ചു വച്ച ശേഷം ബാഗു തുറന്ന്‌ അതിനുള്ളില്‍ 
കരുതിയിരുന്ന പൊതിച്ച തേങ്ങ എടുത്തു. നേരേ കോവിലില്‍ 
പോയി, ഭക്ത്യാദരപൂര്‍വ്വം തൊഴുതു തേങ്ങയും ഉടച്ചു പോലും! 
അതു തന്‍റെ റിപ്പോര്‍ട്ടിന്‍റെ സ്വഭാവം എന്തായിരിക്കും 
എന്നതിനുള്ള ഒരു സൂചന ആയിരുന്നിരിക്കണം. 


എന്തായാലും അയ്യം പാറ അല്ല, അയ്യന്‍ പാറ എന്ന 
അയ്യമ്പാറ ആണ്‌ എന്ന്‌ കോടതി അംഗീകരിച്ചു. കേസ്‌ ജയിച്ചു. 
ശാസ്താവിന്‍റെ അസ്തിത്വവും സാന്നിദ്ധ്യവും അംഗീകരിക്കപ്പെട്ടു. 
തര്‍ക്കത്തിന്‍റെ ഫയലില്‍ "ന്യായം നടക്കണം, ന്യായമേ 
നടക്കാവൂ,” എന്ന്‌ സര്‍.സി.പി. കുറിച്ചിരുന്നുവത്രേ. 


ഇതിനിടെ തന്നെ പള്ളിക്കാരുടെ ഭാഗത്തു നിന്നും മറുചിന്ത 
ഉണ്ടായി കഴിഞ്ഞിരുന്നു, അവര്‍ ആ വികാരി അച്ചനെ മാറ്റി, പകരം 
പക്വമതിയായ ഒരാളെ വച്ചു. പുതിയ കമ്മിറ്റിയേയും. 


വീണ്ടും എല്ലാം പഴയതു പോലെ ആയി. ആളുകള്‍ കേസു 
മറന്നു. പക്ഷേ കേസില്‍ തോറ്റ കക്ഷികളില്‍ ചിലര്‍ ഒന്നും 
മറന്നിരുന്നില്ലെന്ന്‌ 6 വര്‍ഷങ്ങള്‍ക്കു ശേഷം നടന്ന സംഭവങ്ങള്‍ 


തെളിയിച്ചു. ആര്‍ക്കും ഒരു അപകട ശങ്കയും ഇല്ലാതിരുന്ന 
കാലത്ത്‌ അവര്‍ തൊട്ടടുത്ത്‌ താഴ്വാരത്തുള്ള തീക്കോയി എന്ന 
ഗ്രാമത്തില്‍ നിന്ന്‌ പാറയിലേക്ക്‌ ഒരു കുരിശുമല കയറ്റം 
സംഘടിപ്പിച്ചു. പാറയുടെ വെളിയിലായി ഒരു കുരിശു 
നാട്ടിയിരുന്നിടം വരെ ആയിരുന്നു യാത്ര ഉദ്ദേശിച്ചിരുന്നത്‌. പക്ഷേ 
കുറേ പേര്‍ കുരിശും കടന്നു മുന്നോട്ടു പോയി. ശാസ്ധാവിന്‍റെ 
കരിങ്കല്‍ പ്രതിമ തല്ലിയുടച്ചു. അതിന്മേലും പരിസരത്തുമെല്ലാം 
കരിക്കട്ടയില്‍ അസഭ്യ വാക്കുകള്‍ കൊണ്ട്‌ അഭിഷേകവും നടത്തി. 
ഭരണിപ്പാട്ടു നടത്തി നേരം വെളുക്കും മുമ്പ്‌ അവര്‍ പിന്‍വാങ്ങി 
പോലും. 


ഗോപാലപിള്ള അന്നു സ്ഥലത്തില്ല. ചെളിയനാനിക്കല്‍ 
നാരായണന്‍ നായര്‍ എന്നൊരു യുവനേതാവിനൊപ്പം കുറേ 
ഹിന്ദുക്കള്‍ സംഘം ചേര്‍ന്ന്‌ അയ്യമ്പാറയ്ക്കു പോയി. മരക്കുരിശു 
അടിച്ചു കഷണങ്ങളാക്കി, ഓരോ കഷണത്തിന്മേലും, ഉടഞ്ഞു 
കിടന്ന ശാസ്താ വിഗ്രഹത്തിന്മേലും മറ്റും എഴുതി വച്ചിരുന്ന 
സാഹിത്യം മുഴുവന്‍ കരിക്കട്ട കൊണ്ടു തന്നെ പകര്‍ത്തി വച്ചത്രേ. 
പകരത്തിനു പകരം! നാട്ടില്‍ കോലാഹലമായി. വികാരം 
ബുദ്ധിക്കും യുക്തിക്കും വഴി മാറുന്ന, എപ്പോള്‍ വേണമെങ്കിലും 
ആളിപ്പടരാവുന്ന സാമൂഹികാന്തരീക്ഷം. 


ഭാഗ്യവശാല്‍ സ്ഥിതിഗതികള്‍ കൈവിട്ടു പോകും മുമ്പ്‌ 
ഗോപാലപിള്ള തിരിച്ചെത്തി, അദ്ദേഹത്തെ കാത്ത്‌ തീക്കോയിയില്‍ 
ഇരുവിഭാഗക്കാരും ഹാജരുണ്ടായിരുന്നുവത്രേ. എന്തായാലും 
പുരോഹിതര്‍ അടക്കമുള്ള പള്ളി അധികാരികളും 
ഹിന്ദുവിഭാഗക്കാരും മാടപ്പാട്ടു വീട്ടില്‍ വച്ച്‌ സന്ധിസംഭാഷണങ്ങളും 
കൂടിയാലോചനകളും നടത്തി, ഇരു കൂട്ടരും കൂടി 
തീര്‍പ്പുണ്ടാക്കിയത്‌ ഇങ്ങനെ. 


അമ്പലം കേടുപാടുകള്‍ തീര്‍ത്ത്‌ ശുദ്ധികലശം നടത്തി വിഗ്രഹം 
പുനഃസ്ഥാപിക്കുന്നതിനുള്ള ചെലവ്‌ കൃസ്ത്യാനികളും കുരിശു 
പുനഃസ്ഥാപിക്കുന്നതിനുള്ള ചെലവ്‌ ഹിന്ദുക്കളും വഹിക്കണം! 
അങ്ങനെ അയ്യമ്പാറയില്‍ കൃസ്ത്യാനികള്‍ സ്ഥാപിച്ച അമ്പലവും 
ഹിന്ദുക്കള്‍ സ്ഥാപിച്ച കുരിശും ഉണ്ടായി! ശുഭം! ആ ശാസ്താം 
കോവില്‍ ഇന്നു തലനാട്‌ കരയോഗം വകയാണ്‌. 


തൊട്ടാല്‍ പൊള്ളുന്ന വിഷയമല്ലേ ജാതിയും മതവും, 
വ്രണപ്പെടാന്‍ തയ്യാറെടുത്ത്‌ ഇരിക്കുകയുമല്ലേ നമ്മള്‍ 
ഇക്കാലത്ത്‌? ആളുകള്‍ സംഘം ചേര്‍ന്ന്‌ ലഹളയ്ക്കു 
പുറപ്പെടുമ്പോള്‍, പ്രത്യേകിച്ചും സാമുദായികം, 
ഇരുവശത്തുമുള്ള വിവേകമതികളുടെ ഇടപെടല്‍ മുലം അക്രമം 
ഇല്ലാതെ എങ്ങനെ രമ്യമായി പരിഹരിക്കാന്‍ കഴിഞ്ഞു 
എന്നുള്ളതാണ്‌ ഇതിന്‍റെ കാതല്‍. പിന്നെ അതു 
മനസ്സിലാകുന്നതിനു വേണ്ടി അന്നത്തെ സാമൂഹിക പരിസരം കൂടി 
വിവരിച്ചതാണ്‌. 


അയ്യമ്പാറ പള്ളിക്കേസിന്‍റെ കാലത്തെ മനോഭാവമൊന്നും ഇന്ന്‌ 
തലനാട്ട്‌ ലവലേശം പോലുമില്ല. അതിനു ശേഷം ഇത്തരം അനിഷ്ട 
സംഭവങ്ങള്‍ ഒന്നും തലനാട്ട്‌ ഇതേവരെ ഉണ്ടായിട്ടുമില്ല. 
നാനാജാതിമതസ്ഥര്‍ അവിടെ ഒരുമയോടെ കഴിയുന്നുമുണ്ട്‌. 
അമ്പലങ്ങളിലെ ഉത്സവങ്ങളും പള്ളികളിലെ പെരുന്നാളുകളും 
ഒന്നിച്ച്‌ ആഘോഷിക്കുന്നുമുണ്ട്‌. ആ സാമുഹ്യസൌഹൃദ 
അന്തരീക്ഷം അങ്ങനെ തന്നെ എന്നും നിലനില്‍ക്കട്ടെ! 


ക്ഷേത്രപ്രവേശനവിളംബരം 


തലനാട്ട്‌ ആദ്യത്തെ അമ്പലമായ കല്ലിടാംകാവ്‌ 
ഭഗവതിക്ഷേത്രം, പൂഞ്ഞാര്‍ കോവിലകംകാര്‍ക്കു വേണ്ടിയാവണം, 


പണിയിച്ചതു ഗോപാലപിള്ള തന്നെയാണ്‌. 1981 ല്‍ 36 
വര്‍ഷമായി കൈവശമുള്ളത്‌ ദേവസ്വം സുപ്രണ്ട്‌ രവിവര്‍മ്മ 
തിരുമുൽപ്പാട്‌ മുന്‍കൈയ്യ്‌ എടുത്ത്‌, പി ജി ഗോദവര്‍മ്മരാജാ, 
ഗോപാലപിള്ളയക്കു എഴുതി കൊടുക്കുകയായിരുന്നു. 
കല്ലിടാംകാവു ക്ഷേത്രത്തിന്‍റെ ദൈനംദിന ഭരണകാര്യങ്ങള്‍ 
നിര്‍വ്വഹിക്കുന്നതിനായി പ്രതിമാസം നൂറ്റിയമ്പതു രൂപാ 
ലഭിക്കുന്നതാണ്‌ എന്നു പൂഞ്ഞാര്‍ കോയിക്കലില്‍ നിന്നും 1981 
മെയ്‌ 12 ആം തീയതി ലഭിച്ച ഉടമ്പടിയെ പറ്റി മീനച്ചില്‍ താലൂക്കു 
ചരിത്രം പറയുന്നുണ്ട്‌. 


1936 നവംബര്‍ 12 നായിരുന്നു ചരിത്രപ്രസിദ്ധമായ 
ക്ഷേത്രപ്രവേശന വിളംബരം. ഇന്ത്യയിലെ ജാതിവ്യവസ്ഥ 
താണ്ജാതിക്കാരെന്നു മുദ്ര കുത്തിയിരുന്ന ഒരു പറ്റം മനുഷ്യരെ 
അമ്പലത്തില്‍ കയറ്റുന്നത്‌ തെറ്റാണെന്നു ഉറച്ചു വിശ്വസിച്ചിരുന്ന 
ഒരു വിഭാഗവും, അമ്പലത്തില്‍ കയറുന്നത്‌ തെറ്റാണ്‌, 
ദൈവകോപം വരും എന്നു ഉറച്ചു വിശ്വസിച്ചിരുന്ന മറു വിഭാഗവും 
ഒരേപോലെ പ്രബലമായിരുന്നതിനാലാവണം, പലയിടങ്ങളിലും 
ക്ഷേത്രപ്രവേശനം പ്രായോഗികമായത്‌ വിളംബരശേഷം 
വര്‍ഷങ്ങള്‍ കഴിഞ്ഞാണ്‌. 


പക്ഷേ തലനാട്‌ എന്ന കുഗ്രാമത്തില്‍ അതു ഉടനെ തന്നെ 
പ്രാവര്‍ത്തികമാക്കുന്നതിന്‌ ഗോപാലപിള്ള മുന്‍കൈ എടുത്തു. 
അദ്ദേഹം സ്വയം വീടുകളില്‍ പോയി ആളുകളെ 
വിളിച്ചുകൊണ്ടുവന്നു. അയ്യമ്പാറ കൊച്ചാസേപ്പ്‌ വൈദ്യരുടെ 
പിതാവായിരുന്ന നെച്ചിമറ്റം ചോതി എന്ന കാരണവരെ 
നിര്‍ബന്ധിച്ചു കൈപിടിച്ച്‌ കയറ്റുകയായിരുന്നുവത്രേ. ഒപ്പം 
പാണ്ടങ്കല്ലേല്‍ കൊച്ചുകുട്ടി എന്നു വിളിക്കുന്ന കേളന്‍ 
കാരണവരും ഉണ്ടായിരുന്നു. എല്ലാവരും കൂടി ഒപ്പം 
ആരാധനയില്‍ പങ്കുകൊണ്ടു, മാതൃക കാണിച്ചു. ഇതിനു 
സാക്ഷ്യം വഹിച്ചിട്ടുണ്ട്‌ എന്ന്‌ എം ജി ഭവാനി 
രേഖപ്പെടുത്തിയിട്ടുണ്ട. 


പെരുന്ന [155 കോമ്പാണ്ടില്‍ ഉള്ള ഭദ്രകാളി ക്ഷേത്രത്തില്‍, പഴയ 
മാരണത്തുകാവ്‌, ക്ഷേത്രപ്രവേശന വിളംബരത്തിനും വളരെ 
മുമ്പേ തന്നെ താഴ്ച ജാതിക്കാര്‍ എന്നു സമുഹം തീണ്ടാപ്പാടകലെ 
നിര്‍ത്തിയവരെ പ്രവേശിപ്പിച്ചിരുന്നു എന്നു ശ്രീ മന്നത്തു 
പത്മാനഭന്‍റെ ആത്മകഥയില്‍ പറയുന്നുണ്ട്‌. 


181 തുലാം 27 നു, അതായത്‌ 2005 [വഠഗലന്പാല” 12 നു 
ക്ഷേത്രപ്രവേശനനാളിലെ ഓര്‍മ്മ പുതുക്കാനായി തലനാട്‌ 
കല്ലിടാംകാവു ഭഗവതി ക്ഷേത്രത്തിനു മുന്നില്‍ 106 വയസ്സുള്ള 
കൊച്ചാസേപ്പ്‌ വൈദ്യര്‍ വരികയും ഫോട്ടോയക്കു നിന്നു 
തരികയും ചെയ്തിരുന്നുവത്രേ. 


ഇപ്പോള്‍ പോലും പലേ ക്ഷേത്രങ്ങളിലും ദളിതരെ 
പ്രവേശിപ്പിക്കുന്നില്ല എന്നതിന്‍റെ പശ്ചാത്തലത്തില്‍ വേണം 
ഇതു വായിക്കാന്‍. തമിഴ്‌നാട്ടില്‍ നിന്നും കര്‍ണാടകയില്‍ നിന്നും 
എന്തിന്‌ കേരളത്തില്‍ കാസര്‍കോടു നിന്നു പോലും വന്ന 
വാര്‍ത്തകളുടെ ഞെട്ടല്‍ മാറിയിട്ടില്ല ഇപ്പോഴും. അതിനാല്‍ 
തന്നെ ആ കുഗ്രാമത്തിലെ അന്നത്തെ കല്ലിടാംകാവു 
ക്ഷേത്രപ്രവേശനം കേരളത്തിന്‍റെ സാമുഹികചരിത്രത്തിലെ 
വലിയൊരു കാല്‍വയ്പു തന്നെയായിരുന്നു എന്നു നിസ്സംശയം 
പറയാം. 


സ്റ്റേറ്റ്‌ കോണ്‍ഗ്രസ്സ്‌ പ്രക്ഷോഭം 


1938 (മലയാളവര്‍ഷം 1114) ലെ സ്റ്റേറ്റു കോണ്‍ഗ്രസ്സ്‌ 
പ്രക്ഷോഭണകാലം. അന്ന്‌ മന്നത്തു പത്മനാഭനും സംഘവും സര്‍ 
സി പിയോട്‌ - രാജഭരണത്തോട്‌ - യോജിച്ചു നില്‍ക്കുന്ന സ്ഥിതി. 
മീനച്ചില്‍ താലൂക്കില്‍ നായന്മാര്‍ രാജപക്ഷവും കൃസ്ത്യാനികള്‍ 
കോണ്‍ഗ്രസ്സ്‌ പക്ഷവുമായി നിന്ന്‌ പടപൊരുതുന്ന കാലം. 


സ്‌കൂളുകളില്‍ കടന്നു ചെന്ന്‌ വിദ്യാര്‍ത്ഥികളെ പുറത്തിറങ്ങാന്‍ 
കോണ്‍ഗ്രസ്സുകാര്‍ പ്രേരിപ്പിച്ചിരുന്നു. കോണ്‍ഗ്രസ്സ്‌ 
ആദര്‍ശങ്ങളുടെ മറവില്‍ കൃസ്ത്യാനികള്‍ നായന്മാരോടു 
ശത്രുതയില്‍. രാജഭരണത്തിന്‍റെ പിന്‍ബലമുള്ള നായന്മാര്‍ 
തിരിച്ച്‌ കൃസ്ല്യാനികളോടും ശത്രുതയില്‍. 


ഈയവസ്ഥയില്‍ മാടപ്പാട്ടു ഗോപാലപിള്ളയുടെ വകയായ 
മുരളീധരവിലാസം വിപി സ്‌കൂള്‍ കടന്നാക്രമിക്കാനുദ്ദേശിച്ച്‌ 
ഗാന്ധിത്തൊപ്പിയും ത്രിവര്‍ണ്ണ പതാകയുമേന്തി 
അന്നാട്ടുകാരല്ലാത്ത കുറേ കൃസ്ത്യന്‍ നേതാക്കന്മാര്‍ 
സ്‌കൂളിലേയ്ക്ക്‌ ജാഥ നയിക്കാന്‍ രഹസ്യമായി തീരുമാനിച്ചു. 
മാനേജരായ ഗോപാലപിള്ള സ്ഥലത്തില്ല. വാര്‍ത്തയറിഞ്ഞ്‌ 
വിദ്യാശൂുന്യരും പാവപ്പെട്ടവരുമായ തലനാട്ടേ 
സര്‍വ്വമനുഷ്യരും ജാതിമതഭേദമെന്യേ സ്കൂളിലേക്ക്‌ 
ഓടിക്കൂടി. കാട്ടുപന്നിയെ വെടിവയ്ക്കാനുദ്ദേശിച്ചുള്ള തോക്കുകളും 
കുന്തങ്ങളും ധാരാളം ഓഫീസില്‍ കുന്നുകൂടി: കോണ്‍ഗ്രസ്സ്‌ ജാഥ 
സ്‌കൂളിനു മുന്നിലെത്തി. എന്തും സംഭവിക്കാവുന്ന അവസ്ഥ. 


ഏതോ യാത്ര കഴിഞ്ഞ്‌ വീട്ടിലെത്തിയ ഗോപാലപിള്ള, അന്ന്‌ 38 
വയസ്സ്‌, വിവരമറിഞ്ഞ്‌ സംഭവസ്ഥലത്ത്‌ പാഞ്ഞെത്തി. 
കൈയ്യില്‍ നിവര്‍ത്തിപ്പിടിച്ച ഒരു പിച്ചാത്തിയുമായി 
ശത്രുനിരയെ വകഞ്ഞുമാറ്റി ഒരു പടനായകനെ പോലെ സ്കൂള്‍ 
വരാന്തയിലേക്ക്‌ ചാടിക്കയറി. ഉയര്‍ന്ന വേദിയില്‍ നിന്നുകൊണ്ട്‌ 
ഉറച്ച ശബ്ദത്തില്‍ കോണ്‍ഗ്രസ്സ്‌ പക്ഷക്കാരോടു പറഞ്ഞു, 


"എന്‍റെ പിന്നില്‍ നില്‍ക്കുന്ന മുഴുവന്‍ ജനങ്ങളേയും 
വീഴ്സിയിട്ടല്ലാതെ നിങ്ങള്‍ക്ക്‌ ഈ സ്കൂളിന്‍റെ പടി 
കയറാനാവില്ല. ഇവരില്‍ ഒരാളെയെങ്കിലും തൊടുന്നത്‌ എന്‍റെ 
ശവത്തെ മറികടന്നേ ആവു.” അതോടെ കോണ്‍ഗ്രസ്സ്‌ ജാഥ 


നിശ്ശബ്ദം പിരിഞ്ഞു പോയി. ആ സംഭവം ഗോപാലപിള്ളയ്ക്ക്‌ ഒരു 
വീരപരിവേഷം നല്‍കിയത്രേ. 


റോഡുകള്‍ 
മൂന്നിലവ്‌ തലനാട്‌ റോഡ്‌ 


മൂന്നിലവ്‌ - തലനാട്‌ റോഡിന്‍റെ സൂത്രധാരന്‍ മാടപ്പാട്ടു 
രാമന്‍പിള്ളയായിരുന്നു, ശില്‍പ്പികള്‍ വാഴയില്‍ കുഞ്ഞും മാടപ്പാട്ടു 
ഗോപാലപിള്ളയും. 


മൂന്നിലവ്‌ - തലനാടു റോഡു സംബന്ധിച്ച്‌ എം ജി ഭവാനി 
എഴുതിയ കുറിപ്പു ചെറിയ എഡിറ്റിംഗോടെ പകര്‍ത്തുകയാണ്‌. 


മൂന്നിലവ്‌ വാഴയില്‍ കുടുംബത്തിലെ കുഞ്ഞ്‌ എന്ന ചെറുപ്പക്കാരന്‍ 
ആ കാലത്ത്‌ നാട്ടിലെ അറിയപ്പെടുന്ന ജനസമ്മതനായ ഒരു 
വ്യക്തി ആയിരുന്നു. മാടപ്പാട്ടു ഗോപാലപിള്ളയും വാഴയില്‍ 
കുഞ്ഞും പരിചയപ്പെട്ടു. ഇരുമ്പും കാന്തവും തമ്മില്‍ 
പരിചയപ്പെടുമ്പോലെ സമാനമനസ്കരായ അവര്‍ ഒത്തു 
ചേര്‍ന്നപ്പോള്‍ മൂന്നിലവ്‌ - തലനാട്‌ റോഡ്‌ എന്ന ആശയം 
പ്രായോഗികമായി. 


സഹകരിക്കാന്‍ സന്നദ്ധരായവരെ എല്ലാം വിളിച്ചു കൂട്ടി ഒരു 
വലിയ കമ്മിറ്റി രൂപീകരിച്ചു. റോഡ്‌ കടന്നു പോകേണ്ടുന്ന 
സ്ഥലത്തെ പ്രധാനികളെല്ലാം മിയക്കവാറും ഈ കമ്മിറ്റിയില്‍ 
ഉണ്ടായിരുന്നിരിക്കണം. മുഴിക്കുഴിയില്‍ കൊച്ച്‌, അടയ്ക്കാക്കല്ലില്‍ 
വലിയ ഇറുക്ക്‌, കല്ലുവെട്ടത്തേയും ചൊവ്വേലിക്കുടിയിലേയും 
തലമൂത്ത കാരണവന്മാര്‍, നടുക്കരോട്ട്‌ കുട്ടി ഇവരുടെയൊക്കെ 
മുഖങ്ങള്‍ ഓര്‍മ്മയിലുണ്ട്‌ എന്നു എം ജി ഭവാനി കുറിച്ചിട്ടുണ്ട്‌. 
മാടപ്പാട്ടു കുടുംബം വക കിഴക്കും ഭാഗത്തുള്ള പതിയ്ക്കല്‍ 
വീട്ടിലാണ്‌ ഇവരെല്ലാം ഒത്തു കൂടുന്നത്‌ കണ്ടിട്ടുള്ളതത്രേ. 
ഇവരുടെ എല്ലാം ഇടയിലേയക്ക്‌ ഓടിക്കയറി വന്ന്‌ 
കുശലാന്വേഷണം നടത്തുന്ന വാഴയില്‍ കുഞ്ഞുമാപ്പിളയുടെ 
രൂപം മറക്കാനാവാത്തതായിരുന്നുവത്രേ. 


റോഡു പണിയില്‍ കല്ലും മണ്ണുമായി മല്ലടിക്കുന്നവരുടെ 
മുന്‍നിരയില്‍ തന്നെ വാഴയില്‍ കുഞ്ഞച്ചനും മാടപ്പാട്ടു 
പിള്ളേച്ചനും ഉണ്ടാകുമായിരുന്നു. ജെസിബി ഒന്നും ഇല്ലാത്ത 
അക്കാലത്ത്‌ മനുഷ്യപ്രയത്നം മാത്രമേ 
ഉണ്ടായിരുന്നുള്ളുവല്ലോ. അതിനാല്‍ തന്നെ എല്ലാവരും കൂടി 


ഒത്തു പിടിച്ച്‌ പാടുപെട്ടിട്ടും റോഡ്‌ മൂന്നിലവിൽ നിന്നു തലനാട്ട്‌ 
വടക്കേഭാഗം വരെയെത്താന്‍ രണ്ടു കൊല്ലം മിച്ചം വേണ്ടി വന്നു 
പോലും!! 


ആ കാലത്ത്‌ തലനാട്ടുള്ള കൃസ്ത്യാനികള്‍ക്ക്‌ പള്ളിയില്‍ 
പോകണമെങ്കില്‍ തീക്കോയിയിലോ പ്ളഭാശനാലോ 
പോകേണ്ടിയിരുന്നു. തലനാട്ട്‌ ഒരു പള്ളി ഉണ്ടാകുക എന്നത്‌ 
ഒരാവശ്യമായി തോന്നുക സ്വാഭാവികമായിരുന്നുവല്ലോ. അതു 
സംബന്ധിച്ചായിരിക്കണം ചങ്ങനാശ്ശേരി ബിഷപ്പിനെ തലനാട്ടു 
കൊണ്ടുവരാന്‍ ഒരാലോചന ഉണ്ടായി. പാലാ രൂപത അന്നു 
നിലവിലില്ല. ഇന്നത്തെ പാലാ രൂപതയില്‍ പെട്ട പ്രദേശങ്ങള്‍ 
അന്നു ചങ്ങനാശ്ശേരി ബിഷപ്പിന്‍റെ കീഴിലായിരുന്നു. അന്നത്തെ 
ബിഷപ്പ്‌ ആരായിരുന്നു എന്നു കൃത്യമായി ഓര്‍മ്മയില്ലെങ്കിലും 
'കാളാശ്ശേരി മെത്രാന്‍ ' എന്നു ആളുകള്‍ പറഞ്ഞിരുന്നതായി 
ഓര്‍മ്മയുണ്ട്‌ എന്ന്‌ എം ജി ഭവാനി കുറിച്ചിട്ടുണ്ട്‌. ഡിസംബര്‍ 29, 
1927 മുതല്‍ 27 ഒക്ടോബര്‍ 1949 വരെ ആയിരുന്നു ഇദ്ദേഹം 
ചങ്ങനാശ്ശേരി ബിഷപ്പ്‌ ആയിരുന്നത്‌ എന്നു അവരുടെ 
ബെബ്സൈറ്റില്‍ നിന്നു മനസ്സിലാക്കുന്നു. 


എന്നാല്‍ അദ്ദേഹം ഏതുവഴി വന്നു, വാഹനം എവിടെ വരെ 
എത്തി, തലനാട്ട്‌ അയ്യമ്പാറയിലേക്ക്‌ എത്തിയത്‌ ഏതു വഴി 
എന്നതിനൊന്നും വ്യക്തതയില്ല. എന്തായാലും മുന്നിലവ്‌ 
തലനാട്‌ റോഡു വെട്ട്‌ തുടങ്ങിയതിനു ശേഷം തലനാടു 
സന്ദര്‍ശിച്ച ആദ്യത്തെ പ്രമുഖ വ്യക്തി അദ്ദേഹമായിരുന്നു 
എന്നു ഈഹിക്കാം. 


മൂന്നിലവ്‌ - തലനാട്‌ റോഡ്‌ അന്ന്‌ കാവുങ്കല്‍ വരെ മാത്രമേ 
വാഹനസഞ്ചാരയോഗ്യമായി വെട്ടിയിരുന്നുള്ളു. കാവുങ്കല്‍ 
നിന്ന്‌ കിഴക്കോട്ടുള്ള ഭാഗം പിന്നെയും വര്‍ഷങ്ങള്‍ കഴിഞ്ഞാണ്‌ 
വെട്ടിയത്‌. കൊല്ലവര്‍ഷം 1117 ധനു (1941-42) വില്‍ 
ആയിരുന്നു ആ റോഡ്‌ തീര്‍ന്നത്‌. അതിലൂടെ വാഹനം വന്നത്‌, 
പ്രത്യേകിച്ചും കിഴക്കുഭാഗത്ത്‌, അന്ന്‌ ഒരു വലിയ സംഭവം 
ആയിരുന്നു. മാടപ്പാട്ടു ഗോപാലപിള്ളയുടെ മൂത്ത മകള്‍ എംജി 
ദേവകിയുടെ വിവാഹത്തിനു തലേന്നാള്‍ ഒരു ബസ്സും രണ്ടു 
കാറുകളും കൊണ്ടുവന്നത്‌ അന്നു വലിയ 
അത്ഭുതസംഭവമായിരുന്നവത്രേ. 


ഇനി മുമ്പു പറഞ്ഞ വാഴയില്‍ കുഞ്ഞ്‌ എന്ന ആളിനെ പറ്റി അല്‍പ്പം 
കൂടി പറയട്ടെ. അദ്ദേഹത്തിന്‌ എപ്പോള്‍ വരുമ്പോഴും ഒരു 
നിര്‍ബന്ധമുണ്ടായിരുന്നുവത്രേ, മാടപ്പാട്ടേ 'വലിയ ചെറിയമ്മ,' 
എന്നു വിളിച്ചിരുന്ന ഗോപാലപിള്ളയുടെ അമ്മ 
പാര്‍വ്വതിയമ്മയുടെ കൈയ്യില്‍ നിന്ന്‌ എന്തെങ്കിലും കഴിക്കാന്‍ 
കട്ടിയേ തീരു. അവല്‍, ശര്‍ക്കര, ചക്കപ്പുഴുക്ക്‌, മധുരക്കിഴങ്ങ്‌, പഴം 
ഇതൊക്കെയായിരിക്കും വിഭവങ്ങള്‍. പിന്നീടും അദ്ദേഹം മുന്നു 
മൈല്‍ നടന്നു വന്ന്‌ മാടപ്പാട്ടു വീട്ടുകാരെ സന്ദര്‍ശിക്കുകയും 
ആഹാരം കഴിക്കുകയും ചെയ്യുമായിരുന്നുവത്രേ. ആ നല്ല 
മനുഷ്യനേയും മാടപ്പാട്ടു രാമന്‍പിള്ളയെ പോലെ തന്നെ ആരോ 
കൊലപ്പെടുത്തുകയായിരുന്നു. 


തീക്കോയി തലനാട്‌ റോഡ്‌ 


ഇന്നത്തെ തീക്കോയി തലനാട്‌ റോഡ്‌. കുന്നുകള്‍ നിറഞ്ഞ്‌ 
എത്തിപ്പെടാന്‍ പോലും ദുഷ്ക്കരമായ വിധത്തില്‍ ഒറ്റപ്പെട്ടു കിടന്ന 
ആ കുഗ്രാമത്തെ പുറം ലോകവുമായി ബന്ധിപ്പിച്ച പ്രധാന കണ്ണി. 
ഇതു മാത്രം മതി മാടപ്പാട്ടു ഗോപാലപിള്ളയ്ക്കു സ്മാരകം. 


വെറും മൂന്നാം ക്ലാസ്സുകാരനായ ഗോപാലപിള്ള എന്ന 
സാധാരണ മനുഷ്യന്‍ ഏതാനും വിശ്വസ്പരായ നാട്ടുകാരുടെ 
സഹായത്തോടെ റോഡു വെട്ടാനുള്ള ലൈന്‍ 
തീരുമാനിക്കുകയായിരുന്നു! ഓരോ വീട്ടുടമസ്ഥരേയും 
നേരില്‍ക്കണ്ട്‌ ചിലയിടങ്ങളില്‍ അല്‍പ്പാല്‍പ്പം സമ്മര്‍ദ്ദവും 
പ്രയോഗിച്ച്‌ എല്ലാവരുടേയും അനുവാദം വാങ്ങി. 


റോഡു; വെട്ടുന്നതിനു സ്ഥലം നല്‍കാന്‍ തീക്കോയി എസ്റ്റേറ്റ്‌ 
സുപ്രണ്ട്‌ വിസമ്മതിച്ചു. ഒട്ടും അമാന്തിച്ചില്ല, ഗോപാലപിള്ള 
പാലായില്‍ നിന്ന്‌ മുന്‍ എം പി ശ്രീ ജോര്‍ജ്ജു തോമസ്‌ 
കൊട്ടുകാപ്പിള്ളിയെ കൂട്ടിക്കൊണ്ടു വന്നു. സ്ഥലം 
വിട്ടുകൊടുത്തെന്നു മാത്രമല്ല, തോട്ടത്തിലൂടെയുള്ള റോഡ്‌ 
എസ്‌റ്റേറ്റിലെ ജോലിക്കാരെ കൊണ്ടു തന്നെ എസ്‌റ്റേറ്റിന്‍റെ 
ചെലവില്‍ വെട്ടിക്കൊടുപ്പിക്കുകയും ചെയ്തു ശ്രീ 
കൊട്ടുകാപ്പിള്ളി! ഇതു തന്നെയായിരുന്നു മാടപ്പാട്ടു 
ഗോപാലപിള്ളയുടെ പ്രവര്‍ത്തനശൈലിയുടെ പ്രത്യേകതയും. 
തടസ്സം വന്നാല്‍ അത്‌ ഇട്ടിട്ടു പോകുകയല്ല, മറിച്ച്‌ 
നിമിഷമാത്രക്ക്‌ അതിനുള്ള പരിഹാരം കണ്ടെത്തുന്നതിനു 


മിടുക്കനായിരുന്നു അദ്ദേഹം. അതല്ലേ, ഒരു ഇച്ഛാശക്തിയുള്ള 
നേതാവിനു വേണ്ട ഏറ്റവും വലിയ ഗുണം? ഇവിടേയും ശ്രീ 
ജോര്‍ജ്ജു തോമസ്‌ കൊട്ടുകാപ്പിള്ളിയുമായുള്ള സുഹൃദ്ബന്ധം 
അദ്ദേഹം നാടിനു വേണ്ടി ഉപയോഗിക്കുകയായിരുന്നു! 


വളരെ ചുരുങ്ങിയ കാലയളവു കൊണ്ട്‌ സകല ജനങ്ങളേയും 
ഒരുമിപ്പിച്ച്‌, അവരില്‍ ഒരാളായി ഒപ്പം പണിഞ്ഞ്‌, ശ്രമദാനമായി ആ 
മലമുകളിലേക്ക്‌ ജീപ്പ്‌ റോഡ്‌ ഒപ്പിച്ചെടുക്കുക തന്നെ ചെയ്തു! 
മനുഷ്യാദ്ധ്വാനത്തിന്‍റെ വിജയം! റോഡു വെട്ടല്‍ ശ്രമദാനം 
വിജയിപ്പിച്ചതിന്‍റെ സന്തോഷം പങ്കിട്ടത്‌, പങ്കെടുത്ത 
എല്ലാവർക്കും മുണ്ടു നല്‍കിയാണത്രേ! മാത്രമല്ല, മാടപ്പാട്ടു 
വീട്ടില്‍ വച്ച്‌ എല്ലാവർക്കും ഗംഭീരന്‍ സദ്യയും ഉണ്ടായിരുന്നു 
പോല്‍! 


ഉദ്ഘാടന ദിവസം സമാഗതമായി. ഉദ്ഘാടകനായ മന്ത്രി എജെ 
ജോണിനെ (1955 - 56 കാലമായിരുന്നിരിക്കാം) കാത്ത്‌ 
തീക്കോയിയില്‍ ജനക്കൂട്ടം കാത്തു നില്‍ക്കുന്നു. പക്ഷേ 
മന്ത്രിയേക്കാള്‍ മുമ്പേ മറ്റൊരു ജീപ്പാണ്‌ എത്തിയത്‌. അതു 
നാട്ടുകാര്‍ തടഞ്ഞു. കാരണം രണ്ടുണ്ടായിരുന്നു. ഒന്ന്‌ അത്‌ ഒരു 
മൃതശരീരം വഹിച്ചിരുന്ന ജീപ്പായിരുന്നു! രണ്ട്‌, റോഡു പണിക്ക്‌ 
പണം ചോദിച്ചിട്ട്‌ കൊടുക്കാന്‍ വിസമ്മതിച്ച ഒരു കാരണവരുടെ 
മകനായിരുന്നു മരിച്ചത്‌! മാനുഷികപരിഗണനകള്‍ക്ക്‌ എന്നും 
മുന്‍ഗണന നല്‍കിയിരുന്ന ഗോപാലപിള്ളയ്ക്ക്‌ തെല്ലും 
ആലോചിക്കേണ്ടി വന്നില്ല, ആ ജീപ്പു തന്നെ ആദ്യം പോകട്ടെ 
എന്നു തീരുമാനിച്ചു. അങ്ങനെ ഉദ്ഘാടനം കഴിയാത്ത ആ 
റോഡിലൂടെ ആദ്യവാഹനമായി ഒരു മൃതശരീരം വഹിച്ച ജീപ്പാണ്‌ 
പോയത്‌! 


പക്ഷേ കഥ ഇവിടെ തീരുന്നില്ല. പിറ്റേന്നു രാവിലെ 
ഗോപാലപിള്ളയെ കാണാന്‍ ആദ്യമെത്തിയത്‌ ആ 
കാരണവരായിരുന്നു. നിറഞ്ഞ കണ്ണുകളോടെ ഒരു നൂറു രൂപാ 
നോട്ട്‌ റോഡ്‌ ഫണ്ടിലേക്കെന്നു ഗോപാലപിള്ളയെ 
ഏല്‍പ്പിച്ചുവത്രേ! പകയ്ക്കു നേടാനാവത്തത്‌ മനുഷ്യത്വത്തിനു 
നേടാനാകും! 


2 0-01-1976 നു ഇത്തിക്കര പാലത്തിനു കുറുകേ കെട്ടിയ കറുപ്പു 
നാട ഭേദിച്ച്‌ നീക്കിക്കൊണ്ട്‌ തലേന്നു മരിച്ചു പോയ മന്ത്രി ടികെ 


ദിവാകരന്‍റെ മൃതശരീരം വഹിച്ചുകൊണ്ടുള്ള വാഹനം 
ആദ്യമായി ഇത്തിക്കര പുതിയ പാലത്തിലൂടെ കടന്നു പോയി 
പാലം ഉത്ഘാടനം ചെയ്യപ്പെട്ടു എന്ന്‌ നമ്മള്‍ വായിച്ചിട്ടുണ്ടാകും. 
ശ്രീ ടി കെ ദിവാകരനായിരുന്നു മന്ത്രിയായിരിക്കുന്ന കാലത്ത്‌ ആ 
പാലത്തിനു മുന്‍കൈ എടുത്തതും പൂര്‍ത്തിയാക്കിച്ചതും. പക്ഷേ 
തിക്കോയിയില്‍ വച്ചു കടത്തിവിട്ടത്‌ റോഡു പണിക്കു എതിരു 
നിന്നവരുടെ ജീപ്പായിരുന്നു! വെറുതെ സാന്ദര്‍ഭികമായി 
പറഞ്ഞുവെന്നേയുള്ളു. 


"പതിക്ക വല്യച്ഛന്‍ നീളന്‍ കാലന്‍കുടയും ചൂടി സ്വതസിദ്ധമായ 
ഗാംഭീര്യത്തില്‍ കഴുത്തില്‍ ഷാളുമിട്ട്‌ പാലത്തിനടുത്തു നിന്ന്‌ 
'എടാ പുള്ളേ' വിളികള്‍ നടത്തുന്ന കാഴ്ച്ച പഴമക്കാരുടെ 
മനസ്സിലുണ്ട്‌. ഒരു മഹാപുരുഷന്‍റെ അദ്ദേഹം നടത്തിയ 
മഹത്തായ മറ്റൊരു പോരാട്ടത്തിന്‍റെ ഇതിഹാസത്തിലെ നിറം 
മങ്ങാത്ത മറ്റൊരു ഏട്‌. " അബ്ദുള്‍ റസാഖ്‌, വായനശാല 
കനകജൂബിലി സ്മരണിക, 2009, പേജ്‌ 101 


മെറ്റല്‍ റോഡ്‌ പൂര്‍ത്തിയായെങ്കിലും ടാര്‍ ചെയ്യാനായി വീണ്ടും 
നാളേറെ കാത്തിരിക്കേണ്ടി വന്നു. പല നിവേദനങ്ങള്‍ നല്‍കി. 
ഒടുവില്‍ ശ്രീ ടി എ_തൊമ്മന്‍ റവന്യു മന്ത്രി ആയിരുന്ന കാലത്ത്‌ 
(02.3.1964 - 10.9.1964) ടാര്‍ ചെയ്യാന്‍ ഓര്‍ഡര്‍ ആയി. റോഡ്‌ 
൧/൧ ക്കാര്‍ ഏറ്റെടുത്തു. 


ടാര്‍ ചെയ്യാനുള്ള ഒരുക്കവുമായി. ഭീമന്‍ റോളര്‍ കൊണ്ടുവന്നു. 
അപ്പോഴതാ അടുത്ത പ്രശ്‌നം. തറക്കുന്നേല്‍ ഭാഗത്ത്‌ 
എത്തിയപ്പോഴേയക്കും അതിന്‌ കുത്തനെയുള്ള കയറ്റം കയറാന്‍ 
സാധിക്കുന്നില്ല! അധികൃതര്‍ ശ്രമം ഉപേക്ഷിച്ച്‌ മടങ്ങാന്‍ 
തീരുമാനിച്ചു! 


വിവരമറിഞ്ഞ്‌ ഗോപാലപിള്ള ഓടിയെത്തി. കുത്തനെയുള്ള 
കുറച്ചു ഭാഗം മാത്രമാണ്‌ പ്രശ്‌നമെന്നും അവിടം കടന്നു 
കിട്ടിയാല്‍ ബാക്കിഭാഗം റോളര്‍ കൊണ്ടുപോകാന്‍ പറ്റുമെന്നും 
അധികൃതരെ മനസ്സിലാക്കിച്ചു. മണിക്കൂറുകള്‍ക്കകം ഒരു വലിയ 
ജനക്കൂട്ടം അവിടെ സജ്ജമായി. ആനവടങ്ങള്‍ സംഘടിപ്പിച്ചു. 
പറയുമ്പോള്‍ എളുപ്പം കഴിഞ്ഞെങ്കിലും ഇതെല്ലാം ഭാരിച്ച 
കാര്യങ്ങളായിരുന്നു അക്കാലത്ത്‌. 


ആനവടം കൊണ്ട്‌ മനുഷ്യരെല്ലാവരും കൂടി ഒത്തു വലിച്ച്‌ 
റോളര്‍ മുകളില്‍ കയറ്റുക തന്നെ ചെയ്തു! 
മനുഷ്യപ്രയത്തത്തിന്‍റെ, ഇച്ഛാശക്തിയുടെ നേട്ടം! മുന്‍പ്‌ 
റോഡു വെട്ടലിനെന്ന പോലെ റോളര്‍ തള്ളാനും ഗോപാലപിള്ള 
മുന്‍നിരയില്‍ തന്നെ ഉണ്ടായിരന്നു. 





റോഡു പണിക്കാലത്ത്‌ പണികള്‍ക്കു മേല്‍നോട്ടം വഹിക്കുന്ന മാടപ്പാട്ടു ഗോപാലപിള്ള 


തീക്കോയി തലനാടു റോഡ്‌ ടാര്‍ ചെയ്തു കഴിയുമ്പോഴും 
സമീപപ്രദേശങ്ങളിലെ റോഡുകള്‍, ഇരരാറ്റുപേട്ട തീക്കോയി 
റോഡു പോലും ടാര്‍ ചെയ്തിരുന്നില്ല! വാസ്തവത്തില്‍ ഇതെല്ലാം 
എഴുതുമ്പോള്‍ തന്നെ ആദരത്താലും അത്ഭുതത്താലും ഞാന്‍ 
നമ്രശിരസ്ക്കയായി പോകുന്നുണ്ട്‌. മനസ്സ്‌ സന്തോഷം കൊണ്ടും 
കൃതജ്ഞത കൊണ്ടും വിതുമ്പുന്നുണ്ടി! ഇങ്ങനെ എഴുതിയെങ്കിലും 
ആ വലിയ മനുഷ്യനോടുള്ള കടമ ലേശമെങ്കിലും നിറവേറ്റാനായി 
എന്നു സ്വയം സമാധാനിക്കയാണ്‌ ഞാന്‍. 


ആദ്യ റോഡ്‌ വെട്ടല്‍ കാലത്തും രണ്ടാമത്‌ ടാറിംഗ്‌ കാലത്തും 
റോഡു പണിക്കായി പി ഡബ്ലു കോണ്‍ട്രാക്ടര്‍ക്കും അവരുടെ 
ജോലിക്കാര്‍ക്കും അടക്കം പുറത്തു നിന്നു വന്ന മുഴുവന്‍ 
ആളുകള്‍ക്കും, പണി തീരും വരെ മാടപ്പാട്ടു ഗോപാലപിള്ളയുടെ 
വീട്ടില്‍ നിന്നായിരുന്നു ആഹാരം നല്‍കിയിരുന്നത്‌. മാത്രമല്ല 
പണി കഴിഞ്ഞ്‌ ഡ്രസ്സും സമ്മാനമായി നല്‍കിയിരുന്നു! റോഡു 
പണി ശരിക്കും നാട്ടുകാര്‍ക്കും പണിക്കു വന്നവര്‍ക്കും ഉത്സവം 
പോലെയായിരുന്നുവത്രേ. 


അന്നത്തെ റോഡു പണികളെ പറ്റി 2009 ലെ തലനാടു 
വായനശാല കനകജൂബിലി സ്മരണികയില്‍ - പേജ്‌ 99 മുതല്‍ 103 
വരെ - ശ്രീ അബ്ദുള്‍ റസാഖ്‌ വിശദമായി പ്രതിപാദിക്കുന്നുണ്ട്‌. 


പ്രശ്‌നങ്ങള്‍ കണ്ടറിഞ്ഞ്‌ ഉടനടി തീരുമാനമെടുക്കാന്‍ കഴിവുള്ള 
ആ മനുഷ്യന്‍ ഇല്ലായിരുന്നെങ്കില്‍ ചെങ്കുത്തായ 
മലയിലൂടെയുള്ള ആ ടാര്‍ റോഡ്‌ എന്ന്‌ ഉണ്ടാകുമായിരുന്നു 
എന്നു ഞാന്‍ ആലോചിച്ചിട്ടുണ്ട്‌. മുന്നാറും വയനാടും മറ്റും 
റോഡുകള്‍ ഉണ്ടാക്കേണ്ടത്‌ ബ്രിട്ടീഷുകാരുടെ 
വാണിജ്യാവശ്യമായിരുന്നു. തലനാട്‌ 
അങ്ങനെയായിരുന്നില്ലല്ലോ. തലനാടു വഴി മറ്റെവിടേയ്ക്കും 
പോകയോ വരികയോ ചെയ്യേണ്ട 
ആവശ്യമുണ്ടായിരുന്നില്ലല്ലോ, അതിനാല്‍ റോഡ്‌ 
അന്നാട്ടുകാര്‍ക്ക്‌ മാത്രമേ ആവശ്യമുണ്ടായിരുന്നുള്ളു, 
അതുകൊണ്ടുതന്നെ പരിഗണന കിട്ടാന്‍ താമസവും 
വരുമായിരുന്നു. 


അവിടെ ആദ്യമായി ബസ്റ്റ്‌ സര്‍വ്വീസ്‌ തുടങ്ങിച്ചതും മാടപ്പാട്ടു 
ഗോപാലപിള്ളയല്ലാതെ മറ്റാരുമല്ല. ഇതിന്‌ 0114ട 
കുടുംബാംഗങ്ങളില്‍ ചിലരുമായി അടുത്ത സാഹൃദബന്ധങ്ങളുള്ള 
മരുമകനായ പി കെ ശ്രീധരന്‍ നായരെ അദ്ദേഹം 
നിയോഗിക്കുകയായിരുന്നു. അങ്ങനെ 1969 നവംബര്‍ 22 നു 
തലനാട്ട്‌ ആദ്യ £114ട ബസ്സ്‌ വന്നു. തലനാടിന്‍റെ ചരിത്രത്തിലെ 
മറ്റൊരു സുവര്‍ണ്ണനിമിഷം! പക്ഷേ ബസ്സ്‌ അപകടത്തെ തുടര്‍ന്ന്‌ 
൧11ിട ബസ്സ്‌, സര്‍വ്വീസ്‌ നിര്‍ത്തി വയ്ക്കുകയായിരുന്നു. 


ഗോപാലപിള്ള ആദ്യം റോഡു വെട്ടിച്ചതും ബസ്സ്‌ വരുത്തിച്ചതും 
തന്‍റെ വീടിനു മുന്നിലൂടെയുള്ള റോഡിലൂടെയല്ല എന്നത്‌ 


പ്രത്യേകം ഓര്‍ക്കേണ്ടതുണ്ട്‌. വടക്കേഭാഗത്തേക്കായിരുന്നു 
ആദ്യത്തെ ബസ്റ്റ്‌ സര്‍വ്വീസ്‌. പിന്നീടാണ്‌ 09011൩ടെ ബസ്സ്‌, 
സര്‍വ്വീസു തുടങ്ങിയത്‌. 


പിന്നെയും കുറച്ചു നാള്‍ കഴിഞ്ഞ്‌ മാടപ്പാട്ടു ഗോപാലപിള്ളയുടെ 
നിര്‍ദ്ദേശപ്രകാരം തന്നെ മരുമകന്‍ പി കെ ശ്രീധരന്‍ നായര്‍ 
തന്നെയാണ്‌ ട്രാന്‍സ്പോര്‍ട്ട്‌ ബസ്സ്‌ സര്‍വ്വീസ്‌ തുടങ്ങുന്നതിനും 
മുന്‍കൈ എടുത്തത്‌. അന്നത്തെ ഒരു ദുരനുഭവം ഞാന്‍, 
സാക്ഷിയായത്‌ കൂടി രേഖപ്പെടുത്തട്ടെ. 
കിഴക്കേഭാഗത്തേക്കായിരുന്നു ആദ്യം തീരുമാനിച്ച റൂട്ട്‌. 
അതുവരെ വടക്കേ ഭാഗത്തേക്കു മാത്രമേ ബസ്സ്‌ 
ഉണ്ടായിരുന്നുള്ളു. എറണാകുളം തലനാട്‌ ബസ്സ്‌. പക്ഷേ അന്ന്‌ 
അതു തടഞ്ഞുനിര്‍ത്തി വിരലില്‍ എണ്ണാവുന്ന ചിലര്‍ 
ബഹളമുണ്ടാക്കി. അന്ന്‌ അവരിലെ പ്രധാനി ചോദിച്ചത്‌, 
"എറണാകുളത്ത്‌ പോയി പച്ചക്കറി വാങ്ങി വരുന്ന ഒരു 
വടക്കേഭാഗംകാരന്‌ കാവുങ്കല്‍ നിന്നു വടക്കേഭാഗം വരെ അതും 
ചുമന്നു നടക്കാനൊക്കുമോ,” എന്നായിരുന്നു. വടക്കേഭാഗത്തേക്കു 
വിട്ടില്ലെങ്കില്‍ ബസ്സ്‌ സര്‍വ്വീസ്‌ തടയുമെന്നും ഭീഷണിപ്പെടുത്തി. 
ബസ്റ്റ്‌ റൂട്ട്‌ അനുവദിപ്പിക്കല്‍ മുതല്‍ ട്രാന്‍സ്പോര്‍ട്ടു ബസ്സ്‌ 
വരുത്തുന്നതിനായി ബുദ്ധിമുട്ടിയ എല്ലാവരുടേയും ഉത്സാഹം 
കെടുത്തിയ സംഭവമായിരുന്നു അത്‌. എന്തു കാര്യവും കഷ്ടപ്പെട്ടു 
തുടങ്ങാനല്ലേ പ്രയാസമുള്ളു, തടയാന്‍ വളരെ 
എളുപ്പമാണല്ലോ! വര്‍ഷങ്ങള്‍ക്കിപ്പുറം ഇന്നും ആ ചോദ്യവും 
അതു പറഞ്ഞയാളുടെ ഭാവഹാവാദികളും മനസ്സിലുണ്ട്‌. പേരും 
അറിയാം, പറയുന്നില്ല. പിന്നീട്‌ വഴക്കും പ്രശ്‌നങ്ങളും 
ഒഴിവാക്കാനായി ആ ബസ്സ്‌ സര്‍വ്വീസ്‌ കിഴക്കേ ഭാഗവും 
വടക്കേഭാഗവും പോകുന്നതു പോലെ ആക്കുകയായിരുന്നു! 


ഇന്നിപ്പോള്‍ ധാരാളം വാഹനങ്ങള്‍ ആ റോഡിലൂടെ ഓടുന്നുണ്ട്‌. 
ആ റോഡിന്‌ മാടപ്പാട്ടു ഗോപാലപിള്ള റോഡ്‌ എന്നു നാമകരണം 
ചെയ്യേണ്ടതാണ്‌, കാരണം ആ മനുഷ്യന്‍റെ ഇച്ഛാശക്തിയും 
സമയോചിതമായ ഇടപെടലുകളും അല്ലെങ്കില്‍ എത്രയോ 
കാലത്തോളം തലനാട്ടുകാര്‍ക്ക്‌ തീക്കോയി വരെയുള്ള നടപ്പു 
തുടരേണ്ടി വരുമായിരുന്നു. ഒരു ലേശം കൃതജ്ഞത, അതു 
നല്ലതല്ലേ, വേണ്ടതുമല്ലേ? 


റോഡപകടം 


1969 നവംബര്‍ 22 നു €ട ബസ്സ്‌ തുടങ്ങി അധികം വൈകാതെ 
തലനാട്ടു നടന്ന ഒരു ബസ്സ്‌ അപകടത്തെ കുറിച്ചു കൂടി പറയട്ടെ. 
ബസ്‌ സര്‍വ്വീസ്‌ തുടങ്ങി നാലു മാസം തികയും മുമ്പ്‌ 1970 
മാര്‍ച്ച്‌ 07 ന്‌ ആയിരുന്നു ആ ദുരന്തം സംഭവിച്ചത്‌. അന്നു രണ്ടു 
ജീവനുകള്‍ ആണ്‌ പൊലിഞ്ഞത്‌, ഓലക്കുട കണിയാര്‍ എന്നു 
അറിയപ്പെടുന്ന ശങ്കരന്‍ കണിയാരും നാറാണത്തുപന്തിയില്‍ 
ലത്തീഫ്‌ എന്നയാളും. അതേ തുടര്‍ന്ന്‌ 1145 ബസ്സുകാര്‍ 
സര്‍വ്വീസ്‌ നിര്‍ത്തി, തുടര്‍ന്ന്‌ &൫ഠ0൭ഠ0നടെ എന്ന ബസ്സായിരുന്നു 
സര്‍വ്വീസ്‌ തുടങ്ങിയത്‌. പാലേറ്റു പി എം സലിം ഈ 
അപകടത്തില്‍ പെട്ട ബസ്സില്‍ ഉണ്ടായിരുന്നു എന്ന്‌ എന്നോടു 
പറഞ്ഞു. 


റോഡ്്‌ലൈന്‍സ്‌ ബസ്സിനും അപകടം പറ്റിയിട്ടുണ്ട, തലനാടു നിന്നു 
പോകുമ്പോള്‍ വലിയ വളവില്‍ വച്ച്‌ മുഴുവന്‍ തിരിഞ്ഞു വന്നില്ല, 
ലേശം മുമ്പോട്ടു കുത്തി നിന്നു. അതില്‍ പി കെ ശ്രീധരന്‍ 
നായരും ഉണ്ടായിരുന്നു, ചരിവു മൂലം എല്ലാവരും മുന്നോട്ടു 
നീങ്ങിപ്പോയതും ഓരോരുത്തരെയായി കമ്പിയില്‍ തൂങ്ങി നടന്ന്‌ 
പുറത്തേക്ക്‌ ഇറങ്ങാന്‍ സഹായിച്ചതും പറഞ്ഞു കേട്ടിട്ടുണ്ട്‌. അന്ന്‌ 
മുഴുവന്‍ പേരേയും രക്ഷിച്ച്‌ പുറത്ത്‌ ഇറക്കും വരെ ചാടി 
രക്ഷപ്പെടാന്‍ ശ്രമിക്കാതെ, ഡ്രൈവര്‍ അനങ്ങാതെ സ്വന്തം 
സീറ്റില്‍ ഒറ്റയിരുപ്പ്‌ ഇരിക്കുകയായിരുന്നുവത്രേ! എല്ലാവരും 
ഇറങ്ങിയതിനു ശേഷമേ ഇറങ്ങിയുള്ളു, പിള്ളേച്ചന്‍ എന്നായിരുന്നു 
വിളിച്ചിരുന്നത്‌ എന്നു തോന്നുന്നു. ആളിനെ എനിക്ക്‌ ഇപ്പോഴും 
ഓര്‍മ്മയുണ്ട്‌. 


തലനാട്‌ വലിയ വളവില്‍ ഒരു ലോറി മറിയുകയും അതിന്‍റെ 
ഡൈവര്‍ ആയിരുന്ന ദേവസ്യ എന്നൊരാള്‍ മരിക്കുകയും 
ഉണ്ടായിട്ടുണ്ട്‌. അങ്ങനെ ആകെ മുന്ന്‌ അപകടങ്ങള്‍ നടന്നിട്ടുണ്ട്‌. 


സ്ഥാപനങ്ങള്‍ 


തലനാട്‌ പഞ്ചായത്ത്‌ 


കേരളത്തിലുടനീളം പഞ്ചായത്തുകള്‍ രൂപീകരിക്കപ്പെട്ടിട്ടും 
തലനാട്‌ അതുണ്ടായില്ല. തെക്കും വടക്കുമുള്ള തീക്കോയി 
മൂന്നിലവു പഞ്ചായത്തുകള്‍ക്ക്‌ തലനാടിനെ കീറിമുറിച്ചു 
ഭക്ഷിക്കണം. പക്ഷേ തലനാടിന്‌ സ്വന്തമായി ഒരു പഞ്ചായത്തു 
കൂടിയേ കഴിയു എന്നു ഒറ്റപ്പിടി പിടിച്ച ഗോപാലപിള്ള അവിടെ 
കീറാമുട്ടിയായി. 


1969 ല്‍ തലനാടു പഞ്ചായത്ത്‌ നിലവില്‍ വന്നത്‌ 
കേരളചരിത്രത്തിന്‍റെ ഒരു ചെറിയ അദ്ധ്യായം മാത്രം. പക്ഷേ 
അതിനു വേണ്ടി പറയേണ്ടി വന്ന കേസുകള്‍ക്ക്‌, ചെലവാക്കേണ്ടി 
വന്ന പണത്തിനും സമയത്തിനും അദ്ധ്വാനങ്ങള്‍ക്കും, 
അനുഭവിക്കേണ്ടി വന്ന മാനസിക പീഡനങ്ങള്‍ക്കും കൈയ്യും 
കണക്കുമുണ്ടായിരുന്നില്ല. അവിശ്വാസപ്രമേയം മുതല്‍ 
ഹൈക്കോടതി കേസു വരെ നേരിടേണ്ടി വന്നിട്ടുണ്ട്‌. 








കേസ്‌, വഴക്ക്‌, രാഷ്ട്രീയ ഉപജാപങ്ങള്‍ എല്ലാം നീണ്ടു. തലനാട്‌ 
കണ്ടിട്ടുള്ളതിലെ ഏറ്റവും വലിയ സംഘര്‍ഷാവസ്ഥ. ജാതിമത, 
രാഷ്ട്രീയഭേദമില്ലാതെ അന്നാട്ടുകാര്‍ മുഴുവന്‍ അച്ചടക്കത്തോടെ 
മാടപ്പാട്ടു ഗോപാലപിള്ളയുടെ പിന്നില്‍ അണിനിരന്നു. 


വിമോചനസമരനേതാവിനെ എന്തിനും പിന്തുണയ്ക്കാന്‍ 
മാര്‍ക്സിസ്റ്റുകാര്‍! എല്ലാ വൈരുദ്ധ്യങ്ങളും പിന്‍തള്ളിക്കൊണ്ട, 
തലനാടിന്‍റെ പൊതു താല്‍പ്പര്യം ഈ മനുഷ്യന്‍റെ 
കൈയ്യില്‍ സുരക്ഷിതമാണ്‌ എന്ന്‌ എല്ലാവരും 
മനസ്സിലാക്കിയിരുന്നിരിക്കണം. 


ഏകദേശം 10 വര്‍ഷത്തോളം പഞ്ചായത്ത്‌ ഉണ്ടായിരുന്നില്ല. 
1963 ല്‍ പൂഞ്ഞാര്‍ വടക്കേക്കര പഞ്ചായത്ത്‌ രൂപീകൃതമായി. 
അതില്‍ മാടപ്പാട്ടു ഗോപാലപിള്ള, പാലേറ്റ്‌ കെ എച്ച്‌ മുഹമ്മദ്‌, എന്‍ 
കെ കൃഷ്ണന്‍, ഹാജിയാര്‍ എം എസ്‌ മുഹമ്മദ്‌, കെ സി നാരായണന്‍ 
തുടങ്ങി നാമനിര്‍ദ്ദേശം ചെയ്യപ്പെട്ട 7 അംഗങ്ങള്‍ ഉണ്ടായിരുന്നു. 
1965 ല്‍ 3 നെതിരേ 4. വോട്ടോടെ അവിശ്വാസപ്രമേയം 
പാസ്സായി. തലനാടു പഞ്ചായത്തിനു വേണ്ടി നിലകൊണ്ട 
മാടപ്പാട്ടു ഗോപാലപിള്ള, പാലേറ്റ്‌ കെ എച്ച്‌ മുഹമ്മദ്‌, കെ സി 
നാരായണന്‍ എന്നിവര്‍ പുറത്തായി. അധികാര കേന്ദ്രം 
മാറ്റുന്നതിനുള്ള ആലോചനകളായി. ഭൂരിപക്ഷാഭിപ്രായപ്രകാരം 
തലനാടിനെ മൂന്നിലവു പഞ്ചായത്തില്‍ ലയിപ്പിക്കാനുള്ള 
നീക്കങ്ങള്‍ തുടങ്ങി. കൂടാതെ ഹൈക്കോടതി വിധി 
ദുര്‍വ്യാഖ്യാനിച്ചു കൊണ്ട്‌ ഭൂരിപക്ഷം കേസിനും പോയി. 
അന്നത്തെ പ്രശ്ശങ്ങളെ "൭0016൨ 1ന൩൦, " അഥവാ 
അഴിയാക്കുരുക്ക്‌ എന്നാണ്‌ എം ജി ഭവാനി കുറിച്ചു വച്ചിരിക്കുന്നത്‌. 
കാരണം, പ്രശ്നങ്ങള്‍ അത്രയധികം സങ്കിര്‍ണ്ണമായിരുന്നു. 
അന്നത്തെ പുഞ്ഞാര്‍ എംഎല്‍എ യ്ക്കു മറുഭാഗത്തിനോട്‌ 
ആയിരുന്നു ചായ്വ്‌. അങ്ങനെ തലനാടു പഞ്ചായത്തിനു 
വേണ്ടിയുള്ള കുരിശുയുദ്ധം ആരംഭിക്കുകയായിരുന്നു. 


മാടപ്പാട്ടു ഗോപാലപിള്ളയുടെ നേതൃത്വത്തില്‍ അന്നു പ്രശ്മം 
കൈകാര്യം ചെയ്തത്‌, രണ്ടു തരത്തിലായിരുന്നു. നിയമപരമായ 
നടപടിക്രമങ്ങളിലൂടെയും ഭരണപക്ഷത്തെ മുന്നു പ്രധാന 
പാര്‍ട്ടികളായ സിപിഎം, സിപിഐ, മുസ്ലീം ലീഗ്‌ എന്നിവരെ 
സ്വാധീനിക്കാന്‍ ശ്രമിച്ചുകൊണ്ടും. പഞ്ചായത്തു മന്ത്രി 
അവുക്കാദര്‍ കുട്ടി നഹ യെ ഗോപാലപിള്ളയും ശ്രീ പാലേറ്റ്‌ കെ 
എച്ച്‌ മുഹമ്മദും കൂടിയാണ്‌ സമീപിച്ചത്‌. ന്യായസ്ഥനായ മന്ത്രി 
ആയിരുന്നു അദ്ദേഹം. സിപിഎം കാരായ സര്‍വ്വശ്രീ കെ 
കുമാരമേനോന്‍, മുസ്തഫ കമാല്‍, വര്‍ക്കല രാധാകൃഷ്ണന്‍, പി 
ഗോവിന്ദപ്പിള്ള എന്നിവരേയും സിപിഐ യിലെ സര്‍വ്വശ്രീ പി 


കെ വാസുദേവന്‍ നായര്‍, കൈപ്പള്ളി അച്ചന്‍ എന്ന്‌ 
അറിയപ്പെട്ടിരുന്ന കെ വി കൈപ്പള്ളി, രാമപുരം ഗോപി, 
കടയാനിക്കാടു പുരുഷോത്തമന്‍ പിള്ള എന്നിവരേയും പികെ 
ശ്രീധരന്‍ നായരുടെ നേതൃത്വത്തിലും സര്‍വ്വശ്രീ കെ 
മൊയതീന്‍കുട്ടി ഹാജി (ബാവാ ഹാജി), അഹമ്മദ്‌ കുരിക്കള്‍, വി 
എം എ കരീം എന്നീ മുസ്ലീം ലീഗ്‌ നേതാക്കളെ ശ്രീ പാലേറ്റ്‌ കെ 
എച്ച്‌ മുഹമ്മദ്‌ വഴിയും സ്വാധീനിച്ചു, കാര്യങ്ങള്‍ 
ബോദ്ധ്യപ്പെടുത്തി. നാട്ടുകാരോടും സമയാസമയങ്ങളില്‍ 
കാര്യങ്ങള്‍ പറഞ്ഞു വിശദീകരിച്ചു കൊടുക്കുന്നതു 
പതിവായിരുന്നു. 


നിയമയുദ്ധം കേസുകളും കൌണ്ടര്‍ കേസുകളുമായി മുന്നോട്ടു 
പോയി. കൊടിയ ധനനഷ്ടം, മാനസിക പിരിമുറുക്കങ്ങള്‍ അതു 
വേറേയും. ഈ കേസുകളുടെ നടത്തിപ്പില്‍ ഫീസ്‌ കാര്യമാക്കാതെ 
സര്‍വ്വാത്മനാ മുഴുകി നിന്ന്‌ കോടതിയില്‍ തലനാടിനു വേണ്ടി 
വാദിച്ചത്‌ പ്രശസ്ത അഭിഭാഷകനായിരുന്ന ശ്രീ. കളത്തില്‍ 
വേലായുധന്‍ നായരായിരുന്നു. ഇതും ഗോപാലപിള്ളയുടെ 
സൌഹൃദം കൊണ്ടുണ്ടായ നേട്ടം തന്നെ. വേറേയും വക്കീലന്മാര്‍ 
ഉണ്ടായിരുന്നു. കേസുകളും കൌണ്ടര്‍ കേസുകളും കൊണ്ട്‌ 
കുഴഞ്ഞു മറിഞ്ഞിരുന്ന അക്കാലത്ത്‌ കളത്തില്‍ വേലായുധന്‍ 
നായര്‍ക്കും മറ്റു വക്കീലന്മാര്‍ക്കും സമയാസമയത്ത്‌ ആവശ്യമുള്ള 
രേഖകളും മറ്റും സംഘടിപ്പിച്ചു കൊടുത്ത്‌ 
സഹായസഹകരണങ്ങള്‍ നല്‍കിക്കൊണ്ടിരുന്നത്‌ 
തിരുവനന്തപുരത്ത്‌ ൧ഠ'ട ഓഫീസില്‍ ജോലി ചെയ്തിരുന്ന പികെ 
ശ്രീധരന്‍ നായരുടെ ബന്ധുസഹോദരന്‍ (കസിന്‍) കൂടിയായ 
പൂഞ്ഞാര്‍ പുതിയറയ്ക്കല്‍ പി കെ രാമകൃഷ്ണുപിള്ളയാണ്‌. 


പഞ്ചായത്തു കേസു നടക്കുന്ന കാലത്ത്‌ പുഞ്ഞാറുകാരനായ 
ശ്രീ ആര്‍ രാമചന്ദ്രന്‍ നായര്‍ 25 പഞ്ചായത്തു സെക്രട്ടറിയും 
ശ്രീ ആര്‍ കേശവന്‍ നായര്‍ 145 പഞ്ചായത്തു ഡയറക്ടറും 
ആയിരുന്നു. അവര്‍ ഇരുവരും മാടപ്പാട്ടു ഗോപാലപിള്ളയുമായും 
പി കെ ശ്രീധരന്‍ നായരുമായും വളരെ അടുപ്പമുള്ളവര്‍. ശ്രീ 
രാമചന്ദ്രന്‍ നായര്‍ക്ക്‌ പിതൃതുല്യനായിരുന്നു ഗോപാലപിള്ള, 
ചിലപ്പോഴെല്ലാം തലനാട്ടു വന്നു കാണുകയും 
ചെയ്യുമായിരുന്നു. തലനാടിന്‍റെ ഭാഗം പറഞ്ഞു 
മനസ്സ്ിലാക്കുന്നതിന്‌, തലനാടിന്‍റെ ഭാഗത്തു ന്യായമുണ്ട്‌ എന്നു 


മനസ്സിലാക്കിക്കുന്നതിന്‌ ഈ ഘടകങ്ങള്‍ നമുക്ക്‌ സഹായകമായി 
എന്നു പറയാതെ വയ്യ. 


കേസിന്‍റെ വിധി തലനാടിന്‌ അനുകൂലമായി വന്നാല്‍ മുന്നിലവു 
പഞ്ചായത്തില്‍ നിന്ന്‌ സ്റ്റേ നീക്കം ഉണ്ടായേക്കാം എന്നു 
പ്രതീക്ഷിച്ചിരുന്നതിനാല്‍ അവരുടെ നീക്കങ്ങള്‍ സസൂക്ഷ്മം 
നിരീക്ഷിക്കാനായി എം ജി അരവിന്ദക്ഷന്‍ നായരേയും ശ്രീ എം കെ 
നാരായണനേയും നിയോഗിച്ചിരുന്നു. അവര്‍ എറണാകുളത്തു 
തന്നെ താമസിച്ചു, നീക്കങ്ങള്‍ നിരീക്ഷിച്ചു കൊണ്ടിരുന്നു. 1969 
ജനുവരി 14 നു, ഹൈക്കോടതി പഞ്ചായത്തു കേസില്‍ വിധി 
പറഞ്ഞതായി അറിയിച്ചു കൊണ്ട്‌ അരവിന്ദാക്ഷന്‍ നായരുടെ 
കത്തു കിട്ടി. 


24.01. 1969 ലെ മലയാള മനോരമ തലനാടു പഞ്ചായത്തു കേസ്‌ 
സംബന്ധിച്ച്‌ അഞ്ചാം പേജില്‍ പ്രാധാന്യത്തോടെ വിശദമായ 
റിപ്പോര്‍ട്ട്‌ നല്‍കിയിരുന്നുവത്രേ. 


18.02. 1969 ല്‍ പഞ്ചായത്തു സംബന്ധിച്ചുള്ള രണ്ടു 
കേസുകളിലെ വിധികള്‍ക്ക്‌ എതിരായി മുന്നിലവു പഞ്ചായത്ത്‌ 
ഹൈക്കോടതിയല്‍ അപ്പീലിനു പോയി. അവസാനം 
കേസുകളെല്ലാം ഒതുങ്ങി, തലനാടിനു അനുകൂലമായ വിധി 
വന്നു. 


കൊടിയ സംഘര്‍ഷാവസ്ഥ നിലനിന്നിരുന്നതിനാല്‍ ഓഫീസ്‌ 
തലനാട്ടേക്കു മാറ്റുന്ന പ്രക്രിയയ്ക്ക്‌ പൊലീസ്‌ സഹായം 
തേടിക്കൊണ്ട്‌ പഞ്ചയാത്ത്‌ എക്സിക്യുട്ടിവ്‌ ഓഫീസര്‍ 
കോട്ടയത്ത്‌ കോടതിയെ സമീപിച്ചു. പി കെ ശ്രീധരന്‍ നായര്‍ക്ക്‌ 
വളരെ അടുപ്പം ഉണ്ടായിരുന്ന അന്നത്തെ കോട്ടയം എസ്‌ പി 
ആയിരുന്ന ശ്രീ അബ്ദുള്‍ സത്താര്‍ കുഞ്ഞ്‌ 05 ഇക്കാര്യത്തിലും 
തുടര്‍ന്നു വന്ന പലേ പൊലീസ്‌ കേസുകളിലും തലനാടിന്‍റെ 
ഭാഗത്തുള്ള ന്യായം മനസ്സിലാക്കി ഉചിതമായ നടപടികള്‍ 
സ്വീകരിച്ചിരുന്നു. ഈ ന്യായസ്ഥനായ ഉദ്യോഗസ്ഥനെ കുറിച്ച്‌ 
ഡോ ഉമാദത്തന്‍റെ 'ഒരു പൊലീസ്‌ സര്‍ജന്‍റെ 
ഓര്‍മ്മക്കുറിപ്പുകള്‍ ' എന്ന പുസ്പകത്തില്‍ വിശദമായ 
പരാമര്‍ശങ്ങളുണ്ട്‌. 


പക്ഷേ അവിടം കൊണ്ടും തീര്‍ന്നില്ല കാര്യങ്ങള്‍. 23.08.1969 
രാത്രിയില്‍ മുന്നിലവു പഞ്ചായത്തില്‍ നിന്നും ഫയലുകള്‍ 


മോഷ്ടിക്കപ്പെട്ടു (00൧0൧൦൦൧) എന്നു മൂന്നിലവുകാര്‍ പൊലീസില്‍ 
പരാതി കൊടുത്തു. തുടര്‍ന്നു പൊലീസ്‌ അന്വേഷണം നടന്നു, 
അത്‌ വെറും പ്രഹസനമായിരുന്നു എന്നു തെളിഞ്ഞു! 


മൂന്നിലവുകാരുടെ യഥാര്‍ത്ഥ പ്രശ്‌നം അതായിരുന്നില്ല, 
ഹൈക്കോടതി വിധിപ്രകാരമുള്ള സര്‍ക്കാര്‍ ഓര്‍ഡര്‍ തലനാടു 
കൈപ്പറ്റിയപ്പോഴും അത്‌ അവര്‍ക്കു കൈയ്യില്‍ കിട്ടിയിരുന്നില്ല! 
അവര്‍ അതിന്‍റെ ദേഷ്യം തീര്‍ക്കാന്‍ ഉണ്ടാക്കിയ കള്ളക്കേസ്‌ 
ആയിരുന്നു അത്‌, പക്ഷേ പ്രയോജനപ്പെട്ടില്ലെന്നു മാത്രം. 


പക്ഷേ അതുകൊണ്ടും തീര്‍ന്നില്ല കാര്യങ്ങള്‍, തടിയും കല്ലും 
മറ്റുമായി അഞ്ഞൂറോളം പേര്‍ മൂന്നിലവിൽ നിന്ന്‌ തലനാട്ടെത്തി 
കാവിന്‍റെ മുമ്പില്‍ കൂടി. കൊല്ലും വെട്ടും എന്നും മറ്റും 
ഭീഷണിയും മുഴക്കി. അപ്പോള്‍ അവിടെ ഉണ്ടായിരുന്ന 
പഞ്ചായത്ത്‌ ഡയറക്ടര്‍ ശ്രീ ആര്‍ കേശവന്‍ നായര്‍, ഇതു 
സര്‍ക്കാര്‍ ഓര്‍ഡറാണ്‌, കല്ലും തടിയും കൊണ്ടൊന്നും 
നേരിടാനാവില്ല, പിരിഞ്ഞുപോകണം എന്ന്‌ ആവശ്യപ്പെട്ടു, 
എന്തായാലും അവര്‍ പിരിഞ്ഞു പോയി. അതിന്‍റേ പേരില്‍ 
അനിഷ്ടസംഭവങ്ങള്‍ ഒന്നും ഉണ്ടായതുമില്ല. 


അങ്ങനെ അവസാനം 1 7.09. 1969 ല്‍ തലനാട്‌ പഞ്ചായത്ത്‌ 
അംഗങ്ങള്‍ സത്യപ്രതിജ്ഞ ചെയ്ത്‌ അധികാരമേറ്റു! 


വളരെ പ്രബലരായ പണക്കാരായ കൃഷസ്ത്യാനികള്‍ക്കു ഭൂരിപക്ഷം 
ഉള്ള പ്രദേശമായിരുന്നു മുന്നിലവ്‌. പക്ഷേ തലനാട്ടു 
മുതുപ്ലാക്കല്‍ ശ്രീ എം ജെ സ്കറിയയ്ക്ക്‌ മതതാല്‍പ്പര്യത്തിനു 
മുകളിലായിരുന്നു നാടിന്‍റെ താല്‍പ്പര്യം. അദ്ദേഹം മാടപ്പാട്ടു 
ഗോപാലപിള്ളയ്ക്ക്‌ മുഴുനീള പിന്തുണ നല്‍കിയിരുന്നു എന്നു 
മാത്രമല്ല കൂടെയുള്ളവരേയും കാര്യം പറഞ്ഞു മനസ്സിലാക്കി 
ഗോപാലപിള്ളയുടെ പിന്നില്‍, തലനാടു പക്ഷത്ത്‌ 
അണിനിരത്തുകയും ചെയ്തു. ശ്രീ കെ എം മാണി, ശ്രീ കെ എം 
ജോര്‍ജ്ജ്‌ തുടങ്ങിയ ഗോപാലപിള്ളയ്ക്കു ചിരപരിചിതരായിരുന്ന 
പ്രമുഖര്‍ പോലും മതം വന്നപ്പോള്‍ മുന്നിലവിനൊപ്പമായിരുന്നു 
എന്നതു കൂടി ഇതിനോടു ചേര്‍ത്തു വായിക്കണം. മതം വന്നപ്പോള്‍ 
നേതാക്കളുടെ സൌഹൃദം വഴി മാറിപ്പോയി, പക്ഷേ 
നാട്ടിന്‍പുറത്തുകാരായ തലനാട്ടുകാരെ മതകാര്‍ഡു കളിച്ച്‌ 
അവരുടെ കൂട്ടത്തില്‍ ചേര്‍ക്കാനായില്ല്‌!. 


കുറച്ചു നാള്‍ കഴിഞ്ഞ്‌ തെരഞ്ഞെടുപ്പു സമയമായി, ഒരു നാള്‍ 
കാലത്ത്‌ ഗോപാലപിള്ള കണികണ്ടത്‌ ശ്രീ കെ എം മാണിയെ 
ആണ്‌. നയജ്ഞനായ ശ്രീ മാണി, ഇന്നു മുഴുവന്‍ ഞാന്‍ 
പിള്ളേച്ചന്‍റെ കൂടെയാണ്‌ എന്നു പ്രസ്താവിച്ച്‌ കാപ്പിയും ഈണും 
എല്ലാം കഴിച്ച്‌, പിരിവും വാങ്ങി വൈകുന്നേരമാണ്‌ തിരികെ 
പോയത്‌! ഇതില്‍ തലനാട്ടുകാരായ പലര്‍ക്കും സ്വാഭാവികമായും 
അമര്‍ഷമുണ്ടായിരുന്നു, എന്തിനാണ്‌ ഇങ്ങനെ സല്‍ക്കരിച്ചത്‌ എന്ന 
ചോദ്യത്തിന്‌, വീട്ടില്‍ വരുന്നവരോട്‌, കാപ്പിയും ചോറും 
വേണമെന്നു പറയുന്നവരോട, എങ്ങനെയാണ്‌ മര്യാദകേടു 
ചെയ്യുക എന്നായിരുന്നു മറുപടി! അതും ശരിയാണല്ലോ. 


വളരെ ചുരുക്കി മുകളില്‍ പറഞ്ഞിരിക്കുന്ന കാര്യങ്ങള്‍ 
വിശദമായി എഴുതിയാല്‍ ഒരു സിനമിയ്ക്കുള്ള സ്കോപ്പ്‌ 
ഉണ്ടാകും! 


മാടപ്പാട്ടു ഗോപാലപിള്ളയുടെ ധനശേഷിയും ഇച്ഛാശക്തിയും 
നിശ്ചയദാര്‍ഡ്യവും സുഹൃദ്ബന്ധങ്ങളും ആയിരുന്നില്ലെങ്കില്‍ 
തലനാട്‌ പഞ്ചായത്ത്‌ ജനിക്കുകയില്ലായിരുന്നു. ഇന്നും 
യാതൊരു പരിഗണനയും ലഭിക്കാതെ അവഗണിക്കപ്പെട്ടു നമ്മള്‍ 
മൂന്നിലവു പഞ്ചായത്തിന്‍റെ ഭാഗമായി തന്നെ 
നിലകൊള്ളുമായിരുന്നു. ആര്‍ക്കും നിഷേധിക്കാനാവാത്ത 
പരമസത്യമാണത്‌. മുന്നിലവു പഞ്ചായത്തിനേക്കാള്‍ എത്രയോ 
മുന്നിലായിരുന്നു തലനാട്‌ പഞ്ചായത്തില്‍ കാര്യങ്ങള്‍ 
നീങ്ങിയിരുന്നത്‌ എന്നതിനെ കുറിച്ച്‌ പലയിടത്തും പറഞ്ഞിട്ടുണ്ട്‌. 


(1൪01൦: എം ജി ഭവാനി എഴുതി വച്ചിരുന്ന പോയിന്‍റ്സ്‌ 
വികസിപ്പിച്ചെടുത്തതാണ്‌. അക്കാലത്ത്‌ തലനാടു പഞ്ചായത്ത്‌ 
കാര്യങ്ങള്‍ക്കായി പി കെ ശ്രീധരന്‍ നായരും എം ജി ഭവാനിയും 
സ്ഥിരമായി യാത്രകളിലായിരുന്നു എന്നും അവര്‍ വളരെയധികം 
മാനസികസംഘര്‍ഷം അനുഭവിച്ചിരുന്നു എന്നും 
ഓര്‍മ്മിക്കുന്നുണ്ട്‌.) 


വില്ലേജ്‌ ഓഫീസ്‌ 


കി ന, പ റ ൦ ൭ 1 
ലി ന്റ്‌ ്്‌ & 
റ്‌ ്ഞ്ഞു; 
4 ല്ല പ്‌ 

ന, 

ി 





മൂന്നിലവില്‍ നിന്നു വേര്‍പെടുത്തി തലനാടിന്‍റെ വില്ലേജ്‌ 
ഓഫീസ്‌ സ്ഥാപിച്ചതിനു പിന്നിലും മാടപ്പാട്ടു ഗോപാലപിള്ളയുടെ 
ഇച്ഛാശക്തി തന്നെയാണ്‌. അതിനായി തലനാടിന്‍റെ 
ഹൃദയഭാഗത്ത്‌ ട സെന്‍റു സ്ഥലം ദാനമായി നല്‍കിയതും 
അദ്ദേഹം തന്നെയാണ്‌. അവിടെയാണ്‌ സര്‍ക്കാര്‍, ഓഫീസ്‌ 
പണിതത്‌. 


സര്‍ക്കാര്‍ ആശുപത്രി 


' ശരീരമാദ്യം ഖലു ധര്‍മ്മ സാധനം' എന്നാണല്ലോ പ്രമാണം. 
തലനാട്‌ മലയില്‍ അനാരോഗ്യപ്രശ്്‌നങ്ങള്‍ കൈകാര്യം 
ചെയ്യുക ഏറെ ദുഷ്ക്കരമാണ്‌, ചികിത്സാ സാകര്യം 
അത്യാവശ്യമാണ്‌ എന്നു തിരിച്ചറിഞ്ഞ ഗോപാലപിള്ള മറ്റു 
സൌകര്യങ്ങള്‍ക്കൊപ്പം പ്രാഥമികാരോഗ്യ കേന്ദ്രത്തിനായും 
കിണഞ്ഞു ശ്രമിച്ചു. ആ ശ്രമഫലമായി 1960 കളുടെ രണ്ടാം 
പകുതിയിലായിരിക്കണം, തലനാട്ടു വടക്കേ ഭാഗത്ത്‌ സര്‍ക്കാരിനെ 
കൊണ്ട്‌ പ്രൈമറി ഹെല്‍ത്ത്‌ സെന്‍റര്‍ അനുവദിപ്പിക്കുക തന്നെ 
ചെയ്തു! മാത്രമല്ല, കിടന്നു ചികിത്സയ്ക്കായി അത്യാവശ്യം 


കട്ടിലുകളും അവശ്യസാധനങ്ങളും വരെ അനുവദിപ്പിച്ചെടുത്തു! 
ഇതൊന്നു ഒട്ടം ചെറിയ കാര്യമല്ല ! ആഴ്ച്ചയില്‍ രണ്ടു ദിവസമോ 
മറ്റോ ആയിരുന്നു ഡോക്ടര്‍ വരിക. അന്ന്‌ ആശുപത്രി 
ഉപകരണങ്ങള്‍ വാങ്ങാനായി മാടപ്പാട്ടു ഗോപാലപിള്ള ഒപ്പം 
കൂട്ടിയത്‌ തന്‍റെ കൊച്ചച്ഛനായ കല്ലുവെട്ടത്ത്‌ ശ്രീ 
കുഞ്ഞുഞ്ഞിനെ ആയിരുന്നു എന്നു തലനാട്‌ ആരോലിക്കല്‍ ശ്രീ 
എ വി രാജേന്ദ്രന്‍ ഓര്‍ത്തെടുത്തു. അക്കാലത്തും 
സമീപപ്രദശേങ്ങളിലൊന്നും പ്രൈമറി ഹെല്‍ത്ത്‌ സെന്‍ററുകള്‍ 
ഉണ്ടായിരുന്നില്ല എന്നു കൂടി ഓര്‍ക്കണം. തലനാടു കഴിഞ്ഞാല്‍ 
പിന്നെയുള്ളത്‌ ഇടമറുകില്‍ ആയിരുന്നു! 


ഇവിടെയും ഒരു തടസ്സം നേരിട്ടിരുന്നു. ഇംഗ്ലീഷ്‌ അറിയാത്ത 
ഗോപാലപിള്ളയോട്‌ ടാ ലിഗ വേണോ അഥവാ 0631൩ ൨ലന്ഥല 
വേണോ എന്നു ചോദിച്ച്‌ ഉദ്യോഗസ്ഥര്‍ കുഴക്കിയത്രേ. 
അതിലൊന്നും കുലുങ്ങുന്ന ആളല്ല എന്നത്‌ വൈദ്യുതി എന്ന 
അദ്ധ്യായത്തില്‍ പറഞ്ഞിട്ടുണ്ട്‌, പക്ഷേ അവര്‍ എന്തോ പറഞ്ഞു, 
തെറ്റിദ്ധരിപ്പിച്ചു കാണണം, പഞ്ചായത്ത്‌ കേസില്‍ മൂന്നിലവ്‌ 
പഞ്ചായത്തിനോടായിരുന്നു അധികാരികള്‍ക്ക്‌ കൂടുതല്‍ 
താല്‍പ്പര്യം എന്നതു പോലെ ഇക്കാര്യത്തിലും അവര്‍ക്ക്‌ ചായ്വ്‌ 
ഇടമറുകിനോടായിരുന്നു! എന്തായാലും ഈ വിഘ്ങ്ങളെല്ലാം 
അതിജീവിച്ച്‌ അവസാനം ഗോപാലപിള്ള തലനാട്ട്‌ പ്രൈമറി 
ഹെല്‍ത്ത്‌ സെന്‍റര്‍ സാധിതപ്രായമാക്കിയെടുക്കുക തന്നെ 
ചെയ്തു! ഇച്ഛാശക്തിക്കു മുമ്പില്‍ കുരുട്ടുബുദ്ധി മുട്ടുകുത്തി 
എന്നതാണ്‌ സത്യം! 


പിന്നീടാണ്‌ അവിടെ സര്‍ക്കാര്‍ ആശുപത്രി വന്നത്‌. സ്ഥലം 
ആരെങ്കിലും നല്‍കിയാല്‍ ആശുപത്രി അനുവദിക്കുമെന്ന ഒരു 
സര്‍ക്കാര്‍ പദ്ധതി വന്നപ്പോള്‍, ഒട്ടും അമാന്തിക്കാതെ സ്വന്തം 
സ്ഥലം അദ്ദേഹം ആശുപത്രിക്കായി വിട്ടു 
കൊടുക്കുകയായിരുന്നു! അതുകൊണ്ട്‌ ഇന്നു തലനാട്ട്‌ ഒരു 
സര്‍ക്കാര്‍ ആശുപത്രിയുണ്ട്‌. 





25.11 1978 ആശുപത്രി ഉദ്ഘാടനം - ഇടത്തു നിന്ന്‌ - ॥ 0 ട൦ഠഠ! ഹെഡ്മാസ്റ്റര്‍ 


ആയിരുന്ന കിടങ്ങൂര്‍ നെടുമ്പുറത്തു ശ്രീ മാധവന്‍ പിള്ള, ചീഫ്‌ സെക്രട്ടറി ആര്‍ 
രാമചന്ദ്രന്‍ നായര്‍ 4.5, എം എല്‍ എ ശ്രീ വി ജെ ജോസഫ്‌, മാടപ്പാട്ടു ഗോപാലപിള്ള. 


സര്‍ക്കാര്‍ പണവും സ്വന്തം പണവും ചേര്‍ത്ത്‌ കെട്ടിട 
നിര്‍മ്മാണച്ചുമതലയും അദ്ദേഹം തന്നെയാണ്‌ ഏറ്റെടുത്തത്‌. 1978 
നവംബര്‍ 25 നു ആശുപത്രിയുടെ ഓദ്യോഗിക ഉദ്ഘാടനം 
നടന്നു. അന്നത്തെ ചീഫ്‌ സെക്രട്ടറി ആയിരുന്ന ശ്രീ ആര്‍ 
രാമചന്ദ്രന്‍ നായര്‍ | 2, ട ആയിരുന്നു അതു നിര്‍വ്വഹിച്ചത്‌. 
ആശുപത്രിയുടെ സ്ഥാപനവുമായി ബന്ധപ്പെട്ടു പ്രവര്‍ത്തിച്ച, 
തലനാട്‌ എല്‍ പി സ്‌കൂളിലെ മുന്‍ പ്രധാനാദ്ധ്യാപകനും 
കൂടിയായിരുന്ന, ശ്രീ കിടങ്ങൂര്‍ നെടുമ്പുറത്തു മാധവന്‍പിള്ളയ്ക്ക്‌ 
ഗോപാലപിള്ള വേദിയില്‍ വച്ചു തന്നെ ഒരു സ്വര്‍ണ്ണമോതിരം 
സമ്മാനമായി ഇടുവിക്കുകയും ചെയ്തു. 


അന്നേ ദിവസം തന്നെ ശ്രീ മാധവന്‍പിള്ള വരപ്പിച്ചു കൊണ്ടുവന്ന 
മാടപ്പാട്ടു ഗോപാലപിള്ളയുടെ ഒരു ചിത്രം അന്നത്തെ പൂഞ്ഞാര്‍ 
എം എല്‍ എ പ്രൊഫ: വി ജെ ജോസഫ്‌ അനാച്ഛാദനം 
ചെയ്യുകയുമുണ്ടായി. ആ ചിത്രം അന്ന്‌ അനാഛാദനം 
ചെയ്തെങ്കിലും അതു ഗോപാലപിള്ളയുമായി തീരെ സാമ്യം 
പോരാ എന്നു തോന്നിയതുകൊണ്ടോ മറ്റോ ആവണം, പിന്നീട്‌ 
അതു മാറ്റി വളരെ വലിയ ഒരു പെയിന്‍റിംഗ്‌ അവിടെ വച്ചിരുന്നു. 
പിന്നീടെന്നോ ഭിത്തിയിലൂടെ ലീക്ക്‌ ചെയ്ത മഴവെള്ളം ഒലിച്ചു വീണ്‌ 


ആശുപത്രിയിലെ ചിത്രം നശിച്ചിരിക്കുന്നത്‌ അറിഞ്ഞ്‌ അത്‌ എം 
ജി ഭവാനി തിരികെ എടുപ്പിച്ചിരുന്നു. പാലേറ്റു ദിലീപാണ്‌ അന്ന്‌ 
ആശുപത്രിയിലെ ഡോക്ടറുടെ അനുവാദത്തോടെ ആ ഫോട്ടോ 
എം ജി ഭവാനിയുടെ വീട്ടില്‍ ഏല്‍പ്പിച്ചത്‌. പുതിയ ഒന്ന്‌ പകരം 
അവിടെ കൊടുക്കുകയും ചെയ്തിതിരുന്നു. കുറേ നാള്‍ അവിടെ 
ഉണ്ടായിരുന്നു താനും. പക്ഷേ ഇപ്പോള്‍ അവിടെയില്ല എന്നാണു 
പറഞ്ഞു കേട്ടത്‌. അവിടെയും അറ്റകുറ്റപ്പണികള്‍ നടക്കുകയാണ്‌. 
അതുകൊണ്ടാണോ, അതു കഴിഞ്ഞു തിരികെ വയ്ക്കുമോ 
എന്നൊന്നുമറിയില്ല. ആശുപത്രി ജീവനക്കാർ 
തലനാട്ടുള്ളവരൊന്നും ആകില്ല, അവര്‍ക്ക്‌ അതിനു അത്ര 
പ്രാധാന്യവും കാണില്ല എന്നതു സ്വാഭാവികം. 





25.11 1978 ആശുപത്രി ഉദ്ഘാടനം - ചീഫ്‌ സെക്രട്ടറി ആര്‍ രാമചന്ദ്രന്‍ നായര്‍ 25 ; 
എം എല്‍ എ ശ്രീ വി ജെ ജോസഫ്‌, മാടപ്പാട്ടു ഗോപാലപിള്ള എന്നിവരെ വേദിയല്‍ 
കാണാം.. 





ആശുപത്രി കെട്ടിട നിര്‍മ്മാവുമായി ബന്ധപ്പെട്ടു പ്രവര്‍ത്തിച്ച ശ്രീ മാധവന്‍പിള്ളയക്ക്‌ 
മാടപ്പാട്ടു ഗോപാലപിള്ള, വേദിയില്‍ വച്ചു സ്വര്‍ണ്ണമോതിരം ഇടുവിക്കുന്നു. 





ഫോട്ടോ തിരികെ വച്ചാലും ഇല്ലെങ്കിലും ആശുപത്രി 
ഇരിക്കുന്നത്‌ മാടപ്പാട്ടു ഗോപാലപിള്ള കൊടുത്ത സ്ഥലത്ത്‌ ആണ്‌ 
എന്നതു മാറില്ലല്ലോ. അതിനു ചുമതലപ്പെട്ടവര്‍ അതു തിരിച്ചു 
വയ്ക്കാന്‍ ശ്രദ്ധിക്കും എന്നു ആത്മാര്‍ത്ഥമായി 
പ്രത്യാശിക്കുന്നു. 


ആശുപത്രി ഇപ്പോള്‍ കൂടുതല്‍ കെട്ടിടവും മറ്റും കെട്ടി 
സൌകര്യങ്ങള്‍ വിപുലമാക്കുന്നുണ്ട്‌. കിടത്തി ചികിത്സ വൈകാതെ 


തുടങ്ങാന്‍ കഴിയും എന്നു പ്രതീക്ഷിക്കാം. 


സഹകരണ ബാങ്ക്‌ 


തലനാട്ട്‌ മറ്റു ഓഫീസുകള്‍ പലതും വന്നപ്പോഴും ഒരു ബാങ്ക്‌ 
ഉണ്ടായിരുന്നില്ല. അത്‌ അവശ്യം വേണ്ടുന്ന ഒരു 
സംവിധാനമായിരുന്നു. ഏറ്റവും അടുത്ത്‌ ഉണ്ടായിരുന്ന ബാങ്ക്‌ 
ഈരാറ്റുപേട്ടയിലോ മറ്റോ ആയിരുന്നിരിക്കാം. 


മാടപ്പാട്ടു ഗോപാലപിള്ളയുടെ ആത്മാര്‍ത്ഥപിന്തുണയോടെ അന്നു 
കുന്നും മലയും വകവയ്ക്കാതെ വീടു വീടാന്തരം നടന്നു 
കയറിയിറങ്ങി അതിന്‍റെ ആവശ്യകത നാട്ടുകാരെ 
മനസ്സിലാക്കിച്ചത്‌ മാടപ്പാട്ടു ഗോപാലപിള്ളയുടെ മരുമകന്‍ പികെ 
ശ്രീധരന്‍ നായരും പാലേറ്റ്‌ കെ എച്ച്‌ മുഹമ്മദും ചെറുപ്പക്കാർ 
അടക്കമുള്ള ഇച്ഛാശക്തിയുള്ള മറ്റു ചിലരും കൂടിയാണ്‌ എന്നത്‌ 
ഓര്‍മ്മിക്കുന്നുണ്ട്‌. ഇന്നത്തെ പോലെ തലങ്ങും വിലങ്ങും 
റോഡുകള്‍ ഒന്നും ഇല്ലാതിരുന്ന അന്നത്തെ തലനാടിന്‍റെ 
ഭൂമിശാസ്ത്രപ്രകാരം അതു വളരെ ശ്രമകരമായിരുന്നു. പക്ഷേ 
എല്ലാവരും പൂര്‍ണ്ണമായി അതു ഉള്‍ക്കൊള്ളുകയും അതിനോടു 
സഹകരിക്കുകയും ചെയ്തു. അതുകൊണ്ടാണ്‌ തലനാട്ട്‌ 
ആദ്യമായി ഒരു ബാങ്ക്‌ ഉണ്ടായത്‌. 


15.09.1970 ല്‍ ആണ്‌ തലനാടു സര്‍വ്വീസ്‌ സഹകരണ ബാങ്ക്‌ 
നിലവില്‍ വന്നത്‌. അക്കാലത്ത്‌ അതു വലിയൊരു 
സംഭവമായിരുന്നു. ആദ്യം ബാങ്കു പ്രവര്‍ത്തിച്ചിരുന്നത്‌ 
കാവുങ്കല്‍ ഉള്ള കരയോഗം വക കെട്ടിടത്തില്‍ ആയിരുന്നു. 
പിന്നീട്‌ മെയിന്‍ റോഡിനോടു ചേര്‍ന്നു സ്ഥലം വാങ്ങി കെട്ടിടം 
പണിയുകയായിരുന്നു. 





തലനാട്‌ സര്‍വ്വീസ്‌ സഹകരണ ബാങ്കില്‍ വച്ചിരിക്കുന്ന 
ശ്രീ പി കെ ശ്രീധരന്‍ നായരുടെ ചിത്രം. 


പറമ്പിലെ പണിക്കും മറ്റും വന്നിരുന്ന പലര്‍ക്കും ബാങ്കില്‍ 
അക്കണ്ടു തുടങ്ങിക്കൊടുത്തതും അവര്‍ നന്ദി പറയുന്നതും മറ്റും 
എനിക്ക്‌ ഇപ്പോഴും ഓര്‍മ്മയുണ്ട്‌. പിന്നീട്‌ 2 7.12.1984 ലാണ്‌ 
ഫെഡറല്‍ ബാങ്ക്‌ അവിടെ സ്ഥാപിതമായത്‌. അതുവരെ 


നാട്ടുകാരുടെ ധനവിനിമയ ആവശ്യങ്ങള്‍ നിര്‍വ്വഹിച്ചിരുന്നത്‌ 
ആ കൊച്ചു സഹകരണ ബാങ്കു മാത്രമായിരുന്നു! പിന്നീട്‌ 2007 
ല്‍ അടുക്കം ചാമപ്പാറ എന്ന സ്ഥലത്തു ഇതിന്‍റെ മറ്റൊരു 
ബ്രാഞ്ചു കൂടി തുടങ്ങിയെന്നത്‌ സന്തോഷകരമായിരുന്നു. 


സഹകരണ ബാങ്ക്‌ തുടങ്ങിയ കാലത്ത്‌ ഒരിക്കല്‍ മാടപ്പാട്ടു 
ഗോപാലപിള്ളയും പി കെ ശ്രീധരന്‍ നായരും എം ജി 
ഗോപിനാഥനും എം ജി ഉണ്ണികൃഷ്ണനും മറ്റു പലരും ചേര്‍ന്ന്‌ ഒരു 
ഇല്ലിക്കല്‍ക്കല്ലു കയറല്‍ യാത്രാഘോഷം സംഘടിപ്പിച്ചിരുന്നു. 
നാട്ടുകാര്‍ എല്ലാവരും അതില്‍ സഹകരിച്ചിരുന്നു, ആരോഗ്യ- 


പ്രായപരിമിതികള്‍ ഇല്ലാത്തവര്‍ അന്നു പോകുകയും ചെയ്തു. 





മാടപ്പാട്ടു വല്യച്ഛന്‍റെ നേതൃത്വത്തില്‍ പഴയൊരു ഇല്ലിക്കല്‍ കല്ലു യാത്ര 


ബാങ്കില്‍ ഇപ്പോള്‍ ജോലി ചെയ്യുന്ന തലനാട്‌ ചേന്നാട്ടു വീട്ടില്‍ 
ശ്രീ പി കെ ഗോപാലകൃഷ്ണന്‍ നായര്‍ (ഉണ്ണിച്ചേട്ടന്‍) അക്കൂട്ടത്തില്‍ 
പോയിരുന്നു. കൊച്ചു പയ്യനായി അവരുടെ പിന്നാലെ കയറ്റം 
തുടങ്ങുന്നിടം വരെ പോയത്‌ തലനാട്‌ പാലേറ്റ്‌ ശ്രീ കെ എം ദിലീപ്‌ 
ഓര്‍മ്മിക്കുന്നുണ്ട്‌. 


നാടിന്‌ ഉത്സവമായിരുന്നു അന്ന്‌. യാത്രാസംഘത്തിനുള്ള 
രാത്രിഭക്ഷണം ഉണ്ടാക്കിയതും പൊതി കെട്ടിക്കൊടുത്തതും 


മാടപ്പാട്ടു ശ്രീഭവന്‍ വീട്ടില്‍ നിന്നായിരുന്നു. എല്ലാവരും കൂടി 
ചെണ്ടകൊട്ടി വീടിനു മുന്നിലെ റോഡിലൂടെ ഘോഷയാത്രയായി 
നീങ്ങുന്നത്‌ വീടിന്‍റെ മുറ്റത്തു നിന്ന്‌ കണ്ടത്‌ ഇപ്പോഴും 
ഓര്‍മ്മയുണ്ട്‌. വളരെ കുറച്ചു ദുരമേ അന്ന്‌ റോഡുള്ളു, 
ബാക്കിഭാഗം മുഴുവന്‍ വഴി വെട്ടിവെട്ടി നടന്നു കയറണം. അന്നു 
രാത്രി കല്ലിലാണ്‌ അവര്‍ കഴിയുക. റാന്തല്‍ വിളക്കുകള്‍ 
കൊണ്ടു പോയിരുന്നു. സുരക്ഷിതരായി എത്തി എന്ന്‌ റാന്തല്‍ അട്ടി 
അടയാളം കാണിക്കണം എന്ന്‌ നേരത്തെ ധാരണയുണ്ടായിരുന്നു. 
അങ്ങനെ തന്നെ അവര്‍ ചെയ്തു. മുറ്റത്തു നിന്ന്‌ 
ആഹ്ലാദത്തോടെ മറുപടിയായി ഞങ്ങളും റാന്തല്‍ വിളക്ക്‌ 
തിരികെ ആട്ടിക്കാണിച്ചു. അന്നു രാത്രി കല്ലിനു മുകളില്‍ വച്ച്‌ 
കഥാപ്രസംഗവും ഉണ്ടായിരുന്നു പോല്‍! ആ യാത്രയുടെ കുറേ 
ഫോട്ടോകള്‍ എടുത്തിരുന്നു അന്ന്‌, അവ അന്ന്‌ സഹകരണ 
ബാങ്കില്‍ ഫ്രെയിം ചെയ്തു വച്ചിരുന്നു. 


ഇല്ലിക്കല്‍ കല്ലിനെ കുറിച്ച്‌ കൂടുതല്‍ 'നീലക്കൊടുവേലി പൂക്കും 
കാലം' എന്ന അദ്ധ്യായത്തില്‍ പറയുന്നുണ്ട്‌. 


ഇന്ത്യയെമ്പാടുമുള്ള സഹകരണ ബാങ്കുകള്‍ ഇപ്പോള്‍ 
രാഷ്ട്രീയക്കാരാണ്‌ നടത്തുന്നത്‌. പക്ഷേ അന്നു തലനാട്‌ ആ ബാങ്ക്‌ 
യാഥാര്‍ത്ഥ്യമായത്‌ ഒരു പാര്‍ട്ടിയുടേയും മുന്‍കൈയ്യില്‍ 
ആയിരുന്നില്ല, മറിച്ച്‌ നാട്ടുകാരുടെ സമ്പൂര്‍ണ്ണ 
സഹകരണത്തിലായിരുന്നു. മുന്‍കൈയ്യെടുത്ത മാടപ്പാട്ടു 
ഗോപാലപിള്ള തികഞ്ഞ കോണ്‍ഗ്രസ്സുകാരനായിരുന്നുവെങ്കില്‍ 
പി കെ ശ്രീധരന്‍ നായരും പാലേറ്റു കെ എച്ച്‌ മുഹമ്മദും തികഞ്ഞ 
മാര്‍ക്സിസ്റ്റുകാരായിരുന്നു! നാടിന്‍റെ താല്‍പര്യത്തിനു 
വിഘാതമായി ഒരിക്കലും നില്‍ക്കില്ലായിരുന്നു അന്നുള്ളവരില്‍ 
അധികം പേരുടേയും രാഷ്ട്രീയതാല്‍പ്പര്യങ്ങള്‍! 


കരയോഗം 








കേരളത്തില്‍ 388 ആം നമ്പര്‍ ആയി, മീനച്ചില്‍ താലൂക്കിലെ 34 
ആ മത്തേതായി തലനാട്‌ കരയോഗം 29. 10.1930 (13.03.1106) 
ലാണ്‌ രജിസ്റ്റര്‍ ചെയ്തത്‌. കേരളത്തില്‍ 2006 വരെ 5195 
കരയോഗങ്ങള്‍ ഉണ്ട്‌ എന്നാണ്‌ ൧1൭ കണക്ക്‌. അതായത്‌ 
കേരളത്തിലെ ആദ്യകാലകരയോഗങ്ങളില്‍ ഒന്നായിരുന്നു 
തലനാട്‌ കരയോഗം എന്നു സാരം. കരയോഗത്തിനു സ്ഥലം 
നല്‍കിയവരെപ്പറ്റി മീനച്ചില്‍ താലൂക്ക്‌ യൂണിയന്‍ ചരിത്രത്തില്‍ 
പറയുന്നുണ്ട്‌. വെള്ളാപ്പിള്ളില്‍ രാമകൃഷ്ണന്‍നായര്‍ (1 ഏക്കര്‍, 

2 1.12. 1933), മാടപ്പാട്ടു ഗോപാലപിള്ള (1 ഏക്കര്‍ 27 സെന്‍റ്‌- 
മ 8.5,1981), ലളിതപാര്‍വ്വതിഅമ്മ (6 സെന്‍റ്‌-16.03.1982) 
കാവുംകുന്നേല്‍ രാമമാരാര്‍ (ഒരു സെന്‍റു സ്ഥലം, കിണര്‍- 
15.02. 1986) എന്നിങ്ങനെ. പുഞ്ഞാര്‍ കോയിക്കല്‍ നല്‍കിയ 
സ്ഥലവിവരങ്ങളെ പറ്റി മുമ്പേ പറഞ്ഞിട്ടുണ്ട്‌. 


ആദ്യ കരയോഗം പ്രസിഡണ്ട്‌ മാടപ്പാട്ടു ഗോപാലപിള്ളയും 
സെക്രട്ടറി കുഴിവേലില്‍ ഗോപാലന്‍ നായരും ആയിരുന്നു. അവര്‍ 
ദീര്‍ഘകാലം ആ പദവികളില്‍ തുടരുകയും ചെയ്തിരുന്നു. ശ്രീ 
മന്നത്തു പത്മനാഭന്‍ മുന്നു പ്രാവശ്യം റോഡില്ലാത്ത തലനാട്ട്‌ 
കരയോഗകാര്യങ്ങള്‍ക്കായി നടന്നു വന്നിട്ടുണ്ട്‌. 
അത്രയ്ക്കുണ്ടായിരുന്നു മാടപ്പാട്ട്‌ ഗോപാലപിള്ളയെ കുറിച്ച്‌ 
അദ്ദേഹത്തിനുണ്ടായിരുന്ന മതിപ്പും സ്സേഹവാല്‍സല്യങ്ങളും. 


കല്ലിടാംകാവു ഭഗവതിക്ഷേത്രത്തിനടുത്തുള്ള കരയോഗ മന്ദിരം 
പണിയിച്ചതും മാടപ്പാട്ടു ഗോപാലപിള്ളയുടെ നേതൃത്വത്തില്‍ 


തന്നെയാണ്‌. പ്രൈമറി ഹെല്‍ത്ത്‌ സെന്‍റര്‍, സഹകരണ ബാങ്ക; 
ഫെഡറല്‍ ബാങ്ക്‌ തുടങ്ങിയ സ്ഥാപനങ്ങളെല്ലാം ആദ്യം 
തുടങ്ങിയത്‌ ഈ കെട്ടിടത്തിലാണ്‌. പിന്നീടാണ്‌ സ്വന്തം 
കെട്ടിടത്തിലേക്കോ അല്ലെങ്കില്‍ കൂടുതല്‍ സൌകര്യങ്ങളുള്ള 
ഇടത്തേക്കോ അതെല്ലാം മാറിയത്‌. അതിനാല്‍ നാടിനെ 
സംബന്ധിച്ച്‌ ഈ കെട്ടിടത്തിനും വളരെ പ്രാധാന്യമുണ്ട്‌. 


വീട്ടുമുറ്റത്തെ കോടതി 


തലനാടിന്‍റെ കോടതി കൂടിയായിരുന്നു മാടപ്പാട്ടു ഗോപാലപിള്ള! 
നാട്ടിലെ ഏതു പ്രശ്നത്തിനും സമാധാനമുണ്ടാക്കാന്‍ തലനാട്ടുകാർ 
മാത്രമല്ല സമീപപ്രദേശങ്ങളില്‍ ഉള്ളവരും സമീപിച്ചിരുന്നത്‌ 
മാടപ്പാട്ടു ഗോപാലപിള്ളയെ ആയിരുന്നു! ഇരുവശക്കാരുടേയും 
വാദങ്ങള്‍ സശ്രദ്ധം ശ്രവിച്ച്‌ ന്യായമായ തീര്‍പ്പു കല്‍പ്പിച്ചു 
കൊണ്ടിരുന്നത്‌ പതിയ്ക്കല്‍ മാടപ്പാട്ടു വീടിന്‍റെ ചാവടിയ്ക്കു 
മുന്നിലെ മുറ്റത്തു വച്ചാണ്‌. അതായിരുന്നു കോടതി. ജഡ്ജി 
മാടപ്പാട്ടു ഗോപാലപിള്ളയും! അത്‌ ചിരിച്ചു കളയാവുന്ന നിസ്സാര 
കാര്യമൊന്നുമല്ല, ധാരാളം കേസുകളുള്ള കോടതി 
തന്നെയായിരുന്നു അത്‌. 


വടക്കേ ഇന്ത്യയില്‍ "ഖാപ്പ്‌” പഞ്ചായത്തുകള്‍ ഉണ്ട്‌. പക്ഷേ 
അവിടെ പലപ്പോഴും നടപ്പാക്കിയിരുന്നത്‌ ഇരുവശവും കേട്ടുള്ള 
നീതിയൊന്നുമായിരുന്നില്ല, മറിച്ച്‌ ശക്തിയുള്ളവരുടെ വശം 
നടപ്പാക്കുക എന്നതായിരുന്നു മിയ്ക്കവയുടേയും രീതി. 
ഇക്കാര്യത്തിലും മാടപ്പാട്ടു ഗോപാലപിള്ള എന്ന മൂന്നാം 
ക്ലാസ്സുകാരന്‍റെ ശൈലി തികച്ചും വ്യത്യസ്തമായിരുന്നു. 
പൊലിസും വക്കീലന്മാരും ഇല്ലാതെ കക്ഷികളും ജഡ്ജിയും 
മാത്രം ഉണ്ടായിരുന്ന ആ സഈജജന്യ കോടതിയില്‍ നീതി മാത്രമേ 
നടപ്പാക്കിയിട്ടുള്ളു, ആള്‍ ആര്‌ എന്നതിന്‌ പ്രസക്തിയേ 
ഉണ്ടായിരുന്നില്ല എന്നര്‍ത്ഥം! വലിയ കോടതികള്‍ പോലും 

" പൊതുജനവികാരം കണക്കിലെടുത്ത്‌" എന്നു ഈ 21 ആം 
നൂറ്റാണ്ടിലും വിധി എഴുതിയിട്ടുണ്ട്‌ ഈ രാജ്യത്ത്‌ എന്നതു കൂടി 
ഇതിനൊപ്പം സ്ൃരിക്കുക, അപ്പോഴേ ആ പഴയ കാരണവരുടെ 
മനസ്സിന്‍റെ ഓന്നത്യം മനസ്സിലാകുകയുള്ളു. 


അക്കാലത്തെ പോലീസുകാര്‍ക്ക്‌ ഇത്‌ ഒരു വലിയ അനുഗ്രഹം 
ആയിരുന്നു. അല്ലെങ്കില്‍ ഇക്കണ്ട മല താണ്ടി അവര്‍ 


അന്വേഷണത്തിനു വരണമല്ലോ. വല്ലപ്പോഴും അങ്ങനെ 
സമീപപ്രദേശങ്ങളില്‍ അന്വേഷണത്തിനു വരേണ്ടി വന്നവര്‍ 
പോലും ആഹാരത്തിനും രാത്രി കിടക്കാനും മാടപ്പാട്ടു വീട്ടില്‍ 
വന്നിട്ടുണ്ടത്രേ. 


ഷഷ്ട്യബ്ദ്യപൂര്‍ത്തി 
തലനാട്‌ കരക്കാര്‍ ജാതിമതഭേദമെന്യേ, മാടപ്പാട്ടു 
ഗോപാലപിള്ളയുടെ ഷഷ്ട്യബ്ദ്യപൂര്‍ത്തി സമുചിതമായി 
ആഘോഷിക്കണം എന്നു തീരുമാനമെടുത്തു. ശ്രീ പികെ 
രാഘവന്‍ അതിനായി മാത്രം [൪൧0 യോഗം വിളിച്ചുകൂട്ടി, ൪ ടട 
സ്‌കൂളില്‍ വച്ച്‌ അതു നടത്തണം എന്നും തീരുമാനിച്ചു. 
ആദ്യയോഗം അങ്ങനെ നടത്തുകയും ചെയ്തു. 
നാനാജാതിമതസ്ഥരായ സകല ജനങ്ങള്‍ക്കും അത്‌ 
ആഘോഷിക്കേണ്ടതാണ്‌ എന്ന കാര്യത്തില്‍ 
തര്‍ക്കമുണ്ടായിരുന്നില്ല. 


പക്ഷേ ഗോപാലപിള്ളക്ക്‌ അതൊന്നും പോരായിരുന്നു, 
ഗുരുവായിരുന്ന ശ്രീ മന്നത്തു പത്മനാഭന്‍ പറഞ്ഞാലേ അതു 
ചെയ്യു എന്നായിരുന്നു ഉറച്ച തീരുമാനം. ഇതിനായി 
പെരുന്നയിലേക്കു ശ്രീ മന്നത്തിനെ കാണാന്‍ നിയോഗിച്ചത്‌ 
കുഴിവേലില്‍ ചന്ദ്രശേഖരന്‍ നായര്‍ എന്ന ചന്ദ്രനെ ആയിരുന്നു. 


ട്‌ 11 


പെരുന്നയില്‍ എത്തി മന്നത്തിനോട്‌ "മാടപ്പാട്ടു 
ഗോപാലപിള്ളയുടെ ഷഷ്ട്യബ്ദ്യപൂര്‍ത്തി ആണ്‌, അത്‌ ഇവിടെ 
വന്നു പറയുന്നതിനു എന്നെ നിയോഗിച്ചതാണ്‌, ഇവിടുന്നു 
പറയുന്നതു പോലെയേ ചെയ്യു എന്നു പറഞ്ഞിട്ടുണ്ട്‌,” എന്നു 
അറിയിച്ചു. ഷഷ്ട്യബ്ദ്യപൂര്‍ത്തി വിവരം അറിഞ്ഞപ്പോള്‍ അദ്ദേഹം 
അതീവ സന്തുഷ്ടനായി. 


" ഗോപാലപിള്ള പുണ്യവാനാണ്‌. ആരോഗ്യവും സമ്പത്തും 
ഈശ്വരന്‍ വേണ്ടുവോളം കൊടുത്തിട്ടുണ്ട്‌. അതു പോലെ തന്നെ 
സന്മനസ്സും. എന്‍ എസ്‌ എസിന്‌ ധാരാളം സാമ്പത്തിക സഹായം 
നല്‍കിയ ആളുമാണ്‌. അതിനാല്‍ അദ്ദേഹത്തിന്‍റെ 
ഷഷ്ട്യബ്ദ്യപൂര്‍ത്തി എത്ര കേമമായി ആഘോഷിച്ചാലും അത്‌ 
ഒട്ടും അധികപ്പറ്റാവില്ല. എനിക്കു തലനാടു വരെ യാത്ര 
ചെയ്യാനാവില്ല. പാലായില്‍ വരാം. അവിടെ വച്ച്‌ ഗംഭീരമായി 
ആഘോഷിക്കാന്‍ ഏര്‍പ്പാടു ചെയ്യാം. ഇപ്പോള്‍ തന്നെ പോയി 
പ്രസിഡണ്ടിനേയും സെക്രട്ടറിയേയും കാണണം, ഞാന്‍ 
ഇക്കാര്യം പറഞ്ഞുവെന്നും പറയണം,” എന്നും നിര്‍ദ്ദേശിച്ചു. 
പറഞ്ഞതു പോലെ തന്നെ പ്രസിഡണ്ടു സെക്രട്ടറിമാരായിരുന്ന 


ശ്രീ കളത്തില്‍ വേലായുധന്‍ നായരേയും ശ്രീ കിടങ്ങൂര്‍ എ എന്‍ 
ഗോപാലകുഷ്ണപിള്ളയേയും കാണുകയും ചെയ്തു. അവരും അതു 
പൂര്‍ണ്ണമായി ഉള്‍ക്കൊണ്ടു. 


അങ്ങനെ പാലാ യൂണിയന്‍റെ നേതൃത്വത്തില്‍ 02.5.1965 ല്‍ 
പാലായില്‍ വച്ച്‌ ഷഷ്ട്യബ്ദ്യപൂര്‍ത്തി കേമമായി ആഘോഷിച്ചു. 
അന്നേ ദിവസം സര്‍വ്വശ്രീ മന്നം, കിടങ്ങൂര്‍ എ എന്‍ 
ഗോപാലകുഷ്ണപിള്ള, എ എസ്‌ ദാമോദരനാശാന്‍, എം ആര്‍ ജി 
പണിക്കര്‍ എന്നിവര്‍ സന്നിഹിതരായിരുന്നു. യൂണിയന്‍ വക 
സമ്മാനമായി ഒരു സ്വര്‍ണ്ണമാല ശ്രീ മന്നം ഗോപാലപിള്ളയെ 
അണിയിക്കുകയും ചെയ്തു. (ഈ മുത്തുമാല അദ്ദേഹം 
സ്ഥിരമായി കഴുത്തില്‍ അണിഞ്ഞിരുന്നു എന്ന്‌ ഓര്‍ക്കുന്നു.) 
പാലാ, തലപ്പുലം, പുഞ്ഞാര്‍ കരയോഗങ്ങള്‍ മംഗളപത്രങ്ങള്‍ 
സമര്‍പ്പിച്ചു, സദസ്യരില്‍ ചിലരും പ്രസംഗിച്ചു. മറുപടി 
പ്രസംഗത്തില്‍ 10001 രൂപാ യൂണിയനെ ഏല്‍പ്പിച്ചു, അതിന്‍റെ 
പലിശ കൊണ്ട്‌ വിദ്യാര്‍ത്ഥി വേതനം (സ്‌കോളര്‍ഷിപ്പ്‌ ആകാം) 
നല്‍കണമെന്നു ഗോപാലപിള്ള നിര്‍ദ്ദേശിച്ചു. (ഈ ഖണ്ഡികയിലെ 
വിവരങ്ങള്‍ മീനച്ചില്‍ താലുക്ക്‌ ചരിത്രത്തില്‍ നിന്നാണ്‌.) 


സാന്ദര്‍ഭികമായി പറയട്ടെ പാലാ യൂണിയന്‍ മന്ദിര നിര്‍മ്മാണ 
കമ്മിറ്റിയുടെ ചെയര്‍മാന്‍ കൂടി ആയിരുന്നു ഗോപാലപിള്ള. 


തലനാട്ടു വച്ചും ഷഷ്ട്യബ്ദ്യപൂര്‍ത്തി കേമമായി 
ആഘോഷിച്ചിരുന്നു, ക്ഷേത്രങ്ങളിലെല്ലാം പ്രത്യേക പൂജ 
നടത്തി, ഗംഭീരമായ പൊതുയോഗവും കലാപരിപാടികളും 
ഉണ്ടായിരുന്നു. പൊതുയോഗത്തില്‍ സര്‍വ്വശ്രീ പിറ്റി ചാക്കോ, 
കെ എം മാണി, കെ എം ചാണ്ടി തുടങ്ങിയ നേതാക്കളും 
സംബന്ധിച്ചിരുന്നു. 


ഓണം വിഷു ചിത്രങ്ങള്‍ 


തലനാട്‌ ഏതാണ്ട്‌ പുതിയതായി സൃഷ്ടിച്ചെടുത്ത കുടിയേറ്റ ഗ്രാമം 
ആയിരുന്നതിനാല്‍ അവിടെ പണ്ടുമുതലേ നിലനിന്നിരുന്ന 
കീഴ്വഴക്കങ്ങള്‍ ഒന്നും ഉണ്ടായിരുന്നില്ല. മാത്രവുമല്ല അവിടം 
പുറംലോകത്തു നിന്നു ഏതാണ്ടു ഒറ്റപ്പെട്ടു 
കിടക്കുകയുമായിരുന്നല്ലോ. എങ്കിലും സ്വയം രൂപപ്പെട്ടു വന്ന 
കുറച്ചു ചിട്ടവട്ടങ്ങള്‍ ഉണ്ടായിരുന്നു. 


ഓണവും വിഷുവും നമുക്ക്‌ പ്രാധാന്യമുള്ള ആഘോഷങ്ങള്‍ 
ആണല്ലോ. പഴയ തലനാട്ടെ ചില ഓണം വിഷു വിശേഷങ്ങള്‍ 
കൂടി പങ്കു വയ്ക്കട്ടെ. തിരുവോണത്തിന്‌ തലേന്ന്‌ ഉത്രാടത്തിന്‍ 
നാള്‍ പലരും മാടപ്പാട്ടു വീട്ടില്‍ വാഴക്കുലകള്‍, മത്തങ്ങ, കുമ്പളങ്ങ, 
വെള്ളരിക്ക മുതലായ ഓണസദ്യയ്ക്കുള്ള കാർഷികവിഭവങ്ങള്‍, 
താന്താങ്ങള്‍ ഉണ്ടാക്കുന്ന പണിയായുധങ്ങള്‍ തുടങ്ങിയവ 
സമ്മാനമായി കൊണ്ടുവരിക പതിവായിരുന്നു. 


ഇവരെല്ലാം പിറ്റേന്നു തിരുവോണ നാളില്‍ മാടപ്പാട്ടു വീട്ടില്‍ 
എത്തും. അന്നാണ്‌ ഇങ്ങോട്ടു കിട്ടിയ സമ്മാനങ്ങള്‍ക്കു പകരം 
നല്‍കുക. അവര്‍ക്ക്‌ എല്ലാവര്‍ക്കും, കൂടാതെ മാടപ്പാട്ടു 
പുരയിടങ്ങളിലേയും വീട്ടിലേയും മറ്റു സഹായികള്‍ക്കും 
ഓണക്കോടികള്‍ ഗോപാലപിള്ള വിതരണം ചെയ്യും. കൂടാതെ 
അരി, എണ്ണ, തുടങ്ങിയവയും. 


ഈ സമ്മാനങ്ങളില്‍ കുട്ടികള്‍ക്ക്‌ ഏറ്റവും പ്രിയപ്പെട്ട ഇനം 
ഓലക്കുട കണിയാര്‍ എന്ന്‌ അറിയപ്പെട്ടിരുന്ന ശ്രീ ശങ്കരന്‍ 
കണിയാര്‍ സമ്മാനിക്കുന്ന ഓലക്കുടകളും വിശറികളും 
ആയിരുന്നുവെന്ന്‌ മാടപ്പാട്ടു ഗോപാലപിള്ളയുടെ ചെറുമകള്‍ ബി 
ശ്രീകുമാരി ഓര്‍ത്തെടുത്തു. വലിയ കുടകളും കുട്ടികള്‍ക്കായി 
കൊച്ചു കുടകളും ഉണ്ടാകും, അതേപോലെ വലിയവര്‍ക്കു 
പനയോല വിശറിയും കുട്ടികള്‍ക്കു ചെറിയ പാള വിശറികളും. 
പക്ഷേ ഈ സമ്മാനങ്ങളെല്ലാം ആദ്യം വലിയ കോയിമ്മാരെ 
കാണിച്ചു ബോദ്ധ്യപ്പെടുത്തിയിട്ടേ വിതരണം 
തുടങ്ങുമായിരുന്നുള്ളുവത്രേ. കുട്ടികളെ സന്തോഷിപ്പിച്ചിരുന്ന 
ഓലക്കുട കണിയാര്‍ തലനാട്ടു നടന്ന 114ട ബസ്സ്‌ അപകടത്തില്‍ 
പെട്ടാണ്‌ മരണമടഞ്ഞത്‌. 


വിഷുനാളില്‍ മാടപ്പാട്ടു വീട്ടിലെ ചാവടി വരാന്തയില്‍ ഒരു ചുവന്ന 
ഭംഗിയുള്ള മിഠായിടിന്‍ നിറയെ പണവുമായി ഗോപാലപിള്ള 
ആളുകളെ കാത്തിരിക്കും. 


കുട്ടികള്‍ക്ക്‌ 10 പൈസ മുതല്‍ മുതിര്‍ന്നവര്‍ക്ക്‌ 10 രൂപ 
വരെയാണ്‌ ആദ്യകാലങ്ങളില്‍ വിഷുക്കൈനീട്ടം നല്‍കിയിരുന്നത്‌. 
പിന്നീട്‌ നിരക്ക്‌ പരിഷ്കരിച്ചിരുന്നു. ചാവടിയിലെ കാഴ്ച്ച, മിഠായിപ്പെട്ടി 
സഹിതം, ചിത്രം കണക്കെ എന്‍റെ മനസ്സില്‍ ഇപ്പോഴുമുണ്ട്‌. 


തലനാടിനെ സംബന്ധിച്ചിടത്തോളം, ഇക്കാര്യങ്ങളെ 
വടക്കോട്ടുണ്ടായിരുന്ന തരം പഴയ ജന്മിത്വത്തിന്‍റെ 
ബാക്കിപത്രങ്ങള്‍, ജന്മി - കുടിയാന്‍ അസമത്വ ചിത്രങ്ങള്‍ എന്ന 
കള്ളിയില്‍ ഒതുക്കാന്‍ ശ്രമിക്കുന്നത്‌ ശരിയാകുമെന്നു 
തോന്നുന്നില്ല. തലനാട്ട്‌ കുടിയാന്മാര്‍ തീരെ കുറവായിരുന്നു, 
മിയ്ക്ക പേര്‍ക്കും യഥാശക്തി അവരവരുടെ പുരയിടങ്ങള്‍ 
ഉണ്ടായിരുന്നു. മാടപ്പാട്ടു പുരയിടങ്ങളില്‍ താമസിച്ചിരുന്ന വളരെ 
കുറച്ചു കുടുംബങ്ങള്‍ക്കാകട്ടെ, പില്‍ക്കാലത്ത്‌ സ്ഥലവും 
നല്‍കിയിട്ടുണ്ട്‌. കണ്ണില്‍ച്ചോരയില്ലാതെ ഇറക്കി വിട്ടതിന്‍റെ 
കറകളൊന്നും മാടപ്പാട്ടു ഗോപാലപിള്ളയുടെ മേല്‍ പുരണ്ടിട്ടില്ല 
എന്നര്‍ത്ഥം. ആ കൊടുക്കല്‍ വാങ്ങലുകള്‍ അതിനാല്‍ തന്നെ 
പരസ്പരമുള്ള ഈഷ്ടളബന്ധത്തിന്‍റെ ഒരു ബഹിര്‍സ്മൂരണം 
ആയിരുന്നു എന്നാണ്‌ എന്‍റെ പക്ഷം. അതിനെ ജന്മി കുടിയാന്‍ 
ബന്ധം ആയി തരം താഴ്ചാന്‍ ശ്രമിച്ചാല്‍ അത്‌ അന്നു 
നിലനിന്നിരുന്ന ആ പാരസ്പര്യത്തോടു ചെയ്യുന്ന 
തെറ്റായിരിക്കും. 


പേരു നീക്കം ചെയ്യല്‍ 


1994. ല്‍ മരിക്കും വരെ മാടപ്പാട്ടു ഗോപാലപിള്ളയുടെ 
കൈയൊപ്പു പതിയാത്ത ഒരു പൊതു സ്ഥാപനവും തലനാട്ട്‌ 
ഉണ്ടായിട്ടില്ല എന്നത്‌ നിസ്തൂർക്കമായ വസ്തുതയാണ്‌. 
പഞ്ചായത്താഫീസ്‌, വില്ലേജാഫീസ്‌, വായനശാല, സഹകരണ 
ബാങ്ക; ക്ഷേത്രങ്ങള്‍, എന്നു വേണ്ട, ആ ഗ്രാമത്തിലെ എല്ലാ 
പ്രധാന സ്ഥാപനങ്ങളിലും പണമായോ സ്ഥലമായോ 
അദ്ദേഹത്തിന്‍റേതു തന്നെയാണ്‌ പ്രധാന പങ്ക്‌. ആ സത്യം 
ചിലപ്പോള്‍ താല്‍ക്കാലികമായി തമസ്ക്കരിക്കാന്‍ കഴിഞ്ഞെന്നു 
വരാം, പക്ഷേ അത്‌ എന്നേക്കുമായി ആര്‍ക്കും 
നിഷേധിക്കാനാവില്ല. കാരണം രേഖകള്‍ കള്ളം പറയില്ലല്ലോ! 
ആശുപത്രി ഒഴിച്ച്‌ ബാക്കി എല്ലാം തലനാടിന്‍റെ 
ഹൃദയഭാഗത്തായിരുന്നു എന്നു കൂടി ഓര്‍ക്കേണ്ടതുണ്ട്‌. എന്നു 
വച്ചാല്‍ തലനാട്ട്‌ ഭൂമിക്ക്‌ ഏറ്റവും വില കിട്ടുന്നയിടം ആണ്‌ 
അദ്ദേഹം വിട്ടുകൊടുത്തത്‌. അല്ലെങ്കില്‍ അദ്ദേഹം സ്ഥലം 
വിട്ടുകൊടുത്ത്‌, സ്ഥാപനങ്ങള്‍ അവിടെ വന്നതിനാല്‍ അവിടം 
തലനാടിന്‍റെ ഗ്രാമകേന്ദ്രം ആയി മാറി എന്നും പറയാം. 


പൊതുസ്ഥാപനം മാത്രമല്ല അങ്ങേയറ്റം ഇങ്ങേയറ്റം തലനാട്‌ 
പ്രധാന കവലയില്‍ കടകള്‍ കെട്ടി മറ്റുള്ളവര്‍ക്ക്‌ ജീവനോപാര്‍ത്ഥം 
അവ ഉപയോഗിക്കാനും കഴിഞ്ഞിട്ടുണ്ട്‌. തീര്‍ച്ചയായും അവയ്ക്ക്‌ 
വാടക വാങ്ങിയിരുന്നു. 


സത്യങ്ങള്‍ ഇങ്ങനെയായിരിക്കെ, അന്നാട്ടില്‍ നിന്ന്‌ ആ 
മനുഷ്യന്‍റെ പേരു സകലയിടങ്ങളിലും നിന്നും തുടച്ചു 
നീക്കാനുള്ള ശ്രമം നടക്കുന്നുണ്ട്‌, നീക്കുന്നുമുണ്ട്‌ എന്നു കുറേ 
കാലമായി അറിഞ്ഞിരുന്നു. രേഖകള്‍ പക്ഷേ 
മായ്ക്കാനാവില്ലല്ലോ, അവ സത്യമല്ലേ പറയു. 
പഞ്ചായത്തു ഭരണം മാറുമ്പോള്‍ സംഭവിക്കുന്നതാണ്‌, അതല്ല 
അറ്റകുറ്റപ്പണികള്‍ ചെയ്യുമ്പോള്‍ ഫോട്ടോകളും മറ്റും മാറ്റി 
വയക്കുന്നതാണ്‌, പിന്നീട്‌ അവ വയ്ക്കാന്‍ വിട്ടു പോകുന്നതാണ്‌ 
എന്നും ചില ഡലട1ഠ0ട കേട്ടിരുന്നു. അതു എന്തോ ആകട്ടെ, 
മായ്ക്കാന്‍ ശ്രമിക്കുന്തോറും കൂടുതല്‍ തെളിച്ചത്തോടെ അതു 
നമ്മുടെ മനസ്സുകളില്‍ നിലനില്‍ക്കുകയേയുള്ളു എന്നാണ്‌ എന്‍റെ 


വിശ്വാസം. അതിന്‌ ഈ ലാഠഠ സഹായമാകുകയും ചെയ്യും 
എന്നു പ്രത്യാശിക്കുന്നു. 


ഇത്‌ ഒരു പരാതിയോ പരിഭവമോ അല്ല എന്നു കൂടി പറയട്ടെ. 
കാലത്തിന്‍റെ തിരിച്ചിലില്‍ ചരിത്രം മാറ്റിമാറിക്കപ്പെടുന്നത്‌, 
എഴുതപ്പെടുന്നത്‌ അടക്കം പലതും സംഭവിക്കുന്നത്‌ സ്വാഭാവികം 
എന്ന്‌ നിസ്സംഗതയോടെ അംഗീകരിക്കാനുള്ള മനസ്സ്‌ 
ഉണ്ടാകേണ്ടിയിരിക്കുന്നു. 


എല്ലാ വര്‍ഷവും ഇന്ത്യയുടെ റിപ്പബ്ലിക്‌ ദിനാഘോഷങ്ങള്‍ക്കു 
സമാപ്തി കുറിക്കുന്ന ജനുവരി 29 ൯റെ 'ബീറ്റിംഗ്‌ റിട്രീറ്റ്‌, ചടങ്ങില്‍ 
നിന്ന്‌ ഗാന്ധിജിക്ക്‌ ഇഷ്ടമുള്ള കൃസ്തീയ ഗാനമായ 'എനിക്കൊപ്പം 
(൧൧10൦ ഫ്ര ന൦)' എന്നു തുടങ്ങുന്ന ഗാനം ഇക്കൊല്ലം 
ഒഴിവാക്കുന്നു എന്നു വായിച്ചു. 


1948 ജനുവരി 30 നു നടത്തിയ ലഡ്ഡു വിതരണത്തിന്‍റെ ഓര്‍മ്മ 
പുതുക്കല്‍ എന്നോണം ഏതാനും വര്‍ഷങ്ങളായി ഗാന്ധിജിയുടെ 
രക്തസാക്ഷിദിനത്തില്‍ പലയിടങ്ങളിലും മിഠായി വിതരണം 
നടത്തി വരുന്നുണ്ട്‌, ഗാന്ധിജിയെ വീണ്ടും വെടിവച്ചു ചോര 
ഇറ്റിച്ചിട്ടുണ്ട്‌, ഗാന്ധിജി എങ്ങനെയാണ്‌ ആത്മഹത്യ ചെയ്തത്‌ 
എന്നു സ്‌കൂള്‍ പരീക്ഷയക്ക്‌ ചോദിച്ചിട്ടുണ്ട്‌. പക്ഷേ അതെല്ലാം 
ഗാന്ധിജിയ പറ്റി കൂടുതല്‍ ആദരവു തോന്നാനും ഗാന്ധിജി 
കൂടുതല്‍ വായിക്കപ്പെടാനുമേ ഇടയാക്കുന്നുള്ളു എന്നാണ്‌ എന്‍റെ 
വിനീത പക്ഷം. മനസ്സുകളില്‍ ഗാന്ധിജി 
പുനര്‍ജ്ജനിക്കപ്പെട്ടുകൊണ്ടേയിരിക്കുന്നതിന്‌ ഇത്തരം 
പ്രവര്‍ത്തികള്‍ കാരണമാകുമെന്നേ എനിക്കു തോന്നിയിട്ടുള്ളു. 
ഗാന്ധിജിയെന്ന മഹാമേരുവിനെ ഒരു ഗ്രാമത്തില്‍ ജീവിച്ചിരുന്ന 
കാരണവരുമായി ഉപമിച്ചതല്ല, എല്ലാവർക്കും പെട്ടെന്നു 
മനസ്സിലാകുന്ന ഒരു ഉദാഹരണം പറഞ്ഞുവെന്നു മാത്രം. 


സമുദായ നവോത്ഥാനം 


എന്‍ എസ്‌ എസ്‌ ബന്ധം 
എന്‍ എസ്‌ എസ്‌ പ്രതിജ്ഞ 


"ഞാന്‍ നായര്‍ സമുദായോന്നതിക്കായി നിരന്തരം 
ആലോചിക്കുകയും പരിശ്രമിക്കുകയും ചെയ്യും. അങ്ങനെയുള്ള 
ശ്രമങ്ങളില്‍ ഇതര സമുദായക്കാര്‍ക്ക്‌ ക്ഷോഭകരമായി യാതൊരു 
പ്രവൃത്തിയും ചെയ്യുന്നതല്ല. ഈ സംഘോദ്ദേശ്യങ്ങളെ 
മുന്‍നിര്‍ത്തിയും ഉദ്ദേശസാധ്യത്തിനു വേണ്ട ന്യായമായ 
കരുതലോടു കൂടിയും ജീവിച്ചുകൊള്ളാം. സത്യം, സത്യം, 


സത്യം.” 31. 10.1914. 
പ്ടട ഡ്രലാട[[ല ) 


"മീനച്ചില്‍ താലൂക്ക്‌ വടട യൂണിയന്‍ ചരിത്രം” എന്ന പുസ്തകം 
(1988) മാടപ്പാട്ടു ഗോപാലപിള്ളയെ വിശേഷിപ്പിച്ചിട്ടുള്ളത്‌ 
"മാടപ്പാട്ടു മയന്‍" എന്നാണ്‌. അക്ഷരാര്‍ത്ഥത്തില്‍ ശരിയായ 
പ്രയോഗം. ”മലയിടുക്കുകള്‍ നിറഞ്ഞ ആ ദൂര്‍ഗ്ഗമ ഗ്രാമത്തെ 
സ്വന്തം ധനവും ജീവിതവും സമര്‍പ്പിച്ചു ഒരു സുന്ദരനഗരമാക്കിയ 
ശ്രീ ഗോപാലപിള്ളയെപ്പോലെ ഒരനാസക്ത ജീവതം നയിച്ച 
മറ്റൊരു നേതാവിനെ കേരളത്തില്‍ കാണുകയില്ല,” എന്നും 
പുസ്തകം പറയുന്നു. പരമസത്യമാണത്‌. ധനശേഷി ഉണ്ടായിട്ടും 
അനാഡംബര ജീവിതം നയിക്കാനുള്ള നിശ്ചയദാര്‍ഡ്യം 
അധികമാര്‍ക്കും ഉണ്ടാവുകയില്ലല്ലോ. 


ഒരു നായര്‍ കരപ്രമാണി തന്നെയായിരുന്നു മാടപ്പാട്ടു 
ഗോപാലപിള്ള. ആയുസ്സു മുഴുവന്‍ നായര്‍ സര്‍വ്വീസ്‌ 
സൊസൈറ്റി (1൩ ട ട) യുടെ ആളായിരുന്നു എന്നത്‌ 
സത്യവുമാണ്‌. എന്തുകൊണ്ട്‌ അങ്ങനെ ആയി എന്നൊന്നു 
നോക്കാം. 


നായര്‍ സമുദായം നശിക്കാനുണ്ടായ ഒരു പ്രധാന കാരണം 


അന്ധവിശ്വാസങ്ങളും അനാചാരങ്ങളും ആണ്‌ എന്നു നായര്‍ 
സര്‍വ്വീസ്‌ സൊസൈറ്റിയുടെ സ്ഥാപകനേതാവായിരുന്ന ശ്രീ 
മന്നത്തു പത്മനാഭന്‍ ആത്മകഥയില്‍ എഴുതിയിട്ടുണ്ട്‌. സ്വന്തം 
കുടംബത്തെ ദയനീയ സാമ്പത്തികാവസ്ഥയിലേക്ക്‌ എത്തിച്ചതും 
അന്നത്തെ ആചാരങ്ങള്‍ എന്നു നമ്മള്‍ കൊണ്ടാടുന്ന 
അനാചാരങ്ങള്‍ മൂലമാണ്‌ എന്നും അദ്ദേഹം തിരിച്ചറിഞ്ഞു, 
അക്കമിട്ടു പറയുകയും ചെയ്തു. ആ തിരിച്ചറിവില്‍ നിന്നാണ്‌ 
അദ്ദേഹത്തിന്‍റെ സാമൂദായിക നവോത്ഥാന ശ്രമങ്ങളുടെ 
തുടക്കം. അദ്ദേഹത്തിന്‍റെ പ്രസംഗങ്ങളിലും അതു പറയുക 
പതിവായിരുന്നു. 






ള്‌ ലി ക്‌ി 

തിമവിതാംര്‍ കസ പതികുലേത്ധനപ്പുകട ൧൧5 ചര്‍ കട നബവി യിന്ണ്റ് 

ന) വശ്ലീസ്‌ സോരസ്ഥോിയിലെ യ മഞ്വോറയി പക്രാംഡുട 1] 
നിപ്പിനടയ്ക്േണം ൨ മുപു താടയ്ക്യതം പ ന്‌ ഓമന തിന ന സിമ 


കി, 
ഫക ൯, ച്ങാവകക, ച ം. ലു 
ദ്ക്ക്ചാഞ്‌ കറ. ഒസുശ്്‌്‌ 


1120 കുംഭം 28 നു (11.3.1945) നു മാടപ്പാട്ടു 
ഗോപാലപിള്ളയക്കു നായര്‍ സര്‍വ്വീസ്‌ സൊസൈറ്റി അംഗത്വം 
കിട്ടിയതിന്‍റെ സര്‍ട്ടിഫിക്കറ്റ്‌. 


സാന്ദര്‍ഭികമായി പറയട്ടെ, ശ്രീ മന്നത്തിന്‍റെ ആത്മകഥ, 'എന്‍റെ 
ജീവിതസ്മരണകള്‍' വായിക്കാത്തവരുണ്ടെങ്കില്‍ വായിക്കണം എന്ന്‌ 
ഞാന്‍ ശുപാര്‍ശ ചെയ്യുന്നു. അതു വായിച്ചാല്‍ ആചാരം 
എന്താണ്‌, അനാചാരം എന്താണ്‌ എന്നു കൃത്യമായി 
മനസ്സിലാകും. പഴയതാണ്‌ എന്നു പറഞ്ഞു സകല രീതികളും 


പിന്തുടരേണ്ടതില്ല, കാലത്തിനനുസരിച്ച്‌ തള്ളേണ്ടത്‌ തള്ളണം 
എന്നു വ്യക്തമായി ആത്മകഥയില്‍ പറഞ്ഞു വച്ചിട്ടുണ്ട്‌ അദ്ദേഹം. 


തമ്മില്‍ത്തല്ലിയും ആചാരങ്ങള്‍ അനുഷ്ടിക്കാനായി പോലും വിറ്റു 
തിന്നും അന്ത:ഛിദ്രവും തൊഴുത്തില്‍ കുത്തും മുത്തും പരസ്പരം 
പോരാടിയും ഛിന്നഭിന്നമായിക്കൊണ്ടിരുന്ന നായര്‍ സമുദായം 
പുനരുദ്ധരിക്കാനായി ശ്രീ മന്നത്തു പത്മനാഭന്‍ രംഗത്തിറങ്ങിയ 
കാലം. തിരുവിതാംകൂറിന്‍റെ വടക്കന്‍ പ്രദേശങ്ങളില്‍ മുഴുവന്‍ 
നായര്‍ സര്‍വ്വീസ്‌ സൊസൈറ്റിയുടെ ശാഖകള്‍ സ്ഥാപിച്ച്‌ 
അദ്ദേഹവും സംഘവും സമുദായപരിഷ്ക്കരണരംഗത്ത്‌ 
മുന്നേറിക്കൊണ്ടിരിക്കേ, അതിലേക്ക്‌ സ്വാഭാവികമായും മാടപ്പാട്ടു 
ഗോപാലപിള്ളയും ആകൃഷ്ടനാകുകയായിരുന്നു. അവിടെ 
ഗുരുവിനെ കണ്ടെത്തി എന്നു പറയാം. ആയുഷ്ക്കാലം മുഴുവന്‍ 
നീണ്ടുനിന്ന ഒരു ഈഷ്ടളബന്ധത്തിന്‍റെ തുടക്കം. ശ്രീ മന്നത്തു 
പത്മനാഭനോടൊപ്പം അദ്ദേഹം ഗുരുസ്ഥാനത്തു കണ്ടിരുന്ന മഹദ്‌ 
വ്യക്തി ആയിരുന്നു 13.07.1937 - 21.12.1947 വരെ മീനച്ചില്‍ 
താലൂക്ക്‌ [ ട ട കരയോഗയുണിയന്‍ പ്രസിഡണ്ട്‌ ആയിരുന്ന ശ്രീ 
വരകപ്പിള്ളില്‍ കേശവപിള്ളയും. 


[ടട ഡയറക്ടര്‍ ബോര്‍ഡ്‌ അംഗം, മീനച്ചില്‍ താലൂക്ക്‌ വടട 
യൂണിയന്‍ പ്രസിഡണ്ട്‌, [155 ഹിന്ദു മഹാമണ്ഡലം പ്രസിഡണ്ട്‌, 
എന്നീ നിലകളില്‍ അദ്ദേഹം പ്രവര്‍ത്തിച്ചിട്ടുണ്ട്‌. കേരളമൊട്ടുക്ക്‌ 
ഉള്ള വിദ്യാഭ്യാസ സ്ഥാപനങ്ങള്‍ തുടങ്ങുന്നത്‌ അടക്കം [55 
ന്‍റെ മറ്റെല്ലാ സംരംഭങ്ങള്‍ക്കും ആയിരക്കണക്കിനു രൂപാ 
സംഭാവന ചെയ്തവരുടെ മുന്‍നിരയില്‍ തന്നെയാണ്‌ 
അദ്ദേഹത്തിന്‍റെ സ്ഥാനം. 


1 1.01. 1959 ല്‍ കെഴുവന്‍കുളം സ്‌കൂളില്‍ വച്ചു നടന്ന ശ്രീ 
മന്നത്തു പത്മനാഭന്‍റെ 82 - ആം ജന്മദിനാഘോഷ വേളയില്‍, 
മാടപ്പാട്ടു ഗോപാലപിള്ള 5 പവന്‍റെ മാല സമ്മാനമായി തന്‍റെ 
കഴുത്തിലിട്ടു എന്നും അത്‌ [455 നു കൈമാറുന്നുവെന്നും ശ്രീ 
മന്നം മറുപടി പ്രസംഗത്തില്‍ (കെഴുവന്‍കുളം പ്രസംഗം) 
പറഞ്ഞിട്ടുണ്ട്‌. ഇതേ പോലെ ധാരാളം സംഭാവനകള്‍ അദ്ദേഹം 
നല്‍കിയതായി മീനച്ചില്‍ താലൂക്ക്‌ [൯ ട ട യൂണിയന്‍ ചരിത്രം 
എന്ന പുസ്തകത്തില്‍ പറയുന്നുണ്ട്‌. 





പിന്നില്‍ വലതുവശത്ത്‌ രണ്ടാമത്‌ നില്‍ക്കുന്നയാളാണ്‌ 53 കാരനായ മാടപ്പാട്ടു 
ഗോപാലപിള്ള. 


പാലാ പുലിയന്നൂര്‍ ശ്രീരാമകൃഷ്ണാശ്രമത്തിനും 500 രൂപാ - 1930 
ല്‍ ആയിരിക്കണം - മാടപ്പാട്ടു കുടുംബം നല്‍കി എന്നു മീനച്ചില്‍ 
താലൂക്ക്‌ [॥ ട ട യൂണിയന്‍ ചരിത്രം പറയുന്നു. 1923 ല്‍ ശ്രീ 
ചുണ്ടയ്ക്കല്‍ നാരായണപിള്ള തുടങ്ങിയ ഭജനസംഘമാണ്‌ പിന്നീട്‌ 
ആശ്രമമായി വളര്‍ന്നത്‌. പില്‍ക്കാലത്ത്‌ രാമകൃഷ്ണാനന്ദജി എന്ന 
പേരില്‍ സന്യാസം സ്വീകരിച്ച ഇദ്ദേഹത്തെ ഹരിജനങ്ങള്‍ (ദളിത്‌ 
വിഭാഗത്തില്‍ പെട്ടവര്‍) എന്നു വിളിക്കപ്പെട്ടവര്‍, തങ്ങളുടെ 
രക്ഷകനായിട്ടാണ്‌ കണ്ടിരുന്നത്‌ എന്നു ആശ്രമത്തിന്‍റെ 
വെബ്സൈറ്റില്‍ പറയുന്നുണ്ട്‌. 


ഏതു മതത്തിന്‍റെ വക ആയാലും വിദ്യാഭ്യാസസ്ഥാപനങ്ങള്‍, 
ആശുപത്രികള്‍ തുടങ്ങിയ പൊതുസ്ഥാപനങ്ങളുടെ 
ഉപയോക്താക്കള്‍ നാനാജാതിമതസ്ഥര്‍ തന്നെ ആയിരിക്കും. 
അതിനാല്‍ അത്തരത്തിലുള്ള സാമുദായിക പ്രവര്‍ത്തനം 
സാമുഹ്യപ്രവര്‍ത്തനം തന്നെയാണ്‌. 


ശ്രീ മന്നത്തു പത്മനാഭപിള്ള സാമുദായിക നവോത്ഥാനത്തിന്‍റെ 
ഭാഗമായി തന്‍റെ പേരിന്‍റെ കൂടെയുള്ള ജാതിവാല്‍ 


ഉപേക്ഷിച്ചിരുന്നു. അങ്ങനെയാണ്‌ അദ്ദേഹം മന്നത്തു പത്മനാഭന്‍ 
എന്ന്‌ അറിയപ്പെടാന്‍ തുടങ്ങിയത്‌. മാടപ്പാട്ടു ഗോപാലപിള്ള പക്ഷേ 
അതിനൊന്നും തുനിഞ്ഞില്ല. എന്നാല്‍ സ്‌കൂള്‍ ഓദ്യോഗിക 
രേഖകളില്‍ മക്കള്‍ക്കാര്‍ക്കും നായര്‍, അമ്മ തുടങ്ങിയ വാലുകള്‍ 
ചേര്‍ത്തില്ല! അങ്ങനെയാണ്‌ നവോത്ഥാന യജ്ഞത്തില്‍ 
അദ്ദേഹം പങ്കാളിയായത്‌. ജനനം പോലെ തന്നെ വെറും ഒരു 
യാദൃശ്ചികത മാത്രമാണ്‌ ജാതിയെന്നും അതില്‍ ഉറ്റം 
കൊള്ളുന്നത്‌ അര്‍ത്ഥശുന്യതയാണെന്നും അദ്ദേഹത്തിനു അന്നേ 
ബോദ്ധ്യപ്പെട്ടിരിക്കണം! 


ഇതു സംബന്ധിച്ച്‌ രസകരമായ ഒരു കഥ മാടപ്പാട്ടു ഗോവിന്ദന്‍ 
നായരുടെ മകന്‍ എം ജി അരവിന്ദാക്ഷന്‍ നായര്‍ പറഞ്ഞു കേട്ടതു 
കൂടി പങ്കുവയ്ക്കട്ടെ. ഗോപാലപിള്ള മിയ്ക്കവാറും ദിവസങ്ങളില്‍ 
പതിയ്ക്കല്‍ വീട്ടില്‍ നിന്ന്‌ കാവുങ്കല്‍ കവലയിലേക്ക്‌ പോകാറുണ്ട്‌. 
അങ്ങനെ ഒരിക്കല്‍ പോകുമ്പോള്‍, റോഡിന്‍റെ തൊട്ടു ചേര്‍ന്നുള്ള 
പഞ്ചായത്ത്‌ ഓഫീസിലെ ഒരു സംഭാഷണശകലം കാതില്‍ 
പതിഞ്ഞു. ഗോപാലപിള്ളയുടെ പുത്രന്മാരുടെ പേരില്‍ നായര്‍ 
ഇല്ല എന്നതോ മറ്റോ ആയിരുന്നു അത്‌. മടിച്ചില്ല, നേരേ 
അകത്തോട്ടു കയറി, 'ആര്‍ക്കാണ്‌ എന്‍റെ മക്കള്‍ ഗോപിയും 
ഉണ്ണിയും നായരാണോന്നു അറിയേണ്ടത്‌? ' എന്നങ്ങു ചോദിച്ചു. 
ആരും ഒന്നും മിണ്ടിയില്ല, നിശ്ശബ്ദം എഴുന്നേറ്റു നില്‍ക്കുക മാത്രം 
ചെയ്തു. കയറിയതു പോലെ തിരികെ ഇറങ്ങിപ്പോവുകയും 
ചെയ്തു. അതായിരുന്നു അദ്ദേഹത്തിന്‍റെ പ്രകൃതം, നേരേ വാ, 
നേര പോ, അത്ര തന്നെ. 


പക്ഷേ പില്‍ക്കാലത്ത്‌ എല്ലാവരും നായര്‍, അമ്മ എന്നെല്ലാം 
അനാദ്യോഗികമായി ഉപയോഗിച്ചിരുന്നു എന്നു മനസ്സിലാക്കുന്നു. 
ആധാരങ്ങളില്‍ അങ്ങനെ ആയിരുന്നുവത്രേ. അന്നത്തെ കാലത്ത്‌ 
ആധാര്‍ ഐഡി ഒന്നും ഉണ്ടായിരുന്നില്ലല്ലോ, ഒരേ പേരു തന്നെ 
എല്ലായിടവും വരണമെന്നും ഉണ്ടായിരുന്നില്ല, എഴുതുന്നവര്‍ 
അവരവരുടെ യുക്തി പോലെ എഴുതും അത്ര തന്നെ. 


ദൈവം 


തികഞ്ഞ ദൈവഭക്തനായിരുന്നു ഗോപാലപിള്ള. അതു പക്ഷേ 
പ്രകടനപരത ഒട്ടുമേ ഇല്ലാത്ത, ഉള്ളില്‍ തട്ടിയ യഥാര്‍ത്ഥ ഭക്തി 
തന്നെയായിരുന്നു. 


ദിനേന നിലവിളക്കു വൃത്തിയാക്കല്‍ സ്വയം ആണു 
ചെയ്തിരുന്നത്‌. ചാവടിയില്‍ ഉപയോഗിച്ചിരുന്ന വലിയ 
മേശവിളക്കും അദ്ദേഹം തന്നെയാണ്‌ കഴുകിയിരുന്നത്‌. 
വരാന്തയ്ക്കിപ്പുറം ഉള്ള കൊച്ചു തിണ്ണയില്‍ നിന്ന്‌ 
അറവാതില്‍ക്കലേയ്ക്കു നോക്കി കത്തിച്ചു വച്ച നിലവിളക്ക്‌ 
തൊഴുന്നത്‌ എന്‍റെ ഓര്‍മ്മയിലുണ്ട്‌. അതേ പോലെ 
അവിടെത്തന്നെ മച്ചില്‍ തൂക്കിയിരുന്ന ഭസ്മപ്പാത്രവും. തൊഴില്‍ 
കഴിഞ്ഞ്‌ അതില്‍ നിന്നു ഭസ്മം എടുത്തു നെറ്റിയില്‍ തൊടും. 
സുഗന്ധമുള്ള ആ ഭസ്മും സ്വയം ഉണ്ടാക്കിയെടുത്തിരുന്നത്‌ 
ആണെന്നു കേട്ടിട്ടുണ്ട്‌. 





തലനാട്‌ കല്ലിടാംകാവു ഭഗവതിക്ഷേത്രം പണിയിപ്പിച്ചത്‌ മാടപ്പാട്ടു 
ഗോപാലപിള്ളയുടെ നേതൃത്വത്തിലാണ്‌. ഇതേ പറ്റി മുമ്പേ 
പരാമര്‍ശിച്ചിട്ടുണ്ട. 


കല്ലിടാംകാവു ഭഗവതിക്ഷേത്രത്തിലെ ഉത്സവനാളുകളില്‍ 
സന്ധ്യക്ക്‌ തൊഴാന്‍ പോകും. പുറത്തു നിന്നു ശ്രീകോവിലലേക്കു 
നോക്കി അഞ്ജലീബദ്ധനായി നിന്ന്‌ 'ഗോവിന്ദനാമസങ്കീര്‍ത്തനം,' 
എന്നു ഉറക്കെ ചൊല്ലുന്നത്‌, അതിന്‍റെ ഈണം, ശബ്ദഗാംഭീര്യം 
എല്ലാം ഇപ്പോഴും ഓര്‍മ്മയിലുണ്ട്‌. അതു മറ്റുള്ളവര്‍ ഏറ്റു 
ചൊല്ലും, അതേ തുടര്‍ന്ന്‌ അമ്പലം പ്രദക്ഷിണം വച്ചുള്ള 
ഭജനയും ആരംഭിക്കും. പരേതനായ ശ്രീ മുളയക്കല്‍ ശ്രീധരന്‍ 
നായര്‍ ഭജന ചൊല്ലിക്കൊടുത്തിരുന്നത്‌ എന്‍റെ ഓര്‍മ്മയിലുണ്ട്‌. 
മറ്റുള്ളവര്‍ അതു ഏറ്റു പാടുകയും ചെയ്തിരുന്നു. 


കല്ലിടാംകാവു ഭഗവതിക്ഷേത്രത്തിലെ 
ഉത്സവത്തിനോടനുബന്ധിച്ച്‌ കുംഭകുടം തുള്ളല്‍, പതിയ്ക്കല്‍ 
എന്ന മാടപ്പാട്ടു വീട്ടില്‍ വച്ചു നടത്തുമായിരുന്നു. കുംഭകുടം 
വഴിപാട്‌ നേര്‍ന്നിട്ടുള്ളവര്‍ തോട്ടില്‍ പോയി കുളിച്ച്‌ പതിയ്ക്കല്‍ 
മാടപ്പാട്ടു വീടിന്‍റെ പടിപ്പുരയ്ക്കു വലതുവശത്തുള്ള വിശാലമായ 
പുല്‍ത്തകിടിയില്‍ വച്ചാണ്‌ ഭക്ത്യാദരപൂര്‍വ്വം കുടം 
നിറയ്ക്കുക. അതു കഴിഞ്ഞ്‌ അറവാതില്‍ക്കല്‍ കൊളുത്തി വച്ച 
നിലവിളക്ക്‌ സാക്ഷിയായി തലയില്‍ കുടുവുമേന്തി വഴിപാടു 
നേര്‍ന്നവര്‍ താളത്തില്‍ നൃത്തം ചെയ്യുന്നത്‌ ഇന്നും ഓര്‍മ്മയുണ്ട്‌. 
നീണ്ട വരാന്തയില്‍ അതു കണ്ടുകൊണ്ട്‌, അവര്‍ക്ക്‌ അഭിമുഖമായി 
ഗോപാലപിള്ള ഇരിക്കും. അടുത്തായി ഞങ്ങള്‍ കുട്ടികളും 
ഉണ്ടാകും. അതൊരു കാഴ്ച്ച തന്നെയായിരുന്നു. മനസ്സിന്‍റെ 
ഫ്രെയിമില്‍ മായാതെ പതിഞ്ഞു കിടക്കുന്ന ചിത്രം. അവിടെ 
നിന്നായിരുന്നു എല്ലാവരും കുംഭകുടവും കൊണ്ട്‌ പിന്നെ 
ക്ഷേത്രത്തിലേക്കു പോകുക. 


പിന്നീടെന്നോ ആ ചിട്ട മാറ്റി, കുടം നിറയ്ക്കലും മറ്റും അയ്യമ്പാറ 
ശ്രീ ധര്‍മ്മശാസ്താ ക്ഷേത്രത്തില്‍ നിന്നാക്കി. 


തിടനാട്‌ ക്ഷേത്രത്തിലെ ശര്‍ക്കരവെള്ള വിതരണം എന്ന വഴിപാട്‌ 
വര്‍ഷങ്ങളോളം നടത്തിയിരുന്നത്‌ ഗോപാലപിള്ള ആയിരുന്നു. 
അക്കാലത്ത്‌ ഭരണങ്ങാനം, കടപ്പാട്ടൂര്‍, തിടനാട്‌ തുടങ്ങിയ പല 
ക്ഷേത്രങ്ങളിലും ഉത്സവകാലത്ത്‌ ഗോപാലപിള്ളയെ 
പ്രസംഗിക്കാന്‍ വിളിക്കുന്നത്‌ പതിവായിരുന്നുവത്രേ. പക്ഷേ 
രാമായണ ഭാരത കഥകള്‍ പറയുകയല്ലാതെ ഒരിടത്തും ഇതര 


ജാതിമതസ്ഥരെ യാതൊരു രീതിയിലും പരാമര്‍ശിക്കുക കൂടി 
ചെയ്തിട്ടില്ല. 


അതായത്‌ ജനിച്ച മതപ്രകാരമുള്ള ദൈവിശ്വാസി തന്നെ 
ആയിരുന്നു എക്കാലത്തും. പക്ഷേ തന്‍റെ മതം മാത്രമാണ്‌ ശരി 
എന്ന്‌ ഒരിക്കലും ശമിച്ചിട്ടില്ല, ഇതര മതങ്ങളോട്‌ ഒരിക്കലും 
അസഹിഷ്ണുത പുലര്‍ത്തിയിരുന്നുമില്ല. ടട പ്രതിജ്ഞ 
കൃത്യമായി പാലിച്ചിരുന്ന വ്യക്തിയായിരുന്നു അദ്ദേഹം. 


ആചാരം, അനാചാരം 


ആചാരങ്ങള്‍ പലതും വെറും പാഴ്ച്ചെലവു മാത്രം ബാക്കിയാക്കുന്ന 
അനാചാരങ്ങള്‍ ആണെന്നായിരുന്നു ശ്രീ മന്നത്തു പത്മനാഭന്‍റെ 
സുചിന്തിത അഭിപ്രായം. താലികെട്ട, കുതിരകെട്ട, വെടിക്കെട്ട്‌, 
കേസുകെട്ട്‌ എന്നീ നാലു കെട്ടുകള്‍ ആണ്‌ നായര്‍ 
കുടുംബങ്ങളുടെ തകര്‍ച്ചയ്ക്ക്‌ പ്രധാനകാരണം എന്നും അദ്ദേഹം 
കൃത്യമായി വിലയിരുത്തിയിരുന്നു. 


താലികെട്ട്‌ - പിതൃസ്വത്തിന്‌ അവകാശമില്ലാത്ത നമ്പൂതിരി 
സംബന്ധം. 


കുതിരകെട്ട്‌ കെട്ടുകാഴ്ച - കാളയുടെയും കുതിരയുടെയും വലിയ 
രൂപങ്ങള്‍ മരത്തിലുണ്ടാക്കി ആളുകള്‍ തോളുകളിലെടുത്തും 
രഥത്തില്‍വച്ച്‌ വലിച്ചും കൊണ്ടുപോകുന്നത്‌. 


വെടിക്കെട്ട്‌ -കരക്കാര്‍ തമ്മില്‍ മത്സരിച്ച്‌ നടത്തിയിരുന്ന 
വെടിക്കെട്ടുകള്‍. 


കേസുകെട്ട്‌- തറവാട്ടുകാര്‍ തമ്മിലുള്ള കോടതി വ്യവഹാരങ്ങള്‍ 


ഇവയെല്ലാം വളരെയധികം പാഴ്ച്ചെലവുകളുണ്ടാക്കിയിരുന്ന 
ഏര്‍പ്പാടുകളായിരുന്നു. 


ആദ്യം പറയുന്ന താലികെട്ടിന്‍റെ തിക്താനുഭവങ്ങള കുറിച്ച്‌ 
അദ്ദേഹം രോഷത്തോടെയും വേദനയോടെയും ആത്മകഥയില്‍ 
പരാമര്‍ശിച്ചിട്ടുണ്ട്‌. കുതിരകെട്ടിനെ കുറിച്ച്‌ ആത്മകഥയിലെ 
'നായര്‍ സര്‍വ്വീസ്‌ ഭൃത്യജനസംഘം' എന്ന അദ്ധ്യായത്തില്‍ 
പ്രതിപാദിച്ചിട്ടുണ്ട്‌. കുതിരയുടെ പുറത്ത്‌ മനുഷ്യന്‍ 
കയറുന്നതല്ലാതെ മനുഷ്യരുടെ തോളില്‍ കുതിര കയറുന്ന 


കാഴ്ച്ച ഇന്നാട്ടിലേ കാണാനാകു, യുദ്ധത്തില്‍ പങ്കെടുക്കാതെ 
'പട്ടാഴിക്കുതിര' - കൊല്ലം പട്ടാഴി - യുദ്ധം ജയിച്ചിട്ടുണ്ട്‌ എന്നു 
തുടങ്ങി ഹാസ്യത്തിന്‍റെ മേമ്പൊടി കലര്‍ത്തിയ നിരവധി 
പരാമര്‍ശങ്ങളുണ്ട്‌ അതില്‍. തിരവല്ല അയിരുരിലെ ഒരു 
ക്ഷേത്രത്തില്‍ കാലങ്ങളായി തുടര്‍ന്നു വന്നിരുന്ന രഥം വലി എന്ന 
നായരുടെ നടുവൊടിക്കുന്ന ഏര്‍പ്പാട്‌ - അയിത്തം മുലം മറ്റാരേയും 
അതില്‍ പങ്കെടുപ്പിച്ചിരുന്നില്ല! - അദ്ദേഹത്തിന്‍റെ 
നേതൃത്വത്തില്‍ നിര്‍ത്തിയിരുന്നു എന്ന്‌ ആത്മകഥയില്‍ 
പറയുന്നുണ്ട്‌. ഇക്കാലത്താണെങ്കില്‍ ഇതു ചിന്തിക്കാനാകുമോ? 


28 കെട്ട; തിരണ്ടു കല്യാണം, പുളികുടി അടിയന്തിരം, 
കല്യാണശേഷമുള്ള വിരുന്നിനു പോക്കും വരവും തുടങ്ങിയ 
ഒരാചാരവും മാടപ്പാട്ടു ഗോപാലപിള്ള സ്വന്തം വീട്ടില്‍ 
നടത്തിയിരുന്നില്ല. മരണാനന്തര ചടങ്ങുകള്‍ 12 ദിവസത്തില്‍ 
അവസാനിപ്പിച്ചതിന്‍റെ പേരില്‍, 1920 കള്‍ക്കു മുമ്പാവണം, 
കേസു പറയേണ്ടി വന്നിട്ടുള്ള ആളാണ്‌ ശ്രീ മന്നം! സമുദായ 
നവോത്ഥാനം സ്വന്തം വീട്ടില്‍ നിന്നു തന്നെ തുടങ്ങി മാതൃക 
കാണിച്ചു കൊടുത്ത ഗുരുവിന്‍റെ പാത തന്നെയാണ്‌ 
ഗോപാലപിള്ളയും പിന്തുടര്‍ന്നത്‌. ദൈവം വേറേ, 
മനുഷ്യനിര്‍മ്മിതമായ ആചാരം വേറേ, അതു രണ്ടും കൂടി 
കൂട്ടിക്കുഴയ്ക്കേണ്ടതില്ല എന്ന തിരിച്ചറിവ്‌ ഗുരുവിനെ പോലെ 
തന്നെ അദ്ദേഹത്തിനും കൈവന്നിരിക്കണം. 


സ്ത്രീധന - ആഭരണ ദുര്‍ഭൂതങ്ങള്‍ ആ നാട്ടിന്‍പുറത്തെ, 
പൊതുവേ പറഞ്ഞാല്‍ കോട്ടയം ജില്ലയെ തന്നെ തീരെ 
ആക്രമിക്കാതിരുന്ന കാലത്തായിരുന്നു ഗോപാലപിള്ളയുടെ 
പെണ്ടക്കളുടെയെല്ലാം വിവാഹം. വലിയ ഭൂവുടമയായ 
അദ്ദേഹത്തിന്‌ പെണ്മക്കളെ പൊന്നില്‍ കുളിപ്പിച്ച്‌ വിവാഹം 
ചെയ്യിക്കാന്‍ യാതൊരു ബുദ്ധിമുട്ടുമില്ലായിരുന്നു, 
പ്രത്യേകിച്ചും അര്‍ഹിക്കുന്നവര്‍ക്ക്‌ സന്തോഷവും നന്ദിയും 
പ്രകാശിപ്പിക്കാനായി സ്വര്‍ണ്ണനാണയങ്ങള്‍ സമ്മാനമായി 
നല്‍കിയിരുന്ന അദ്ദേഹത്തിന്‌. പക്ഷേ അദ്ദേഹം അങ്ങനെ 
ചെയ്തില്ല. വാക്കും പ്രവര്‍ത്തിയും തമ്മില്‍ ബന്ധമുണ്ടാകണം 
എന്നു നിര്‍ബന്ധബുദ്ധി ഉണ്ടായിരുന്നിരിക്കണം. മാത്രമല്ല, 
പ്രസംഗിക്കുന്ന കാര്യങ്ങള്‍ സ്വന്തം കുടുംബത്തില്‍ നിന്നു 
തന്നെ തുടങ്ങി വേണം പ്രാവര്‍ത്തികമാക്കി മാതൃക 


കാണിക്കേണ്ടത്‌ എന്നും ഉറച്ചു വിശ്വസിച്ചിരുന്ന ആളായിരുന്നു 
അദ്ദേഹം. 


വല്യകോയിമ്മാരും വല്യപിള്ളേച്ചനും 
വല്യച്ഛനും 

മാടപ്പാട്ടു ഗോപാലപിള്ള ഒരിക്കലും ഒരു നായര്‍ നേതാവു 
മാത്രമായി ചുരുങ്ങിയിരുന്നില്ല. അങ്ങനെ ഒരു കള്ളിയിലേക്ക്‌ 
ഒതുക്കാന്‍ പറ്റാത്തത്ര വിശാലമായ പ്രവര്‍ത്തനരംഗമായിരുന്നു 
അദ്ദേഹത്തിന്‍റേത്‌. തലനാടിന്‍റെ പുരോഗതിക്ക്‌ ആവശ്യമായ 
എന്തും നേടാന്‍ വേണ്ടി ആരോടും പടവെട്ടാന്‍ തയ്യാറാകുന്ന 
സ്വഭാവവും. ആ ശ്രമത്തിനിടയില്‍ സ്വയമറിയാതെ തന്നെ 
അദ്ദേഹം എല്ലാവരുടേയും നേതാവായി 
പരിണമിക്കുകയായിരുന്നു. ഒരിക്കലും സങ്കുചിതാര്‍ത്ഥത്തിലുള്ള 
സമുദായരാഷ്ട്രീയങ്ങളുടെ ആളായിരുന്നില്ല ആ മനുഷ്യന്‍. 


അന്നത്തെ നാട്ടുനടപ്പും ജാതിമുറയും മറ്റും അനുസരിച്ച്‌ 
ഹിന്ദുക്കള്‍ വല്യ കോയിമ്മാര്‍ എന്നും കൃസ്ത്യാനികള്‍ 
വല്യപിള്ളേച്ചന്‍ എന്നും മുസ്ലീങ്ങള്‍ വല്യച്ഛന്‍ 
എന്നുമായിരുന്നുവത്രേ വിളിച്ചു വന്നിരുന്നത്‌. പില്‍ക്കാലത്ത്‌ 
എല്ലാവരും വല്യച്ഛന്‍ എന്നു തന്നെയാണ്‌ 
പറയാറുണ്ടായിരുന്നത്‌. 


മീനച്ചില്‍ താലൂക്ക്‌ 5.൧൧ യൂണിയന്‍ മന്ദിരത്തിന്‌ ശിലാസ്ഥാപനം 
നടത്തിയത്‌ അദ്ദേഹമാണ്‌. തദവസരത്തില്‍ 501 രൂപാ - 1950 
കളിലോ അതിനു മുമ്പോ ആയിരിക്കും എന്നോര്‍ക്കുക - 
സ്ഥാപനത്തിനു സംഭാവനയും നല്‍കിയിരുന്നു. 


തലനാട്‌ വടക്കുഭാഗത്തുള്ള ശിവക്ഷേത്രം ഇരിക്കുന്ന സ്ഥലം 
വിട്ടുകൊടുത്തത്‌ ശ്രീ ചെമ്പരത്തിക്കുന്നേല്‍ ഗോപി 
ആയിരുന്നെങ്കില്‍ അമ്പലത്തിനു മുമ്പിലുള്ള, ഇപ്പോള്‍ 
മൈതാനമായി ഉപയോഗിക്കുന്ന സ്ഥലം ക്ഷേത്രത്തിനായി 
നല്‍കിയത്‌ മാടപ്പാട്ടു ഗോപാലപിള്ളയായിരുന്നു. ഇപ്പോഴും 
അമ്പലം വക പരിപാടികള്‍ ആ മൈതാനത്തു തന്നെയാണ്‌ 
നടക്കുന്നത്‌. അതേ പോലെ തലനാട്‌ 5.൧ 
യോഗസ്ഥാപനത്തിനും അദ്ദേഹം ആത്മാര്‍ത്ഥമായി 
സഹകരിച്ചിട്ടുണ്ട്‌. അവിടുത്തെ ആദ്യകാല ധര്‍മ്മചന്ദ്രികാ 


യോഗത്തിന്‍റേയോ എസ്‌ എന്‍ ഡി പി യോഗത്തിന്‍റേയോ 
പ്രസിഡണ്ടു സ്ഥാനവും മാടപ്പാട്ടു ഗോപാലപിള്ള വഹിച്ചിട്ടുണ്ട്‌ 
എന്നും ക്ഷേത്രനിര്‍മ്മാണത്തിനു മുന്‍കൈയ്യ്‌ എടുത്തു 
പ്രവര്‍ത്തിച്ചവരിലും അദ്ദേഹം ഉണ്ടായിരുന്നു എന്നും തലനാടു 
എല്‍ പി സ്‌കൂള്‍ ഹെഡ്മാസ്റ്റര്‍ ആയിരുന്ന പരേതനായ ശ്രീ 
ചെട്ടിക്കുന്നേല്‍ പി കെ രാഘവന്‍, എം ജി ഭവാനിക്ക്‌ എഴുതി 
കൊടുത്തിരുന്ന കുറിപ്പില്‍ രേഖപ്പെടുത്തിയിട്ടുണ്ട്‌. 


തലനാട്ടു മുസ്‌ലീം പള്ളിയുടെ ഉദ്ഘാടനത്തിനു അദ്ദേഹം 
പങ്കെടുക്കുക മാത്രമല്ല, അവിടെ വേദിയില്‍ വച്ചു തന്നെ 
അതിനുള്ള സംഭാവന 501/- രൂപാ അവരെ ഏല്‍പ്പിക്കുകയും 
ചെയ്തു. ബാവാ ഹാജി എന്നറിയപ്പെട്ടിരുന്ന അക്കാലത്തെ 
നിയമസഭാ സ്പീക്കര്‍ ആയിരുന്ന ശ്രീ കെ മൊയതീന്‍ കുട്ടി ഹാജി 
ആയിരുന്നു ഉദ്ഘാടകന്‍. തദ്ദേശ സ്വയംഭരണ 
വകുപ്പുമന്ത്രിയായിരുന്ന ശ്രീ അവുക്കാദര്‍ കുട്ടി നഹയും പ്രമുഖ 
ക്ഷണിതാവ്‌ ആയിരുന്നു. ഇദ്ദേഹം പഞ്ചായത്തു യുദ്ധത്തില്‍ 
തലനാടിന്‍റെ ഭാഗത്തെ ന്യായം മനസ്സിലാക്കി നമ്മെ സഹായിച്ച 
വ്യക്തിയും ആയിരുന്നല്ലോ. 


ഏതു പൊതുസംരഭത്തിനും ആരു സഹായം ആവശ്യപ്പെട്ടാലും 
അതു നിര്‍ല്ലോഭം കൊടുക്കുക എന്നതായിരുന്നു 
അദ്ദേഹത്തിന്‍റെ രീതി. അതിന്‌ ജാതിമത വ്യത്യാസമൊന്നും 
ഉണ്ടായിരുന്നില്ല. കിഴക്കു ഭാഗത്ത്‌ മലയരയവിഭാഗത്തിന്‌ 
സ്വന്തമായി ഒരു ശ്രീരാമക്ഷേത്രം പണിയണമെന്നു ആഗ്രഹം 
വന്നപ്പോള്‍ ഗോപാലപിള്ള അവര്‍ ആഗ്രഹിച്ച സ്ഥലത്ത്‌ ഭൂമി 
കൊടുത്തു, ആവശ്യപ്പെട്ടതിനേക്കാള്‍ കൂടുതല്‍ സ്ഥലമാണ്‌ 
കൊടുത്തത്‌ എന്ന്‌ അതിന്‍റെ ഒരു ഭാരവാഹി തന്നെ ഒരിക്കല്‍ 
പറഞ്ഞതായോര്‍ക്കുന്നു. ഇതേവരെ അവിടം കാണാന്‍ 
സധിച്ചിട്ടില്ല, പോകണം എപ്പോഴെങ്കിലും. തലനാട്ടെ മലയരയ 
വിഭാഗവും മാടപ്പാട്ടു കുടുംബവും ആയി ഉണ്ടായിരുന്ന അദൃശ്യ 
പൊക്കിള്‍ക്കൊടി ബന്ധത്തെ പറ്റി 'മങ്കൊമ്പു പഴങ്കഥകള്‍' എന്ന 
അദ്ധ്യായത്തില്‍ പരാമര്‍ശിക്കുന്നുണ്ട്‌. 


രാഷ്ട്രീയം 


അക്കാലത്തുള്ള മിയ്ക്കവരേയും പോലെ അചഞ്ചല 
കോണ്‍ഗ്രസ്സ്‌ രാഷ്ട്രീയം തന്നെയായിരുന്നു മാടപ്പാട്ടു 
ഗോപാലപിള്ളയും പിന്തുടര്‍ന്നത്‌. ഇതേ പറ്റി വേറേയും 
പരാമര്‍ശങ്ങളുണ്ട്‌. 


വിമോചനസമരനേതാവായിരുന്നു മാടപ്പാട്ടു ഗോപാലപിള്ള. എ ജെ 
ജോണ്‍, പിറ്റി ചാക്കോ, കെ എം ചാണ്ടി തുടങ്ങിയ അക്കാലത്തെ 
പ്രമുഖ കേരള കോണ്‍ഗ്രസ്സ്‌ നേതാക്കള്‍ പങ്കെടുത്ത യോഗം 
അദ്ദേഹം വിമോചനസമരകാലത്ത്‌ തലനാട്ടു സംഘടിപ്പിച്ചിരുന്നു. 
യോഗത്തിന്‍റെ അദ്ധ്യക്ഷന്‍ സ്വാഭാവികമായും അദ്ദേഹം 
തന്നെയായിരുന്നു. അതിനാല്‍ തന്നെ സ്വാഗതം പറയാന്‍ 
വേറൊരാള്‍ വേണമല്ലോ, അതിനു നിയോഗിച്ചത്‌ അന്നു 20 
തികയാത്ത യുവാവായ തലനാടു കുഴിവേലില്‍ വീട്ടില്‍ ചന്ദ്രനെ 
(തലനാട്‌ ചന്ദ്രശേഖരന്‍ നായര്‍) ആയിരുന്നു. തന്നെ ഏല്‍പ്പിച്ച 
ജോലി വളരെ ഭംഗിയായി തന്നെ ആ യുവാവ്‌ നിര്‍വ്വഹിച്ചു. 
ഗോപാലപിള്ളയ്ക്കും നേതാക്കള്‍ക്കും അതേ കുറിച്ചു വളരെ 
മതിപ്പും തോന്നി, നേതാക്കള്‍ അത്‌ ഗോപാലപിള്ളയോടു 
പ്രകടിപ്പിക്കുകയും ചെയ്തു. "നിന്‍റെ മകന്‍ എനിക്കു നല്ല പേരു 
നേടിത്തന്നു” എന്നു അദ്ദേഹം സന്തോഷപൂര്‍വ്വം അമ്മയോടു 
പറയുകയും ചെയ്യത്രേ. അമ്മയ്ക്ക്‌ ഗോപാലപിള്ള 
ദൈവമായിരുന്നു എന്നു ശ്രീ ചന്ദ്രശേഖരന്‍ നായര്‍ 
പറഞ്ഞിട്ടുണ്ട്‌. അന്നത്തെ കലങ്ങി മറിഞ്ഞ രാഷ്ട്രീയ 
കാലാവസ്ഥയില്‍ നാട്ടുകാരില്‍ പലര്‍ക്കും അനിഷ്ടമുണ്ടാക്കിയ 
പ്രവര്‍ത്തിയായിരുന്നു അത്‌, കാരണം വായനാശാലാ സെക്രട്ടറി 
ആയിരുന്ന കാലത്ത്‌ കമ്മിറ്റിയോട്‌ അനുവാദം ചോദിക്കാതെ 
സ്വയം എടുത്ത തീരുമാനമായിരുന്നുവല്ലോ അത്‌. പക്ഷേ 
അവരോട്‌ ഒറ്റ ഉത്തരമേ ചന്ദ്രനു പറയാന്‍ ഉണ്ടായിരുന്നുള്ളു, 
വല്യച്ഛന്‍ പറഞ്ഞാല്‍, എന്തു കാര്യവും ആകട്ടെ, അപ്പുറം 
ഇപ്പുറം നോക്കാതെ ഞാന്‍ അനുസരിച്ചിരിക്കും എന്ന്‌ 
അതായിരുന്നു താനും ശരി! 


വിമോചനസമരകാലത്ത്‌ അറസ്റ്റു ചെയ്യപ്പെട്ടു പാലാ 
സബ്ജയിലില്‍ കിടക്കേണ്ടിവന്നിട്ടുണ്ട്‌ അദ്ദേഹത്തിന്‌. പുത്രിമാരായ 


എം ജി ഭവാനിയും എം ജി രത്നമ്മയും കൂടി അച്ഛനെ കാണാന്‍ 
ജയിലില്‍ പോയതിനെ പറ്റി എം ജി ഭവാനി പറഞ്ഞിട്ടുണ്ട്‌. അന്ന്‌ 
ജയിലില്‍ അദ്ദേഹത്തിനു കട്ടിലും മറ്റും അനുവദിച്ചപ്പോള്‍ 
മറ്റുള്ളവര്‍ക്ക്‌ കൊടുക്കാത്ത ഒരു പരിഗണനയും തനിക്കു വേണ്ട്‌ 
എന്ന്‌ അത്‌ നിഷേധിച്ച്‌ തറയില്‍ കിടന്നത്‌ അക്കാലത്ത്‌ 
പത്രങ്ങളില്‍ വലിയ വാര്‍ത്തയായിരുന്നു എന്നു ശ്രീ തലനാടു 
ചന്ദ്രശേഖരന്‍ നായര്‍ ഓര്‍മ്മിച്ചെടുത്തിരുന്നു. 


സമരം വിജയിച്ച കാലത്ത്‌ ശ്രീ മന്നത്തു പത്മനാഭനൊപ്പം മാടപ്പാട്ടു 
ഗോപാലപിള്ളയേയും പാലായിലൂടെ ഹംസരഥത്തില്‍ 
എഴുന്നള്ളിച്ചിരുന്നു! ഈ സമരം തെറ്റാണെന്നു പറഞ്ഞ 
മരുമകനും മകള്‍ക്കും കൂട്ടുകുടുംബത്തില്‍ നിന്നു 
മാറിത്താമസിക്കേണ്ടി വരെ വന്നു!! ഇതേ പറ്റിയും പിന്നാലെ 
വായിക്കാം. 


കമ്മ്യൂണിസ്റ്റു വിരുദ്ധതയും [155 വിരുദ്ധതയും ഒരേ സമയം 
പ്രകടിപ്പിച്ചിരുന്ന, ശ്രീ സി നാരായണപിള്ളയുടെ 
'തിരുവിതാംകൂര്‍ സ്വാതന്ത്ര്യസമര ചരിത്രം' എന്ന പുസ്തകം, 
അപ്പൂപ്പന്‍ നിധി പോലെ സൂക്ഷിച്ചിരുന്നതിനെ പറ്റിയും 
സമ്മാനമായി തനിക്കു നല്‍കിയതിനെ പറ്റിയും 
ഗോപാലപിള്ളയുടെ ചെറുമകന്‍ എം ജി ഹരി ഓര്‍മ്മിച്ചു. അദ്ദേഹം 
അടിമുടി വടട ന്‍റെ ആളായിരുന്നു, കമ്മ്യൂണിസ്റ്റു 
വിരുദ്ധനുമായിരുന്നു, എന്നിട്ടും ആ പുസ്തകം വായിച്ചു, സൂക്ഷിച്ചു 
വച്ചു, ഈ വിശാലമനസ്കത എല്ലാവര്‍ക്കും പറ്റുന്ന കാര്യമല്ല. 


ഇതാണ്‌ യഥാര്‍ത്ഥ ഉള്‍ക്കൊള്ളല്‍ അഥവാ "1ഥ്ധടിഠ൨. 
വിമോചനസമരം, പുന്നപ്ര വയലാര്‍ സമരം, സര്‍ സി പി 
രാമസ്വാമി അയ്യരും [൪55 ഉം ആയിട്ടുള്ള പിണക്കങ്ങളും 
ഇണക്കങ്ങളും എന്നിവയെല്ലാം എം ജി ഹരിയുമായിട്ടുള്ള 
സംഭാഷണമമദ്ധ്യേ കടന്നു വരാറുണ്ടായിരുന്നുവത്രേ! 


പി കെ ശ്രീധരന്‍ നായര്‍ - എം ജി ഭവാനിമാര്‍ തിരുവനന്തപുരത്തു 
താമസിച്ചിരുന്ന കാലത്ത്‌ തലനാടിന്‍റെ കാര്യങ്ങള്‍ക്കായി ശ്രീ 
ഗോപാലപിള്ള വരുമ്പോള്‍ സദാ കൂുടെയുണ്ടാകുമായിരുന്നത്‌ ശ്രീ 
പാലേറ്റു കെ എച്ച്‌ മുഹമ്മദ്‌ ആയിരുന്നുവെന്ന്‌ ഓര്‍മ്മിക്കുന്നുണ്ട്‌. 
ഗോപാലപിള്ള ഉറച്ച കോണ്‍ഗ്രസ്സുകാരനായിരുന്നു എങ്കില്‍ 
മുഹമ്മദ്‌ തികഞ്ഞ മാര്‍ക്സിസ്റ്റുകാരനായിരുന്നു! പാര്‍ട്ടി 


വ്യത്യാസങ്ങള്‍ക്കപ്പുറം തലനാടിന്‍റെ 
പൊതുതാല്‍പ്പര്യങ്ങളായിരുന്നു അവരെ ബന്ധിപ്പിച്ചിരുന്ന നൂല്‍! 
എന്‍റെ രാഷ്ട്രീയം/മതം മാത്രമാണ്‌ ശരി എന്ന ഇന്നത്തെ 
തീവ്രകടുംപിടുത്തങ്ങള്‍ എവിടെ, അന്നത്തെ സഹിഷ്ണുത എവിടെ? 


വൈദ്യുതി 
ശ്രീ എം എന്‍ ഗോവിന്ദന്‍നായര്‍ മന്ത്രിയായിരിക്കുന്ന കാലം 
(1971-1977). വൈക്കം ഇലക്ട്രിക്കല്‍ ഡിവിഷനില്‍ 
ഉദ്യോഗസ്ഥരും ബ്ലോക്ക്‌ പ്രസിഡണ്ടുമാരും പഞ്ചായത്തു 
പ്രസിഡണ്ടുമാരും മറ്റും പങ്കെടുക്കുന്ന ഒരു യോഗം നടക്കുന്നു. 
ഇംഗ്ലീഷ്‌ അറിയില്ലാത്ത വൃദ്ധന്മാര്‍ പലരും അക്കൂട്ടത്തില്‍ 
ഉണ്ടെങ്കിലും ഉദ്യോഗസ്ഥന്മാര്‍ ആംഗലം തന്നെ കാച്ചി വിടുന്നു. 
തുറന്നു പറയാന്‍ ധൈര്യമില്ലാത്ത പാവങ്ങള്‍ വായ്‌ 
പൊളിച്ചിരിക്കുന്നു. ഇതൊന്നും മന്ത്രിയുടെ ശ്രദ്ധയില്‍ 
പതിയുന്നുമില്ല. 


ധര്‍മ്മരോഷം പുണ്ട തലനാട്ടുകാരന്‍ യോഗത്തിനിടെ എഴുന്നേറ്റു 
നിന്നു. 


"ഞാന്‍ തലനാടു പഞ്ചായത്തു പ്രസിഡണ്ട്‌ ഗോപാലപിള്ള, ഒരു 
മലമൂടനാണ്‌, എനിക്ക്‌ ഇംഗ്ലീഷ്‌ അറിയില്ല. ഇനിയുള്ള 
നടപടികള്‍ മലയാളത്തിലല്ലെങ്കില്‍ ഇവിടെ 
ഇരിക്കാനുദ്ദേശിക്കുന്നില്ല,” എന്നു മന്ത്രിയോടു 
വെട്ടിത്തുറന്നങ്ങു പറഞ്ഞു! എല്ലാവരും ഒന്നു പകച്ചു. 
നയശാലിയായ എം എന്‍ ഒരു വഴക്കാളിയെ മെരുക്കുംവിധം 
സാന്ത്വനിപ്പിച്ചു, ഉദ്യോഗസ്ഥരോട്‌ മലയാളത്തിലേ 
സംസാരിക്കാവൂ എന്നു കര്‍ശനനിര്‍ദ്ദേശവും നല്‍കി. 


പറയാനുള്ളത്‌ ശരിയെന്ന്‌ ഉറപ്പുണ്ടെങ്കില്‍ വെട്ടിത്തുറന്നങ്ങു 
പറയും, അത്ര തന്നെ. 


കേരളത്തിലെ എല്ലാ ഗ്രാമങ്ങളും വൈദ്യുതീകരിച്ചെന്ന്‌ 
ഓദ്യോഗികമായി പ്രസ്താവിക്കപ്പെട്ടുവെങ്കിലും അന്നാട്ടില്‍ 
വൈദ്യുതി എത്തിയിരുന്നില്ല. തലമുറകളായി 
സ്നേഹബന്ധവും വിവാഹബന്ധവും എല്ലാം ഉള്ള കിടങ്ങൂര്‍ 
ഇരുട്ടുകുഴി വീട്ടിലെ 'വാസു' (പി കെ വി എന്നറിയപ്പെട്ടിരുന്ന മുന്‍ 
കേരള മുഖ്യമന്ത്രി ശ്രീ പി കെ വാസുദേവന്‍ നായര്‍ക്ക്‌ 
ഇതിനൊരു പരിഹാരം കാണാനാകുമെന്ന്‌ അദ്ദേഹം വിശ്വസിച്ചു. 
പക്ഷേ ഓരോരോ കാരണങ്ങളാല്‍ അതു നടന്നില്ല. ഇതിന്‍റെ 
പേരില്‍ പലപ്പോഴും സ്വതസിദ്ധമായ നാടന്‍ ശൈലിയില്‍ തന്നെ 
അദ്ദേഹം പി കെ വിയോട്‌ കലഹിച്ചിട്ടുണ്ട്‌. മന്ത്രിയുടെ ഓഫീസില്‍ 


കാണാന്‍ ചെല്ലുമ്പോള്‍ മുഖ്യമന്ത്രി എഴുന്നേറ്റു നിന്നു മാത്രമേ 
സംസാരിക്കാറുണ്ടായിരുന്നുള്ളു എന്ന്‌ അത്ഭുതത്തോടെ ചിലര്‍ 
എന്നോടു പറഞ്ഞിട്ടുണ്ട്‌. "അയ്യോ, മുഖ്യമന്ത്രിയെ എടാ 
വാസുന്നു വിളിക്കുന്ന ആ കാര്‍ന്നോരല്ലേ,” എന്നു 
പറയുന്നതിനും ഞാന്‍ സാക്ഷ്യം വഹിച്ചിട്ടുണ്ട്‌. 


തലനാട്ട്‌ വൈദ്യുതി എത്തിക്കാന്‍ ശ്രമിച്ചതിന്‍റെ പിന്നിലും ഉണ്ട്‌ 
കഥകള്‍. അതൊന്നും ബുദ്ധിമുട്ടാതെ വെറുതെ അങ്ങു 
സംഭവിച്ചതൊന്നും ആയിരുന്നില്ല. ഗോപാലപിള്ളയുടെ 
ഭഗീരഥപ്രയത്നം അതിന്‍റെ പിന്നിലും ഉണ്ടായിരുന്നു. 
ചുവപ്പുനാടയില്‍ കുരുങ്ങി കുരുങ്ങി ആയിരുന്നെങ്കിലും 
വല്ലവിധവും വൈദ്യുതിക്കുള്ള കുറേ പോസ്റ്റുകള്‍ നാട്ടലും കമ്പി 
വലിയ്ക്കലും മറ്റും മുക്കാലും നടന്നു, പക്ഷേ കണക്ഷന്‍ മാത്രം 
ഒരു വിധത്തിലും കിട്ടിയില്ല! 


അങ്ങനെയിരിക്കെ ശ്രീ വാക്കയില്‍ ഷെറീഫ്‌ കേരളശബ്ദത്തിനു 


വേണ്ടി നടത്തിയ “അഭിമുഖത്തില്‍ " വൈദ്യുതി എത്തിയിട്ട്‌ 
മരിച്ചാല്‍ മതിയായിരുന്നു,” എന്ന മാടപ്പാട്ടു ഗോപാലപിള്ളയുടെ 
ആത്മഗതം അന്നു (25.01.1980 - 20.10.1981) വൈദ്യുതി 
മന്ത്രി ആയിരുന്ന ശ്രീ ആര്‍. ബാലകൃഷ്ണപിള്ള 
കാണാനിടയാകുകയും ഇക്കാര്യത്തില്‍ ഇടപെടുകയും ചെയ്തു. 
അങ്ങനെ ഫയലുകള്‍ക്ക്‌ ചുവപ്പുനാടക്കുരുക്കില്‍ നിന്ന്‌ മോചനം 
കിട്ടി, 25.06.1980 ല്‍ 'ഞെക്കുവെളിച്ചം' തലനാട്ടും എത്തി! ഒരു 
കൊച്ചു മലയോരഗ്രാമത്തിനു വൈദ്യുതി നല്‍കാന്‍ മന്ത്രി 
തന്നെ നേരിട്ടു വരികയായിരുന്നു! 





മാടപ്പാട്ടു ഗോപാലപിള്ള വൈദ്യുതിമന്ത്രിയെ സ്വന്തം 
വീട്ടിലേക്കു ക്ഷണിക്കാനായി ഉദ്ഘാടനചടങ്ങില്‍ സ്റ്റേജിലേക്കു 
നടക്കുന്നു. 


ഇനിയും ഉണ്ട്‌ ട്വിസ്റ്റ്‌. കല്ലിടാംകാവു ഭഗവതിക്ഷേത്രത്തിന്‍റെ 
മൈതാനത്ത്‌ മന്ത്രിയുടെ ഓദ്യോഗിക വൈദ്യുതി 
വിതരണത്തിന്‍റെ ഉദ്ഘാടന ചടങ്ങു യോഗം നടക്കുന്നു. മാടപ്പാട്ടു 
ഗോപാലപിള്ള നേരേ സ്റ്റേജില്‍ വന്നു കയറി, മന്ത്രിയോടു എന്തോ 
പറഞ്ഞു, തിരികെ ഇറങ്ങിപ്പോയി. അദ്ദേഹത്തെ ആ ചടങ്ങിനു 
അന്നത്തെ പഞ്ചായത്തു സമിതിക്കാര്‍ ക്ഷണിച്ചിരുന്നില്ല, 
അതിനാല്‍ മന്ത്രിയെ സ്വന്തം വീട്ടിലേക്കു ക്ഷണിക്കാന്‍ 
മാത്രമായിട്ടായിരുന്നു അദ്ദേഹം അവിടെ വന്നത്‌ 


അവിടേയും തീര്‍ന്നില്ല, ഉദ്ഘാടനവേളയില്‍ തങ്ങളുടെ 
ശ്രമഫലമായി വൈദ്യുതി എത്തി എന്നു ഉത്തരവാദപ്പെട്ട ഒരാള്‍ 
പ്രസംഗിച്ചു. അതു കഴിഞ്ഞു പ്രസംഗിച്ച മന്ത്രി അപ്പോള്‍ തന്നെ 
ആ അവകാശവാദം ഖണ്ഡിച്ചു, മാടപ്പാട്ടു ഗോപാലപിള്ളച്ചേട്ടന്‍ 
വൈദ്യുതി കിട്ടുന്നില്ല എന്നു പറഞ്ഞു എന്നെ സ്ഥീപിച്ചു, 
അതുകൊണ്ടാണ്‌ ഞാന്‍ അതില്‍ ഇടപെട്ടതും കാര്യങ്ങള്‍ 
ധൃതഗതിയില്‍ നീക്കിയതും എന്നു വ്യക്തമായി പറയുകയും 
ചെയ്തു! 


യോഗത്തില്‍ ഒരാള്‍ കരിങ്കൊടി കാണിച്ചു. എന്തിനാണ്‌ 
പ്രതിഷേധം എന്നു മന്ത്രി സ്‌റ്റേജിലിരുന്നു തന്നെ അന്വേഷിച്ചു, 
അവരുടെ അങ്ങോട്ട്‌ എത്തിയില്ല എന്നോ മറ്റോ പറഞ്ഞു, 


അയ്യേ, ഇത്രയും ചെറിയ കാര്യത്തിനോ, അങ്ങോട്ടും 
വരുമല്ലോ, ഇങ്ങനെയൊന്നും ചെയ്യരുത്‌ എന്ന്‌ മന്ത്രിക്കു ആ 
ആളിനെ ഉപദേശിക്കേണ്ടി വന്നു! 


ഉദ്ഘാടനശേഷം മന്ത്രി നേരേ പതിയ്ക്കല്‍ മാടപ്പാട്ടു വീട്ടിലെത്തി, 
ഗോപാലപിള്ളയുടെ ആതിഥ്യം സന്തോഷപൂര്‍വ്വം 
സ്വീകരിച്ചിട്ടാണ്‌ മടങ്ങിയത്‌. 


തലനാട്ടു വൈദ്യുതി വരുമ്പോഴും മുന്നിലവിലും സമീപ 
പ്രദേശങ്ങളിലും വൈദ്യുതി എത്തിയിരുന്നില്ല എന്നതു കൂടി 
മനസ്സിലാക്കുമ്പോഴേ മാടപ്പാട്ടു ഗോപാലപിള്ളയുടെ 
ഇച്ഛാശക്തിയും ദൃഡ്ദനിശ്ചയവും എന്തായിരുന്നു എന്നു 
മനസ്സിലാക്കാനാകൂ. 


അതും ശ്രീ ബാലകൃഷ്ണ പിള്ളയുമായുള്ള ഉറ്റ ബന്ധം നാടിനു 
വേണ്ടി ഉപയോഗിച്ചതു തന്നെയായിരുന്നു. എന്നെ ്വടടല്‍ 
കൈപിടിച്ചുയര്‍ത്തിയത്‌ മാടപ്പാട്ടു ഗോപാലപിള്ളച്ചേട്ടനാണ്‌ എന്നു 
ശ്രീ ബാലകൃഷ്ണപിള്ള പറയുന്നതിന്‌ ഞാന്‍ സാക്ഷ്യം 
വഹിച്ചിട്ടുണ്ട്‌. 


കലാസാംസ്ക്കാരികം 


ഓണം കേറാമുല എന്നു പുറമേക്കാര്‍ക്ക്‌ പറയാമായിരുന്നെങ്കിലും 
തലനാടിന്‌ തനതായ ഒരു കലാസാംസ്‌ക്കാരിക പാരമ്പര്യം തന്നെ 
ഉണ്ടായിരുന്നു. ഭജനസംഘങ്ങളെ പറ്റി മുമ്പു പറഞ്ഞിട്ടുണ്ടല്ലോ. 


തലനാട്ട്‌ പണ്ട്‌ തീയാട്ടു കലാകാരന്മാര്‍ എല്ലാക്കൊല്ലവും 
വരുമായിരുന്നുവത്രേ, മാടപ്പാട്ടു കുടുംബത്തിലെ ഒരു കുഞ്ഞ്‌ 
ജനിച്ച്‌ ദിവസങ്ങള്‍ക്കകം മരിച്ചുപോയി, അതിനാല്‍ പിറ്റേന്നു 
നടത്താന്‍ നിശ്ചയിച്ചിരുന്ന തീയാട്ട്‌ വേണ്ടെന്നു വച്ചു, 
അതിനുശേഷം അതു നടത്തിയിട്ടുമില്ല എന്നു കേട്ടിട്ടുള്ളതായി 
ഗോപാലപിള്ളയുടെ ഇളയ മകള്‍ എം ജി സുമതിക്കുട്ടിയമ്മ 
പറഞ്ഞു. 


അയ്യമ്പാറയിലെ മുഴിയ്ക്കല്‍ വേലന്മാര്‍ കുടുംബത്തെ പറ്റിയും 
മുമ്പു പരാമര്‍ശിച്ചിട്ടുണ്ട്‌. അവരില്‍ ഒട്ടു മിയ്ക്കവരും 
പാട്ടുകാരായിരുന്നു, നല്ല കലാകാരന്മാരായിരുന്നു. അവരുടെ 
പ്രകടനം ഒരിക്കല്‍ കണ്ടിട്ടുള്ളവര്‍ക്ക്‌ അതു 
മറക്കാനാവില്ലായിരുന്നുവത്രേ. വലിയ മൂപ്പരുടെ ഗഞ്ചിറ 
വാദനത്തിന്‌ അനുസരിച്ച്‌ ഭാര്യയായ മൂപൃത്തി പാടുകയും 
ആടുകയും ചെയ്യും. അവരുടെ മാറില്‍ ചുവന്ന പട്ടിന്‍റെ കച്ച 
കെട്ടിയിരിക്കും. അതിന്‍റെ മീതേ സുവര്‍ണ്ണ നിറമുള്ള ഒരു 
മഞ്ഞത്തകിട്‌ തൂങ്ങിക്കിടക്കും. തല പുറകോട്ടാക്കി മാനം 
നോക്കിക്കൊണ്ട്‌ മൂക്കിന്‍റെ തുമ്പത്ത്‌ ഒരു ചെറിയ കാവടി ശില്‍പ്പം 
ബാലന്‍സ്‌ ചെയ്തു നിര്‍ത്തുന്ന വിദ്യ വയസ്സു കാലത്തും അവർ 
പ്രദര്‍ശിപ്പിക്കുമായിരുന്നുവത്രേ. റഷ്യന്‍ ബാലേകളെപ്പറ്റി ഓര്‍മ്മ 
വരുന്നുണ്ടാകും ഇല്ലേ? 


തലനാട്ട്‌ പണ്ട്‌ 'പാരിജാതപുഷ്പാഹരണം' എന്ന നാടകം 
അവതരിപ്പിച്ചതിനെ പറ്റി പറഞ്ഞു കേട്ടിട്ടുണ്ട. അന്ന്‌ അതിലെ 
'ദേവേന്ദ്രന്‍' ആയി അഭിനയിച്ചത്‌, മാടപ്പാട്ടു ഗോപാലപിള്ളയുടെ 
ഇളയ അനുജനായ മാടപ്പാട്ടു ഗോവിന്ദന്‍ നായര്‍ ആയിരുന്നു, 
മുത്തുകളും അലുക്കുകളും മറ്റും കൊണ്ട്‌ അലംകൃതമായ 
ദേവേന്ദ്രന്‍റെ സിംഹാസനം അന്ന്‌ മാടപ്പാട്ടു വീട്ടില്‍ വച്ച്‌ തടിയില്‍ 
പണിയിപ്പിച്ചെടുക്കുകയായിരുന്നു! അന്നു കാലത്ത്‌ 1940 കള്‍ക്കു 
മുമ്പാവണം, അതിനു വളരെയധികം പണം ചെലവായിരുന്നത്രേ! 


മാടപ്പാട്ടു വീട്ടില്‍ വച്ച്‌ മേജര്‍സെറ്റു കഥകളിയും മറ്റും 
അവതരിപ്പിച്ചിരുന്നതായി കേട്ടിട്ടുണ്ട്‌. മകള്‍ എം ജി രത്തമ്മയുടെ 
വിവാഹത്തോടനുബന്ധിച്ച്‌ കഥാപ്രസംഗം നടത്തിയിരുന്നു. 
കലാപരിപാടികള്‍ കാണാന്‍ നാട്ടുകാര്‍ എല്ലാവരും 
കൂടുമായിരുന്നു. 


വായനശാല 


ഇന്നിപ്പോള്‍ നമുക്കു പുസ്തകവിവരങ്ങള്‍ നമ്മുടെ വിരല്‍ത്തുമ്പില്‍ 
കിട്ടും, അംഗത്വം എടുത്താല്‍ ഓണ്‍ലൈന്‍ ലൈബ്രറികള്‍ 
വഴിയും പുസ്തകം എടുക്കാം, വായിക്കാം. പക്ഷേ നേരാംവണ്ണം 
റോഡുകള്‍ പോലും ഇല്ലാതിരുന്ന കാലത്ത്‌ തലനാട്‌ ലൈബ്രറി 
തുടങ്ങി! കാരണം അറിവു വെളിച്ചമാണ്‌ എന്നു മനസ്സിലാക്കിയ 
ഒരു പറ്റം ആളുകള്‍ ഉണ്ടായിരുന്നു അവിടെ! 


മലയാളം ഹയര്‍ പാസ്സായി, സര്‍ക്കാര്‍ ജോലി കിട്ടിയ 
ചെട്ടിക്കുന്നേല്‍ 

ശ്രീ പി കെ രാഘവന്‍ ആണ്‌ സ്വന്തം നിലയില്‍ 
വായനശാലയ്ക്കു വേണ്ടി ആദ്യം ശ്രമിച്ചത്‌. എന്നാല്‍ പല 
കാരണങ്ങളാല്‍ ആ സംരംഭം വിജയിച്ചില്ല. 


പിന്നീട്‌ അതിനു മുന്‍കൈയ്യ്‌ എടുത്തത്‌ മലയാളം സാഹിത്യ 
വിശാരദ്‌ പാസ്സായി തലനാട്ടു വന്ന ശ്രീ അടയ്ക്കാക്കല്ലില്‍ 
പീതാംബരനായിരുന്നു. ആദ്യ പ്രസിഡണ്ട്‌ അദ്ദേഹമായിരുന്നു, 
സെക്രട്ടറി കുഴിവേലില്‍ ചന്ദ്രശേഖരന്‍ നായരും. കൂടാതെ 
സര്‍വ്വശ്രീ, വി തങ്കപ്പന്‍, മുതുകാട്ടില്‍ എം എസ്‌ പരീത്‌, 
മുതുപ്ലാക്കല്‍ എം എസ്‌ എബ്രഹാം, പി കെ രാഘവന്‍, മുട്ടത്തു 
ഗോപാലന്‍, എം ജി ഗോപിനാഥന്‍, കെ കെ ഗോപാലക്കുറുപ്പ്‌ 
തുടങ്ങി ആദ്യകാല പ്രവര്‍ത്തകര്‍ വേറേയും പലരും 
ഉണ്ടായിരുന്നു. മാടപ്പാട്ടു ഗോപാലപിള്ള വക കാവുംകവലയില്‍ 
ഉള്ള കെട്ടിടത്തില്‍ 1959 മെയ്‌ 24 നു വായനശാല ഉദ്ഘാടനം 
ചെയ്തു. തലനാടിന്‍റെ സാംസ്ക്കാരിക രംഗത്തിനു പുതിയ 
ഉണര്‍വ്വു നല്‍കിയ കാല്‍വയ്പ്പായിരുന്നിരിക്കണം അത്‌. 


പത്താം ക്ലാസ്സിനു ശേഷം തലനാട്‌ വായനശാല തുടങ്ങണം എന്ന്‌ 
ആഗ്രഹം പ്രകടിപ്പിച്ച്‌ ചന്ദ്രന്‍ എന്ന വിദ്യാര്‍ത്ഥി 
ഗ്രന്ഥശാലാസംഘം സ്ഥാപകനായ പി എന്‍ പണിക്കർക്ക്‌ 


കത്തെഴുതിയതും അതു പ്രോത്സാഹിപ്പിച്ചു കൊണ്ട്‌ നിറഞ്ഞ 
സന്തോഷത്തോടെ വായനശാല നിങ്ങളുടെ നാടിന്‍റെ 
വെളിച്ചമാകട്ടെ എന്നും മറ്റും അദ്ദേഹം അതിനു മറുപടി 
കൊടുത്തതും മറ്റും കൃതജ്ഞതാപൂര്‍വ്വം ശ്രീ ചന്ദ്രശേഖരന്‍ 
നായര്‍ എന്നോടു പറഞ്ഞിരുന്നു. വീടുവീടാന്തരം നടന്ന്‌ വാങ്ങിയ 
ബൈബിളും രാമയണവും ഖുറാനും അടക്കമുള്ള 27 പഴയ 
പുസ്തകങ്ങള്‍ ആയിരുന്നുവത്രേ ലൈബ്രറിയിലെ ആദ്യ 
പുസ്തകശേഖരം! പിന്നീട്‌ ആ ലൈബ്രറിയിലേക്കു ആദ്യ സെറ്റ്‌ 
പുതിയ പുസ്തകങ്ങള്‍ സമ്മാനിച്ചതു പി കെ ശ്രീധരന്‍ നായര്‍ - എം 
ജി ഭവാനിമാര്‍ ആയിരുന്നു. അവരിരുവരും ഈ വായനശാലയ്ക്കു 
വേണ്ടി വളരെയധികം ഉത്സാഹിച്ചിരുന്നു. 


എം ജി ഗോപിനാഥന്‍ സെക്രട്ടറി ആയിരുന്ന കാലത്ത്‌ സ്ക്വാഡ്‌ 
പ്രവര്‍ത്തനം നടത്തിയിരുന്നു, വായനശാലയുടെ 
ധനശേഖരാണര്‍ത്ഥം 'വില കുറഞ്ഞ മനുഷ്യര്‍, ' 'ഒരാള്‍ കൂടി 
കള്ളനായി' തുടങ്ങിയ നാടകങ്ങളും അവതരിപ്പിച്ചിരുന്നു. 
അങ്ങനെയെല്ലാം സ്വരുക്കൂട്ടിയ പണം വച്ചായിരുന്നു 
പുസ്തകങ്ങള്‍ വാങ്ങിയിരുന്നത്‌. 20.04.1970 ല്‍, മാടപ്പാട്ടു 
ഗോപാലപിള്ള കാവുംകവലയില്‍ സഈജന്യമായി നല്‍കിയ 4 
സെന്‍റു സ്ഥലത്ത്‌ വായനശാലയക്കു സ്വന്തം കെട്ടിടം ഉണ്ടായത്‌ 
വലിയൊരു നേട്ടമായിരുന്നു... 


അക്കാലത്ത്‌ സ്പീക്കര്‍ ആയിരുന്ന ശ്രീ ഡി ദാമോദരന്‍ പോറ്റി 
ആണ്‌ വായനശാല ഉദ്ഘാടനം നിര്‍വ്വഹിച്ചത്‌. മലയാള മനോരമ 
അടക്കം പ്രമുഖ പത്രങ്ങളെല്ലാം അതു റിപ്പോര്‍ട്ട്‌ ചെയ്തിരുന്നു. 
മനോരമ ആദ്യ പേജില്‍ തന്നെ ഫോട്ടോ സഹിതം വാര്‍ത്ത 
കൊടുത്തു. കൂടാതെ അഞ്ചാം പേജില്‍ വാര്‍ത്തയും. 
മനോരമയുടെ ശ്രി കെ എം ചെറിയാനെ നേരില്‍ കണ്ട്‌ കാര്യം 
പറഞ്ഞ്‌ ഇതെല്ലാം സാദ്ധ്യമാക്കിയത്‌ ശ്രീ തലനാടു 
ചന്ദ്രശേഖരന്‍ നായര്‍ ആയിരുന്നു. എല്ലാ പത്രക്കാരേയും കൂടി 
ഒന്നിച്ച്‌ തലനാട്ടെത്തിക്കുന്നതിനും ശ്രീ ചെറിയാനായിരുന്നുവത്രേ 
മുന്‍കൈ എടുത്തത്‌. 


പക്ഷേ ചോര്‍ച്ചയും മറ്റും മൂലം പിന്നീട്‌ ആ കെട്ടിടം മാറ്റി 
പണിയേണ്ടി വന്നു. പഴയതിന്‍റെ സാധനങ്ങള്‍ ഉപയോഗിച്ച്‌ 
പുതിയൊരു കെട്ടിടം നിര്‍മ്മിക്കുകയായിരുന്നു. അതാണ്‌ 
ഇപ്പോഴുള്ള ലൈബ്രറി കെട്ടിടം. 


ഗ്രന്ഥശാലാസംഘം രജിസ്മ്രേഷന്‍, സംസ്ഥാനലൈബ്രറി 
കൌണ്‍സില്‍ അഫിലിയേഷന്‍ തുടങ്ങിയവയ്ക്ക്‌ നേതൃത്വം 
നല്‍കിയത്‌ പി കെ ശ്രീധരന്‍ നായര്‍ ആയിരുന്നു. ഗ്രന്ഥശാലാ 
സംഘം സ്ഥാപകനായ പി എന്‍ പണിക്കര്‍ - ഈയിടെ 
തിരുവനന്തപുരത്ത്‌ ഇദ്ദേഹത്തിന്‍റെ പ്രതിമ സ്ഥാപിതമായി - 
എന്ന അത്ഭുത മനുഷ്യനുമായി മാടപ്പാട്ടു ഗോപാലപിള്ളയും പി 
കെ ശ്രീധരന്‍ നായരും അടുത്ത സൌഹൃദം പുലര്‍ത്തിയിരുന്നു. 
പൂഞ്ഞാറിലെ ആദ്യവായനശാല തുടങ്ങിയതും പി കെ ശ്രീധരന്‍ 
നായരും സംഘവുമായിരുന്നതിനാല്‍ അന്നു മുതലേ പി എന്‍ 
പണിക്കരുമായും ഗ്രന്ഥശാലാസംഘവുമായി അദ്ദേഹത്തിനു 
അടുത്ത ബന്ധമുണ്ടായിരുന്നു. തിരുവനന്തപുരത്തെ അവരുടെ 
താമസക്കാലത്ത്‌ നിങ്ങള്‍ ഇങ്ങനെയൊന്നും ഇരുന്നാല്‍ പോരാ 
പഴയ കാലത്തേതു പോലെ പ്രവര്‍ത്തിക്കണം എന്ന്‌ ശ്രീ പി എന്‍ 
പണിക്കര്‍ ശ്രീധരന്‍ നായരോട്‌ പറയുന്നതിന്‌ ഞാന്‍ സാക്ഷ്യം 
വഹിച്ചിട്ടുണ്ട്‌. 








പ്രൊഫ: പി കെ ശ്രീധരന്‍ നായര്‍ - തലനാട്‌ പബ്ലിക്‌ ലൈബ്രറിയുടെ 2009 ലെ 
കനക ജൂബിലി സ്മരണികയിലെ ചിത്രം. പേജ്‌ 120. 


പി കെ ശ്രീധരന്‍ നായര്‍ - എം ജി ഭവാനിമാര്‍ തലനാട്ടു 
താമസിച്ചിരുന്ന കാലങ്ങളില്‍ സാഹിത്യകുതുകികളായ പലേ 
ആളുകളും സാഹിത്യ ചര്‍ച്ചകള്‍ക്കായി അവരുടെ വീട്ടില്‍ വരിക 
പതിവായിരുന്നു. വായനയില്‍ താല്‍പ്പര്യമുണര്‍ത്തിയതിനും 
ഡിഗ്രി എടുക്കുന്നതിനും അവര്‍ പ്രചോദനമായി വര്‍ത്തിച്ചു 
എന്നു ശ്രീ ചന്ദ്രശേഖരന്‍ നായരും പറഞ്ഞിരുന്നു. അന്നു 
കൂടെക്കൂടെ മുതുപ്ലാക്കല്‍ എം എസ്‌ ചെറിയാന്‍ വീട്ടില്‍ 
വരുമായിരുന്നത്‌ ഓര്‍മ്മയുണ്ട്‌. 2020 ജനുവരിയിലെ ഇരുപതു 
ദിവസ തലനാട്ടു വാസത്തിനിടയക്ക്‌ പലരും ആ ഓര്‍മ്മകള്‍ 
പുതുക്കിയത്‌ ഞങ്ങള്‍ക്ക്‌ ഏറെ സന്തോഷകരവുമായിരുന്നു. 


പില്‍ക്കാലത്ത്‌ ജീവിതം പലയിടങ്ങളിലേക്കു പറിച്ചു നട്ടപ്പോള്‍ 
എനിക്ക്‌ ഒരു കാര്യം മനസ്സിലായി, തലനാട്‌ കുഗ്രാമം 
ആയിരുന്നിരിക്കാം, പക്ഷേ സാഹിത്യത്തെ, വായനയെ 
ഗൌരവമായി ഉള്‍ക്കൊണ്ട ഒരു കൂട്ടം ആളുകള്‍ ഒരു പക്ഷേ മറ്റേതു 
സ്ഥലത്തും ഉള്ളതിനേക്കാള്‍ അവിടെ കൂടുതല്‍ 
ഉണ്ടായിരുന്നിരിക്കണം! 


വായനയ്ക്കൊപ്പം എഴുത്തും കൂടി പറയണമല്ലോ. മാടപ്പാട്ടു 
ഗോപാലപിള്ളയുടെ പുത്രി എം ജി ഭവാനിയ്ക്ക്‌ പരന്ന വായന 
കൂടാതെ എഴുത്തും വശമായിരുന്നു. അതേപ്പറ്റി 


അധികവായനയക്ക്‌ എന്ന അദ്ധ്യായത്തില്‍ കൂടുതല്‍ 
പറഞ്ഞിട്ടുണ്ട്‌. താല്‍പ്പര്യമുള്ളവര്‍ക്കു വായിക്കാം. 


കലാപരിപാടികള്‍ 

വായനാശാലാ വാര്‍ഷികം, സ്കൂള്‍ വാര്‍ഷികം, 
ഭഗവതിക്ഷേത്രത്തിലെ ഉത്സവം എന്നിവയായിരുന്നു പഴയ 
തലനാടിന്‍റെ കലാപരിപാടികളുടെ അവസരങ്ങള്‍. തലനാട്ടെ 
കലാപരിപാടികളില്‍ നിറസാന്നിദ്ധ്യമായിരുന്ന ചിലരെ കൂടി 
ഓര്‍ക്കട്ടെ. 


തലനാട്‌ പഞ്ചായത്ത്‌ ഓഫീസില്‍ ജോലി ചെയ്തിരുന്ന ശ്രീ പി 
എന്‍ ഗോപാലന്‍ നായര്‍ ഒരു അനുഗൃഹീത കലാകാരനായിരുന്നു. 
പഴയ തലനാടിന്‍റെ ആസ്ഥാനഗായകനായിരുന്നു ഇദ്ദേഹം. 
"താമസമെന്തേ വരുവാന്‍..." ആയിരുന്നു ഹിറ്റ്‌ നമ്പര്‍. അത്‌ 
ഇപ്പോഴും ഓര്‍മ്മയിലുണ്ട്‌. അശ്വമേധം നാടകത്തിലെ ഹെല്‍ത്ത്‌ 
വിസിറ്ററിനേയും അദ്ദേഹം അവിസ്മരീണയമാക്കിയിരുന്നു. 
വെളുത്ത ജൂബയിട്ടു വന്നിരുന്ന ഹെല്‍ത്ത്‌ വിസിറ്റര്‍ 
സിനിമയിലേതിനേക്കാള്‍ കൊള്ളാമായിരുന്നു എന്നു 
പില്‍ക്കാലത്തു സിനിമ കണ്ടപ്പോള്‍ തോന്നിയിട്ടുണ്ട്‌. 
ഇദ്ദേഹത്തിന്‍റെ പത്നി ശ്രീമതി എം എന്‍ അംബിക കുട്ടികളെ 
നൃത്തം പഠിപ്പിച്ചിരുന്നു, കലാപരിപാടികളിലും നൃത്തം 
അവതതരിപ്പിച്ചിരുന്നു. 


തലനാട്‌ പതിയ്ക്കല്‍ മാടപ്പാട്ടു വീട്ടില്‍ വച്ച്‌ ശ്രീ എം ജി 
ഉണ്ണികൃഷ്ണന്‍ സംഗീതാഭിരുചിയുള്ളവര്‍ക്കായി ശാസ്ത്രീയ സംഗീത 
ക്ലാസ്സ്‌ നടത്തിയിരുന്നു. ശ്രീമതിമാര്‍ ജയ ഭരണങ്ങാനം, ഗിരിജ 
ഭരണങ്ങാനം എന്നീ അദ്ധ്യാപികമാര്‍ അവിടെ പഠിപ്പിച്ചിരുന്നു. 10 
കുട്ടികള്‍ അവിടെ പഠിച്ചിരുന്നു. ജയച്ചന്ദ്രന്‍ അവിടെ 1988 - 95 
വരെ 9 വര്‍ഷം ശാസ്ത്രീയസംഗീതം പരിശീലിച്ചിരുന്നു. ചെല്ലപ്പന്‍ 
- ഭവാനി ഡാന്‍സ്ട്രൂപ്പില്‍ ഉണ്ടായിരുന്ന ശ്രീ തച്ചുപാറ 
സുന്ദരേശന്‍ ഏതാനും വര്‍ഷം മുമ്പ്‌ ജയച്ചന്ദ്രന്‍റെ വീട്ടില്‍ വച്ച്‌ 
താല്‍പ്പര്യമുള്ള കുട്ടികളെ 'കേരളനടനവും പഠിപ്പിച്ചിരുന്നു. 


നന്നായി പാടുമായിരുന്ന പരേതയായ മുട്ടത്ത്‌ ഇന്ദിരയും മാടപ്പാട്ടു 
ശ്രീകുമാരിയും അക്കാലത്തെ തലനാടിന്‍റെ 
ഗാനകോകിലങ്ങളായിരുന്നു. 


അതേ പോലെ നല്ലൊരു നാടകനടനായിരുന്നു പരേതനായ ശ്രീ 
പാലേറ്റ്‌ മുഹമ്മദാലി. കൂടെക്കുടെ വീട്ടില്‍ വരുമായിരുന്നതിനാല്‍ 
ഇദ്ദേഹത്തെ നല്ല ഓര്‍മ്മയുണ്ട്‌. 


ഞാന്‍ ഏറ്റവും ഓര്‍ത്തിരിക്കുന്ന ഒരു അത്ഭുത, അനുഗൃഹീത 
കലാകാരിയുണ്ടായിരുന്നു, അവിടെ, ശ്രീമതി വാച്ചാങ്കല്‍ ലഷ്ടി! 
എന്തൊരു സ്വാഭാവികമായ അഭിനയമായിരുന്നു അവരുടേത്‌! 
അടൂര്‍ ഭവാനി - പങ്കജം സഹോദരിമാരെ പോലെ എന്നു പറയാം. 
സ്വതസിദ്ധമായ ആ അഭിനയശൈലി ഒന്നു വേറേ 
തന്നെയായിരുന്നു. അവിടെയായി പോയി, കാലവും 
അതായിപ്പോയി, അല്ലെങ്കില്‍ അവര്‍ കേരളത്തിലെ എണ്ണം 
പറഞ്ഞ നടിമാരില്‍ ഒരാള്‍ ആകേണ്ടതായിരുന്നു. 


കല്ലിടാംകാവു ഭഗവതിക്ഷേത്രത്തിലെ പുജാരിയായിരുന്ന ശ്രീ 
കൈപ്പള്ളി മാധവ ശര്‍മ്മയുടെ പത്നി, നാട്ടുകാര്‍ ആദരപൂര്‍വ്വം 
കുഞ്ഞമ്മ എന്നു വിളിച്ചിരുന്ന ശ്രീമതി വി എന്‍ ഉമാദേവി 
അന്തര്‍ജ്ജനം നല്ലൊരു തിരുവാതിര കലാകാരി ആയിരുന്നു. 
തലനാട്ടെ തിരുവാതിര അദ്ധ്യാപികയും കൂടി ആയിരുന്നു അവര്‍. 


തിരുവാതിര കളി കാണാത്ത പലരും ഉണ്ടെന്നുള്ള തിരിച്ചറിവില്‍, 
ഒരിക്കല്‍ എം ജി ഭവാനി - പി കെ ശ്രീധരന്‍ നായര്‍ വക ശ്രീഭവന്‍ 
എന്ന വീടിന്‍റെ വലിയ മുറ്റത്തു വച്ച്‌ ഒരു ധനുമാസത്തില്‍ 
അതിഗംഭീരമായി തിരുവാതിര ആഘോഷിച്ചത്‌ ഇന്നും 
ഓര്‍മ്മയുണ്ട്‌. നാട്ടിലുള്ള തിരുവാതിരക്കളി വിദക്ഷ്നൂരായ സ്ത്രീകള്‍ 
അന്ന്‌ അവിടെ ഒത്തുകൂടി ഗംഭീരമായി കളിച്ചിരുന്നു. അന്നാണ്‌ 
ആദ്യമായും അവസാനമായും തിരുവാതിരപ്പുഴുക്കും കഴിച്ചത്‌. 
തലനാട്ട്‌ ആ കലാരൂപം അന്യം നിന്നു പോകരുത്‌ എന്ന 
ഉദ്ദേശത്തില്‍ ആയിരുന്നു അതു സംഘടിപ്പിച്ചത്‌. 


മാടപ്പാട്ടു ഗോപാലപിള്ളയുടെ പുത്രന്മാരായ എം ജി 
ഗോപിനാഥനും എം ജി ഉണ്ണികൃഷ്ണനും മികച്ച 
കലാകാരന്മായിരുന്നു. വളരെ സ്വാഭാവികമായി അവര്‍ നാടകം 
അഭിനയിച്ചിരുന്നതും ഓര്‍ക്കുന്നു. ഗോപിനാഥന്‍ സ്വയം 
അഭ്യസിച്ച്‌ ഫ്ളൂട്ട്‌ വാദനവും ചെയ്യുമായിരുന്നു, പഴയ ഹിന്ദി 
പാട്ടുകള്‍. ദൂരദര്‍ശന്‍റെ ആദ്യകാല മലയാളം ടിവി സീരിയലിലും 
അഭിനയിച്ചിരുന്നു. നല്ലൊരു ചിത്രകാരനും കൂടി ആയിരുന്നു. 
ചിത്രത്തിന്‍റെ നെടുകേയും കുറുകേയും നേര്‍രേഖകള്‍ വരച്ച്‌ 


എങ്ങനെ ശാസ്ത്രീയമായി ചിത്രം വരയ്ക്കാം എന്ന്‌ ഒരിക്കല്‍ 
കാണിച്ചു തന്നതും ഞാന്‍ അതേ പോലെ ചെയ്യാന്‍ ശ്രമിച്ചതും 
ഇന്നും ഓര്‍മ്മയിലുണ്ട്‌. 


ഒരിക്കല്‍ തലനാട്ട്‌ ഏതോ ഒരു പരിപാടിയ്ക്കിടെ ഒരു ഇടവേള 
ഫില്ലറിനായി എം ജി ഉണ്ണികൃഷ്ണന്‍റെ തന്നെ ആശയപ്രകാരം 
ഒരു സ്‌കിറ്റ്‌ അവതരിപ്പിച്ചിരുന്നത്‌ ഓര്‍ത്ത്‌ ഞാന്‍ ഇപ്പോഴും 
ചിരിക്കാറുണ്ട്‌. ഒരു പുസ്തകം കൈയ്യില്‍ പിടിച്ചു വായിച്ചു കൊണ്ട്‌ 
സ്റ്റേജിന്‍റെ ഒരറ്റത്തു നിന്നു മറ്റേയറ്റത്തേയ്ക്ക്‌ വളരെ 
സ്വാഭാവികമായി ഒരാള്‍ (ഉണ്ണികൃഷ്ണന്‍) നടക്കുന്നു. ഏതാണ്ട്‌ 
നടുക്കെത്തുമ്പോഴേയ്ക്കും വേറൊരാള്‍ എവിടുന്നോ ചാടി വീണ്‌ 
എന്തോ ശബ്ദം ഉണ്ടാക്കുന്നു, വായനയില്‍ മുഴുകി നടന്നിരുന്ന 
ആള്‍ നടുങ്ങുന്നു. അത്രേയുള്ളു സംഗതി, പക്ഷേ ആ 
സ്വാഭാവികമായ നടുക്കം, അത്‌ ആളുകളെ ചിരിപ്പിച്ചു 
കുടഞ്ഞിരുന്നു! നല്ല അഭിനയസിദ്ധി ഉള്ളവര്‍ക്കു മാത്രമേ അതു 
കഴിയു. നല്ലൊരു ഫോട്ടോഗ്രാഫറും കൂടിയായിരുന്നു 
ഉണ്ണികൃഷ്ണന്‍. 


കവിയും അദ്ധ്യാപകനുമായിരുന്ന പ്രൊഫസര്‍ ഏറ്റുമാനൂര്‍ 
സോമദാസനും അവിടെ നാടകം അഭ്യസിപ്പിക്കാന്‍ വന്നതായി 
ഓര്‍മ്മിക്കുന്നുണ്ട്‌. മനുഷ്യന്‍റെ പരിണാമമോ മറ്റോ 
വിഷയമായിരുന്ന ഒരു നാടകം അവതരിപ്പിച്ചുവെന്നാണ്‌ ഓര്‍മ്മ. 
മുടിയനായ പുത്രന്‍, അഗ്നിപുത്രി തുടങ്ങി പലേ 
നാടകങ്ങളുടേയും റിഹേഴ്‌സലും അവതരണവും കണ്ടിട്ടുണ്ട്‌. 
കൃത്യമായി ഓരോരുത്തരുടേയും സ്ഥാനവും ചലനങ്ങളും മറ്റും 
ചോക്കു കൊണ്ടു അടയാളപ്പെടുത്തി, പ്രൊഫഷണല്‍ 
നാടകട്രൂപ്പുകാരെ പോലെ വളരെ ശാസ്ത്രീയമായിട്ടായിരുന്നു 
റിഹേഴ്‌സ്‌ ചെയ്യുന്നത്‌! പി കെ ശ്രീധരന്‍ നായര്‍, എം ജി 
ഭവാനി, എം ജി ഗോപിനാഥന്‍, എം ജി ഉണ്ണികൃഷ്ണന്‍ ഇവരായിരുന്നു 
എല്ലാം കൃത്യമായി പ്ലാന്‍ ചെയ്യുന്നതും നടപ്പാക്കുന്നതും. 
ഗോപാലപിള്ളയുടെ ചെറുമകള്‍ ബി ശ്രീകുമാരി പാടുന്നതു 
കൂടാതെ, അമ്മാവന്മാരെ പോലെ തന്നെ നാടകങ്ങളിലും 
അഭിനയിച്ചിരുന്നു. [൪ടട സ്കൂളിന്‍റെ ഹാളില്‍ വച്ചായിരുന്നു 
റിഹേഴ്‌സലും അവതരണവും എല്ലാം നടത്തുന്നത്‌. ഏത്‌ 
ആഘോഷങ്ങളോട്‌ അനുബന്ധിച്ചായിരുന്നു എന്നൊന്നും 
ഓര്‍മ്മയില്ല. എല്ലാവരേയും ഓര്‍മ്മയുമില്ല. 


ഓര്‍മ്മയില്‍ തെളിയുന്ന മറ്റൊരു കാര്യമാണ്‌ വര്‍ണ്ണശബളമായി 
ആഘോഷിച്ച മാടപ്പാട്ടു ഗോപാലപിള്ളയുടെ ഷഷ്ട്യബ്ദപൂര്‍ത്തി. 
വളരെ നിലവാരമുള്ള പരിപാടികളാണ്‌ അന്ന്‌ അവതരിപ്പിച്ചത്‌ 
എന്നാണ്‌ ഓര്‍മ്മയിലുള്ളത്‌. അന്ന്‌ ഗോപാലപിള്ളയുടെ 
ചെറുമക്കളായ സുശീലാദേവിയുടെ (എം ജി ദേവകിയുടെ പുത്രി) 
നൃത്തവും ശ്രീകുമാരിയുടെ (എം ജി ഭവാനിയുടെ പുത്രി) പാട്ടും 
നാടകവും ഉണ്ടായിരുന്നു. സദസ്സിലേക്ക്‌ നീട്ടി 
മുറുക്കിത്തുപ്പുന്നതായും മറ്റും അഭിനയിച്ച സുശീലാദേവിയുടെ 
നാടോടിനൃത്തം കാണികള്‍ ശരിക്കും ആസ്വദിച്ചിരുന്നുവെന്നത്‌ 
ഇപ്പോഴും ഓര്‍മ്മയിലുണ്ട്‌. 


പ്രൊഫഷണല്‍ നാടക ട്രൂപ്പുകളുടെ നാടകങ്ങള്‍ തലനാട്ടു 
വച്ചാണ്‌ ആദ്യമായി കണ്ടത്‌ എന്നതും ഓര്‍ക്കുന്നു. പില്‍ക്കാലത്ത്‌ 
പലേ പ്രൊഫഷണല്‍ നാടക ട്രൂപ്പുകളുടെ നാടകങ്ങളും ഞാന്‍ 
തിരുവനന്തപുരത്തു വച്ചു കണ്ടിട്ടുണ്ട്‌, അപ്പോഴെല്ലാം ഞാന്‍ 
തലനാട്ടെ അനുഗ്രഹീത നടീ നടന്മാരെ പറ്റിയും സ്റ്റേജിനെ 
പറ്റിയും ഓര്‍ക്കുമായിരുന്നു. കാലത്തിനു വളരെ മുന്നേ നടന്നവര്‍ 
തന്നെയായിരുന്നു അവരെല്ലാം. 


കല്ലിടാംകാവു ഭഗവതി ക്ഷേത്രത്തിലും 
ഉത്സവത്തോടനുബന്ധിച്ച്‌ ഒന്നാന്തരം പരിപാടികള്‍ 
നടത്തിയിരുന്നതും ഓര്‍മ്മയുണ്ട്‌. ഉത്സവത്തിന്‌ പായും 
തലയിണയും എല്ലാം ആയിട്ടായിരുന്നു പോക്ക്‌, കാരണം ഞങ്ങള്‍ 
കുട്ടികള്‍ ഉറങ്ങിപ്പോകുമല്ലോ. അങ്ങനെ ഉറങ്ങിക്കിടക്കുന്ന 
ഞങ്ങളുടെ പായുടെ മുകളിലൂടെ ഒരു ആന നടന്നു പോയി 
എന്നത്‌ അന്ന്‌ കോളിളക്കം സൃഷ്ടിച്ചിരുന്നതായി ഓര്‍മ്മയുണ്ട്‌. 
ഉറങ്ങിയവര്‍ അറിഞ്ഞതു പോലുമില്ല! പക്ഷേ കണ്ടുനിന്ന 
മുതിര്‍ന്നവര്‍ക്ക്‌ അതു വലിയ ആഘാതം 
ആയിരുന്നിരിക്കണമല്ലോ. 


ഇപ്പോള്‍ തലനാട്‌ അറിയപ്പെടുന്നത്‌ ഒരു പക്ഷേ സിനിമാ 
സംവിധായകന്‍ ശ്രീ ജിയോ ബേബിയുടെ പേരിലാകും. ഇനിയും 
അവിടെ നിന്നുള്ള കലാകാരന്മാരും കലാകാരികളും 
പ്രശസ്തരാകട്ടെ. തലനാടിന്‍റെ പെരുമ വര്‍ദ്ധിപ്പിക്കട്ടെ! 


സാരഹൃദങ്ങള്‍ 


യാതൊരു യാത്രാസൌകര്യങ്ങളും ഫോണ്‍, നെറ്റ്‌ തുടങ്ങിയ 
ആശയവിനിമയ സൌകര്യങ്ങളും ഇല്ലാതിരുന്ന ഒരു 
മലമ്പ്രദേശത്ത്‌ താമസിച്ചുകൊണ്ട്‌ കേരളമങ്ങോളമിങ്ങോളം 
വലിപ്പച്ചെറുപ്പമില്ലാത്ത വിപുലമായ സൌഹൃദങ്ങള്‍ ഗോപാലപിള്ള 
ഉണ്ടാക്കിയെടുത്തു എന്നത്‌ എന്നെ എന്നും വിസ്മയിപ്പിച്ചിട്ടുണ്ട്‌. 
ഒരിക്കല്‍ ഗോപാലപിള്ള പാര്‍വ്വതിയമ്മമാര്‍ കോട്ടയ്ക്കല്‍ 
ആയുര്‍വേദ വൈദ്യശാലയില്‍ തിരുമ്മു ചികിത്സയ്ക്കായി 
താമസിച്ചിരുന്ന കാലത്ത്‌ അവരെ കാണാനായി ഞങ്ങള്‍ 
പോയിരുന്നു. തൊട്ടടുത്ത സ്വീറ്റില്‍ താമസിച്ചിരുന്നത്‌ ഒരു 
പഞ്ചാബി അച്ഛനും മകളും ആയിരുന്നു. മലയാളം മാത്രം 
അറിയുന്ന ഇവരും മലയാളമേ അറിയാത്ത അവരും തമ്മില്‍ നല്ല 
ചങ്ങാത്തത്തിൽ ആയിരുന്നു! ഞങ്ങള്‍ ചെന്നപ്പോള്‍ അവര്‍ 
കാണാനും വന്നിരുന്നു. സ്നേഹത്തിനു ഭാഷ തടസ്സമല്ല! 


തിരുവനന്തപുരത്ത്‌ പികെ ശ്രീധരന്‍ നായരും കുടുംബവും 
താമസിച്ചിരുന്ന കാലത്ത്‌ ഗോപാലപിള്ള സന്ദര്‍ശനത്തിനു 
വരുമ്പോഴെല്ലാം അയല്‍പക്കത്തു താമസിച്ചിരുന്ന പ്രസിദ്ധ 
എഴുത്തുകാരനായിരുന്ന ശ്രീ കെ സുരേന്ദ്രന്‍ കാണാന്‍ 
എത്തുമായിരുന്നു. വളരെ സമയം അവരിരുവരും 
സംസാരിക്കുകയും ചെയ്യുമായിരുന്നു. ശ്രീ സുരേന്ദ്രന്‍ 
അദ്ദേഹത്തോടുള്ള വിസ്മയം കലര്‍ന്ന ആദരവ്‌ 
പറഞ്ഞറിയിക്കാനാവില്ലായിരുന്നു. അദ്ദേഹം എഴുതിയ 'പതാക' 
എന്ന നോവലിലെ ശ്രീ പട്ടം താണുപിള്ളയെ സൂചിപ്പിക്കുന്ന 
കഥാപാത്രത്തിന്‍റെ മോഡല്‍ ആയി കണ്ടത്‌ ഗോപാലപിള്ളയെ 
ആയിരുന്നു എന്ന്‌ അദ്ദേഹം ഞങ്ങളോടു പറഞ്ഞിട്ടുണ്ട്‌. 


ഒരിക്കല്‍ പരിചയപ്പെട്ടവര്‍ ആരും പിന്നെ മറക്കാത്തത്ര ഉജ്ജ്വല 
വ്യക്തിത്വം ആയിരുന്നു അദ്ദേഹത്തിന്‍റേത്‌. ഈ 
സ്വയാര്‍ജ്ജിത ബന്ധങ്ങളില്‍ പലതും പിന്നെ തലനാടിനുവേണ്ടി 
ഉപയോഗിച്ചിട്ടുമുണ്ട്‌. ചിലതെല്ലാം മുന്‍ പേജുകളില്‍ 
പറഞ്ഞിട്ടുണ്ട്‌. മാടപ്പാട്ടു ചേട്ടന്‍ പറഞ്ഞാല്‍ പിന്നെ 
ചെയ്യാതിരിക്കാനൊക്കുമോ എന്ന മട്ടായിരുന്നു പലര്‍ക്കും. അതു 
മാത്രമല്ല, സ്വന്തം ആവശ്യങ്ങള്‍ക്കായിട്ടല്ല അതൊന്നും, 
എല്ലാം ആ നാടിനു വേണ്ടിയാണ്‌ എന്നും അദ്ദേഹം 


ആവശ്യങ്ങള്‍ക്കായി സമീപിച്ച എല്ലാവർക്കും ഉത്തമ 
ബോദ്ധ്യമുണ്ടായിരുന്നു താനും. 


വൈക്കം വേലപ്പന്‍ (മുന്‍ മന്ത്രി), കോട്ടയം എന്‍ ശങ്കുണ്ണിപ്പിള്ള 
(ദേശബന്ധു പത്രം), ടി ആര്‍ സുകുമാരന്‍ നായര്‍ (പ്രശസ്ത 
നാടക നടന്‍), ഇലങ്കത്ത്‌ ഡോ കെ എന്‍ പിള്ള, കെ എം ജോര്‍ജ്ജ്‌, 
കെ എം മാണി (കേരള കോണ്‍ഗ്രസ്സ്‌), കോട്ടയം ഗോവിന്ദമേനോന്‍ 
(പ്രശസ്ത ലോയര്‍), സി ആര്‍ കേശവന്‍ വൈദ്യര്‍ (ചന്ദ്രിക 
സോപ്പി, ജോര്‍ജ്ജു തോമസ്‌ കൊട്ടുകാപ്പിള്ളി (മുന്‍ എംപി, 
കേന്ദ്രമന്ത്രി), എം പി മന്മഥന്‍ (സര്‍വ്വോദയ പ്രസ്ഥാനം), 
മനോരമ മാമ്മന്‍ മാപ്പിള, ഗന്ഥശാലാസംഘം പി എന്‍ പണിക്കര്‍ 
തുടങ്ങിയ പലരുമായും ആ മുന്നാം ക്ലാസ്സുകാരനായ 
നാട്ടിന്‍പുറത്തുകാരന്‌ ആത്മബന്ധമുണ്ടായിരുന്നു. ഇതിലെ പല 
സൌഹൃദങ്ങളും വര്‍ണ്ണിക്കാന്‍ വാക്കുകള്‍ അപ്രാപ്യമാണ്‌ എന്നു 
പറയാം. 


ഒരിക്കല്‍ തിരുവനന്തപുരത്തു ഇലങ്കത്തു ഡോ കെ എന്‍ പിള്ളയെ 
ഠഠ0ടധ! ചെയ്യാന്‍ കുടുംബത്തില്‍ നിന്ന്‌ ആരോ 
അദ്ദേഹത്തിന്‍റെ വീട്ടില്‍ പോയപ്പോള്‍, സ്വന്തം നാട്‌ 
എവിടെയെന്ന ചോദ്യത്തിന്‌ ഉത്തരം പറഞ്ഞതും മാടപ്പാട്ടു 
ഗോപാലപിള്ളയെ പറ്റി സ്നേഹപൂര്‍വ്വം തിരക്കിയതും അറിയാം. 
ഗോപാലപിള്ള ജീവിച്ചിരുപ്പുണ്ടല്ലേ എന്നും ഡോക്ടര്‍ 
സന്തോഷത്തോടെ ചോദിച്ചു പോലും! അങ്ങനെയാണ്‌ ഞങ്ങള്‍ 
ആ ഈഷ്ടളസ്നേഹബന്ധത്തെ പറ്റി അറിയുന്നതു തന്നെ! പിന്നീടു 
തലനാട്ടു പോയപ്പോള്‍ ഗോപാലപിള്ളയോട്‌ ഇക്കാര്യം പറഞ്ഞു, 
ആഹാ, ഡോക്ടര്‍ ജീവിച്ചിരുപ്പുണ്ടല്ലേ എന്നായിരുന്നു 
സന്തോഷത്തോടെ അദ്ദേഹവും പ്രതികരിച്ചത്‌! എത്ര നിഷ്കുളങ്കം 
ആയിരുന്നു അവര്‍ ഇരുവരുടേയും പ്രതികരണങ്ങള്‍! 


ശ്രീ കിടങ്ങുര്‍ ഗോപാലകൃഷ്ണപിള്ള (ടട ജനറല്‍ സെക്രട്ടറി, 
മുന്‍ സിംഗപ്പൂര്‍ ഹൈക്കമ്മീഷണര്‍) യുടെ ഉയര്‍ച്ചയില്‍ വളരെ 
വലിയ പങ്കു വഹിച്ചിരുന്ന വ്യക്തികളായിരുന്നു മാടപ്പാട്ടു 
ഗോപാലപിള്ളയും വരകപ്പിള്ളി കേശവപിള്ളയും. 
സുഹൃദ്ബന്ധങ്ങളും വ്യക്തിബന്ധങ്ങളും നാടിനു വേണ്ടി 
ഉപയോഗിച്ചിരുന്നു വെങ്കിലും അവയൊന്നും സ്വന്തം കാര്യം 
നേടാനായി ഉപയോഗിച്ചിരുന്നില്ല എന്നതിനുള്ള 
ഉത്തമോദാഹരാണമാണ്‌, തന്‍റെ മകനും കൊച്ചുമകനും 


അര്‍ഹമായ യോഗ്യതകള്‍ ഉണ്ടായിരുന്നിട്ടും താനും കൂടി ഈട്ടി 
വളര്‍ത്തിയ [155 സ്ഥാപനങ്ങളില്‍ ജോലികൊടുക്കാന്‍ 
അദ്ദേഹത്തിനു കഴിയാതെ പോയി എന്നത്‌. അതും താന്‍ കൂടി 
ഉയര്‍ത്തിക്കൊണ്ടു വന്ന ഒരു ജനറല്‍ സെക്രട്ടറിയുടെ കാലത്ത്‌! 


മാടപ്പാട്ടു ഗോപാലപിള്ളയുടെ തലനാടിനു വേണ്ടിയുള്ള 
പ്രവര്‍ത്തനങ്ങളില്‍ സന്തതസഹചാരിയായിരുന്നു പാലേറ്റ്‌ ശ്രീ 
കെ എച്ച്‌ മുഹമ്മദ്‌. തലനാടിന്‍റെ ആവശ്യാര്‍ത്ഥം 
തിരുവനന്തപുരത്തു മകള്‍ എം ജി ഭവാനിയുടെ വീട്ടില്‍ 
വരുമ്പോഴെല്ലാം ശ്രീ മുഹമ്മദും ഒപ്പമുണ്ടാകുമായിരുന്നു എന്നത്‌ 
ഓര്‍മ്മിക്കുന്നുണ്ട്‌. കോണ്‍ഗ്രസ്സുകാരനും കമ്മ്യൂണിസ്റ്റുകാരനും 
നാടിന്‍റെ കാര്യങ്ങളില്‍ പാര്‍ട്ടിവ്യത്യാസം 
ഉണ്ടായിരുന്നതേയില്ല! വ്യക്തിപരമായും അവര്‍ വളരെ അടുപ്പം 
സൂക്ഷിച്ചിരുന്നു. പരസ്പര ബഹുമാനത്തിന്‌ രാഷ്ട്രീയം ഒരു 
വിഘാതവും ആയിരുന്നില്ല. 


തലനാട്ടുകാരുടെ മഹാമനസ്‌കത 


മാടപ്പാട്ടു ഗോപാലപിള്ളയിലെ കര്‍മ്മകുശലത തിരിച്ചറിഞ്ഞ്‌ 
സര്‍വ്വാത്മനാ അദ്ദേഹത്തിനു പിന്തുണ നല്‍കിയിരുന്ന 
അന്നത്തെ തലനാട്ടുകാരെപ്പറ്റി പ്രത്യേകം പറയേണ്ടതുണ്ട്‌. 
ഒന്നിനും ഇടംകോലിടാന്‍ ശ്രമിക്കാതെ, ഉദ്ദേശശുദ്ധി കണ്ടറിഞ്ഞ്‌, 
ആ മനുഷ്യനോടു സഹകരിച്ച്‌ സ്വന്തം നാടിന്‍റെ പുരോഗതിക്കു 
വേണ്ടി ഒറ്റക്കെട്ടായി നിന്ന്‌ ആത്മാര്‍ത്ഥയോടെ 
പരിശ്രമിച്ചവരാണവര്‍. അവര്‍ താത്പര്യക്കുറവ്‌ 
കാണിച്ചിരുന്നെങ്കില്‍ അദ്ദേഹം അവിടുത്തെ 
ജനാധിപത്യസംരക്ഷണ സമിതിക്കാർ വിശേഷിപ്പിച്ചതു പോലെ 
'ആധുനിക തലനാടിന്‍റെ ശില്‍പ്പി' ആകുമായിരുന്നില്ല. 
ഗ്രാമപിതാവ്‌ ആകുമായിരുന്നില്ല. ജാതിമതഭേദമെന്യേ 
തലനാട്ടുകാര്‍ക്ക്‌ ഗോപാലപിള്ള സ്വന്തം പിള്ളേച്ചന്‍ 
തന്നെയായിരുന്നു, അവരുടെ വലിയ കാരണവര്‍. ഇടയ്ക്കു 
സംഭവിച്ചിട്ടുള്ള ചില ഒറ്റപ്പെട്ട സംഭവങ്ങള്‍ ഒഴിച്ചാല്‍, അദ്ദേഹം 
അര്‍ഹിക്കുന്ന എല്ലാ ആദരവും നിര്‍ല്ലോഭം നല്‍കിപ്പോന്നു 
അവര്‍. 


റും ക്‌ 


ഏറ്റുമാനൂര്‍ അമ്പലത്തില്‍ വച്ച്‌ 09.07. 1973 ല്‍ ചെറുമകള്‍ എം ജി അജിതയുടെ 
വിവാഹത്തില്‍ പങ്കെടുത്തപ്പോഴത്തെ ഒരു ചിത്രം. സമീപം നില്‍ക്കുന്നത്‌ 
ഗോപാലപിള്ളയുടെ ഒരു ബന്ധുസഹോദരന്‍ ആണ്‌. 








ഒറ്റപ്പെട്ട സംഭവങ്ങള്‍ കണക്കാക്കേണ്ടതില്ല, അത്‌ എല്ലായിടവും 
എല്ലായപ്പോഴും സംഭവിക്കുന്നതാണല്ലോ. 


ദാര്‍ബ്ബല്യങ്ങള്‍ 


യാതൊരു കുറവുകളും ഇല്ലാത്ത ദൈവമൊന്നും ആയിരുന്നില്ല 
മാടപ്പാട്ടു ഗോപാലപിള്ള. സാധാരണ മനുഷ്യരെ പോലെ 
ഗോപാലപിള്ളയ്ക്കും ഉണ്ടായിരുന്നു മനുഷ്യസഹജമായ 
ദാര്‍ബ്ബല്യങ്ങള്‍. ക്ഷിപ്രകോപിയും ക്ഷിപ്രപ്രസാദിയും 
ആയിരുന്നു അദ്ദേഹം. 


വിമോചനസമരത്തിന്‍റെ വിജയലഹരിയില്‍ മന്നത്തു 
പത്മനാഭനോടൊപ്പം പാലായിലൂടെ ഹംസരഥത്തില്‍ എഴുന്നള്ളിച്ച 
അദ്ദേഹത്തെ എല്ലാവരും വാഴ്സിയപ്പോള്‍, വിമോചന സമരം 
പാടില്ലായിരുന്നുവെന്നും അതു തെറ്റാണെന്നും ഉറപ്പിച്ചു പറഞ്ഞ 
അനന്തരവന്‍ കൂടിയായ മരുമകനോട്‌ അസഹിഷ്ണുത തോന്നിയത്‌ 
സ്വാഭാവികം മാത്രം. പക്ഷേ അര്‍ഹമായതെല്ലാം എത്ര 
ബുദ്ധിമുട്ടിയും നേടണമെന്നും അനീതി ആണെന്നു തോന്നിയാല്‍ 
നിര്‍ഭയം എതിര്‍ക്കണമെന്നും മറ്റുമുള്ള ബാലപാഠങ്ങളെല്ലാം 
അനന്തരവന്‍ അഭ്യസിച്ചതും അമ്മാവന്‍റെ കളരിയില്‍ നിന്നു 
തന്നെയാണല്ലോ. എന്തായാലും രാഷ്ട്രീയത്തില്‍ തന്നോടൊപ്പം 
സഞ്ചരിക്കാത്ത, തന്‍റെ അനന്തരവന്‍ കൂടിയായ, 
മരുമകനോടുള്ള ഇഷ്ടക്കേട്‌ ബോദ്ധ്യപ്പെട്ടപ്പോള്‍ മകളും 
മരുമകനും കൂട്ടുകുടംബത്തിന്‍റെ തണല്‍ വിട്ട്‌ 
മാറിത്താമസിക്കുകയായിരുന്നു. 


പ്രൈവറ്്‌ കോളേജ്‌ അദ്ധ്യാപകര്‍ സര്‍ക്കാര്‍ അദ്ധ്യാപകരെ 
അപേക്ഷിച്ച്‌ വളരെ തുച്ഛമായ ശമ്പളം വാങ്ങിക്കൊണ്ടിരുന്ന 
കാലത്ത്‌ പ്രൈവറ്റ്‌ കോളേജ്‌ അദ്ധ്യാപകരെ സംഘടിപ്പിച്ച്‌ 
അര്‍ഹമായ വേതനം നേടാനായി മാനേജുമെന്‍റിനെതിരെ സമരം 
തുടങ്ങിയ മരുമകനോട്‌ ദേഷ്യം തോന്നിയതില്‍ തെറ്റില്ല, 
പ്രത്യേകിച്ചും മരുമകന്‍ എതിര്‍ത്തത്‌ താന്‍ ദൈവതുല്യനായി 
കണക്കാക്കിയിരുന്ന ശ്രീ മന്നത്തു പത്മനാഭന്‍റെ [155 
മാനേജ്മെന്‍റിനോടാവുമ്പോള്‍. 


അന്ന്‌ സ്വന്തം വീട്ടില്‍ നിന്ന്‌ ഇറങ്ങേണ്ടി വന്ന മകള്‍ക്കും 
കുടുംബത്തിനും ഒരു ചെറുവീട്ടില്‍ അഭയം കിട്ടി. അതു നല്‍കിയത്‌ 
തലനാട്ട്‌ ശ്രീ മുതുകാട്ടില്‍ കനി എന്നൊരാളായിരുന്നു. 
താമസിച്ചിരുന്നയിടം അവര്‍ക്കായി വിട്ടുകൊടുത്ത്‌ മറ്റൊരു 


വീട്ടിലേക്ക്‌ അദ്ദേഹവും കുടുംബവും താമസം മാറുകയായിരുന്നു! 
മാത്രമല്ല മാസാമാസം എത്രയോ നാളുകളോളം സ്വന്തം 
കടയില്‍ നിന്ന്‌ പലവ്യഞ്ജനങ്ങള്‍ കടമായി കൊടുക്കുകയും 
ചെയ്തു! അറിഞ്ഞു ചെയ്ത സമയോചിതമായ സഹായം. പിന്നീട്‌ 
അതെല്ലാം അണപൈസ ബാക്കി വയ്ക്കാതെ കൊടുത്തു 
തീര്‍ക്കുകയും ചെയ്തു. 


വിമോചനസമരകാലത്തെ ഒരു രസകരമായ കാര്യം കൂടി 
പറയട്ടെ. അക്കാലത്ത്‌ മകള്‍ ടട സ്‌കൂളിലെ 
പ്രധാനാദ്ധ്യാപികയാണ്‌. രാവിലെ സ്‌കൂളിലേക്കു നടന്നു 
പോകണം. പോകുന്ന വഴിയില്‍ തോട്ടപ്പുഴു സുലഭം. അതിനോട്‌ 
മകള്‍ക്ക്‌ കടുത്ത പേടിയുണ്ടെന്ന്‌ അച്ഛന്‌ അറിയാമായിരുന്നു. 
എന്നും ആ വീട്ടില്‍ നിന്നു സ്‌കൂളിലേക്ക്‌ നടന്നു പോകുന്ന 
മകളുടെ കുറച്ചു പിന്നിലായി നിത്യവും വേറൊരാള്‍ അകമ്പടി 
പോകുമായിരുന്നുവത്രേ. വടിയും ഉണ്ടാവും കൈയ്യില്‍. 
തോട്ടപ്പുഴുവിനെ കണ്ടാല്‍ തോണ്ടിക്കളയണമല്ലോ. അത്‌ 
മറ്റാരുമായിരുന്നില്ല, മകളെ ഇറക്കിവിട്ട അച്ഛന്‍ 
തന്നെയായിരുന്നു! പിന്നാലെയുണ്ടെന്ന്‌ മകള്‍ക്കറിയാം, പക്ഷേ 
അറിഞ്ഞതായി ഭാവിക്കാതെ, എന്നാല്‍ അച്ഛന്‍ ഉണ്ട്‌ എന്ന 
സമാധാനത്തില്‍ മകള്‍ നടക്കുമായിരുന്നു! 


മകള്‍ക്കും കുടുംബത്തിനും വളരെ കഷ്ടപ്പെടേണ്ടി വന്നു 
അക്കാലത്ത്‌, പക്ഷേ അവരെ കഷ്ടപ്പെടുത്തിയല്ലോ എന്നൊരു 
ദേഷ്യം ഒരു കാലത്തും അച്ഛനോടോ അപ്പൂപ്പനോടോ അവര്‍ക്കോ 
കൊച്ചുമക്കള്‍ക്കോ തോന്നിയിട്ടേയില്ല. കാരണം ഇരുകൂട്ടര്‍ക്കും 
അവരവരുടെ ശരികള്‍ വലുതായിരുന്നുവല്ലോ. അതിനായി 
നിലകൊണ്ടതുമായിരുന്നല്ലോ. പിണക്കങ്ങള്‍ വെറും 
താല്‍ക്കാലികം മാത്രമായിരുന്നു. പില്‍ക്കാലത്ത്‌ തലനാടിന്‍റെ 
പുരോഗതിക്കായുള്ള സകല പ്രവര്‍ത്തനങ്ങള്‍ക്കും മാടപ്പാട്ടു 
ഗോപാലപിള്ളയ്ക്ക്‌ തുണയായി നിന്നതും ഈ മകളും മരുമകനും 
തന്നെയായിരുന്നു. 


പെണ്ടക്കളോട്‌ ഇഷ്ടക്കുറവ്‌ തെല്ലും ഉണ്ടായിരുന്നില്ലെങ്കിലും 
തന്‍റെ പാരമ്പര്യം പുത്രന്മാര്‍ നിലനിര്‍ത്തണം എന്ന്‌ അന്നുള്ള 
പല കാരണവന്മാരേയും പോലെ അദ്ദേഹവും തീവ്രമായി 
ആഗ്രഹിച്ചിരുന്നു. 


ഭരതവാക്യം 


സകല സൌഭാഗ്യങ്ങളും അനുഭവിച്ച്‌ 92 - ആ മത്തെ വയസ്സില്‍, 
1994. ജനുവരി 24 - ആം തീയതി രാവിലെ ശ്രീ മാടപ്പാട്ടു 
ഗോപാലപിള്ള ഈ ലോകത്തു നിന്നു യാത്രയായി. തലനാടിന്‍റെ 
നിറസാന്നിദ്ധ്യമായിരുന്ന അദ്ദേഹം ഇല്ലാത്ത ഒരു തലനാടിനെ 
പറ്റി അക്കാലത്തൊന്നും ചിന്തിക്കാന്‍ പോലും 
കഴിയുമായിരുന്നില്ല. ആ ദുഃഖസത്യത്തോട്‌ പിന്നീട്‌ 
പൊരുത്തപ്പെടുകയായിരുന്നു. 


അന്ന്‌ അവസാനമായൊന്നു കാണണണെന്നു തോന്നിയെങ്കിലും 
മുന്നിലേക്ക്‌ പോകാന്‍ കൂടി കഴിയാത്തത്ര ജനക്കുട്ടമായിരുന്നു. 
കണ്ടിട്ടും കേട്ടിട്ടും ഇല്ലാത്ത പലരും അന്നു അറിഞ്ഞു കേട്ട്‌ 
ആദരാഞ്ജലികള്‍ അര്‍പ്പിക്കാന്‍ എത്തിയിരുന്നു. 
തലനാട്ടുകാരല്ലാത്ത അവര്‍ക്കും അദ്ദേഹത്തില്‍ നിന്ന്‌ 
ലോഭമില്ലാതെ സഹായം കിട്ടിയിട്ടുണ്ടാകണം. അവസാനമായി 
അടുത്തു നിന്നൊന്നു കാണാന്‍ പറ്റിയില്ല എന്നു ഞാന്‍ സങ്കടം 
പറഞ്ഞപ്പോള്‍ മരിച്ചത്‌ എന്‍റെ അച്ഛനും നിന്‍റെ അപ്പൂപ്പനും 
മാത്രമല്ല, നാട്ടുകാരുടെ ഗോപാലപിള്ളയായിരുന്നു എന്ന്‌ അമ്മ 
എന്നെ ഓര്‍മ്മിപ്പിക്കുകയായിരുന്നു. എത്ര ശരി, 
അങ്ങനെയുള്ളവര്‍ക്ക്‌ സ്വന്തബന്ധങ്ങളേക്കാള്‍ പ്രധാനം 
ചുറ്റിനുമുള്ള ജനങ്ങളായിരിക്കുമല്ലോ. അവിടെ 'എന്‍റെ യ്ക്ക്‌ 
എന്തു പ്രാധാന്യം? 


അദ്ദേഹത്തിന്‍റെ മരണശേഷം തലനാട്ടു നിന്നു തിരികെ വന്ന്‌ 
ജീവിതത്തിരക്കിന്‍റെ നിലയ്ക്കാത്ത പ്രവാഹത്തില്‍ അലിഞ്ഞു 
കഴിഞ്ഞെങ്കിലും ഉള്ളിലെവിടയോ ഒരു തേങ്ങല്‍ ബാക്കി 
നിന്നിരുന്നു. അതായിരുന്നു 1994 ല്‍ എഴുതി വച്ച കുറിപ്പുകളുടെ 
പ്രേരകശക്തി. 


ഉത്തരായണത്തിലെ ദ്വാദശി നാളില്‍ പാരണ തീര്‍ത്ത്‌ 
ഇഹലോകകടങ്ങളെല്ലാം വീട്ടി, രാമയണവായനയില്‍ ലയിച്ച്‌, 
ചുറ്റും നിന്നവരെ നോക്കി കണ്‍തുറന്ന്‌ ചിരിച്ച്‌ യാത്രാനുമതി തേടി 
ഒരു നിദ്രയിലേക്കെന്ന പോലെ മരണം പൂകിയ ആ 
മഹാനുഭാവനെ ഓര്‍ത്ത്‌ ഞാന്‍ കണ്ണീര്‍ പൊഴിക്കുന്നില്ല. കാരണം 
പത്തു മനുഷ്യായുസ്സില്‍ തീര്‍ക്കാനുള്ളതെല്ലാം ഒന്നു കൊണ്ടു 


തീര്‍ത്ത, വെറും ഒരു സാധാരണക്കാരന്‍ എത്രത്തോളം ഉയരാം 
എന്നു കാണിച്ചു തന്ന ഒരു വലിയ മനുഷ്യനായിരുന്നല്ലോ 
അദ്ദേഹം! 


ഒരാളിന്‌ ആ ആളുടെ പ്രവര്‍ത്തന ഫലങ്ങള്‍, ഇവിടെ 
അദ്ദേഹത്തിന്‍റെ നേതൃത്വത്തില്‍ ഉണ്ടായ സ്ഥാപനങ്ങളും 
റോഡുകളും, തന്നെയാണ്‌ ഏറ്റവും വലിയ സ്മാരകം എന്നറിയാം. 
എങ്കിലും കാലമിത്രയായിട്ടും അതിനപ്പുറം തലമുറകള്‍ക്ക്‌ 
അറിയും വിധം സമുചിതമായ മറ്റൊരു സ്മാരകം തലനാട്‌ 
ഉണ്ടായിട്ടില്ല എന്നത്‌ ഏറെ ദുഃഖിപ്പിക്കുന്നുണ്ട്‌. അദ്ദേഹത്തിന്‍റെ 
അനന്തരാവകാശികളായ ഞാന്‍ അടക്കമുള്ളവര്‍ക്കും അതു 
ചിന്തിക്കാമായിരുന്നു, നടപ്പിലാക്കാന്‍ ശ്രമിക്കാമായിരുന്നു, പക്ഷേ 
മാടപ്പാട്ടു ഗോപാലപിള്ളയുടെ പ്രവര്‍ത്തനങ്ങളുടെ 
ഉപയോക്താക്കളായ നാട്ടുകാരായ ആളുകള്‍ വേണം അതിനു 
മുന്‍കൈയ്യ്‌ എടുക്കാന്‍ എന്നാണ്‌ എന്‍റെ വ്യക്തിപരമായ 
അഭിപ്രായം. ഒപ്പം മാടപ്പാട്ടു കുടുംബാംഗങ്ങളും ഉണ്ടാകണം. 
ഇനിയെങ്കിലും അങ്ങനെയൊന്നു സംഭവിക്കും എന്നു 
പ്രതീക്ഷിക്കയാണ്‌. 86£ല൦ [5൦ 090 നല 


തീക്കോയി തലനാട്‌ റോഡിന്‌ ആ പേരു നല്‍കാം, അതിനു 
പഞ്ചായത്തുകാര്‍ മാത്രം വിചാരിച്ചാല്‍ മതിയല്ലോ, 
ഇനിയെങ്കിലും അതിന്‌ അവര്‍ മുന്‍കൈയ്യ്‌ എടുക്കും എന്നു 
പ്രത്യാശിക്കാം! അദ്ദേഹത്തിന്‍റെ പേരില്‍ വിദ്യാര്‍ത്ഥികള്‍ക്കു 
നല്‍കി വന്നിരുന്ന സ്‌കോളര്‍ഷിപ്പുകള്‍ ഇപ്പോള്‍ ഉണ്ടോ 
എന്നറിയില്ല. ഇല്ലെങ്കില്‍ അതു പുനഃസ്ഥാപിക്കാം. 
ജീവിച്ചിരുന്നപ്പോള്‍ അദ്ദേഹത്തിന്‌ ഏറ്റവും ഇഷ്ടപ്പെട്ടിരുന്ന 
കാര്യമാണല്ലോ അത്‌. 


അദ്ദേഹത്തിന്‍റെ ദീപ്പസ്പരണ എല്ലാവര്‍ക്കും ഉത്തേജനമായി 
ഭവിക്കട്ടെ! എന്‍റെ സ്വന്തം പേരിലും ഇനി വരാനിരിക്കുന്ന 
തലമുറകളുടെ പേരിലും സ്നേഹാദരപൂര്‍വ്വം, അര്‍പ്പിക്കയാണ്‌ 
ഈ അക്ഷരാഞ്ജലി. സദയം സ്വീകരിച്ചാലും! 


ശ്രീലത എസ്‌, 
തിരുവനന്തപുരം, 
17. 12. 2021 


അധികവായനയ്ക്ക്‌ 


നീലക്കൊടുവേലി പൂക്കും കാലം 


തലനാട്‌ എന്നു പറയുമ്പോള്‍ ഇപ്പോഴും എന്‍റെ മനസ്സിലേക്ക്‌ 
ആദ്യം ഓടി വരാറുള്ളത്‌ ഗാംഭീര്യത്തോടെ തലയുയര്‍ത്തി 
നില്‍ക്കുന്ന ഇല്ലിക്കല്‍ കല്ലും അതിനൊപ്പം 
പ്രാഡഗംഭീരനായിരുന്ന (നട) മാടപ്പാട്ടു 
ഗോപാലപിള്ളയും തന്നെയാണ്‌. അതുകൊണ്ട്‌ 'നീലക്കൊടുവേലി' 
എന്ന കാല്‍പ്പനിക ഭാഗ്യപുഷ്പം ഒളിഞ്ഞിരിക്കുന്ന കാണാതടാകം 
നെഞ്ചിലേറ്റിയ ഇല്ലിക്കല്‍ കല്ല്‌ എന്ന തീരാദൃശ്യവിസ്മയത്തെ 
കുറിച്ച്‌ പറയാതെങ്ങനെ? 


"ഇല്ലിക്കല്‍ കല്ലു വാഴും ദൈവങ്ങളേ...” കാലത്തും 
വൈകുന്നേരവും തലനാടു മുട്ടത്തു ശ്രീ ഗോവിന്ദന്‍ നായര്‍ എന്ന 
ഗോവിന്ദപ്പൂപ്പന്‍ പതിയ്ക്കല്‍ മാടപ്പാട്ടു വീടിന്‍റെ മുറ്റത്തു നിന്ന്‌ 
ഇല്ലിക്കല്‍ക്കല്ല്‌ നോക്കി കൈകൂപ്പി പ്രാർത്ഥിക്കുമായിരുന്നു. 
നീലക്കൊടുവേലിയുടെ കഥ പറഞ്ഞു തന്നതും 
ഗോവിന്ദപ്പൂപ്പനാണ്‌. 


കല്ലിന്‍റെ കുടുന്നയില്‍ കുടക്കല്ലും കോഴിക്കല്ലും ഉണ്ട്‌. 
ഇവയുടെ ഇടയില്‍ ഒരു ചെറു കുളമുണ്ടത്രേ. നീലക്കൊടുവേലി 
അതിലങ്ങനെ പൂത്തു നില്‍ക്കും. 12 വര്‍ഷത്തിലൊരിക്കല്‍ അത്‌ 
താഴേയ്ക്ക്‌ ഒലിച്ചുവരും, അതു കണ്ടുകിട്ടുന്നവര്‍ക്ക്‌ പിന്നെ 
തിരിഞ്ഞുനോക്കേണ്ടി വരില്ല, വച്ചടി വച്ചടി കയറ്റമായിരിക്കും 
പോലും! ലോട്ടറി ഇല്ലാതിരുന്ന പണ്ടുകാലത്ത്‌ ആരുടെയോ 
ഭാവന പൂത്തുലഞ്ഞതാവണം. 


വാമൊഴികള്‍ മനസ്സില്‍ വരഞ്ഞിട്ടത്‌ വശ്യമോഹനമായൊരു 
നീലാമ്പല്‍പ്പുവാണ്‌. ഇല്ലിക്കല്‍ കല്ലിന്‍റെ മുകളിലുള്ള രണ്ടു 
പാറകള്‍ക്കിടയിലെ കൊച്ചു കുളത്തില്‍ നിന്നു അത്‌ വീടിനു 
മുന്നിലെ തോട്ടിലൂടെ ഒഴുകിവരുമെന്നും അതു കൃത്യമായും 
ഞങ്ങളുടെ കയ്യില്‍ത്തന്നെ കിട്ടുമെന്നും കുട്ടിക്കാലത്ത്‌ 
കരുതിയിരുന്നു! അതൊരു വെറും മിത്ത്‌ ആണെന്നറിയാഞ്ഞല്ല. 
വെറുതേ അങ്ങു വിശ്വസിച്ചു! ഒരു സുഖം! 


അത്‌ വെള്ളത്തില്‍ വളരുന്ന ചെടിയല്ലെന്നും കരയില്‍ വളരുന്ന 
കുറ്റിച്ചെടിയാണെന്നും പില്‍ക്കാലത്ത്‌ മനസ്സിലാക്കി! അതെന്തോ 
ആവട്ടെ എനിക്കിന്നും അതെന്‍റെ ആ പഴയ കാല്‍പ്പനികപുഷ്പം 
തന്നെ. 

ബോര്‍ഡിംഗിലും ഹോസ്റ്റലിലും കൂട്ടുകാരോട്‌ പറയുമ്പോള്‍ ലേശം 
വെയ്റ്റ്‌ ഇരുന്നോട്ടെ എന്ന്‌ 'ഇല്ലിക്കല്‍ക്കൊടുമുടി' 
എന്നായിരുന്നു അന്നു തട്ടിമുളിക്കുമായിരുന്നത്‌! എവറസ്റ്റ്‌ 
കൊടുമുടി എങ്ങനെയിരിക്കും എന്ന്‌ ഭാവനയില്‍ അനുഭവിപ്പിച്ചത്‌ 
ഈ കുഞ്ഞുകൊടുമുടി ആണ്‌. 


ദൂരവും ഉയരവും വ്യത്യസ്തമായിരുന്നതിനാല്‍ തലനാട്ട്‌ 
ഞങ്ങളുടെ ഓരോ ബന്ധുവീട്ടില്‍ നിന്നും നോക്കുമ്പോള്‍ ഓരോ 
ആകൃതിയായിരുന്നു ഇല്ലിക്കല്‍ കല്ലിന്‌! ശ്രീഭവന്‍ എന്ന 
വീടിന്‍റെ മുകളിലെ ആദ്യ പടിക്കല്ലില്‍ നിന്നു നോക്കിയാല്‍ 
ദൂരെ മലയില്‍ ഇല്ലിക്കല്‍ കല്ല്‌ അങ്ങനെ തലയെടുപ്പോടെ 
നില്‍ക്കുന്നത്‌ കാണാമായിരുന്നു. അസുലഭഭംഗിയായിരുന്നു 
ഗാംഭീര്യത്തോടെയുള്ള ആ നില്‍പ്പ്‌. ഏറ്റവും ഭംഗിയുള്ള വ്യു 
ഞങ്ങളുടെ മുറ്റത്തു നിന്നു നോക്കുമ്പോഴാണ്‌ എന്ന്‌ അന്ന്‌ 
അഭിമാനം കൊണ്ടിരുന്നു ഞങ്ങള്‍. 





മാടപ്പാട്ടു ശ്രീഭവന്‍ വീട്ടില്‍ നിന്നുള്ള കാഴ്ച്ച 


പക്ഷേ കാണാനല്ലാതെ അവിടെ പോകാന്‍ ഞങ്ങള്‍ക്കാര്‍ക്കും 
അന്നു കഴിഞ്ഞിരുന്നില്ല. കല്ലും മുള്ളും കുന്നും ചവിട്ടി നടന്നു 
പോകണമായിരുന്നവല്ലോ. മദ്ധ്യവേനലവധിക്കാലത്ത്‌ കോളേജ്‌ 
പയ്യന്മാര്‍ ഇല്ലിക്കല്‍ക്കല്ല്‌ ട്രെക്കിംഗിനു വരുന്നത്‌ 
കാണാമായിരുന്നു. 


ഇപ്പോള്‍ ഇല്ലിക്കല്‍ക്കല്ല്‌ ഒട്ടും അപ്രാപ്യമല്ല. മൂന്നു 
വഴികളുണ്ട്‌ അങ്ങോട്ടേയ്ക്ക്‌. 2016ല്‍ യാദൃശ്ചികമായി അവിടെ 
പോകാന്‍ ഒരു അവസരം കിട്ടിയിരുന്നു. പ്രിയ ചങ്ങാതി പാലേറ്റ്‌ പി 
എം ഷെറീഫ്‌ ആയിരുന്നു പോകാന്‍ പറ്റും എന്നു 
പ്രോത്സാഹിപിച്ചത്‌. അങ്ങനെ നിനച്ചിരിക്കാത്ത സമയത്ത്‌ 
ഷെറീഫും ഒത്തുള്ള ആ യാത്ര അവിസുരണീയമായിരുന്നു. 
അതുവരെ ദുരെ നിന്നു കണ്ട ഇല്ലിക്കല്‍ കല്ല്‌ അടുത്തു 
കാണാനുള്ള അവസരം! 


ഒരു വശത്ത്‌ പുള്ളിക്കാനം, മറുവശത്ത്‌ ഇല്ലിക്കല്‍ മല, കാണേണ്ട 
കാഴ്ച്ച ആയിരുന്നു അത്‌. ഉയരം കൂടുന്തോറും, ലക്ഷ്യം 


അടുക്കുന്തോറും ദുരക്കാഴ്ച്ചയിലുള്ള കല്ലിന്‍റെ മനോഹര 
ആകൃതി മാറാന്‍ തുടങ്ങി. ചിത്രം താഴെയുണ്ട്‌. അടുക്കുന്തോറും 
ഭംഗി കുറയുന്നതു പോലെ! ജീവിതം പോലെ തന്നെ! കുടക്കല്ലും 
കോഴിക്കല്ലും വ്യക്തമായി ഇടയകലത്തോടെ കാണാനായി. 
അപ്പോള്‍ പക്ഷേ ശ്രീഭവന്‍ വീട്ടില്‍ നിന്നു കണ്ട ഭംഗി ഒന്നും 
ഉണ്ടായിരുന്നില്ല! ചിത്രം താഴെയുണ്ട്‌. രണ്ടു വ്യുവും തമ്മിലുള്ള 
വ്യത്യാസം നോക്കിക്കാണാം. 


അടുക്കുന്തോറും ഭംഗി കുറയുന്നതു പോലെ! ജീവിതം പോലെ 
തന്നെ! കുടക്കല്ലും കോഴിക്കല്ലും വ്യക്തമായി 
ഇടയകലത്തോടെ കാണാനായി. അപ്പോള്‍ പക്ഷേ ശ്രീഭവന്‍ 
വീട്ടില്‍ നിന്നു കണ്ട ഭംഗി ഒന്നും ഉണ്ടായിരുന്നില്ല! ചിത്രം 
താഴെയുണ്ട്‌. രണ്ടു വ്യൂവും തമ്മിലുള്ള വ്യത്യാസം 
നോക്കിക്കാണാം. 


മുകളിലെത്തിയപ്പോള്‍ രണ്ടു മാടക്കടകള്‍ ഉണ്ട്‌. വാസ്തവത്തില്‍ 
വണ്ടി തിരിക്കാനുള്ള സ്ഥലം കയ്യേറിയിരിക്കയാണ്‌ അവര്‍. 
വയറ്റുപിഴപ്പ്‌. താഴെ എവിടെ നിന്നോ വരുന്നവരാണ്‌. ഷെറീഫ്‌ 
തന്നെ കാര്‍ തിരിച്ചു തന്നു, അതു കാണുമ്പോഴേ ഭയമായിരുന്നു. 
ലേശം തെറ്റിയാല്‍ എന്നു വയറു കാളിപ്പോയി! 


കുടക്കല്ലിലും കോഴിക്കല്ലിലും മനുഷ്യര്‍ നടക്കുന്നത്‌ 
കാണാമായിരുന്നു. വലിയവരും കുട്ടികളും മുകളിലേക്ക്‌ 
കയറുന്നുമുണ്ടായിരുന്നു. അത്‌ കാണെ ശരിക്കും ഭയം തോന്നി. 
ഒന്നു കാലു തെറ്റിയാല്‍... യാതൊരു സുരക്ഷാ സൌകര്യങ്ങളും 
അന്ന്‌ ഇല്ല. മുകളില്‍ മൊബൈലിനു റേഞ്ചുമില്ല! 


അനാരോഗ്യം ഓര്‍ക്കാതെ ആവേശത്തോടെ ലേശം മുകളിലേക്കു 
തത്തിപ്പിടിച്ചു കയറി, പാറമേല്‍ നിന്ന്‌ മൊബൈലില്‍ ഫോട്ടോ 
എടുത്തു, താഴേക്കു നോക്കിയപ്പോള്‍ പേടിച്ചുപോയി. ഫോട്ടോ 
എടുത്തെടുത്ത്‌ കാലുതെന്നിവീണ ആര്‍ക്കിടെക്സ്‌ നരേന്ദ്രനെ 
(മോഹന്‍ലാല്‍ കഥാപാത്രം-മായാമയുരം) ഓര്‍മ്മ വന്നതുകൊണ്ട്‌ 
വളരെ സൂക്ഷിച്ചായിരുന്നു നില്‍പ്പ്‌. 


സിനിമകള്‍ കാണുന്നത്‌ വളരെ നല്ലതാണ്‌! സമയാസമയത്ത്‌ 
ഓര്‍മ്മകള്‍ മുന്നറിയിപ്പായി ഉണരും! 





കോഴിക്കല്ലും കുടക്കല്ലും 


ഉയരങ്ങളില്‍ നിന്ന്‌ ചുറ്റും നോക്കി പ്രകൃതിസൌന്ദര്യം നുകര്‍ന്നു. 
' അത്യുന്നതങ്ങളില്‍ ദൈവത്തിനു സ്പുതി, ഭുമിയില്‍ 
സന്മനസ്തുള്ളവര്‍ക്കു സമാധാനം! ' ഭരണങ്ങാനം കോണ്‍വെന്‍റില്‍ 
നിന്നു കിട്ടിയ 'സെര്‍മണ്‍ ഓണ്‍ ദ മാണ്ട്‌ (ടല്നഠ൩ 0൩ ൩0൦ ൧൩) 
എന്ന കുട്ടിപ്പുസ്സകത്തിന്‍റെ കവര്‍ചിത്രവും ഓര്‍മ്മയിലെത്തി. 
തലനാട്ടുകാരിയായ എനിക്ക്‌ മല ഒന്നും പുതുമയല്ല, എന്നിട്ടും 
അവിടുത്തെ മാസ്മരിക സൂന്ദര്യം അപാരമെന്നു തോന്നി. പാറി 
നടക്കുന്ന ആകാശത്തുണ്ടുകള്‍ പോലെ ലാഘവമാര്‍ന്നു മനസ്സ്‌. 
മറ്റെല്ലാം മറക്കും പോലെ. മറ്റൊരു വന്യലോകത്ത്‌ എത്തിയ 
പോലെ. ഷെറീഫ്‌ ചുറ്റും നോക്കിയും താഴേയ്ക്ക്‌ നോക്കിയും 
ഏതെല്ലാം ഏത്‌ എന്നു പറഞ്ഞു തരുന്നുണ്ടായിരുന്നു. 
പുള്ളിക്കാനം മലയിലെ റോഡിലൂടെ തീപ്പെട്ടിവണ്ടികള്‍ നീങ്ങുന്നത്‌ 
കാണാമായിരുന്നു. 


മലയിടിച്ചില്‍ ഉണ്ടായെന്നും വണ്ടി പോയ വഴിയില്‍ തന്നെ കിടന്നു 
പോയെന്നും പിന്നെപ്പോഴോ കേട്ടത്‌ ഭയപ്പെടുത്തിയിരുന്നു. ഒരു 
വണ്ടി തിരികെ കൊണ്ടുപോകാനാകാതെ ആ റോഡില്‍ തന്നെ 
കിടക്കുന്നതും കാവുങ്കല്‍ റോഡില്‍ നിന്നു കണ്ടിരുന്നു. 


മങ്കൊമ്പു പഴങ്കഥകള്‍ 


മാടപ്പാട്ടു കുടംബത്തിന്‍റെ മൂലകുടുംബം മങ്കൊമ്പു മലയിലെ 
മടുക്കയില്‍ കുടുംബം ആണ്‌ എന്നു മുമ്പു പറഞ്ഞിട്ടുണ്ടല്ലോ. 
വാട്ട്സാപ്പ്‌ ഗ്രൂപ്പിനു വേണ്ടി മങ്കൊമ്പു പഴങ്കഥകള്‍ പൊടിതട്ടി 
എടുത്തിരുന്നു. താല്‍പ്പര്യമുള്ളവര്‍ക്കു വായിക്കാനായി അതില്‍ 
നിന്നു രണ്ടെണ്ണം ഇവിടെയും ചേര്‍ക്കുകയാണ്‌. മാര്‍ത്താണ്ഡവര്‍മ്മ 
മഹാരാജാവ്‌ ചെറിയ നാട്ടുരാജ്യങ്ങളെ ഒന്നൊന്നായി വെട്ടിപ്പിടിച്ച്‌ 
ജൈത്രയാത്ര നടത്തുന്നതിനിടെ 2൧ 1750 ല്‍ തെക്കുംകൂര്‍ 
കീഴടക്കിയിരുന്നല്ലോ. ഇത്‌ അതിനും വളരെ മുമ്പത്തേതെന്ന്‌ 
വായ്മൊഴിയായി പകര്‍ന്നു കിട്ടിയ ഒരു പഴങ്കഥ. 


രണ്ടു കഥകള്‍ക്കും ഒരു സവിശേഷതയുണ്ട്‌, ഏകപക്ഷീയ 
വിവാഹതീരുമാനങ്ങള്‍ ഒരു കുടംബത്തിന്‍റെ പലായനത്തിലേക്കും 
മറ്റൊരു കുടുംബത്തിന്‍റെ കൂട്ടക്കുരുതിയിലേക്കും നയിച്ചത്‌ 
എങ്ങനെ എന്നതാണ്‌ അവയുടെ കഥാതന്തു. 


തമിഴ്‌നാട്ടില്‍ നിന്നൊരു പറിച്ചു നടല്‍ 


പണ്ടു പണ്ട്‌ തമിഴ്ാട്ടിലെ മധുര ഭരിച്ചിരുന്നത്‌ അന്നത്തെ 
സാമുഹ്യവ്യവസ്ഥിതിപ്രകാരം മടുക്കയില്‍ 
പൂര്‍വ്വകുടംബക്കാരേക്കാള്‍ ജാതിയില്‍ താഴ്ചവരായിരുന്നുവത്രേ. 
തമിഴ്‌ നാട്ടില്‍ അത്‌ സര്‍വ്വസാധാരണമായിരുന്നു. അവിടുത്തെ 
രാജാവിനു പൂര്‍വ്വകുടുംബത്തിലെ ഒരു പെണ്‍കുട്ടിയെ 
വേള്‍ക്കണമെന്ന്‌ ആഗ്രഹമുദിച്ചു. രാജകല്‍പ്പനയല്ലേ, 
എതിര്‍ക്കാനാവില്ലല്ലോ. വിവാഹത്തീയതിയും തീരുമാനിച്ചു. 
പക്ഷേ പെണ്‍കുട്ടിക്കും വീട്ടുകാര്‍ക്കും അതില്‍ ലവലേശം 
താല്‍പ്പര്യമുണ്ടായിരുന്നില്ല. 


ഒടുവില്‍ ആ വീട്ടുകാര്‍ വിവാഹത്തില്‍ നിന്ന്‌ ഒഴിവാകാനായി ഒരു 
അപകടകരകമായ തീരുമാനം കൈക്കൊണ്ടു. വിവാഹത്തലേന്ന്‌ 
രാത്രിക്ക്‌ പെണ്‍കുട്ടിയും കുടുംബവും, വിശ്വസ്തസഹായികളും 
മധുരയില്‍ നിന്ന്‌ രായക്കുരാമാനം പലായനം ചെയ്തു! 


രാജകിങ്കരന്മാരുടെ ദൃഷ്ടിയില്‍ പെടാതെ അവര്‍ ദുര്‍ഗ്രഹമായ 
മലമ്പാതകള്‍ താണ്ടി, ആര്‍ക്കും പെട്ടെന്ന്‌ കണ്ടുപിടിക്കാന്‍ 
കഴിയാത്ത മങ്കൊമ്പു മലമുകളില്‍ എത്തി വാസം ഉറപ്പിച്ചിച്ചു! 
കൂട്ടത്തില്‍ അവരുടെ കുടംബ പരദേവതയായ ഭുവനേശ്വരീ 
ദേവിയുടെ വിഗ്രഹവും കൊണ്ടു പോന്നിരുന്നു. മങ്കൊമ്പില്‍ 
പരദേവതയായി ഭുവനേശ്വരീദേവിയെ പ്രതിഷ്ഠിക്കുകയും 
ചെയ്തു. അങ്ങനെ ഒരു ഏകപക്ഷീയ വിവാഹതീരുമാനം ഒരു 
കുടംബത്തിന്‍റെ സ്വദേശം വിട്ടുള്ള പലായനത്തിലേക്കു വരെ 
നയിച്ചു! 


മങ്കൊമ്പില്‍ എത്തിയ അവര്‍ തെക്കുംകൂര്‍ രാജാവില്‍ നിന്ന്‌ 
കരമൊഴിവായോ വിലയ്ക്കോ ഭൂമിയും നേടിയിട്ടുണ്ടാകാം. 
എന്തായാലും ഒരു കാര്യം ഉറപ്പാണ്‌, അവര്‍ അതികഠിനമായി 
കൃഷി ചെയ്ത്‌ അദ്ധ്വാനിച്ച്‌ ആയിരിക്കണം സമ്പന്നരായത്‌. 
ചാമയരി, മുതിര, പയര്‍, കരനെല്ല്‌ എന്നിവ ആയിരുന്നുവത്രേ 
പ്രധാന കൃഷികള്‍. 


നാടു ഭരിക്കുന്ന തമ്പുരാന്മാര്‍ക്കൊപ്പം, ചിലപ്പോള്‍ അതിലും 
അധികം എന്നു തന്നെ പറയാം, പ്രഭുത ഉണ്ടായിരുന്ന നാടുവാഴി 
കുടുംബങ്ങള്‍ ചിലതുണ്ടായിരുന്നു അക്കാലത്ത്‌. 
ഭൂസ്വത്തുകൊണ്ടും ആള്‍ബലം കൊണ്ടും അവ രണ്ടിന്‍റേയും 
ഉപോല്‍പ്പന്നമായ അധികാരം കൊണ്ടും കൊല്ലിനും 
കൊലയ്ക്കും വരെ അധികാരമുണ്ടായിരുന്ന അത്തരമൊരു 
പ്രബലമായ തറവാടായി മാറി മങ്കൊമ്പു മടുക്കേല്‍ കുടുംബവും. 
തെക്കും കൂര്‍ രാജാവിന്‍റെ സാമന്തന്മാരില്‍ 
പ്രധാനിയായിരുന്നുവത്രേ ഈ കുടുംബം. അധികാരപ്രയോഗം 
നടത്തിയിരുന്ന "വാളുതേപ്പുകല്ല്‌* ഇപ്പോഴും മങ്കൊമ്പി ലെ ഒരു 
പുരയിടത്തില്‍ ഉണ്ടത്രേ. ഒരു കാലത്ത്‌ മനുഷ്യരക്തം 
മണത്തിരുന്ന, ഇന്നേവരെ കാണാന്‍ ശ്രമിക്കാത്ത ഒരു വസ്തു. 


സൂര്യന്‍ ഏറ്റവും ഉച്ചത്തില്‍ ആകുന്ന മേടം പത്തിന്‌, അഥവാ 
പത്താം ഉദയത്തിന്‌, സൂര്യനുദിക്കുമ്പോള്‍ ഇല്ലിക്കല്‍ 
കല്ലിന്‍റെ മുകളിലെ പാറകള്‍ക്കിടയിലുള്ള വിടവിലൂടെ 
ആദ്യരശ്മി പതിക്കുന്നത്‌ ആ തറവാടിന്‍റെ അറയിലെ ദേവിയുടെ 
മേലായിരുന്നുവത്രേ, പക്ഷേ അപ്പോഴും അവിടെയൊഴിച്ച്‌ 
മറ്റെല്ലായിടവും ഇരുട്ട്‌ തന്നെയായിരിക്കും താനും! 
അത്തരത്തിലായിരുന്നു തറവാടു വീടിന്‍റെ രൂപകല്‍പ്പന. ഇതു 


സംഭവ്യമാണ്‌, ഗാന്ധിജയന്തി ദിനമായ ഒക്ടോബര്‍ രണ്ടിനു ആദ്യ 
സൂര്യരശ്മി പതിക്കുന്നതു കന്യാകുമാരിയിലെ ഗാന്ധിപ്രതിമ 
മേലാണല്ലോ. 108 പടികള്‍ കയറി വേണമായിരുന്നുവത്രേ 
തറവാട്ടു മുറ്റത്തെത്താന്‍. കാലം അതിലെ കുറേ പടികള്‍ 
നശിപ്പിച്ചിരുന്നു, എങ്കിലും കുടുംബക്കാര്‍ ഇപ്പോള്‍ അവ 
പുനരുദ്ധരിച്ചിട്ടുണ്ട്‌. 


മടുക്കയില്‍ തറവാടിന്‍റെ അവശിഷ്ടം മങ്കൊമ്പു മലയിലെ 
മടുക്കയില്‍ ദേവീക്ഷേത്രത്തില്‍ ഇപ്പോഴുമുണ്ട്‌. ഇതേ പറ്റി എം ജി 
ഭവാനി എഴുതിയ നീണ്ടകഥയെ പറ്റി സാഹിത്യംസംഭാവന എന്ന 
അദ്ധ്യായത്തില്‍ ഉണ്ട്‌. 


മടുക്കയില്‍ കുടുംബത്തിലെ പിന്നീട്‌ വന്ന ഏതോ തലമുറകള്‍ 
സുഖിമതിത്വം കൊണ്ടും അതിബുദ്ധി കൊണ്ടും മണ്ടത്തരം 
കൊണ്ടും സ്വത്തുക്കള്‍ അന്യാധീനപ്പെടുത്തുകയായിരുന്നു. 
അതും സര്‍വ്വസാധാരണമാണല്ലോ. 


എന്തായാലും മധുര ബന്ധം ഉണ്ടായിരുന്നിരിക്കണം എന്നു തന്നെ 
തോന്നുന്നു. ചോളരാജാവിനോടു യുദ്ധത്തില്‍ തോറ്റ മധുരരാജാവ്‌ 
മാനവിക്രമ കുലശേഖര പെരുമാള്‍ ആണ്‌ പൂഞ്ഞാറിലെത്തി 
രാജപരമ്പര സ്ഥാപിച്ചത്‌ എന്ന്‌ വിക്കിപീഡിയ പറയുന്നുണ്ട്‌. 
തെക്കുംകൂറില്‍ നിന്നു പൂഞ്ഞാര്‍ പ്രദേശം വിലയക്കു 
വാങ്ങുകയായിരുന്നു എന്നു [4 ട ട ചരിത്രം പറയുന്നുണ്ട്‌. അവര്‍ 
ജാതിവശാല്‍ പൂണുലിട്ടവര്‍ ആയിരുന്നില്ലെന്നും 
അങ്ങനെയുള്ളവര്‍ക്കു മാത്രമേ ഇവിടം ഭരിക്കാനാവു എന്നു 
മനസ്സിലാക്കിയപ്പോള്‍ അവര്‍ ചടങ്ങുകളിലൂടെ ക്ഷത്രിയരായി 
മാറുകയായിരുന്നുവെന്നും പുഞ്ഞാര്‍ ശാഖയിലെ ബന്ധുവായ 
ഒരാള്‍ പറഞ്ഞിട്ടുണ്ട്‌. അതെന്തായാലും മധുര തെക്കുംകൂര്‍ 
ബന്ധങ്ങള്‍ പലതുണ്ട്‌ എന്നര്‍ത്ഥം. മടുക്കേല്‍ കുടുംബത്തിലെ 
സ്ത്രീകളെ പലരേയും തമ്പുരാന്മാര്‍ സംബന്ധം ചെയ്യുന്നതിന്‌ 
ഒരു പക്ഷേ ഇതും ഒരു കാരണം ആയി ഭവിച്ചിരിക്കാം. ആ 
സംബന്ധങ്ങള്‍ മൂലമാകണം പൂഞ്ഞാറില്‍ മടുക്കേല്‍ 
കുടുംബത്തിന്‍റെ ഒരു ശാഖ പൂഞ്ഞാര്‍ ഉണ്ടായത്‌. പുഞ്ഞാര്‍ 
രാജകുടുംബമാണോ, മടുക്കേല്‍ കുടുംബമാണോ ആദ്യം 
എത്തിപ്പെട്ടത്‌ എന്ന്‌ അറിയില്ല. മടുക്കേല്‍ കുടുംബത്തിന്‍റെ 
വരവ്‌ സൂചിപ്പിക്കുന്ന ചരിത്രപരമായ തെളിവുകള്‍ 
അവശേഷിച്ചിട്ടുള്ളതായി എനിക്ക്‌ അറിവില്ല. 


മത്സ്യഗന്ധി 


ഇനി മത്സ്യഗന്ധം പേറുന്നൊരു കൊച്ചുകഥ പറയാം. ഇത്‌ ഒരു 
രാജാവിന്‍റെ വിവാഹമോഹത്തിനു ഒരു പ്രജ തടയിട്ടതിന്‍റെ 
കഥയും കൂടിയാണ്‌. ഒരു കണക്കുകൂട്ടല്‍ പിഴച്ചതിന്‍റേയും, ഒരു 
കടുത്ത വിശ്വാസവഞ്ചനയുടേതും കൂടി! 


തെക്കുംകൂറിന്‍റെ പ്രതാപം ഉച്ചസ്ഥായിയില്‍ നില്‍ക്കുന്ന കാലത്ത്‌ 
ഏതോ ഒരു രാജാവും മടുക്കേല്‍ കാരണവരും തമ്മില്‍ 
ഇടഞ്ഞുവത്രേ. അതിനെ കുറിച്ചുള്ള കഥ ഇങ്ങനെ. 


തെക്കുംകൂര്‍ ദേശത്തെ തമ്പുരാന്‍ മടുക്കേല്‍ തറവാട്ടിലെ ഒരു 
യുവസുന്ദരിയെ സംബന്ധം ചെയ്യണമെന്ന്‌ മോഹമുദിച്ചു. 
കാവിലെ ദേവിയെ ദര്‍ശിച്ച്‌ അനുഗ്രഹം വാങ്ങാന്‍ എല്ലാ 
ദേശക്കാരും വരാറുണ്ട്‌. അങ്ങനെ ഉത്സവത്തിനു വന്നപ്പോള്‍ 
തമ്പുരാന്‍ തന്‍റെ ഇംഗിതം കാരണവരെ അറിയിക്കുകയും 
ചെയ്തു. അക്കാലത്ത്‌ വലിയ തറവാട്ടിലെ പെണ്‍കുട്ടികളുടെ 
വിവാഹം കുടുംബത്തിലെ കാരണവര്‍ക്ക്‌ ബന്ധുബലവും 
ഖ്യാതിയും സമ്പത്ബലവും വര്‍ദ്ധിപ്പിക്കാന്‍ മാത്രം പോന്നവ 
ആയിരുന്നു. 


" അടുത്ത ഒന്നാം തീയതി ദേവീദര്‍ശനത്തിനു വരുമ്പോള്‍ നോം 
തറവാട്ടിലേക്കെഴുന്നള്ളുന്നു. എല്ലാ ഒരുക്കങ്ങളും 
ചെയ്യുക, "എന്ന്‌ അരുളിച്ചെയ്തു തമ്പുരാന്‍. കാരണവര്‍ 
മറുപടിയൊന്നും പറയാതെ ബഹുമാനപൂര്‍വ്വം ഓച്ഛാനിച്ചു 
നിന്നതേയുള്ളു. രാജകല്‍പ്പനയ്ക്കു മുമ്പില്‍ അതല്ലേ കഴിയു! 
മൌനം സമ്മതം എന്നു നിനച്ചു തമ്പുരാന്‍. 


പെരുമകൊണ്ടും ബന്ധുബലംകൊണ്ടും ചേര്‍ന്ന ബന്ധം. 
തറവാട്ടിലെ ഏകപെണ്‍തരിയാണ്‌ അവള്‍. കാരണവരുടെ 
പ്രിയപ്പെട്ട അനന്തരവള്‍. ഭരിക്കുന്ന തമ്പുരാന്‍മാര്‍ സംബന്ധം 
ചെയ്താല്‍ അവരുടെ നാട്ടില്‍ കൊണ്ടുപോകും. നമ്പൂതിരി/നായര്‍ 
സംബന്ധം പോലെ ഭാര്യയെ തറവാട്ടില്‍ നില്‍ക്കാന്‍ 
അനുവദിക്കില്ല. എത്രയെല്ലാം നന്നെന്നു പറഞ്ഞാലും അവളെ 
ഇത്ര ദൂരേയ്ക്ക്‌ അയയ്ക്കാന്‍ കാരണവര്‍ക്ക്‌ മനസ്സു വരുന്നില്ല. 
അവളുടെ പെണ്‍മക്കള്‍ വേണം ഇനി തറവാടിന്‍റെ പരമ്പര 
നിലനിര്‍ത്താന്‍. അവളുടെ സന്തതിപരമ്പരകള്‍ അന്യദേശത്തു 
വാസമുറപ്പിച്ചാല്‍ ഈ തറവാടിന്‍റെ ഗതിയോ പിന്നെ? വലിയൊരു 


ദേശത്തിന്നധിപനായ, ശക്തനായ തമ്പുരാനോട്‌ എതിര്‌ 
ഉണര്‍ത്തിക്കുന്നത്‌ ചിന്തിക്കാന്‍ പോലും ആവില്ല. 


എന്താണൊരു പോംവഴി? അദ്ദേഹം തലപുകഞ്ഞാലോചിച്ചു. 
എത്രയോ അന്യായക്കേസുകളില്‍ തീര്‍പ്പു കല്‍പ്പിച്ച 
കാരണവര്‍ക്ക്‌ സ്വന്തം കാര്യം വന്നപ്പോള്‍ തീരുമാനം എടുക്കാന്‍ 
ബുദ്ധിമുട്ടായി. 


അവസാനം തീരുമാനിച്ചു, ഇല്ല, യാതൊരു കാരണവശാലും ഈ 
സംബന്ധം നടത്തില്ല. പൂര്‍വ്വികര്‍ കഷ്ടപ്പെട്ടുണ്ടാക്കിയ തറവാട്‌ 
തന്‍റെ ചെയ്തിമുലം അന്യം നില്‍ക്കാന്‍ പാടില്ല, അതിനെത്ര 
വില നല്‍കേണ്ടി വന്നാലും. എന്തായാലും ഈ സംബന്ധം വേണ്ട, 
തമ്പുരാന്‍ തീരുമാനിച്ചു. 


ഒന്നാം തീയതിയായി. ദേവീദര്‍ശനം കഴിഞ്ഞ്‌ തമ്പുരാന്‍ 
പരിവാരസമേതനായി സംബന്ധത്തിനു വേണ്ട ചിട്ടവട്ടങ്ങളോടെ 
ആഗതനായി. കടന്നുപോന്ന വഴി മുഴുവന്‍ മടുക്കേല്‍ തറവാടിന്‍റെ 
പ്രതാപൈശ്വര്യങ്ങള്‍ വിളിച്ചോതുന്നവയായിരുന്നു. നൂറ്റെട്ടു 
പടികള്‍ തുടങ്ങുന്നിടത്ത്‌ അമാലന്മാര്‍ പല്ലക്കു നിര്‍ത്തി. 


"എന്താ ഒരു ദുര്‍ഗന്ധം” എന്ന്‌ മൂക്കുപൊത്തി ഇറങ്ങിയ തമ്പുരാന്‍ 
ഞെട്ടിപ്പോയി. 


താഴെ തൊട്ട്‌ മുകളില്‍ വരെ എല്ലാ പടികളിലും ഇരുവശത്തും 
ചീഞ്ഞ മത്സ്യങ്ങള്‍ നിറച്ച കുട്ടകള്‍ വച്ചിരിക്കുന്നു! 
അപമാനഭാരത്താല്‍ തമ്പുരാന്‍റെ മനം നൊന്തു. സങ്കടവും 
അപമാനവും നിസ്സഹായതയും ഒന്നിച്ച്‌ വീര്‍പ്പുമുട്ടിച്ചപ്പോള്‍, 
ഏതാനും ശാപവാക്കുകള്‍ ഉതിര്‍ത്ത്‌ തമ്പുരാന്‍ മടങ്ങിപ്പോയി. 


രാജകല്‍പ്പന കല്ലേല്‍ പിളര്‍ക്കും എന്ന്‌ അറിയാമായിരുന്നിട്ടും 
കാരണവര്‍ക്ക്‌ ഇപ്പണി ചെയ്യാന്‍ തോന്നിയത്‌ 
എന്തുകൊണ്ടാവും? രാജാവായിരുന്നിട്ടും തമ്പുരാന്‍ 
എന്തുകൊണ്ടായിരിക്കും തന്‍റെ ക്രോധം ശാപത്തില്‍ മാത്രം 
ഒതുക്കി നിര്‍ത്തിയത്‌? ഉത്തരം ഒന്നേയുള്ളു. പ്രഭുതകൊണ്ടും 
ആള്‍ബലം കൊണ്ടും പ്രബലനായിരുന്ന കാരണവരെ ഉള്ളാലെ 
തമ്പുരാനും ഭയമായിരുന്നിരിക്കണം. കാരണവര്‍ക്ക്‌ അതു നന്നായി 
അറിയുകയും ചെയ്യാമായിരുന്നിരിക്കണം താനും. ശാപം 
ക്രോധത്തിനേക്കാള്‍ അപ്പുറം പലപ്പോഴും നിസ്സഹായതയുടെ 


ബഹിര്‍സ്പുരണമാണ്‌! 


ഓരോ സംഭവവും അന്നന്നു നിലവിലിരുന്ന 
സാമുഹ്യവ്യവസ്ഥിതി വച്ചേ വിലയിരുത്തുവാന്‍ ആകുകയുള്ളു. 
ഇന്നത്തെ തെറ്റ്‌ അന്നത്തെ ശരി ആയിരുന്നിരിക്കും, തിരിച്ചും. 
എങ്കില്‍ കൂടിയും പെണ്‍കുട്ടിയുടേയും അവരുടെ 
കുടുംബത്തിന്‍റേയും ഇഷ്ടം ആരായാതെ സ്വന്തം താല്‍പര്യം 
രാജാധികാരം ഉപയോഗിച്ച്‌ അടിച്ചേല്‍പ്പിക്കാന്‍ ശ്രമിച്ച രാജാവിന്‌ 
ഓര്‍ക്കാപ്പുറത്തു കിട്ടിയ ഒരു കൊട്ടായിരുന്നു ആ മത്സ്യഗന്ധം 
എന്നു കണക്കാക്കാം. 


രാജാവിന്‍റെ പ്രതികാരം 


അന്നു മടങ്ങിപ്പോയെങ്കിലും പിന്നീട്‌ വൈരനിരാതനബുദ്ധിയോടെ 
രാജാവ്‌ ഒരു അപ്രതീക്ഷിതസമയത്ത്‌ മടുക്കയില്‍ 
കുടുംബാംഗങ്ങളേയും അവരുടെ പരിജനങ്ങളേയും മാത്രമല്ല, 
കൈയ്യില്‍ കിട്ടിയ നാട്ടുകാരെ വരെ ഏഴു രാപ്പകല്‍ നീണ്ടു നിന്ന 
മനുഷ്യക്കുരുതിയിലൂടെ ഉന്മൂലനം ചെയ്തുവെന്നും ഒരു 
കഥയുണ്ട്‌. ഇക്കഥ മങ്കൊമ്പു മടുക്കയില്‍ കുടുംബത്തിന്‍റെ ശാഖ 
ആയ പൂഞ്ഞാര്‍ പുതിയറയ്ക്കല്‍ വീട്ടിലെ ശ്രീ അയ്യപ്പന്‍പിള്ള 
എന്ന കാരണവര്‍ പറഞ്ഞു കേട്ടിട്ടുള്ളതായി എം ജി ഭവാനി 
രേഖപ്പെടുത്തിയിട്ടുണ്ട്‌. മടുക്കയില്‍ കുടംബത്തിലെ ഒരു സ്ത്രീയുടെ 
അഭ്യര്‍ത്ഥനപ്രകാരം അവരുടെ ശാഖയെ വെറുതെ വിട്ടു, അവര്‍ 
തൊടുപുഴയിലും പിന്നെ അറക്കുളത്തും പോയി താമസിച്ചു എന്നും 
വായ്മൊഴിയായി കേട്ടിട്ടുണ്ടത്രേ. ശ്രീ കുറുപ്പും വീട്ടില്‍ 
ഗോപാലപിള്ള എന്ന ചരിത്രകാരന്‍ പറയുന്നത്‌ കൂട്ടക്കുരുതിയില്‍ 
നിന്നു ജീവനും കൊണ്ട്‌ ഓടി നെടുങ്കുന്നത്തും പെരുവന്താനത്തും 
പോയി രക്ഷ നേടിയവര്‍ പില്‍ക്കാലത്ത്‌ പിള്ള എന്നും പണിക്കര്‍ 
എന്നും സ്ഥാനപ്പേരുകൾ സ്വീകരിച്ചു ജീവിച്ചു എന്നാണ്‌. എന്നാല്‍ 
രക്ഷപ്പെട്ട സ്ത്രീയുടെ പേരോ അവര്‍ പിന്നീട്‌ എവിടെ താമസിച്ചു 
എന്നോ അദ്ദേഹം പറയുന്നില്ല. 


മേല്‍പറഞ്ഞ മഹാദുരന്തത്തിനിടയില്‍ ക്ഷേത്രങ്ങളും 
കൃഷിസ്ഥലങ്ങളും എല്ലാം കൊള്ളയടിയക്കപ്പെട്ടിരിക്കണം. 
ജനപദങ്ങള്‍ ശൂന്യമായി. തലമലക്കെട്ട്‌തലമലക്കോട്ട എന്ന 
ഇന്നത്തെ തലനാടു പ്രദേശം എന്നു കരുതുന്ന ഇടങ്ങളില്‍ നിന്നും 
ഓടിപ്പോയവരെല്ലാം അടുക്കം വെള്ളാനി ഭാഗത്ത്‌ അഭയം 


തേടിയെന്നതും മല കയറിയിറങ്ങി അവരെ പിന്തുടരാന്‍ 
രാജാവിന്‍റെ ആളുകള്‍ക്ക്‌ സാധിച്ചില്ലെന്നതുമായിരിക്കാം 
സത്യം. അങ്ങനെ പോയവരെല്ലാം പില്‍ക്കാലത്ത്‌ അവിടുത്തെ 
മലയരയ വിഭാഗക്കാരുടെ കൂടെ ലയിച്ചു ചേര്‍ന്നു എന്നും 
പറയപ്പെടുന്നു. 


ഈ വിശ്വാസത്തില്‍ അല്‍പ്പം സംഭവ്യത കാണപ്പെടുന്നുണ്ട്‌. 
മങ്കൊമ്പു മടുക്കയില്‍ കുടംബത്തിന്‍റെ ഒരു ശാഖയായ തലനാട്‌ 
മാടപ്പാട്ടു കുടുംബവും അടുക്കം വെള്ളാനി തലനാടു 
പ്രദേശങ്ങളിലെ മലയരയ വംശക്കാരും തമ്മില്‍ എന്തെന്നും 
എങ്ങനെയെന്നും വ്യവച്ചേദിക്കാനാവാത്ത ഒരു തരം 
പൊക്കിള്‍ക്കൊടി ബന്ധം അദൃശ്യതയിലൂടെ ദൃശ്യമാണ്‌. 


മഹാദുരന്തത്തിന്‍റെ ഫലമായി ഒരുപക്ഷേ ആ കാലത്തായിരിക്കാം 
അയ്യമ്പാറ ശാസ്താവും ക്ഷേത്രവും നശിപ്പിക്കപ്പെട്ടത്‌. 
തലമലക്കെട്ടും അയ്യമ്പാറയും അന്നുമുതല്‍ നൂറ്റാണ്ടുകളോളം 
ജനശുന്യമായി ഭവിച്ചു. നാടായിരുന്ന ഭാഗങ്ങളെല്ലാം കാടായി, 
കാടു വളര്‍ന്നു വനമായി. വനത്തിന്‍റെ വിജനതയില്‍ ആന - 
കടുവാ - പുലി - പെരുമ്പാമ്പ്‌ എല്ലാം സ്വൈര്യമായി വിഹരിച്ചു. 
അവയുടെ ഇടയിലാണെങ്കിലും, ഭക്ഷണവും 
സംരക്ഷണവുമില്ലാത്ത അവസ്ഥയിലാണെങ്കിലും അയ്യമ്പാറ 
ധർമ്മശാസ്താവും കല്ലിടാംകാവില്‍ ദേവിയമ്മയും ജീവന്‍ 
നഷ്ടപ്പെടാതെ പിടിച്ചു നിന്നുവത്രേ. 


കഥ അങ്ങനെ എങ്കില്‍ പിന്നീട്‌ 1800 കളില്‍ മങ്കൊമ്പു മടുക്കേല്‍ 
കുടുംബത്തിന്‌ വീണ്ടും പ്രതാപകാലം കൈവന്നതെങ്ങനെ എന്നു 
മനസ്സിലാകുന്നില്ല. അതേ കുറിച്ച്‌ എന്‍റെ നിഗമനം 
ഇങ്ങനെയാണ്‌. കൂട്ടക്കുരുതിയില്‍ വധിക്കപ്പെടാതെ രക്ഷപ്പെട്ട 
സ്ത്രീയോ അവരുടെ പിന്‍തലമുറയോ പിന്നീട്‌ മങ്കൊമ്പില്‍ 
തിരികെയെത്തി വീണ്ടും ആദ്യം മുതല്‍ ആരംഭിച്ചിരിക്കാം, 1700 - 
1800 കളില്‍ പഴയ പ്രതാപം തിരിച്ചു പിടിച്ചും കാണും എന്ന്‌ 
ഈഹിക്കാം. അവരുടെ പിന്മുറക്കാരാവാം പില്‍ക്കാലത്ത്‌ തലനാട്ടെ 
ആദ്യ കുടിയേറ്റക്കാരായെത്തിയ മടുക്കേല്‍ കൊല്ലമ്പറമ്പില്‍ 
ശാഖക്കാരായിരുന്ന ഗോവിന്ദപ്പിള്ള - നാരായണപിള്ള - 
പാര്‍വ്വതിയമ്മ (50) ബന്ധുസഹോദരങ്ങള്‍ അഥവാ കസിന്‍സ്‌. 


ഇതിലെ സിംഹഭാഗവും, അവസാന ഖണ്ഡിക ഒഴികെ, എം ജി 
ഭവാനി എഴുതി വച്ചത്‌ ചെറിയ എഡിറ്റിംഗോടെ പകര്‍ത്തിയതാണ്‌. 


എം ജി ഭവാനി 


വിദ്യാരംഭം എന്ന അദ്ധ്യായത്തില്‍ മാടപ്പാട്ടു 
ഗോപാലപിള്ളയുടെ ദ്വിതീയപുത്രി എം ജി ഭവാനി സ്വന്തം 
ശാരീരിക പരിമിതികളേയും തലനാടിന്‍റെ അക്കാലത്തെ 
ഭൂമിശാസ്ത്രപരമായ പരിമിതികളേയും അതിജീവിച്ചാണ്‌ വിദ്യ 
നേടിയത്‌ എന്നു പറഞ്ഞിട്ടുണ്ടല്ലോ. അതേ പറ്റി കൂടുതലായി 
ഇവിടെ വായിക്കാം. 


വിദ്യാഭ്യാസം 


തലനാട്‌ മുരളീധരവിലാസം സ്‌കൂള്‍ (1935-39) കഴിഞ്ഞ്‌, 
കിടങ്ങൂര്‍ എന്‍ എസ്‌ എസ്‌ ഹൈസ്കൂള്‍ (1939-41), കോട്ടയം 
മഹിളാസദനം സ്‌കൂള്‍ (1941-43), കോട്ടയം നായര്‍ സമാജം 
സ്‌കൂള്‍ (1943-46 സെപ്റ്റംബര്‍), എന്നിവടങ്ങളിലായിട്ടാണ്‌ അവര്‍ 
ഫോം | വരെ പഠിച്ചത്‌. നായര്‍ സമാജം സ്‌കൂളിലെ 


പ്രധാനാദ്ധ്യാപകന്‍ ആയിരുന്ന ശ്രീ “കപ്പന കണ്ണന്‍മേനോന്‍ 
എന്ന സ്‌നേഹധനനായ ഗാന്ധിയനാണ്‌ ചെരുപ്പുകുത്തിയുടെ 
അടുത്തുകൊണ്ടുപോയി കാലിന്‌ അനുസൃതമായി ആദ്യമായി 
ചെരുപ്പ്‌ ഉണ്ടാക്കിച്ചു കൊടുത്തത്‌ എന്ന്‌ എം ജി ഭവാനി 
നന്ദിപൂര്‍വ്വം പറയുമായിരുന്നു. അതായത്‌ 13 ആ മത്തെ 
വയസ്സില്‍! അതുവരെ എത്ര ബുദ്ധിമുട്ട്‌ സഹിച്ചിട്ടുണ്ടാകും? മുന്നു 
വയസ്സില്‍ തലനാട്‌ പ്ലാക്കല്‍ കാര്‍ത്ത്യായനിച്ചേച്ചി, 
(സരോജിനിച്ചേച്ചിയുടെ അമ്മ) പതിയ്ക്കലെ നെല്ലുകുത്തു 
പുരയില്‍ അഴിയില്‍ പിടിച്ച്‌ നടത്തിച്ചത്‌ ആണ്‌ നടത്തത്തിന്‌ 
ആദ്യം തുടക്കമിട്ടത്‌ എന്നും നന്ദിയോടെ ഓര്‍മ്മിക്കുമായിരുന്നു. 
ആ രണ്ടു സഹായങ്ങളും വളരെ വലുതായിരുന്നുവല്ലോ. അവര്‍ 
ഇരുവരും നടത്തിച്ചു കയറ്റിയത്‌ ജീവിതത്തിലേക്കും 
ആയിരുന്നുവല്ലോ. 


1945-46 കാലത്ത്‌ ഫോം !'/ ല്‍ പഠിക്കവേ സ്‌കൂളില്‍ പോക്കു 
നിര്‍ത്തി! വീട്ടിലിരുന്നു പഠിച്ചു, വാല്‍പ്പറമ്പില്‍ സരള, പങ്കജാക്ഷി 
ബെന്‍ എന്നീ രണ്ടു സീനിയര്‍ പെണ്‍കുട്ടികളോടൊപ്പം ഉത്തര്‍ 
പ്രദേശിലെ ബനാറസ്‌ വരെ പോയി പത്താം ക്ലാസ്സു പരീക്ഷ 


എഴുതണം എന്നായിരുന്നു ആവശ്യം! പക്ഷേ ഇത്രയും 
ദൂരേയ്ക്ക്‌, അതും കാലു കൂടി വയ്യാത്ത മകള്‍ പോകുന്നതിന്‌ 
അച്ഛന്‍ അടക്കം എല്ലാവര്‍ക്കും സ്വാഭാവികമായും കടുത്ത 
വിയോജിപ്പായിരുന്നു. അവര്‍ നല്ലവണ്ണം നിരുത്സാഹപ്പെടുത്തി 
നോക്കി, തോറ്റു പോയാല്‍ വീണ്ടും !'/ 1൨ ഫോമില്‍ പോകേണ്ടി വരും 
എന്നു ഭീഷണിപ്പെടുത്തി. അവസാനം കരച്ചിലടക്കമുള്ള മകളുടെ 
നിര്‍ബന്ധബുദ്ധിക്കു മുമ്പില്‍ അച്ഛന്‍ കീഴടങ്ങുകയായിരുന്നു! ആ 
കോലാഹലങ്ങള്‍ക്ക്‌ ഇടയില്‍ ദക്ഷിണ ഭാരത ഹിന്ദി പ്രചാര്‍ സഭ 
നടത്തിയ ഹിന്ദി വിശാരദും എഴുതി, ജയിക്കുകയും ചെയ്തു! ആ 
ഹിന്ദി പഠനം ബനാറസ്‌ കാലത്ത്‌ നന്നായി ഉപകരിച്ചു. അങ്ങനെ 
1945 സെപ്റ്റംബര്‍ മുതല്‍ 1946 മാര്‍ച്ച്‌ വരെ ബനാറസിലെ 
രാമേശ്വരി ഗേള്‍സ്‌ സ്കൂളിന്‍റെ ഹോസ്റ്റലില്‍ താമസിച്ചു പഠനം 
തുടങ്ങി. അഞ്ചു പേരായിരുന്നു ട്യൂഷനെടുത്തിരുന്നത്‌ 
അവസാനം ബനാറസ്‌ ഹിന്ദു യൂണിവേഴ്‌സിറ്റി അഡ്യിഷന്‍ 
എക്‌സാമിനേഷന്‍ സെന്‍റര്‍ ല്‍ പോയി പരീക്ഷ എഴുതി! 


പരീക്ഷാഫലം വന്നപ്പോള്‍ നല്ല മാര്‍ക്കോടെ ജയിക്കുകയും 
ചെയ്തു ! ബനാറസ്‌ ലെ പത്താം ക്ലാസ്സു പരീക്ഷാക്കാലത്തെ 
പറ്റി, എം ജി ഭവാനി സര്‍വ്വീസ്‌ മാസികയ്ക്കു വേണ്ടി 10.06.2005 
ല്‍ എഴുതിയ കുറിപ്പില്‍ നിന്നുള്ള ഭാഗങ്ങള്‍ 'ഗംഗാതീരം - 
ഓര്‍മ്മച്ചിത്രങ്ങള്‍' ഇവിടെ ചേര്‍ത്തിട്ടുണ്ട്‌. താല്‍പ്പര്യമുള്ളവര്‍ക്ക്‌ 
വായിക്കാം. 


ജൂനിയര്‍ സീനിയര്‍ ഇന്‍റര്‍മീഡിയറ്റ്‌ - ഇന്നത്തെ പ്ലസ്‌ ടു - 
ചെയ്തത്‌ തൃശൂര്‍ സെന്‍റ്‌ മേരീസ്‌ കോളേജിലായിരുന്നു. പിന്നീട്‌ 
ജൂനിയര്‍ ബി എ, സീനിയര്‍ ബിഎ -- അന്ന്‌ 


ബി എ രണ്ടു വര്‍ഷമായിരുന്നു - തിരുവനന്തപുരം വിമന്‍സ്‌ 
കോളേജിലും ആയിരുന്നു പഠിച്ചത്‌. 


വിവാഹാനന്തരം 1952-53 കാലത്ത്‌ രണ്ടു പേരും കൂടി വീണ്ടും 
ബനാറസിലെ പഠനം തുടര്‍ന്നു. പി കെ ശ്രീധരന്‍ നായര്‍ അവിടെ 
എം എ പഠിക്കുകയായിരുന്നു. ഭവാനിയും സെന്‍ട്രല്‍ ഹിന്ദു 
കോളേജില്‍ എം എ യ്ക്കു ചേര്‍ന്നു, കോഴ്സ്‌ 
പൂര്‍ത്തിയാക്കിയെങ്കിലും ഗര്‍ഭകാല അസ്വസ്ഥതകള്‍ മുലം 
പക്ഷേ പരീക്ഷയ്ക്കു പോയില്ല. 





തിരുവനന്തപുരം വിമന്‍സ്‌ കോളേജ്‌ പഠന കാലത്തെ ചിത്രം. 
വലത്തേയറ്റം എം ജി ഭവാനി. നടുക്ക്‌ ഇരിക്കുന്നത്‌ പില്‍ക്കാലത്ത്‌ 
എം പിയും കേരളത്തിലെ വ്യവസായ മന്ത്രിയും ആയിരുന്ന 
സുശീലാ ഗോപാലന്‍. അവര്‍ പിടിച്ചിരിക്കുന്ന ചര്‍ക്ക എം ജി 
ഭവാനിയുടേതാണ്‌. ഇടത്തേയറ്റത്തെ കൂട്ടുകാരിയുടെ 
കൈയ്യിലുള്ള പുസ്തകം കൃഷ്ണാ ഹഥീസിംഗിന്‍റെ ആത്മകഥ !/7 
റാ റു. 


സാഹിത്യ സംഭാവനകള്‍ 


എം ജി ഭവാനിയുടെ രണ്ടു നീണ്ട കഥകള്‍ മലയാള മനോരമയില്‍ 
പ്രസിദ്ധീകൃതമായിട്ടുണ്ട്‌. 


മങ്കൊമ്പിലെ കുടുംബകഥയെ ആസ്പദമാക്കിയുള്ള "108 പടിയും 
വാളുതേപ്പുകല്ലും" എന്ന നീണ്ടകഥ 1964 ആഗസ്റ്റ്‌ 8, 15 എന്നു 


രണ്ടു ലക്കങ്ങളിലായി മലയാള മനോരമ പ്രസിദ്ധീകരിച്ചിരുന്നു. " 
മനുഷ്യമനസ്സില്‍ തുളച്ചു കയറുന്ന വികാരസ്പര്‍ശിയായ ഒരു 
കഥ" എന്നു മനോരമ വിശേഷിപ്പിച്ച അക്കഥ ഇവിടെ എഴുതിയ 
കൂട്ടത്തിലില്ല. 


'ഇരുളില്‍ നിന്നു വെളിച്ചത്തിലേക്ക്‌' എന്ന രണ്ടാമത്തെ നീണ്ടകഥ 
1 964 ഡിസംബര്‍ 12, 19 ലക്കങ്ങളില്‍ ആയിട്ടാണ്‌ 
പ്രസിദ്ധീകരിക്കപ്പെട്ടത്‌. 


എല്ലാക്കൊല്ലവും ആകാശവാണി നടത്തിവന്നിരുന്ന 
നാടകവാരത്തില്‍ എം ജി ഭവാനി എഴുതിയ 'സത്യവതി' എന്ന 
നാടകം ഒരിക്കല്‍, 1965 നും 1968 നും മദ്ധ്യേ, 
അവതരിപ്പിച്ചിരുന്നു. ആ നാടകം പതിയ്ക്കല്‍ മാടപ്പാട്ടു വീട്ടില്‍ വച്ച്‌ 
എല്ലാവരും ഒരുമിച്ചിരുന്നു കേള്‍ക്കുന്നത്‌ ഓര്‍മ്മയുണ്ട്‌. മകളുടെ 
നാടകം കേള്‍ക്കാനായി ചാവടിയില്‍ വളരെ ശ്രദ്ധയോടെ 
റേഡിയോയിലേക്കു ഗാരവപൂര്‍വ്വം കാതോര്‍ത്ത്‌ ഇരുന്നിരുന്ന 
അച്ഛന്‍റെ ചിത്രം ഇപ്പോഴും എന്‍റെ മനോമുകുരത്തില്‍ 
കാണാനാകുന്നുണ്ട്‌. 


അതു കൂടാതെ മൈത്രി (സ്വപ്പവും സുഷുപ്പിയും), കേരള 
ഡ്ഡൈജസ്റ്റ്‌, കേരളകൌമുദി, മംഗളം, സര്‍വ്വീസ്‌ തുടങ്ങിയവയിലും 
നീണ്ട കഥയും ലേഖനങ്ങളും മറും പ്രസിദ്ധീകൃതമായിട്ടുണ്ട്‌. 
വളരെ നന്നായി എഴുതാന്‍ കഴിവുള്ള ആളായിരുന്നു അവര്‍. 
കുടുംബത്തിരക്കുകളില്‍ പെട്ടാവണം എഴുത്ത്‌ കുറഞ്ഞു പോയത്‌. 
എല്ലാ സ്ത്രീകളുടേയും പ്രശ്‌നമാണത്‌. ആ എഴുത്തുകളുടെ 
എല്ലാം ഡിജിറ്റൈസേഷന്‍ ചെയ്യണം എന്നു കരുതുന്നുണ്ട്‌. 


ഗംഗാതീരം - ഓര്‍മ്മച്ചിത്രങ്ങള്‍ 


(സര്‍വ്വീസ്‌ വാരികയ്ക്കു വേണ്ടി എം ജി ഭവാനി എഴുതിയതില്‍ 
നിന്ന) 


1945-46 കാലത്ത്‌ പത്താം ക്ലാസ്സ്‌ പരീക്ഷ എഴുതിയത്‌ 
ബനാറസ്സില്‍ ആയിരുന്നു. അന്ന്‌ നമ്മള്‍ ബ്രിട്ടിഷ്‌ 
ചക്രവര്‍ത്തിയുടെ പ്രജകളായിരുന്നു. ദഠഠ ടദഗ 0 9/38ഠഠവട 
[09 എന്നു പാടിയിരുന്ന കാലം. അതും പോരാ, സായിപ്പിന്‍റെ 
കീഴിലുള്ള തിരുവിതാംകൂര്‍ എന്ന നാട്ടുരാജ്യത്തിലെ 
പ്രജകളുമായി 'വഞ്ചി ഭൂമി പതേ ചിരം സഞ്ചിതാ ഭം 


ജയിക്കേണം,' എന്നു സ്‌കൂളുകളില്‍ പാടിയിരുന്നു. അവസാന 
രാജാവായിരുന്ന ശ്രീ ചിത്തിര തിരുനാള്‍ വാണളരുളിയ 
നാളുകള്‍. പ്രഗത്ഭനായ ദിവാന്‍ സര്‍ സി പി രാമസ്വാമി 
അയ്യര്‍ ദിവാന്‍ പദവി രാജിവച്ച കാലഘട്ടം... 1946. 


അങ്ങ്‌ വടക്കേ ഇന്ത്യയില്‍ ബംഗാളും പഞ്ചാബും 
കത്തിയെരിയുന്ന അനുഭവം! വര്‍ഗ്ഗീയ ലഹളക്കാര്‍ ലക്കില്ലാത്ത 
കൊലപാതകങ്ങള്‍ തുടരുന്നു. നേതാക്കളില്‍ പ്രധാനികളെല്ലാം 
ഇനിയും ജയിലില്‍. കിഴക്ക്‌ ൭. എന്ന കൊടുംകാറ്റ്‌. പടിഞ്ഞാറ്‌ 
നാവികലഹളയുടെ കോലാഹലം. 


ഈ അവസ്ഥയിലാണെങ്കിലും ബനാറസ്‌ നഗരവും ബനാറസ്‌ 
ഹിന്ദു യൂണിവേഴ്‌സിറ്റി സ്ഥാപനങ്ങളും താരതമ്യേന 
ശാന്തമായിരുന്നു എന്നു പറയാം. ചില തെരുവുകളില്‍ ചെറിയ 
തോതില്‍ കര്‍ഫ്യു ഉണ്ടായിരുന്നെങ്കിലും അത്‌ 
സാധാരണജീവിതത്തെ അലങ്കോലപ്പെടുത്തിയില്ല. 


811 വില്‍ അന്നു സ്‌കൂള്‍കുട്ടികള്‍ക്കായി ഹോസ്റ്റല്‍ 
ഉണ്ടായിരുന്നില്ല. എങ്കിലും യുണിവേഴ്‌സിറ്റി വളപ്പിനു പുറത്തായി 
സ്വകാര്യസ്ഥാപനങ്ങളില്‍ അധികൃതര്‍ തന്നെ മുന്‍കൈ 
എടുത്ത്‌ സാകര്യം ഒരുക്കിയിരുന്നു. അതനുസരിച്ച്‌ ഞങ്ങള്‍ 
മൂന്നു മലയാളിപ്പെണ്‍കുട്ടികള്‍ക്ക്‌ സീറ്റ്‌ കിട്ടയത്‌ രാമപുര എന്ന 
തെരുവിലുള്ള രാമേശ്വരി ഗേള്‍സ്‌ ഹൈസ്ക്കുളിന്‍റെ 
ഹോസ്റ്റലില്‍ ആയിരുന്നു. ഒരു പ്രത്യേക കുടുംബത്തിന്‍റെ വക 
സ്‌കൂള്‍. അച്ഛന്‍ മാനേജര്‍. മകള്‍ പ്രിന്‍സിപ്പല്‍. മറ്റു മക്കളെല്ലാം 
അവരവരുടെ പരീക്ഷാ യോഗ്യതകള്‍ക്ക്‌ അനുസരിച്ച്‌ 
അദ്ധ്യാപകര്‍. എല്ലായിടത്തും ഓടി നടന്ന്‌ കാര്യാന്വേഷണം 
നടത്തുന്ന വൃദ്ധനായ മാനേജര്‍ മക്കള്‍ക്കു മാത്രമല്ല, അവിടെ 
എത്തുന്ന എല്ലാവര്‍ക്കും പ്രിയപ്പെട്ട പിതാജി ആയിത്തീരും. ഒരു 
നാള്‍ പിതാജി എല്ലാവരേയും വിളിച്ചു പറഞ്ഞു, 
താല്‍പ്പര്യമുണ്ടെങ്കില്‍ വൈകുന്നേരം ഗംഗാതീരത്തു കൊണ്ടു 
പോകാം എന്ന്‌! അന്ന്‌ സന്ധ്യക്ക്‌ ആദ്യമായി ഗംഗ കണ്ടത്‌, 
സര്‍വ്വീസ്‌ മാസികയുടെ ഗംഗാതീരത്തെ സുര്യോദയം 
കവര്‍ച്ചിത്രം കണ്ടപ്പോള്‍ ഓര്‍മ്മിച്ചു പോയി! 


എന്തൊരു സുന്ദരദൃശ്യം! ചെറുതും വലുതുമായ വഞ്ചികള്‍ 
താളത്തില്‍ നീങ്ങുമ്പോള്‍ തുഴച്ചില്‍ക്കാര്‍ നല്ല പാട്ടുകള്‍ പാടും. 


അര്‍ത്ഥം മനസ്സിലാവില്ല. പക്ഷേ ഈണങ്ങള്‍ കേട്ടാലറിയാം അതു 
ശിവപാര്‍വ്വതി പ്രണയകഥ ആണെന്ന്‌, അല്ലെങ്കില്‍ 
അമ്പാടിക്കണ്ണന്‍റെ കളിവിളയാട്ടം ആണെന്ന്‌, അതുമല്ലെങ്കില്‍ 
വിരഹിണി രാധയുടെ തേങ്ങലുകള്‍ ആണെന്ന്‌! ആ ഗാനങ്ങള്‍ 
രചിച്ചതാര്‌, ആര്‍ക്കുമറിയില്ല. പോക്കുവെയില്‍ 
മായുമ്പോോഴേയ്ക്കും, സ്‌നാനഘട്ടങ്ങളുടെ ഏറ്റവും മുകളില്‍ 
നിന്ന്‌ ഒഴുക്കിലൂടെ വിളക്കുകളുടെ വരവായി. ഒരു വലിയ ഇല 
കോട്ടി അതിനുള്ളില്‍ അല്‍പ്പം ധാന്യവും മറ്റു ചില സാധനങ്ങളും 
ഇട്ട മരോട്ടിക്കാ വിളക്കു പോലെ എണ്ണയും തിരിയുമിട്ട്‌ കത്തിച്ചത്‌, 
അല്ലെങ്കില്‍, ഒരു ചെറിയ പന്തം കത്തിച്ചത്‌ പ്രത്യേകരീതിയില്‍ 
ഒഴുക്കിന്‍റെ ചാലു നോക്കി തള്ളിവിട്ടാല്‍ കുറേയധികം ദൂരം അതു 
സഞ്ചരിക്കും. നദി ശാന്തമായി കിടക്കുന്ന അവസ്ഥയിലേ അതു 
സാധിക്കൂ - ഓളങ്ങളുടെ ഇളകിയാടി വരുന്ന ചെറുതും 
വലുതുമായ ഈ അഗ്നിഗോളങ്ങള്‍ സൃഷ്ടിക്കുന്ന പ്രകാശപൂരം 
എന്തൊരു വിസ്മയമാണ്‌! മനസ്സില്ലാമനസ്സോടെ തിരിഞ്ഞു 
നടക്കമ്പോള്‍ വേറോരു കാഴ്ച്ച!!! മണികര്‍ണ്ണികാഘട്ടില്‍ തലങ്ങും 
വിലങ്ങും മൃതശരീരങ്ങള്‍!!! 


ഒരു വശത്ത്‌ സൃഷ്ടിയുടെ സൌന്ദര്യം! മറുവശത്ത്‌ 
സംഹാരത്തിന്‍റെ ഭീകരത! സത്യത്തിന്‍റെ രണ്ടു മുഖങ്ങള്‍! 


പിന്നീടൊരിക്കല്‍ സാക്ഷാല്‍ കാശിവിശ്വനാഥനെ ദര്‍ശിക്കാന്‍ 
പോയി. വഴികാട്ടികളായി വന്ന മുതിര്‍ന്ന പെണ്‍കുട്ടികള്‍ 
നിര്‍ദ്ദേശിച്ചത്‌ അനുസരിച്ച്‌ എല്ലാം ചെയ്തു. ഭഗവാന്‍ ഇരിക്കുന്ന 
സ്ഥാനത്തിന്‌ ഒരു പ്രത്യേകതയുണ്ട്‌. ചെറിയ ഒരു ചതുരക്കളം. 
അതിനുള്ളിലേക്ക്‌ വെള്ളം ഒഴുകി വരാനും മറ്റൊരു വശത്തുകൂടെ 
പുറത്തേക്ക്‌ പോകാനും സംവിധാനമുണ്ട്‌. പക്ഷേ അതു നമുക്കു 
കാണാന്‍ സാധിക്കില്ല. അതു ഗംഗാജലമാണത്രേ. കേരളത്തില്‍ 
കണ്ടിട്ടുള്ളതിനു വിരുദ്ധമായിട്ടാണ്‌ ആരാധനയുടെ രീതി. 
ബിംബത്തില്‍ തൊട്ടു തൊഴാനും പൂവ്‌ അര്‍ച്ചിക്കാനും 
അവകാശമുണ്ട്‌, ജാതിമതങ്ങളും പ്രശ്‌നമല്ല. പ്രതിമകളും 
ഭിത്തിച്ചിത്രങ്ങളും ഉള്ള പല മുറികളിലൂടെ കടന്നു പോയത്‌ 
ഓര്‍ക്കുന്നു. പിന്നീട്‌ ഒരു കന്മതില്‍ കണ്ടതും ഓര്‍മ്മയിലുണ്ട്‌. അത്‌ 
ക്ഷേത്രത്തിന്‍റെ പടിഞ്ഞാറു ഭാഗമാണെന്നു തോന്നുന്നു. 
അതിനപ്പുറം മുസ്‌ലീം പള്ളിയാണ്‌. പക്ഷേ അവിടെ ആരും 
ഒരിക്കലും ആരാധനയക്കു വരാറില്ല എന്നാണു കേട്ടത്‌. 


ക്ഷേത്രം കണ്ടിട്ട്‌ പുറത്തേക്കു ഇറങ്ങാന്‍ തുടങ്ങവേ 
ബഹുവിചിത്രമായ ഒരു അനുഭവം ഉണ്ടായി. ഒരു സംഘം 
സന്യാസിമാര്‍ തിരക്കിട്ട്‌ തള്ളിക്കയറി വരുന്നു! അവരെല്ലാം 
ആരോടോ കോപിച്ചിരിക്കുന്നതു പോലെ! 
ക്ഷേത്രാധികാരികളോടാകാം. കൈയ്യില്‍ നീളമുള്ള ശൂലം. 
ക്ഷരക്കത്തി കണ്ടിട്ടേയില്ലാത്ത താടിയും മുടിയും. ആരുടേയും 
ശരീരത്തില്‍ വസ്ത്രമില്ല! ചുരുക്കം ചിലര്‍ക്കു മാത്രം 
അറയാനിത്തോലെന്നു തോന്നുന്ന എന്തോ ഒരു വസ്തുവിന്‍റെ 
കൌപീനം ഉണ്ട്‌. അവര്‍ നാഗസന്യാസിമാരാണത്രേ. ചുരുക്കം 
ചില വിശേഷദിവസങ്ങളില്‍ അവര്‍ നാഗാപ്രദേശത്തെ കാമാഖ്യ 
ക്ഷേത്രത്തില്‍ ദര്‍ശനം കഴിച്ചിട്ട്‌ കാശിയില്‍ എത്തുമായിരുന്നു. 


സന്യാസിമാര്‍ ആര്‍ക്കും ഒരു ഉപദ്രവവും ചെയ്യാതെ 
അകത്തേക്കു കയറിപ്പോയി. അവര്‍ ആരേയും ശ്രദ്ധിക്കുന്നതായി 
പോലും തോന്നിയില്ല. പക്ഷേ എല്ലാവരും അവരെ ശ്രദ്ധിച്ചു. 
കാശിയിലെ ഈ കാഴ്ച്ച കണ്ടിട്ടില്ലാത്തവര്‍ വല്ലാതെ ഭയപ്പെട്ടു 
പോകും. 


ഡോക്ടര്‍ ആനി ബസന്‍റ്‌ സ്ഥാപിച്ച ഹിന്ദു സെന്‍ട്രല്‍ സ്‌കൂള്‍ 
വളര്‍ന്ന്‌ ഹിന്ദു കോളേജ്‌ ആവുകയും വീണ്ടും വികസിച്ച്‌ ബനാറസ്‌ 
ഹിന്ദു യൂണിവേഴ്‌സിറ്റി ആയി പരിണമിക്കുകയും ചെയ്തു. ഈ 
സ്‌കൂളിലും പിന്നീട്‌ കോളേജിലും കുറേനാള്‍ പഠിക്കാനും 
ബനാറസിൽ ജീവിക്കാനും സാധിച്ചത്‌ ജീവിതത്തിലെ ഒരു 
മഹാഭാഗ്യമായി ഇപ്പോള്‍ തോന്നുന്നു. 


ഗംഗയുടെ മറുകരയില്‍ രാമപുരം എന്ന നാട്ടുരാജ്യം 
ഉണ്ടായിരുന്നു. അവിടുത്തെ മഹാരാജാവാണ്‌ 811 വളപ്പിന്‍റെ 
ഈ ഭൂമി ദാനം ചെയ്തത്‌ എന്ന്‌ അന്നു പറഞ്ഞു കേട്ടിരുന്നു. 


യുണിവേഴ്‌സിറ്റിയുടെ സ്ഥാപകനായിരുന്ന പണ്ഡിറ്റ്‌ മദന്‍ മോഹന്‍ 
മാളവ്യയെ ഏതോ ഒരു മീറ്റിംഗില്‍ വച്ച്‌ അകെല നിന്ന്‌ ഒരു 
പ്രാവശ്യം കണ്ടു. അന്നേയക്ക്‌ അദ്ദേഹം വൃദ്ധനായി 
കഴിഞ്ഞിരുന്നു. അവിടുത്തെ മണ്ണ്‌ ചരിത്രത്തിന്‍റെ 
മണമുള്ളതാണ്‌ എന്ന്‌ അന്നു വേണ്ടത്ര മനസ്സിലായിരുന്നില്ല. 


വീണു കിട്ടിയ അനുഗ്രഹങ്ങളുടെ വില മനസ്സിലായി 
വരുമ്പോഴേയ്ക്കും ആയുസ്സ്‌ തീര്‍ന്നിരിക്കും. കണ്ണും കാതും 
പണിമുടക്ക്‌ നോട്ടീസ്‌ തന്നു കഴിഞ്ഞിരിക്കും. അതാണ്‌ ജീവിതം. 


എംജി ഭവാനി 

തലനാട്‌ 

10. 06. 2005 

സാന്ദര്‍ഭികമായി എന്‍റെ ചില ഓര്‍മ്മകള്‍ കൂടി പങ്കു വയ്ക്കട്ടെ. 
ഒരിക്കല്‍ കോട്ടയം കിംസ്‌ ആശുപത്രിയില്‍ അമ്മ എം ജി ഭവാനി 
അസുഖബാധിതയായി കിടക്കുന്ന സമയം. അമ്മയുടെ 
ചോദ്യങ്ങള്‍ കേട്ട്‌ ഡോക്ടര്‍ക്കു കാതുകമായി, അമ്മ വലിയ 
അറിവുള്ള ആളാണല്ലേ എന്ന്‌ വിശദവിവരങ്ങള്‍ ചോദിച്ചു 
മനസ്സിലാക്കി. ബനാറസിലെ കാര്യങ്ങള്‍ ഡോക്ടര്‍ അമ്മയോടു 
ചോദിച്ചു. അന്ന്‌ അവിടെ പഠിച്ചിരുന്ന എല്ലാ കുട്ടികളേയും 
ഒന്നിച്ചു കാണണം എന്ന്‌ പണ്ഡിറ്റ്‌ മദന്‍ മോഹന്‍ മാളവ്യ 
ആവശ്യപ്പെട്ടതു പ്രകാരം എല്ലാവരും ഒത്തു കൂടിയതും 
കുട്ടികളെ കണ്ട്‌ ആ മഹാമനുഷ്യന്‍ വിതുമ്പിയതും ഡോക്ടറോടു 
വര്‍ണ്ണിക്കുന്നതു കേട്ടു. അതു പറയുമ്പോള്‍ അമ്മയുടെ കണ്ണുകള്‍ 
നിറഞ്ഞിരുന്നു. പിന്നീട്‌ എല്ലാ ദിവസവും എപ്പോഴെങ്കിലും 
ഡോക്ടര്‍ അമ്മയ്ക്കൊപ്പം കൂടുതല്‍ സമയം 
ചെലവഴിക്കുമായിരുന്നു. 


തിരുവനന്തപുരത്ത്‌ ഞങ്ങള്‍ക്കൊപ്പം താമസിക്കുമ്പോള്‍ 
ഞങ്ങളുടെ സ്ഥിരം ഡോക്ടറായ ഡോ കെ ജെ ഐസക്കിന്‍റെ 
വീട്ടില്‍ ഒരിക്കല്‍ അമ്മയെ കൊണ്ടു പോയി. ആ ഡോക്ടര്‍ക്ക്‌ 
അത്ഭുതാദരങ്ങള്‍ സഹിക്കുന്നുണ്ടായിരുന്നില്ല. ഒരു ദിവസം 
അമ്മയെ ഞങ്ങള്‍ക്കു വിട്ടു തരണം, ഞങ്ങളും കുറച്ചു പഠിക്കട്ടെ 
എന്നു ഞങ്ങളോടു പറഞ്ഞു. 


എം ജി ഭവാനിയുടെ മേലേ കുറിപ്പിലെ അവസാന പാരഗ്രാഫ്‌ 
തന്നെ ആണ്‌ ജീവിതം. ഇത്‌ എഴുതുമ്പോഴും അതു കൂടുതല്‍ 
മനസ്സില്‍ പതിയുന്നുണ്ട്‌. 


ശ്രീലത എസ്‌ 
തിരുവനന്തപുരം 


1 7.12.2021 


സമാഹരിച്ചത്‌ 





ശ്രീലത എസ്‌ 


തൊഴില്‍വശാല്‍ ഇലക്ട്രിക്കല്‍ എഞ്ചിനീയര്‍. 
അഭിനിവേശവശാല്‍ എഴുത്തുകാരിയും വിവര്‍ത്തകയും. 
കേരളകൌമുദി വാരികയില്‍ വെബ്സ്‌കാന്‍ എന്നൊരു കോളം 
രണ്ടരക്കൊല്ലത്തോളം ചെയ്തിരുന്നു. കഥകളും ലേഖനങ്ങളും 
യാത്രാവിവരണങ്ങളും മറ്റും വിവിധ ആനുകാലികങ്ങളിലും 
വിശേഷാല്‍പ്രതികളിലും മലയാള മനോരമ ഓണ്‍ലൈന്‍, 
കേരളകൌഈമുദി ഓണ്‍ലൈന്‍, സൈകതം, പ്രതിലിപി തുടങ്ങിയ 
ഓണ്‍ലൈന്‍ പോര്‍ട്ടലുകളിലും പ്രസിദ്ധീകരിച്ചിട്ടുണ്ട്‌. 


കിന്‍ഡില്‍ ഇബുക്ക്സ്‌ ല്‍ (൨01൦ ലാഠഠ1) പരിഭാഷകളും 
നോവലും ചെറുകഥാസമാഹാരവും മറ്റും പ്രസിദ്ധീകരിച്ചിട്ടുണ്ട്‌. 


ഡി.സി. ബുക്‌സ്‌, മലയാള മനോരമ, കേരള സാഹിത്യ 
അക്കാഡമി, കഥാകഫേ നാഷണല്‍ ഹെല്‍ത്ത്‌ സര്‍വ്വീസ്‌ 
(111ട) യുകെ, യൂറോവനീല്‍ ഫ്രാന്‍സ്‌, റോയല്‍ എന്‍ഫീല്‍ഡ്‌ 
തുടങ്ങിയ സ്ഥാപനങ്ങള്‍ക്കും മറ്റു സ്വകാര്യ വ്യക്തികള്‍ക്കും 
വേണ്ടി ഇംഗ്ലീഷില്‍ നിന്നു മലയാളത്തിലേക്കും തിരിച്ചും 
മൊഴിമാറ്റങ്ങള്‍ ചെയ്തിട്ടുണ്ട്‌. 


അവസാനം ചെയ്ത ഇംഗ്ലീഷ്‌ - മലയാളം പരിഭാഷ, ഡിസി 
ബുക്ക്സ്‌ പ്രസിദ്ധീകരിച്ച ദേവ്ദത്ത്‌ പട്‌നായിക്കിന്‍റെ 
'ശ്യാമവര്‍ണ്ണന്‍' (ടമ൫൩) ആയിരുന്നു. അവസാനം ചെയ്ത 
മലയാളം - ഇംഗ്ലീഷ്‌ മൊഴിമാറ്റം കേരള സാഹിത്യ 


അക്കാഡമിയുടെ ഇംഗ്ലീഷ്‌ ജേണലില്‍ പ്രസിദ്ധീകരിച്ച 
ബെന്യാമിന്‍റെ 'മലയാളിയുടെ ഡയസ്പോറ ജീവിതം" 
എന്നതിന്‍റെ ഇംഗ്ലീഷ്‌ പരിഭാഷ, 11൨൦ ഗ൩൦ദ്ഡഗ 
(0൩്൩ഠസന്൩:1൩൦ ബ്ടം ൩൦ വ്‌ 14ലിഷലി! 1൨1ഒട൧ഠ7൩൭ 
ആയിരുന്നു. 


1//11 മലയാളം (മാര്‍ത്താണ്ഡവര്‍മ്മ അടക്കം പലേ പഴയ 
പസ്തകങ്ങളും ഡിജിറ്റൈസ്‌ ചെയ്ത്‌ വിക്കി പീഡിയയില്‍ 
ചേര്‍ക്കുക തുടങ്ങിയ ജോലികള്‍) മലയാളം ശബ്ദതാരാവലി 
(സായാഹ്ന ഫഈണ്ടേഷന്‍), ഗുണ്ടര്‍ട്ട്‌ ഗ്വീഠി തുടങ്ങി പലേ 
മലയാളം സമൂഹ ഡിജിറ്റൈസേഷന്‍ സേവന 
സംരംഭങ്ങളുടേയും ഭാഗഭാക്കായിട്ടുണ്ട്‌. 


ബ്ലോഗ്‌: ൮൧൬൬൩൮07 ണാ10റ്ട്രാ0.ഠഠന്൩/ 





കടപ്പാട്‌ 


[ഥി റ ഠധനദ'വ്വറധ്സ ൧൩൬൩, ീടഠദ്രാറാദ്ധസ്ധ 

[ഥീ 0 ലല, [490൭൧൧31 

[മിട ടറഥടലനടറട ബല, ।നലി്ടറഠ 
(1വഡശറടസ്ഥലാഥട സു 

[4 ൧0൨ ൧9൮൬൩, [ലട 

൧. 7 69൭൦൨൧009൨, ൧൧00൭ (1ഘടറദഠധ, 

| പസഡ്ഗറടലന്നലാധന 

ട്ലാഠ/ട 0/9ട30, (9൧0911, [നടിടറ9ഠഡ 

൧ [4 59൩, പലവ, [ഘട 

ധി ൧॥॥ലാ, ലാടദില്്ധ, [നല 

ദ്വ 0 ട, [൩ലഗഭഷംധബ്ഥല।, [നല്ദഥടഠധ 
൧ ൫൮69൦0൨30൨൧൫൧൩, | ഘട 

[ഥി ട [ഠനടട, [ള്‍ധ്ഗ്ധ്വാിഒഠ0ര, [ലട 
൦ ഗി, കഷ സ്വാദ/ദ ഗസ്ധ൩൦൩, ഘലദറന്ടഠഥ 
ഉലധ്വനട്വാദ॥॥!! 2൧൧030, [ടട 


ലഠവബ്പാദ। വസ്വിനടഗടണന, മിരക്ധ ഗിടഠദ്‌ന്വ!, ( 
[പ 919ടടലല), 1[ന0ടദഒ09ഠധ (൧൨൧01ഠടു 

8 5(ലഡനണടഒ0, [0ഒ0ഒ൭ല൧ലദ്ധ 

നറ, ീടഠദ്വാാദ്‌ധ്ധ 

ട0ലലട വ്വ, 1ീടഠദ്രാാദ്‌ധ്ധ (൧0൧ഠടു 

[ഥീ 0 190, [43ഠദ്ലാഥദ്റ്ധ 

[ഥി 5 9൮9ട09ബ൭൨, [30൧03 (൧൨൦൮൦) 
ലല ഗടന്നട, [ള്‍ദഠദഥാദധ്ധ (൧൨05) 
൧൬0൭ ല്ല, ഗീദഠദാാദ (൧൫൧ഠ) 

ശില 0151, [490൭൧ല31റധ (൧0൨005) 


൧൫൬൭5൫ 9ഡല൦, [ബടടഥല - ഗല ലാധ്ധഥട 
[90039003 ഠ |, ശ്ടദസ്റമന [ബധ്ധ്നല്ദ, 

| പ്ധഗറടറട്നലാഥമന (൧ഠടു) 

ടടടദ ലലാ, ലാദില്ധ്ധ, [ന01ലിട09ഠധ (൧൩൧05) 
ധ്വനനല 8000 ധാ, 1൭ല൭ (൧0൨൧ഠട) 

ധ്വിഠിവ ധം, 'വന്ലടം, പഗമഥസ്ധലാഥടണന 
(00൨01ഠടു 

ടി 5൮ധഠഠ, [വഡനനലിട, |പസഡഗമടന്നലാധടനന 
(010൨01ഠടു 


റ0൨ല൦ ടാധഥഠട 


[1 ഠലഡിഠ ട5ഠ0ഠ൦/ റട്ഡ്ാഥട (1955) 
മീനച്ചില്‍ എന്‍ എസ്‌ എസ്‌ യൂണിയന്‍ ചരിത്രം (1988) 
എന്‍റെ ജീവിതസ്മരണകള്‍ - മന്നത്തു പത്മനാഭന്‍ (1989) 
തലനാട്‌ പബ്ലിക്‌ ലൈബ്രറി കനകജൂബിലി സ്മരണിക (2009) 


[പൃഠാഠ ലാട ദ ഠറനല- (സ്ലനല്ലബ്പട 


നന്ദി! 


ഈ സംരംഭത്തിലേക്ക്‌ അനുഭവങ്ങളായും ചിത്രങ്ങളായും വിവരണങ്ങളായും 
വിലപ്പെട്ട സംഭാവനകള്‍ നല്‍കിയ ഓരോരുത്തരോടും, അനുഭാവം 
പ്രകടിപ്പിച്ചവരോടും അകമഴിഞ്ഞ പിന്തുണ നല്‍കിയവരോടും 
അകൈതവമായ നന്ദി അറിയിക്കുന്നു. അവരുടെ നിസ്സീമമായ സഹായ 
സഹകരണങ്ങള്‍ ഇല്ലായിരുന്നുവെങ്കില്‍ ഈ സംരംഭം 
നടക്കുമായിരുന്നില്ല. 


ഇതിലേക്കു സംശയം തീര്‍ത്തു തരാനും കൂടുതല്‍ വിവരങ്ങള്‍ 
പറഞ്ഞുതരാനും മറ്റുമായി ഞാന്‍ പലരുടേയും മണിക്കൂറുകള്‍ 
അപഹരിച്ചിട്ടുണ്ട. പക്ഷേ യാതൊരു അസ്വാരസ്യവും പ്രകടിപ്പിക്കാതെ 
സന്തോഷപൂര്‍വ്വം അവര്‍ ഈ യജ്ഞത്തില്‍ പങ്കു ചേരുകയായിരുന്നു. 
തലനാട്ടുകാരില്‍ പലരോടും ഞാന്‍ ആദ്യമായി സംസാരിക്കുകയായിരുന്നു! 
പക്ഷേ ആര്‍ക്കും അപരിചിതത്വം ഒട്ടുമേ ഉണ്ടായിരുന്നില്ല! മാത്രമല്ല, 
കാര്യം പറഞ്ഞപ്പോള്‍, നന്നായി, അത്‌ എന്നേ വേണ്ടതായിരുന്നു എന്നാണ്‌ 
മിയ്ക്കപേരും പ്രതികരിച്ചതും! അതെല്ലാം മാടപ്പാട്ടു ഗോപാലപിള്ള എന്ന 


മഹദ്വ്യക്തിയോടുള്ള സ്നേഹത്തിന്‍റേയും ആദരവിന്‍റേയും 
ബഹിര്‍സ്കുരണങ്ങള്‍ ആയിരുന്നു എന്നു ഞാന്‍ നല്ലവണ്ണം 
തിരിച്ചറിയുന്നുണ്ട്‌. 


ഈ ലാഠ0ഠ1 ൯റെ കാര്യത്തിനായി പാലേറ്റു സലിമും ദിലീപും അങ്ങേയറ്റം 
സഹകരിച്ചിട്ടുണ്ട്‌, വിളിച്ചു വിളിച്ചു അവരുടെ ക്ഷമ ഞാന്‍ പരീക്ഷിച്ചിട്ടുണ്ട്‌ 
എന്നും പറയാം! പക്ഷേ എപ്പോള്‍ വേണമെങ്കിലും വിളിച്ചുകൊള്ളു, യാതൊരു 
മടിയും വിചാരിക്കേണ്ടതില്ല എന്നായിരുന്നു അവര്‍ എന്നോടു 
പറഞ്ഞിരുന്നത്‌! നിരുപാധികമുള്ള ആ പിന്തുണ എന്നെ ഏറെ 
ആഹ്ലാദിപ്പിച്ചിട്ടുണ്ട്‌, മനസ്സു തണുപ്പിച്ചിട്ടുണ്ട. 


എല്ലാവര്‍ക്കും ഒരിക്കല്‍ കൂടി ഹൃദയപൂര്‍വ്വം നന്ദി പറയുന്നു. 
ശ്രീലത എസ്‌, 
തിരുവനന്തപുരം, 


2 3.01.2022 
ടലലദ്വടട? 811 ൪൫ഠന്നലി.ഠന 

വൈക്കം മുഹമ്മദ്‌ ബഷീറിന്‍റെ കഥ 


[ട്‌] 


'ഈ തണുത്ത വെളുപ്പാന്‍ കാലത്ത്‌' എന്ന 1990 ലെ പത്മരാജന്‍ സിനിമയിലെ 
സ്വാമിനി പൊലീസ്‌ ഓഫീസറുടെ ഭാര്യയോടു പറയുന്നത്‌. 


[൦3] 


ജെഫ്രി ആര്‍ച്ചറുടെ പ്രശസ്തമായ ആദ്യ നോവലിന്‍റെ പേരും കൂടിയാണ്‌. 


[൦4] 


അവിടെ വളരെ പഴയ ഒരു സര്‍ക്കാര്‍ സ്‌കൂള്‍ ഉണ്ടായിരുന്നു. മുരളീധരവിലാസം 
സ്‌കൂളില്‍ 5 വരെ പഠിച്ചിട്ട്‌ തലനാട്ടുകാരായ ചിലര്‍ അവിടെയാണ്‌ 
തുടര്‍വിദ്യാഭ്യാസം ചെയ്തിട്ടുള്ളത്‌. തലനാട്‌ കുഴിവേലി ശ്രീ ചന്ദ്രശേഖരന്‍ 
നായര്‍ അവിടെയാണ്‌ പഠിച്ചത്‌. 


[൦൭] 


ഇതേ പറ്റി പലയിടങ്ങളില്‍ ചെറിയ വ്യതാസത്തോടെ, ഉദാഹരണത്തിന്‌ 22 ഏക്കര്‍ 
26 സെന്‍റ്‌ എന്നും മറ്റം കാണുന്നുണ്ട്‌. മീനച്ചില്‍ താലൂക്ക്‌ ചരിത്രത്തില്‍ ഇതേ പറ്റി 
പറഞ്ഞിട്ടുണ്ടെങ്കിലും വാചകം മുഴുമിക്കാതെ അവസാനിപ്പിച്ചിരിക്കയാണ്‌. 
അതിനാല്‍ വ്യക്തത ഇല്ല. 1954 ലെ കാര്യമാണ്‌. കുത്തകപ്പാട്ടം ഒഴിഞ്ഞതിനു 
ശേഷമുള്ളതാവാം. 


[൦6] 


മീനച്ചില്‍ താലൂക്ക്‌ ചരിത്രത്തില്‍ ഇതേ പറ്റി പറഞ്ഞിട്ടുണ്ടെങ്കിലും വ്യക്തത ഇല്ല. 
1954 ലെ കാര്യമാണ്‌, 1118 മിഥുനം 25 (9.7.1943) കുത്തകപ്പാട്ടം 
ഒഴിഞ്ഞതതിനു ശേഷമുള്ളതാവാം. 


[ലി 


൫ഠധട1ഠ0൫: അംഗപരിമിതരെ, ട്രാന്‍സ്ജെണ്ടറുകളെ, സ്ത്രീകളെ അടക്കം 
ആരേയും മാറ്റിനിര്‍ത്താതെ എല്ലാവരേയും ഉള്‍ക്കൊള്ളിക്കണം എന്നതാണ്‌ 
ഏകദേശ അര്‍ത്ഥം. ഈ വാക്ക്‌ ഇന്ത്യയിലെ സ്ഥാപനങ്ങളുടെ ഇടനാഴികകളില്‍ 
കേട്ടു തുടങ്ങിയിട്ട്‌ അധികം കാലമൊന്നും ആയില്ല. അതു കൃത്യമായി 
പാലിക്കുന്ന പല കമ്പനികളും ഉണ്ട്‌. 


[൦8] 
തലനാട്‌ വായനാശാലാ കനകജൂബിലി സ്മരണിക, 2009, 
പേജ്‌ 103 


[ടി 


ഇദ്ദേഹത്തെ പറ്റി ശ്രീ മന്നത്തു പത്മനാഭന്‍ തന്‍റെ ആത്മകഥയിലെ 
പൊതുക്കാര്യപ്രസക്തി എന്ന അദ്ധ്യായത്തില്‍ സ്മരിക്കുന്നുണ്ട്‌. ചങ്ങനാശ്ശേരി 
എസ്‌ ബി ഹൈസ്കൂളിലെ ടീച്ചറായിരുന്ന കാലത്ത്‌ ഇംഗ്ളീഷ്‌ പുസ്തകങ്ങള്‍ വായിച്ച്‌ 
അര്‍ത്ഥം പറഞ്ഞു കൊടുക്കുമായിരുന്ന അദ്ദേഹം തന്റെ സങ്കല്‍പ്പത്തിലെ സമുദായ 
പരിഷ്ക്കരണം ആസ്പദമാക്കി സ്നേഹലത എന്നൊരു പുസ്തകവും എഴുതിയിട്ടുണ്ട്‌. 


